
INTRODUCTION 


Manusmriti, with nine Commentaries by Medhatithi, 
Sarvajfanarayana, Kullika, Raghavananda, Nandana, Rama- 
candra, Manirama, Govindaraja and Bharuci, is intended to be 
published in 6 volumes — each volume covering two Adhyayas. 


Volumes 1, 2, 3, 5 and 6 have already been published earlier. 
This is the fourth volume Part I covering the seventh Adhyaya 


and Part II covering eighth Adhyaya is expected to be out 
shortly. 


This project with these nine commentaries has been under- 
taken by the Bharatiya Vidya Bhavan with the financial assist- 
ance of the Ministry of Education, Government of India. The 
Editor expresses warm thanks to the Government of India for 
the kind and continued financial assistance. 


Publication of this and remaining volume has been delayed 
for various reasons, including press and paper problems. How- 


ever, the second part of this volume is expected to come out 
soon. 


Bharatiya Vidya Bhavan, 


Kulapati K. M. Munshi Marg, Jayantakrishna Harikrishna Daye 
Bombay-400 007. 


30-3-1985 

व्याख्यानवकोपेता 


सप्तमोऽध्यायः ७ 


राजधमान्प्रवक्ष्यामि यथावृत्तो भवेन्नृपः | 
संभवश्च यथा तस्य सिद्धिश्च परमा यथा ॥ १॥ 


(१) मेधातिथिः । धर्मशब्दः कतेव्यतावचन' इत्युक्तम्‌ | यद्राज्ञः कतंव्यं तदिदानीमुच्यत 
इति प्रतिज्ञा । कतेव्यं च दृष्टार्थ षाड्गृण्यादि, अदृष्टाथमग्निहोत्रादि। तत्रेह प्राधान्येन 
दृष्टार्थमुपदिश्यते | तत्रेव च राजधमेप्रसिद्धि: । राजशब्दस्तु नेह क्षत्रियजातिवचनः। कि 
तहि ? अभिषेकाधिपत्यादिगुणयोगिनि पुरुषे add । अत एवाह यथावृत्तो भवेच्चपः | 
“नृप 'ग्रहणेन जनपदेश्वयेवतो$धिकारमाह । प्रमाणान्तरमूला छात्र धर्मा उच्यन्ते, न सर्वे 
वेदमूलाः । अन्यमूलत्वे च यदत्र धमेशाख्नाविरुद्ध तदुच्यते । तथा च कात्यायनः 
“ अर्थशास््रोक्तमुत्सुज्य धर्मशास्रोक्तमाब्रजेदिति” | यथावृत्तः यद्वृत्तं यत्प्रकारं वाऽस्येति 
च बहुत्रीहिः । अन्यपदार्थो राजा । यथार्थंप्राधान्येऽव्ययीभावः स्यात्‌ । वृत्तं परिपालनार्थो 
व्यापारोऽदुष्टार्थेश्च । संभवश्चोत्पत्तिः । स उक्तो “ राजानमसृजत्प्रभुः ” (७/३) इत्यादिना | 
परमा प्रकृष्टा सिद्धिविजिगीषोरैकाधिपत्यम्‌ | राजवृत्तस्य फलप्रतिज्ञेयम्‌ ॥ १ ॥ 

- (२) सर्वज्ञनारायणः | एवं तावत्पञ्चभिरध्यायै्राह्मणस्यासाधारणधर्माः कथिताः, 
अधुना द्वितीयवर्णेस्य क्षत्रियस्यासाधारणधर्मानाह 'राजधर्मानिति । धर्मो धर्मसाधनं | यथावृत्तो 
यदाचारः | संभवः सृष्टयादौ | सिद्धिदृष्टार्थसिद्धिः ॥ १॥ 

(३) कुल्लूकः। धर्मेशब्दोऽत्र दुष्टादृष्टार्थानृष्ठेयपरः, षाड्गुण्यादेरपि वक्ष्यमाणत्वात्‌। 
“राज शब्दोऽपि नात्र क्षत्रियजातिवचनः कित्वभिषि क्तजनपदपुरपालयितूपुरुषवचनः। अत एवाह 
यथावृत्तो wast इति । यथावदाचारो नृपतिर्भवेत्तथा तस्यानुष्ठेयानि कथयिष्यामि 
यथा येन प्रकारेण वा 'राजानमसृजत्प्रभु ' (७/३) रित्यादिना तस्योत्पत्तिः, यथा च दुष्टादृष्ट- 
फलसंपत्तिस्तदपि वक्ष्यामि ॥ १॥ 

(४) राघवानन्दः । “ राजा धर्मस्य कारण' मित्यनृशासनान्नृपतिध्मयोः कार्यकारण- 
संगतिरध्यायद्वये । राजधर्सानिति । राजपदमत्रावेष्टयधिकरणन्यायेनान्धरप्रसिद्धिमा श्रित्य 
राजन्यपरं प्रजापालनकण्टकोद्धरणादिना राज्यस्य कतेरि वर्णान्तरे च लाक्षणिकमिति उत्तरे च 
ब्राह्मा प्राप्तेन संस्कारं क्षत्रियेणेति, अन्ते च 'क्षत्रियस्यापराधेन ब्राह्मणः सीदति atari 
वेदाभ्यासो हि विप्रस्य क्षत्रियस्याभिरक्षणम्‌ ' । नाक्षत्रं ब्रह्म वर्धेते क्षत्रियाय ददौ राज्यं संध्यां 


२  सनूस्मृतिः ७.२] 


चोपास्य शृणुयादित्यादिस्वरसात्‌ | नतु ब्राह्मणादौ राजधर्माध्राप्तिरिति। 'अजीवंस्तु यथो क्तेन 
ब्राह्मणः स्वेन तेजसा। जीवेत्क्षत्रियधर्मेण स ह्यस्य प्रत्यनन्तरः (१०/८१) इत्यापदि 
मनुवचनादेव धर्माः कर्तव्याः। तत्रादृष्टमग्निहोत्रादि तदर्थं ऋत्विगादि दृष्टं प्रजापालनादि 
तदर्थं षाड्गृण्यादि तयोः प्राप्तिः। यथावृत्तो यथाचारो भवेत्‌ | संभवश्चेद्धादिभ्य उत्पत्तिः । 
सिध्दी रणे नव ॥ १ ॥ 

(५) नन्दनः । एवं प्रतिपादितस्याश्रमधर्मस्य रक्षाधिकारिणं राजानं प्रति धर्मा- 


प्रस्तौति राजेति । यथावृत्तो यत्प्रकारवृत्तो नृपो भवेत्‌ नुन्‌ पातुं शक्नुयात्‌ तथा च वक्ष्यामि । 
सिद्धिरेहिकामुष्मिकफलम्‌ ॥ १ ॥ 


(६) रामचन्द्र :। राजधर्मानाह्‌ राजधर्मानिति । यथावृत्तः यथाचारः नृपो भवेत्‌ तस्य राज्ञः 
यथासंभव: सृष्ट्यादौ जन्म तस्य यथा सिद्धिः कार्यसिद्धिः एतादृशान्वक्ष्यमाण लक्षणान्राज- 
धर्मान्प्रवक्ष्यामि ॥ १ ॥ 

(८) गोविन्दराज: । राजधर्मानिति । नृपतिना यथाचारेण भवितव्यं, वीक्ष्य 
दृष्टादुष्टार्थान्‌ कतेव्यान्‌ कथयिष्यामि । तथा येन प्रकारेण राज्ञ उत्पत्तियेथा च प्रकृष्टा 
दुप्टादृष्टार्थफलसंपत्तिस्तद्वक्ष्यामि ॥ १ ॥ 

(९) भारुचिः । एवमेकाश्रम्यं चात्राश्रम्यं च सविक(? तपं) सिद्धिस्तु परमा 
राज्ञः स्वीकृता । सर्वराजमण्डलस्यानन्तरं सकलमहीमण्डलाधिपत्ये सति निरतिशया 
धर्मार्थ सुख त्रिवर्गाभ्युदयप्राप्तिप (रमात्या) दिप्रक्ृतिसम्पत्‌ ॥ १ ॥ 


Mes re, AS शक 
Ma प्राप्तेन संस्कारं क्षत्रियेण यथाविधि । 
सर्वस्यास्य यथान्यायं कतेव्यं परिरक्षणम्‌ ॥ २ ॥ 

(१) मेधातिथिः। “ब्रह्म वेदः। तत्र श्रुत: संस्कारो ' ब्राह्म: ' । स वेदाध्ययनजन्यो 
ग्रहणवतोऽर्थलक्षणो वेदस्य; स्वाध्यायविधिनिवेत्यं इत्यर्थः | उपनयनं तु ब्रह्मग्रहणार्थत्वाद्‌ 
ब्राह्ममिति युक्तम्‌ । तथा च वक्ष्यति (७/४३) “ त्रैविद्येभ्यस्नयीं विद्याम्‌ “इति । 
इतरथा विदिपवेदितोपदेशः स्यात्‌ । गर्भाधानादिस्मृतिशा्रदृष्टचत्वारिशसंस्कारम्‌ | 

क्षत्रिवेणेलि। एतेन क्षत्रिय एव राज्याधिकारीति सूचितम्‌ | क्षत्रियाभावे 
तदतिदेशोऽपि ग्राह्य: । अन्यथा प्रजालोपः स्यादिति भाव: | 

ल्य करदस्य दीनानाथादेशच। अस्येति स्वविषयवासिनां यथास्वं जनपदपुरनिर्देशः। 
यथान्यायम्‌ । न्यायः शास्र धर्मशात्ररूपम्‌, नार्थशात्रमौशनसादिप्रणीतम्‌, तम- 
नतिक्रम्य । परिरक्षणं परिपालनम्‌ । अपायपरिहारः, दुर्बलानां बलवद्भिरनभिभवः, शास्त्र- 
मर्यादानतिक्रमश्च। दुःखत्राणं परिरक्षा। शास्तरातिक्रमे चादृष्टं दुःखम्‌। अतस्तदनतिक्रमे 
राजभयेन रक्षिता भवन्ति। राजदण्डे दुःखमिति चेन्महतो नरकादिदुःखाद्राज- 
दण्डनमल्पीयः | कतेव्यमिति विधि: । अधिकारश्चाष्टमे निरूपितः ।॥॥२॥ 

(2) स्वज्ञनारायणः। ब्राह्मा तूपनयनादिस्नानान्तम्‌ ॥२॥ 

(३) कुल्लूकः। ब्रह्म वेदस्तत्प्राप्त्यर्थतयोपनयनसंस्कारस्तं यथाशास्त्रं प्राप्नुवता 
क्षत्रियेगास्य aden स्वविषयावस्थितस्य शाख्रानुसारेण नियमतो रक्षणं कर्तव्यम्‌। 


७.३] व्याख्यानवकोपेता “डे 


एतेन क्षत्रिय एव नान्यो राज्याधिकारीति दाशितम्‌। अत एव शास्त्राथतत्त्वं क्षत्रियस्य 
जीवनार्थं, तथा क्षत्रियस्य तु रक्षणं स्वकमंसु श्रेष्ठं च वक्ष्यति, ब्राह्मणस्य ह्यापदि जीवेतक्षत्रिय 
धर्मेणे' (१०/८१) त्यभिधास्यति | वैश्यस्यापि क्षत्रियधर्मं शूद्रस्य च क्षत्रियवैश्यकर्मणी 
जीवनार्थमापदि जगाद नारद: “न कथंचन कुर्वीत ब्राह्मणः कर्म वार्षलम्‌ । वृषलः कमे 
च ब्राह्मं पतनीये हि ते तयोः॥ उत्कृष्टं चापकृष्टं च तयोः कर्मं न विद्यते । मध्यमे कर्मणी 
हित्वा सर्वसाधारणे हि ते ॥ रक्षणं वेदधर्मार्थं तपः क्षत्रस्य रक्षणमिति “ सबेतो धर्मषड्भागो 
राज्ञो भवति रक्षत' (८/३०४) इति च वक्ष्यमाणत्वात्‌ रक्षितुर्बलिषड्भागग्रहणात्‌ 
'दृष्टार्थमपि योऽरक्षन्बलिमादत्त' (८/३०७) इति नरकपातं वक्ष्यति ॥२॥ 

(४) राघवानन्दः। ब्रह्म वेदस्तत्कृतं संस्कारमुपनयनवेदाध्ययनादिप्राप्तेन क्षत्रि- 
येण ॥२॥ 

(५) नन्दनः | अभिषेकादिसंस्कारयुक्तस्य क्षत्रियस्य रक्षायामधिकारो नान्यस्ये- 
त्याह ब्राह्ममिति। ब्राह्मं संस्कारं वैदिकमुपनयनाभिषेकादिकं संस्कारं प्राप्तो यस्तस्यँव 
रक्षायामधिकारो नान्यस्येति ॥२॥ 

(६) रामचन्द्रः । ब्राह्मं संस्कारं उपनयनादिसंस्कारान्‌ प्राप्तेन क्षत्रियेण यथा- 
विधि अस्य सर्वस्य जगतः परिरक्षणं कर्तव्यम्‌ ॥२॥। 

(८) गोविन्दराजः। ब्राह्ममिति। वेदाधिगमार्थमुपनयनार्थं स्नानपर्यन्तं यथाशास्त्रं 
संस्कारं प्राप्तवता क्षत्रियेण सर्वस्यास्य जगतः शास्त्रमर्यादानतिक्रमेण नियमतो रक्षणं 
कतंव्यम्‌ , वृत्त्यर्थत्वेऽपि तप: क्षत्रस्य रक्षणम्‌’ इति अदुष्टार्थत्वेनापि रक्षणोपदेशात्‌ ।॥२॥ 

(९) भारुतिः | तत्र सिद्धिमवेक्ष्येदमुच्यते ` ब्राह्मं प्राप्तेन संस्कारं क्षत्रियेण यथा- 
विधि । सर्वस्यास्य यथान्यायं कर्तव्यं परिरक्षणम्‌ ' । ब्रह्मणे ब्रह्मणो वा संस्कारः ब्राह्मं 
उपनयनादिः । स्नानान्तस्तं प्राप्तेन क्षत्रियेण, नान्यवर्णेन | यथाविधि यथाशास्त्रं । 
सर्वेस्यास्येत्यनेनाभिनयेन वर्णाश्रमौ निदिशति | यथान्यायं यथोपदेशं कर्तव्यं । परि- 
रक्षणमिति। अन्यवृत्तिपरिसंख्येयं नियमो वा । एके तु दृष्टार्थत्वादुपदेशं वृत्त्यर्थं मन्यन्ते | 
तथा च सति पित्र्ये धने निध्यधिगमेऽन्यथा प्राप्तौ न नियोगतः क्षत्रियो राजन्यमाति- 
ष्ठेदिति। तदयुक्तम्‌ - ' वेदाभ्यासो ब्राह्मणस्य क्षत्रियस्य तु रक्षणम्‌ । वार्ताकर्मं च वैश्यस्य 
विशिष्टानि स्वकर्मसु । ' (१०/८०) इत्युक्तत्वाद्विशिष्टत्वं चैषां दृष्टादृष्टसम्बन्धेन 
युक्तम्‌ । नियमाश्रयश्चादृष्टसंबंधः आवृत्तिश्च राज्ञा रक्ष्यन्ते । यतो दृष्टार्थमेव रक्षणम्‌, 
अराज्ञोऽपि च क्षत्रियस्य ग्रामादिसं रक्षणेऽप्येतदर्थवत्‌ नियमशास्त्र. . .॥२॥ | 


अराजके हि लोकेडस्मिन्सवैतो विद्रुते भयात्‌ | 
रक्षार्थमस्य सर्वस्य राजानमसृज्रभुः ॥३॥ 


(१) मेधातिथिः। faa पीडितेऽप्रतिष्ठिते वा । प्रभुः प्रजापतिः । स्तुतिरियम्‌ ॥ ३॥ 

(२) सवज्ञनारायणः। विद्रुते कल्पादौ ॥३॥ 

(३) कुल्लूकः। यस्मादराजके जगति बलवद्भयात्सर्वतः प्रचलिते सर्वस्यास्य चरा- 
चरस्य रक्षायै राजानं सृष्टवांस्तस्मात्तेन रक्षणं कार्यम्‌ ॥३॥ 

(४) 'राघवानन्द:। तत्र पुरावृत्तमाह अराजक इति । दिंद्रते पीडिते । प्रभुः प्रजा- ` 
पति: ॥३॥। 

(५) नन्दनः । तत्र हेतुः तामधिकृत्य तस्य सृष्टत्वमित्याह अराजके होति । 
सर्वतो भयादैविकान्मानुषाच्च प्रभुः प्रजापतिः 11311 

(६) रामचन्द्रः | अराजकेऽस्मिंल्लोके भयात्सर्वतो विद्रुते सति अस्य विश्वस्य 
रक्षार्थ प्रभू राजानमसृजत्‌ ॥३॥ 

(८) गोविन्दराजः। अराजक इति। यस्मात्पूर्वमविद्यमानराजके अस्मिन्‌ जगति 
भयेन समंतात्‌ प्रचलति सति अस्य जगतो रक्षार्थं हिरण्यगर्भो राजानं सृष्टवान्‌, 
तस्मात्तेन रक्षणं कतेव्यम्‌ UI 

(९) भारुचिः । साधारणमधुनोच्यते तन्निवृत्त्यर्थं राजोत्पत्तिरनेन प्रदर्श्येते । 
पूर्वेविधिस्तुतिरियम्‌ ।।३॥ 


इन्द्रानिलयमाकाणामश्नेश्च वरुणस्य च । 
चन्द्रवित्तेशयोझ्चैव मात्रा निहत्य शाश्वतीः Well 


(१) मेधार्तिथः। अनिलो वायुः। वित्तेशो धनपतिरवेश्रवणः। मात्रा अवयवाः | 
शाश्वती: सारभूताः | निहृत्य निष्कृष्य ॥४॥ 

(२) सर्वज्ञनारायणः | मात्रा अवयवान्‌ । निह त्याकृष्य ॥४॥ 

(३) gram: । कथं सृष्ट्वानित्याह इन्द्रेति । इन्द्रवातयमसूर्याग्निवरुणचन्द्र- 
कुबेराणां मात्रा अंशान्सारभूतानाक़ृष्य राजानमसृजत्‌ ।४॥ 

(४) राघबानन्दः । सर्वनियन्तृत्वविधानार्थमुत्पत्तिस्वरूपकथनेन स्तौति इन्द्रेति 
द्वाभ्याम्‌ | वित्तेशः Hat: । मात्राः सारभूतांशाः दधिमण्डस्य नवनीतवत्‌ । शाश्वती- 
मंन्वन्तरव्यापिनी: । निहृत्य निष्कृष्य vi 

(५) नन्दनः। किमुपादायासृजदित्यपेक्षायामाह इन्द्रेति। शाश्वतोर्माता: स्वाभाविका- 
नंशान्‌ इन्द्रस्यैश्वर्यम्‌, अनिलस्य बलं इत्यादिकाः शक्ती रित्यर्थः | fag त्यासृजदित्यनुषङ्गः WI 

(८) गोविन्दराज; । कथमसृजदित्याह्‌ इन्द्रानिलयमार्काणामिलि। इन्द्रवायुयमा- 
दित्यार्निवरुणचन्द्रवैश्रवणानां संबन्धिनोंऽशान्‌ सारभूतान्निप्कृष्य राजानमसृजत्‌ ॥४॥ 

(९) भारुचिः। ' बालोऽपि नावमन्तव्य ' (७/८) इत्यस्य विधेर्वक्ष्यमाणस्येमे दश 
श्लोकाः शेषतया विज्ञेयाः। एवमिन्द्रादीनां स्वविषये येन चेष्टां करोति तेन तेषां 
मात्राभ्यो निमित इत्युच्यते ।४॥ 

यस्मादेषां सुरेन्द्राणां मात्राभ्यो निर्मितो नृपः । 
तस्मादभिभवत्येष सर्वभूतानि तेजसा ॥ ५॥ 

(१) मेधातिथिः। एषामिन्द्रादीनां सुरश्रेष्ठानां मात्राभिस्तेजोंगैनिमितस्तस्माद्वेतो- 

रन्रिसबति दुनिरीक्ष्यमुखो भवति । तेजसा. हेतुना । 


निष्कृष्य निमित्त उत्पादितः. यतः कृषि रुत्पादने धातुर्वेतेते । तेनापायावधित्वा- 
न्मात्राभ्य इति पञ्चमी तृतीया ar पठितव्या ॥५॥ 


७.७] व्याख्यानवकोपेता 4 


(२) सर्वज्ञनारायणः। तेजसा वीर्येण ॥॥५॥ 

(३) कुल्लूकः। यस्मादिव्द्रादीनां देवश्रेष्ठानामंशेभ्यो . नृपतिः सष्टस्तस्मादेष 
सर्वप्राणिनो वीर्येणातिशेते NAN 

(४) राघवानन्दः | तदेवाह यस्मादिस्द्रादीनां मात्राभितिमितो नृपस्तस्मात्स्व- 
तेजसा सर्वेभूतान्यभिभवत्येष इति ॥५॥ | 

(५) नन्दनः। उक्तस्य प्रत्यक्षत्वं *लोकत्रयेणोपपादयति यस्मादिति ॥५॥ 

(६) रामचन्द्रः | यस्मात्कारणादेषां सुरेंद्राणामिन्द्रादिलोकपालानां मात्राभ्योंऽ- 
शेभ्यो निमितो नृपस्तस्मात्कारणात्तेजसा सर्वभूतान्यभिभवति ॥५॥ 

(८) गोविन्दराजः। यस्मादिति। तेषामिन्द्रादीनां देवेश्वराणां संबन्धिभ्यः अंशेभ्यो 
यस्मान्नूपतिः कृतः, तस्मादेष प्राणिनो वीर्येणाधरीकरोति ॥५॥ 

(९) भारुचिः। कार्येणैतदर्थं दर्शयति - यस्मादाधिपत्यैश्वर्यात्‌ सर्वभूतान्यभिः 
भवति स्वेन तेजसा, अत इन्द्रादिदेवतामात्राभ्यो निमित इति स्तूयते ।॥ ५॥ 


तप्रत्यादित्यवच्चेष चक्षूंषि च मनांसि च । 
न चेनं भुवि शक्रोति कश्चिदप्यभिवीक्षितुम्‌ ॥ ६॥ 


(१) मेधातिथिः। तपति तपतीव संमुखोऽशक्यदर्शनत्वादेवमुच्यते। तदाह न 
aa भूवि शक्नोति । ब्राह्मणजात्युत्कृष्टा ब्रह्मवर्चस्विनोऽपि नेनमभिमुखं वीक्षितुं शक्नु- 
वन्ति। तदुक्तं “तमुपर्यासीनमधस्तादूपासी रन्‌' ॥६॥ 

(२) सर्वज्ञनारायणः। तपत्यादित्यवदित्यंशोपपादनमितरेष्वप्येवं स्वयमूह्यम्‌ ॥६॥ 

(३) कुल्लूकः। अयं च राजा स्वतेजसा सूर्यं इव पश्यतां चक्षूंषि मनाँलि च 
संतापयति। न चेनं राजानं पृथिव्यां कश्चिदप्याभिमुख्येन द्रष्टुं क्षमते ॥६॥ 

(४) राघवानन्दः। कार्येणापि तदंशोऽनुमेय इत्याह तपतीति द्वाभ्याम्‌ | दुष्टानां 
चक्षुमेनसोः संतापजननात्तहद्शनानिष्ठाक्षमत्वं सूचितं | साधूनां न तपति विमलं प्रसाध- 
यति ॥। ६॥ 

(६) रामचन्द्रः। सर्वेषां चक्षुंषि मनांसि चार्कवन्नुपस्तपति संतापयतीत्यर्थः eu 

(८) गोविन्दराजः। तपतीति। एष च राजा पश्यतां स्ववीर्येण चक्षूंषि मनांसि च 
आदित्यवत्संतापयति, नचेनं राजानं वीर्येणातिशययोगात्कश्चिदपि पृथिव्यामाभिमुख्येन 
वीक्षितं शक्नोति । एवं चेन्द्रांशांशोदभवत्वादिति कथनार्थम्‌ ॥॥६॥ 

(९) भारुचिः । महाराजलिङगेन चामरछत्रभूङगादिना युक्तो दीप्तिमत्त्वा- 
च्चक्षुंष्यादित्यवत्‌ तापयति। मनांसि दण्डपातनाद्‌ यस्मादतो न कश्चिदेनं शकनोत्यभि- 
वीक्षितुमपि कि पुनः (अ)पाकर्तुम्‌। पूर्ववदयमपि स्तुत्यै। एवं च सति तास्ववस्थासु 
कार्यार्थम्‌ ॥६॥ 


सोऽग्निर्भवति वायुश्च ash: सोमः स धर्मराट्‌ । 
स कुबेरः स वरुणः स महेन्द्रः प्रभावतः ॥ ७॥ 


६ मनुस्मृतिः [७.९ 


(१) aatfafa: | अग्त्यादिदेवतानां मात्राशयत्वात्तच्छक्तियोगितरयैवमुच्यते । 
प्रभावोऽलोकिकी या शक्तिः ॥७॥ 

(२) सर्वज्ञनारायणः | प्रभावतः प्रभाववानेवेवं भवतीत्यर्थः NVI 

(३) कुल्लूकः। एवं चाग्न्यादीनां पूर्वोक्तांशभवत्वात्तत्कर्मकारित्वाच्च 'प्रताप- ' 
युक्तस्तेजस्वी (९/३१०) त्यादिना नवमाध्याये वक्ष्यमाणत्वात्स राजा शक्त्यतिशयेनार्न्यादिरूपो 
भवति ॥७॥ 

(४) राघवानन्द: | स धर्मराट्‌ यमः । प्रभावतः ऐश्वर्येण ।।७॥ 

(५) नन्दनः। प्रभःवतः शक्तितः ।।७॥ 

(८) गोविन्दराजः। स इति | 'प्रतापयुक्तस्तेजस्वी'त्यादिवक्ष्यमाणात्‌ | आदित्यतुल्य- 
व्यापारकरणादसावलौकिकशक्तियोगेन तासु क्रियासु राजाग्निवाय्वादित्यचन्द्रयमर्वेश्रवण- 
वरुणेन्द्रतुल्यो भवति ।॥।७॥ 

(९) भारुचिः । एवं चेमे लोकपाला यैरयं राजा तथा तथैव व्यपदिश्यते ॥ ७॥ 


बालोऽपि नावमन्तव्यो मनुष्य इति भूमिपः । 
महती देवता ह्येषा नररूपेण तिष्ठति॥ ८ ॥ 

(१) मेधातिथिः। मनृष्योऽयमित्येवं बालोऽपि भूमिपो राजा नावमन्तव्यः। 
कि तहि? महती काचिदेषा देवतेतेन मानुषेण रूपेण स्थितेति। अतो दुष्टेनापि दोषेण 
राजन्यवज्ञा न युज्यते ॥८॥ | 

(२) स्वज्ञनारायणः। महती देवता ईश्वर: C11 

(३) कुल्लूकः। ततश्च मनुष्य इति वृद्धया बालोऽपि राजा नावमन्तव्यः | 
यस्मान्महतीयं काचिद्देवता मानुषरूपेणावतिष्ठते | एतेन देवतावज्ञायामधर्मादयोऽदृष्टदोषा 
उक्ताः UCI 

(४) राववांनन्दः। किच बालोऽपीति । अवमानप्रसक्तिमाह मनुष्य इति ॥८॥ 

(५) नन्दनः | एवं देवांशप्रभवत्वाद्राजा नावमन्तव्य इत्याह बाल इति। महती 
देवता अग्निरित्यर्थः। हिशब्दो हेतौ ci | 

(८) गोविन्दराज; । बालोऽपीति। भूपतिर्बालोऽपि मनुष्यबुद्धया नावज्ञेयो 
यस्मदिवांशोद्‌ भवत्वान्महत्येषा देवता मनुष्यरूपेणास्ते ।।८।। 

(९) भारुचिः | यतश्चेतदेवमतः शक्नोति ह्ययं बालोऽप्यमात्यादिभिरकार्यकारिणो 
निवर्तयितुम्‌ । किञ्चान्यत्‌ uci 


एकमेव दहत्यञ्निनरं दुरुपसर्पिणम्‌ | 
कुल दहति राजाग्निः सपशुद्रव्यसंचयम्‌ ॥ ९॥ 


(१) सेथातिथिः। अस्य विधेरर्थवादश्छोका एते। राजधर्मोऽपि सन्‌ सर्वपुरुषार्थोऽयम्‌ । 
योऽग्नि हस्तादिना स्पृशति, समिद्धस्याप्यन्तिकवर्ती ` भवति, स दुरुपसर्पो” नरः 


७.१०] व्याख्यानवकोपेता ७ 


प्रमादस्खलितो दह्यते । राजा तु क्रुद्धः सपुत्रधनदारबान्धवं दहति । कुलं -यै केचिद्‌ 
ज्ञातयः स्वजनाश्च तानप्यपराधसम्बन्धात्पशुभिर्धनसंचयैश्च सह नाशयति ॥९॥ 

' (२) सर्वेज्ञनारायणः । दुरुपसपिणं दुष्टेन प्रकारेणोपसर्पन्तमभिभवा मग्ने: 
स्वयमेव तन्मध्ये प्रवेशादिकारिणम्‌ ॥९॥ 

(३) कुल्लूकः । संप्रति दुष्टदोषमाह एकमित्यादि । योऽग्नेरतिसमीपमतवहितः 
सन्नुपसर्पति दुरुपर्सपणमेकमेवाग्नि्देहति न तत्पुत्रादिक, क्रुद्धो राजाग्निः पुत्रदार- 
श्रात्रादिरूपं कुलमेव गवाश्वादिपशुसुतर्णादिधनसंचयसहितं सापराधं निहन्ति ॥।९॥ 

(४) राघवानन्दः | महत्त्वमेवाह एकमिति | दुरुपर्सापणं दुःखार्थं मरणायुद्यतं 
उपसपिणं समीपगामिनम्‌। राजा तु देशान्तरस्थमपि कुलादिविशिष्टमपि हन्ति। अग्ति- 
देवतातोऽप्यधिक इति भावः ॥९॥ 

(५) नन्दनः । अग्नितोऽपि राजा दाहशक्तौ विशिष्टतर इत्याह एकामि।त | 
बुरुपसपिणां उपसर्पणानिपुणानां प्रमादादग्नौ पतितमिति यावत्‌। कुलं दहतिं 
यस्मात्तस्मान्नावमन्तव्यः ॥९॥ 

(६) रामचन्द्रः । एकमेव नरमर्निर्दहति। कीदृशं नरं ? दुरुपसपिणं दुष्टेन प्रकर्षण 
उपसर्पेन्तं विलझघयन्तम्‌ ॥९॥ 

(८) गोविन्दराजः। एकमिति। अग्निरनुपायसेविनं मनुष्यसेकमेव दहति । राजाग्निः 
पुनः पशुधनसमूहसहितं अपराधिसंबर्धिबन्धुवगेमपि नाशयति। तस्मादसौ नावमन्तव्यो 
राजार्निरिव विनाशकत्वान्न च स्नेहातिशयातिदर्शनेन तं प्रत्याश्वसनीयं यस्मात्‌ ॥९॥ 

(९) भाइचिः। यस्मादकार्यकारिणां तत्सहायानां तत्सम्बन्धसम्बन्धानां च कुलं 
दहति | अतोऽप्यसौ नावमन्तव्यः 11811 


कार्य सोऽवेक्ष्य Mh च देशकालौ च तत्त्वतः | 
कुरुते धर्मसिद्धचर्थ विश्वरूपं पुनः पुनः ॥ १० ॥ 

(१) मेधातिथिः। नेतन्मन्तव्यं बन्धुर्मे राजा सुहृढेति । “कस्य राजा भवेन्मित्रं 
कानि मित्राणि राजनि ।” प्रयोजनापेक्षया च शत्रौ मित्रवदाचरन्ति मित्रे . शत्रुवत्‌ । 
तथाऽशक्ताः कंचिदपराधं क्षमन्ते, शक्ति प्राप्योन्मूलयन्ति। एवं देशकालावपषि । अतो 
unfazed, कायसिद्वयर्यं “विश्वरूपं कुरुते । क्षणान्मित्रं क्षणेन शत्रुः, नैकरूप एव 
राजा भवति। 

अतो न विश्वसितव्यं राजनि । मैत्याद्वाल्लभ्यात्सौजन्याद्वा तत्तुल्यवयोदृष्टया न 
वतितव्यम्‌, अपि तु सर्वदा नयेन द्रष्टव्यः ।।१०॥ 

(२) सर्वेज्ञनारायणः। कार्य प्रयोजनं। शक्ति स्वस्य। देशकालो विग्रहादियोग्यौ | 
विश्वरूपं मित्रेऽपि शत्रृतां शत्रावपि मैत्री । अतो मित्रमित्यत्र नाविश्वसनीय मित्यर्थ: ।।१०॥ 

(३) कुल्लूकः। स राजा प्रयोजनापेक्षया स्वर्शाक्त देशकालो चावेक्ष्य कार्य 
सिद्ध्यर्थं तत्त्वतो विश्वरूपं बहूनि . रूपाणि करोति। जातिविवक्षया बहुष्वेकवचनम्‌ | 
अशक्तिदशायां क्षमते, शक्ति प्राप्योन्मूल्यति। एवमेकस्मित्नपि देशे काले च प्रयोजनानु- 


८ मनुस्मृतिः [७.११ 


रोधेन शत्रुर्वा मित्रं वोदासीनो वा भवति, अतो राजवल्लभोऽहमिति बुद्धया 
नावज्ञेयः ।।१०॥ 

(४) राघवानन्दः। किच कार्यमिति। कार्यमनुग्रहनिग्रहौ।. शाक्तं बाल्ययौवनाद्य- 
न्‌रूपाम्‌ | देशो दूरनिकटादिः। कालः सुभिक्षदुभिक्षादिः। अवेक्ष्य निश्चित्यैव विश्वरूपं 
प्रयोज चानुरूपेण शत्र्‌ मित्रोदासीनतया ॥॥१०॥ 

(५) नन्दनः | विश्वरूपं नानादेवतारूपम्‌ ।।१०॥। 

(६) रामचन्द्रः। देशकालौ विग्रहादियोग्यौ ज्ञात्वा धर्मसिद्ध्यर्थं पुनः पुनः 
विश्वरूपं नानारूपं इन्द्रयमादिरूपं मित्रे शत्रृतां शत्रौ मित्रतां वा कुरुते ॥१०॥ 

(८) गोविन्दराजः। कार्यमिति। स राजा प्रयोजनं पर्यालोच्यात्मशक्ति देशकालौ च 
स्नेहवैरकरणोचितैः सम्यगवेक्ष्य शास्त्रव्यवस्थासिद्धयर्थं मित्रशत्रुमध्यस्थतया मुहुर्मुहुर्नाना- 
विश्वरूपं कुरुते oll 

(९) भारुचिः। अतश्चासौ वाल्लभ्यान्मैत्र्यात्स्वाजन्यद्वारेण वा नावमन्तव्यः । 
अतश्चास्य सम्यगुपचरितस्य . . .।। १०॥ 


यस्य प्रसादे पद्मा श्रीर्विजयश्च पराक्रमे । 
मृत्युःच वसति क्रोधे सवेतेजोमयो हि सः॥ ११॥ 


(१) मेधातिथिः । प्रसन्न आराधनया श्रियं ददाति। क्रुद्धो मृत्युना योजयति। अतः 
श्रीकामेनाराधनीयः। न केवलं श्रिया योजयति, यावदस्य शत्रवः सन्ति तानपि पराक्रम्य 
परितोषितो हन्ति। अतः शत्रुवधकामेन यथावत्परिचरणीयः । 

पद्मा श्रीपर्यायोऽपि पद्माशब्दो महत्त्वप्रतिपादनार्थंः प्रयुक्तः, महतीं श्रियं ददातीत्यर्थः । 
Ud चार्या राज्ञः प्राप्यन्ते । यतः सरबंतेजोमयोऽसौ अग्न्यादित्यचन्द्रमसां तेजो बिभति ॥११।। 

(२) स्वज्ञनारायणः। यस्य प्रसाद इत्यादि त्रयं क्रमात्कुबेरशक्रयमानां व्यापार- 
कथनम्‌ | पद्मा पद्महस्ता । यतः पद्मादयस्तदुद्‌्भवा अतः सर्वंतेजोमयः । एवमन्येष्व- 
प्युक्तांशेषु व्यापारो ज्ञेय इत्याशयः ॥११॥ | 

(३) कुल्लूकः । पद्माशब्द: श्रीपर्यायोषपि महत्त्वविवक्षया5त्र प्रयुक्त: । यस्यं 
प्रसादान्महती श्रीर्भवत्यतः श्रीकामेन सेव्यः । यस्य शत्रवः सन्ति, तानपि संतोषितो 
हन्ति । तेन च शत्रुवधकामेनाप्याराधनीयः | यस्मै क्रुध्यति तस्य मृत्युं करोति, तस्मा- 
ज्जीवनाथिना न क्रोधनीयः। यस्मात्सवेषां सूर्याग्निसोमादीनां तेजो बिभति ॥११॥ 

(४) राघबानन्दः । विश्वरूपत्वं व्यनक्ति यस्येति । प्रसादेऽनुग्रहविषये पक्या 
श्रीरिति पर्यायत्वेऽपि महत्त्वानपायत्वख्यापनार्थं पद्मालयत्वसूचनेन वा सुखहेतुत्वं ख्यापितम्‌। 
foo: सत्वेऽपि नृणामसंतुष्टे राजनि सुखादर्शनात्‌ । पराक्रमे शत्रु प्रतिगमने विजय- 
स्तत्संभावना । तदवमानात्तत्क्रोधानन्तरं प्रजामृत्युदशेनान्मृत्युः । तस्माच्छीप्राप्तिः शत्रु- 
जयणत्रुवधादिकामैनेपः सेव्य इति ध्वनिः ॥११॥ 

(५) नन्दनः | अत्रोदाहरणमाह तस्येति । तस्य प्रसादे श्रीर्वसतिं तस्य प्रसादे 
सति लक्ष्मीर्जायत इत्यथ:। पद्मा पद्मवती। विजय इंद्र: । सर्वतेजोमयः सवंदेवता- 
शक्तिमयः ॥११॥ 


७.१३] व्याख्यानवकोपेता ९ 


(८) गोविन्दराजः। यस्येति । यस्मादसावग्न्याद्यंशोदभवत्वादग्न्यादिसवेतेजोयुक्त- 
स्तस्मात्तद्वतायाँ प्रसञ्ततायां महती श्रीवंसति । एवं च श्रीकामेनासौ आराधनीयो 
वीर्ये तदा ॥११॥ 

(९) arefa: । अतो न केवलमसौ भयात्‌ प्रत्यवायपरिहारार्थमाराध्यः । 
अभ्युदयोऽपि हि तस्मात्‌ सम्यगुपचरितात्‌ विशिष्टो भवति । अतश्चेव च सति ॥११॥ 

तं यस्तु द्वेष्टि संमोहात्स विनश्यत्यसंशयम्‌ | 
तस्य ह्याशु विनाशाय राजा प्रकुरुते मनः ॥ १२॥ 

(१) मेधातिथिः । प्रत्यवायायथा नश्यति जनो नैवमभिप्रेतार्थलोभेनातः पुनःपुनराह्‌। 
तं राजानं यो द्वेष्टि, प्रातिकूल्येन वतेते तस्मिन्‌, स त्वसंशयं नश्यति। तस्य ह्याशु विनाशाय। 
अन्यः कश्चिदपराधं क्षमते अशक्यराजनिवेदनेन | तत्र व्यवहारभागस्य धनपरिक्षयो 
भवति । भूतोऽप्यर्थः साक्षिणां चित्तवैचित्र्यादन्यथात्वमायाति - इत्यपेक्षमाणः कश्चित्क्र- 
मेणापि। राजा तद्विनाशार्थमपराधेन मनसि स्थितेन बाध्यत एवासौ शक्तिमत्त्वाद्राज्ञः 
प्रयतमानस्य स्वतन्त्रविरोधापत्तेः ॥१२॥ 

(२) संवेज्ञनारायणः । तस्मात्तत्र द्वेषोऽपि न कर्तव्य इत्यर्थः ।।१२॥ 

(३) कुल्लूकः। तं राजानमञ्ञतया यो द्वेष्टि तस्याप्रीतिमुत्पादयति a निश्चितं 
राजक्रोधान्नश्यति यस्मात्तस्य विनाशाय शीघ्रं राजा मनो नियूङक्ते ॥१२॥ 

(४) राघवानन्दः। नापि राज्ञा द्वेषाद्याचरणीयमित्याह तं यस्त्विति । विनश्यतीत्यत्र 
हेतुस्तस्येति ॥१२॥ 

(५) नन्दनः। हिर्हेतौ । विनाशाय विनाशं कर्तुम्‌ प्रकुरुतेऽध्यवस्यति॥१२॥ 

(६) रामचन्द्रः। संमोहाद्यस्तं द्वेष्टि तस्य ह्याशु विनाशाय राजा मनः कुरुते।।१२॥ 

(८) गोविन्दराजः । तमिति। यो मनृष्यस्तद्वीर्यातिशयानभिज्ञतया तस्य 
प्रतिपक्षी भवति स निःसंशयं विनश्यति । यस्मात्तस्य समनन्तरं विनाशार्थं राजा मनः 
संकल्पयति ॥१२॥ | 

(९) भारुचिः । यथोक्तमुपदेशमपरिगणय्य पौनःपुन्येन यतस्तन्न द्विष्यादन्य- 
थार्थापराधं च येन । अन्यस्तु द्विष्यमाणः कदाचिद्धमपिक्षया शक्त्या वा सहेत। राज्ञः 
पुनः सहमानस्य स्वतन्त्रविरोधः । यतोऽशक्तश्चासौ निग्रहणं कर्तुमिति। अतः 
सदानुवतितव्यः निरुपर्धैः afe: ॥१२॥ 


तस्माद्ध यमिष्टेषु स व्यवस्येन्नराधिपः | 
अनिष्टं चाप्यनिष्टेषु तं धर्म न विचालयेत्‌ ॥ १३ ॥ 


(१) मेधातिथिः। यतः सवंतेजोमयो राजा तस्माद्धेतो रिष्टेषु वल्लभेषु मन्त्रिपुरो- 
हितादिषु कायंगत्या धर्म कार्यव्यवस्थां शास्त्राचाराविरुद्धां व्यवस्येन्निश्चित्य स्थापयेन्न 
बिचालयेत्‌। सा तादृशी राज्ञोऽनुज्ञा नातिक्रमणीया । ` अद्य पुरे सर्वैरुत्सवः कतंव्यः। 
मन्त्रिगेहे विवाहो वतंते। तत्र सर्वेः संनिधातव्यम्‌। तथा पशवो नाद्य सैनिकंहेन्तव्या: । न 


qo मनुस्मृतिः [७.१४ 


शकुनयो बन्धयितव्याः | नतिका धनिकेराराधनीया एतावन्त्यहानि ' । 
एवमनिष्टेष्वपि। ' एतेन संसर्गो न कर्तव्य: । एतस्य गृहे प्रवेशो न देयः ' । 

एवंविधोऽत्र धर्मः पटहघोषादिना राज्ञाऽऽदिष्टो नातिक्रमणीयः। न त्वर्निहोत्रादि- 
धर्मव्यवस्थायै वर्णाश्रमिणां राजा प्रभवति । स्मृत्यन्तरविरोधप्रसङगात्‌ । अविरोधे 
चास्मिन्विषये वचनस्यार्थवत्त्वात्‌ ॥१३॥ 

(२) सवज्ञनारायंणः | यं धर्मव्यवहारमिष्टेषु क्षुद्रेष्वप्यक्षुद्रयोग्यं नियमयेदेवं 
महत्स्वप्यनिष्टेषु क्षुद्रयोग्यं नतु दण्डादिनियमोऽपि राज्ञ इच्छया कार्यस्तस्य शास्त्रीयस्यैव 
राज्ञापि कार्यत्वात्‌ ॥१३॥ 

(३) कुल्लूकः। यतः सर्वतेजोमयो नृपतिस्तस्मादपेक्षितेषु यमिष्टं शास्त्रानुष्ठेयं 
शास्त्राविरुद्धं निश्चित्य व्यवस्थापयत्यनपेक्षितेषु चानिष्टं नियमं नातिक्रामेत्‌ ॥१३॥ 

(४) राघवानन्दः। प्रकरणमुपसंहरति तस्मादिति। इष्टेषु प्रियेषु धमं अयमेव- 
महँत्ययमेवं नाहँतीति व्यवस्थापयेत्‌ | स्थापयितुस्तं प्रोढ्यादिना न चालयेत्‌ यतः क्रुद्धो 
हन्ति प्रसन्नोऽनुगृहणीयात्‌ ॥१३॥। . 

(५) नन्दनः । इष्टेष्वनिष्टेषु च यमर्थं धर्मादनपेतत्वेन निश्चिनोति तमे 
धमं मत्वा न विचालयेत्‌ 119311 

(६) रामचन्द्रः । तस्मात्कारणात्‌ इष्टेषु क्षुद्रेषृ यं धर्मं स नराधिपः व्यवस्येत्‌ 
निश्चिनोति च पुनः अनिष्टं अयोग्यं अनिष्टेषु अच्छिद्रेष अनिन्येषु तं धर्म न 
विचार (ल) येत्‌ ॥१३॥ 

(८) गोविन्दराजः। यत एवं तस्माद्धर्ममिष्टेष्‌ वतंयत्तं नराधिप इति | तस्मान्नरेश्वर 
आत्मवल्लभेषु शास्त्राविरुद्धायां दुष्टार्थायां व्यवस्थामिष्टानामेषां वतितव्यं इति निश्चिनुयात्‌। 
एवमप्रियेष्वपि यच्छास्त्राविरुद्धं बहिष्करणीयादींश्चौतां व्यवस्थां नातिक्रमेत्‌ ॥१३॥ 

(९) भारुतिः। तस्मात्‌ सर्वं यमिष्टेषु व्यवस्यति नराधिपः। अनिष्टं चाप्यनिष्टेषु 
तद्धर्म न विचारयेत्‌ ॥ न हि राजा वर्णाश्रमधमंप्रवृत्तौ हेतुः । शास्त्रलक्षणत्वाद्धर्माधर्म्‌- 
योर (प्य? ) वस्था चैवं स्यात्‌ । व्यवस्थाकारिणा च शास्त्रेण भवितव्यम्‌ । तथाच 
बहुक्कत्वस्तदुक्ति: | तद्विरोधश्चान्याय्यो यतः प्रकरणाद्‌ राजस्तुतिपरमेतत्‌ प्रत्यवगन्तव्यम्‌ । 
लौकिकधर्मपिक्षया वेदं विज्ञेयं शास्त्रम्‌ । समाप्ता राजोत्पत्तिः ॥१३॥ 


तस्यार्थे सर्वभूतानां गोप्तारं धर्ममात्मजम्‌ । 
ब्रह्मतेजोमयं दण्डमसृजत्पूवेमीश्वरः॥ १४॥ 


(१) मेधालिथिः। उक्ता राजोत्पत्तिः। दण्डोत्पत्तिरिदानीमुच्यते। तस्मा इदं 
तदर्थम्‌। राज्ञः प्रयोजनसिद्धये दण्डमसृजदीश्वरः प्रजापतिः | को राज्ञोऽर्थो दण्डेन? 

उच्यते । गोप्तारं सर्वभूतानाम्‌ | ‘गोप्ता’ रक्षिता दण्ड एव। न दण्डेन विना 
राजा रक्षितुं शक्नोति। अतो राजत्वसिद्धयर्थं एव दण्डः सृष्टः। धर्ममात्मजं ब्रह्मतेजो- 
सयमिति दण्डस्तुतिः। न यागदानादि ' धर्मः’, कि ताहि ? दण्ड एव। न चायं, 
प्राणधनहारित्वादधर्मो विज्ञेयः, अपि त्वेष एव धर्म आत्मजः शरीरादेव जातः प्रजापतेः । 


७.१५] व्याख्यानवकोपेता ११ 


न च पाञ्चभौतिकः, कि तहि? ब्रह्मणो यत्केवलं तेजस्तेन निमित:। ‘Ga’ राजसुष्टे: ng 

(२) सर्वज्ञनारायणः। तस्यार्थं राजार्थं। धर्म धर्माशोद्‌भवं विधि । स्वस्य सुतं 
अत एव ब्रह्मतेजोमयं ब्रह्मणस्तेजसा सृष्टम्‌ । दण्डं दमकम्‌ | ईश्वरो ब्रह्मा ॥१४॥ 

(३) कुल्लूकः । तस्य राज्ञः प्रयोजनसिद्धये स्वंप्राणिनां रक्षितारं धमंस्वरूपं 
पुत्रं ब्रह्मणो यत्केवलं तेजस्तेन निमितं न पाञ्चभौतिकं देहं ब्रह्मा पूर्वं सृष्टवान्‌ ॥१४॥ 

(४) राघवानन्दः । तस्य राज्ञोऽर्थे रक्षणादिप्रयोजनार्थं सर्वभूतानामनुशासनरूपं 
धनप्राणधिक्‌शब्दहस्ताद्याहरणात्मकं धर्म तद्धेतुत्वात्‌ | आत्मजं ब्रह्मणस्तेजसा निमितं 
ब्रह्मतेजोमथं पूर्वं च राजसृष्टेः। दण्डमिति कतृंकरणव्युत्पत्त्या क्वचिद्राजा क्वचिदनु- 
शासनम्‌ ।।१४॥ 

(५) नन्दनः। अथ राज्ञः सहायं दण्डं प्रस्तौति तस्येति। तस्यार्थे तस्य॒ राज्ञः 
कार्ये निमित्ते गोप्तारं गुप्ति करिष्यन्तं सर्वभूतधमंगुप्त्यर्थेमिति यावत्‌, ब्रह्मतेजोमयं 
परमात्मशक्तिमयं परमात्मशक्तिमुपादायेति यावत्‌, धर्मात्मकं दण्डमसृजत्‌ धर्म स्वस्माइृण्ड- 
रूपेण ससजे। पूर्व युगारम्भे। ईश्वरः प्रजापतिः | एतदुक्तं भवति-दण्डस्यात्मा धर्मशरीरं 
ब्रह्मतेजोमयमीशवरो जनयितेति ॥१४॥ 

(६) रमचन्द्रः। तस्यार्थे राज्ञोऽथ ईश्वरः ब्रह्मा पूर्वं दण्डरूपात्मजं पुत्रमसृजत्‌॥१४॥ 

(८) गोविन्दराजः। तदर्थमिति। राज्ञः प्रजापालनस्य प्रयोजनसिद्धयर्थ सर्वप्राणिनां 
च रक्षितारं चौराद्यूपद्रवसंरक्षणेन च सम्यक्क्वर्मेघटनाद्वर्मं स्वशरीराच्चोद्भूतं ब्राह्मणस्य 
यत्तेजस्तेन निमितं दमनाहण्डं पूर्व प्रजापतिः सृष्टवांस्तं विना राजत्वानुपपत्तः ॥१४॥ 

(९) भारुचिः। अधुना तत्सहकारी दण्डो व्याक्रियते इतआरभ्य द्वादश श्लोकाः 
दण्डोत्पत्त्यर्थाः । दण्डनामानं तेजोमयं सर्वंभूतगोप्तारं धर्म॑मात्मजमसृजत्‌ पूर्व राजोत्पत्तेः। 
एतदुक्तं भवति - दण्डादृते राजत्वं नास्ति. . .सृजनेन राजा प्रजा रक्षिष्यतीति। 
यतश्च. . .॥१४॥ 

तस्य सर्वाणि भूतानि स्थावराणि चराणि च । 
~ ¢ 
भयाद्भोगाय कल्पन्ते स्वधमान्न चलन्ति च ॥ १५ ॥ 

(१) मेधातिथिः। तस्य दण्डस्य भयात्‌ | सम्बन्धिमात्रविवक्षायां भयहेतुत्वं 
नास्तीति षष्ठी । दण्डभयात्स्थावराणि भूतानि भोगाय फलकुसुमच्छायादिभिभोगार्थ 
कल्पन्ते, तत्समर्था भवन्ति। यो हि स्थावरः फलं न ददाति स परिशोष्यते। न चेत्परि- 
शुष्यति, सर्वतो व्याप्तदेशत्वाच्छित्त्वांऽगारी क्रियते । 
| एतया वृक्षोपमया दण्डयस्य राजापथ्यकारिण: पुरुषस्येवं कतेव्यम्‌, छेदनमुलो- 
त्पाटनादिना दण्ड: प्रणेयः। स्थावरग्रहणं स्तुत्या दृष्टान्तार्थमीदुशोऽयं दण्डो यत्स्थावरा 


अपि दण्डचन्ते, कि पुनश्चराः। न तु स्थावराणां दण्डोऽयमित्येषा बुद्धिरस्ति | स्वधर्मान्न 


चलन्ति अकाले न पुष्प्यन्ति न प्रसुवते ॥१५॥ 
y (२) स्वंज्ञनारायणः। भोगाय कल्पन्ते अन्येषां । ' स्थावराणी "त्युक्तं. स्थावराणामपि 
वृथिव्यादीनां पृथ्वादिभिर्दण्डस्य धृतत्वात्‌ ॥१५॥ 


१३ मनुस्मृतिः [७.१६ 


(३) कुल्लूकः। तस्थ दण्डस्य भयेन चराचराः सर्वे प्राणिनो भोगं कर्तृं समर्था 
भवन्ति | अन्यथा बलवता दुर्बलस्य धनदारादिग्रहणे तस्यापि तदपेक्ष्य बलिनेति कस्यापि 
भोगो न सिध्येत्‌, वृक्षादीनां स्थावरादीनां छेदने भोगासिद्धिः । तथा सतामपि / नित्य- 
नैमित्तिकस्वधर्मानुष्ठानमकरणे याम्ययातनाभयादेव ।१५॥ 

(४) राघवानन्दः। किच तस्येति। भयादृण्डस्येत्यन्वयः। भोगाय कल्पन्ते समर्थाः 
चोराद्युपद्रवराहित्यात्‌ | भृशदण्डस्य देशेऽधर्माभावाद्यथाकालं स्थावराणि द्रुमादयः फल- 
शालिनीति भाव: | तस्य राज्ञो भोगाय फल्दानि भवन्ति, दण्डाद्य॒भावे छिद्यन्ते तानि ।' 
साधवः पात्यन्ते दस्यवश्चछिद्यन्त इति मेधातिथिः ॥१५॥ 

(५) नन्दनः। दण्डं प्रशंसति तस्येतिं। तस्य दण्डस्य भयात्‌। स्थावराणामपि 
दण्डो धारितो महात्मभिरितिहासेषु श्रूयते । यथागस्त्येन विन्ध्यस्य यथा वासुना शाल्म- 
लीतरोर्हैमवतस्य ॥१५॥ 

(६) रामचन्द्रः | तस्य राज्ञो भयात्स्वधर्माद्‌भूतानि न चलन्ति ॥१५॥ 

(८) गोविन्दराजः। तस्येति। 'अन्तःसंज्ञा भवन्त्येते’ इति स्थावराणामपि चैतन्य- 
स्योक्तत्वात्‌ छेदनादिदण्डभयेन वृक्षादिस्थावराण्यपि फळलपुष्पादिद्वारेणोपभोगार्थं सम्पद्यन्ते 
नियतकालं पुष्पादिदानव्यवस्थां नातिक्रामन्ति कि पुनर्जङगमानि ॥१५॥ 

(९) भारुचिः । अतश्चासौ युक्तो राजसाहाय्ये यस्य . . . दिभिर्भोगाय कल्पन्ते कि 
पुनरन्ये । यो हि स्थावरो वृक्षो न भोगाय कल्पते नियतमसौ तस्य परिशोधनाद्यारभते 
यतश्च न परिशुद्धयते। हित्वासावङगा . . .यश्च प्रतिकूलं att तस्य छेदन- 
मूलोत्पाटनादिभिः दण्डः प्रणीयत एव ॥१५॥ 

तं देशकालौ शक्तिं च विद्यां चावेक्ष्य तत्त्वतः । 
यथाहेतः सम्म्रणयेन्नरेष्वन्यायवरतिषु ॥ १६॥ 

(१) मेधार्तिथिः। अन्यायवतिनो ये राजापथ्यकारिणो महामात्यादयस्तेषामर्थं 
दण्ड उच्यते। अन्येषां तु परस्परव्यवहारिणाम्‌ अनुबन्ध परिज्ञाये' (८/१२६) त्यत्रोच्यते । 
तत्रैव चायं शलोको व्याख्यातः | बिद्याऽत्राधिका, सा च वेदार्थविषया। यथार्हतः यथाह 
यो यस्य योग्य इत्यर्थः । सम्प्रणयेत्‌ प्रवतंयेत्कुर्यादिति यावत्‌ । 

एतत्सवंमवेक्ष्य निरूप्य तत्तदपेक्षो दण्डः कर्तव्यः । अन्यथाप्रणीतो राज्ञो दृष्ट- 
मनर्थमावहेत्‌ | 

दुष्टादृष्टभेदेन स्वप्रकृतिजनपदभेदेन सप्तमाष्टमयोदेण्डमातृकाशलोकयोभेदः ॥१६॥ 

(२) स्वंज्ञनारायणः। देशकालादि त्वरण्यरात्र्यादिकृतत्वेन दण्डाधिक्यात्‌ । 
शक्तिं धनदाने | विद्यामिति वेदादिपाठशीलतया दण्डाल्पतार्थम्‌ ॥१६॥ 

(३) कुल्लूकः। तमित्यादि। तं दण्डं देशकालौ दण्डधस्य च शक्तिं विद्यादिकं 
यस्मिन्नपराधे यो दण्डोऽहैतीत्यादिकं शास्त्रानुसारेण तत्त्वतो निरूप्यापराधिषु प्रवतं- 
येत्‌ ॥१६॥ 

(४) राघवानन्दः। कष्टं तत्प्रणयनमित्याह तमिति। दण्डस्य देशकालौ शास्त्रानु- 
सारेणावेक्ष्ण यथाहेतः यस्मिन्नपराधे यो यं दण्डमह॑ति तदनतित्रमेण संप्रणषेत्‌ देशं 

दूरनिकटादि | कालं दुभिक्षादि । विद्यामस्त्रशिक्षादिका वेदविद्यां च । अन्यायवर्तिष्व- 
न्यथागामिषु ॥१६॥ 

(५) नन्दनः | तस्य दण्डस्य प्रणयनप्रकारमाह तमिति । शक्तिः बालो वृद्धो 
दरिद्रो धनवानित्यादिरूपा | विद्या वेदवित्त्वमित्यादिरूपा ।।१६॥ 

(६) रामचन्द्रः। दण्डमन्यायवतिषु देशकालादिकमवेक्ष्य यथाहंतः संप्रणयेत्‌ ॥१६॥ 

(८) गोविन्दराजः। तस्मात्‌ तसिति। तं दण्डं ग्राम्यारण्यादिदिवानक्ताद्य- 
पराधकत्वाद्रजकत्वस्य गतदेशकालौ विचार्यं अपराधिसम्बन्धि च शरीरधनसामर्थ्यं वेदाध्य- 
यनादि सम्यगवेक्ष्य अन्यायकारिषु नरेषु अपराधानुरूपं कुर्वीत इत्यमात्यादिविषयमिदं 
व्यवहारिणा प्रभवन्तं अनुबन्धं परिज्ञाये (८/१२६) ति वक्ष्यमाणत्वात्‌ ॥१६॥ 

(९) भारुचिः । ग्रामारण्यवाह्याभ्यन्तररथ्यादिदेशः, दिवा नक्तं बालो युवा 
स्थविर इति are: । (शक्तिः) शरीरगतार्थंगता च, विद्या त्रयी साङगोपाङगा। 
एतदक्षया दण्डः प्रणेयः। अन्यथा प्रणीतोऽनर्थमुत्पादयति, अर्थं च न करोतीति दण्ड- 
स्तुत्यर्थोऽयमनुवादः | दण्डपातनर्विधि तूपरिष्टाद्वक्ष्यति 'अपराधं प्रतिज्ञाये ति ॥१६॥ 


स राजा पुरुषो दण्डः स नेता शासिता च सः | 
चतुर्णामाश्रमाणां च धर्मस्य प्रतिभूः स्मृतः ॥ १७ ॥ 

(१) मेधातिथिः। स एव वस्तुतो राजा। तस्मिन्सति राजशक्तिः। स एव पुरुषः । 
येन बळीयसोऽपि पुरुषान्‌ स्त्रीवन्न्यक्क्रत्य वशीकरोति । स नेता । कार्याणि तेन 
नीयन्ते । शासिता । शासनं राजाज्ञा, तस्याः शासनीभावः दण्डे सति | धर्मतः कतृत्व- 
मौपचारिकम्‌ । 

चलुर्णामाश्चमाणां यो धर्मस्तत्र प्रतिभूरिब। यथा प्रतिभूश्चलितं न ददाति, तद्व- 
हुण्डोऽपि ।। १७॥ 

(२) संवज्ञनारायण:। स दण्ड एव राजा, जनस्य तदधीनत्वात्‌। पुरुषः पुरुषात्मा । 
नेता नायकः प्रवर्तकः । शासिता एवं कुवित्युपदेष्टा | धर्मस्य धर्माचरणं कारयितुं 
प्रतिभूरिव 119011 

(३) कुल्ळूकः। स एव दण्डो वस्तुतो राजा । तस्मिन्सति राजशक्तियोगात्‌, स एव 
पुरुषस्ततोऽन्ये स्त्रिय इव तह्विधेयत्वात्‌। स एव नेता तेन कार्याणि नीयन्ते प्राप्यन्ते । 
स एव शासिता शासनमाज्ञा तद्दातृत्वात्‌। स एव चतुर्णामप्या्रमाणां यो धर्मस्तस्य 
संपादने प्रतिभूरिव प्रतिभूर्मुनिभिः स्मृतः ॥१७॥ 

(४) राघबानन्दः। ae विना राजाऽकिचित्कर इति दण्डं स्तोति स इति 
fafa: | तस्मिन्सति राजशक्तिः। पुरुषः सर्वान्‌ राजप्रभृतीन्‌ स्त्रिय इव न्यवकृत्य स्वधर्मे 
स्थापयतीति पुरून्‌ बहून्‌ धनाद्यादानेन स्यति तनूकरोतीति वा राज्ञोऽपि दण्डश्रृतेः | नयति 
घ्रापयति स्वस्वधर्मं राजानेति नेता एधांसि पचन्तीतिवद्वा कर्तृत्वोपचारः। प्रमादात्प्रच्याव्य 
“सर्वान्‌ शास्त्रानुसारेण शास्तीति शासिता । संन्यासिनामपि पातित्ये दास आमरणान्तिक’ 
इति राजभृत्यतास्मृतेराश्रमचतुष्टयग्रहः। धर्मस्य प्रतिभूः तत्संपादने प्रभुद्रितीयः ।।१७॥ 

(५) नन्दनः। पुनरपि श्लोकद्वयेन दण्डस्तुतिमाह स इति । सं दण्ड एव राजपुरुषः 
राजनियोगकरः । नेता तत्तत्कामानुष्ठापकः । शासिता आज्ञापकः । तेजो विना 
सकलकार्या सिद्धे: ॥१७॥ 

(८) गोबिन्दराजः। स इति । दण्डहेतुत (स्त) त्र द्रोहत्वस्य स दण्ड एव राजा स 
एवमनेनैव न्यायेन स एव पुरुषोऽपराध्यानेता स एवं च नेता दण्डनायकः सेनापत्यादिः 
स॒ एव चानुशासिता धर्माधिकृतो राजस्थानीयः स एव चतुर्णामपि ब्रह्मचर्या (दया )- 
श्रमाणां धर्मानुष्ठाने प्रतिभूरिवान्‌स्थापकत्वात्‌ स्मृतः ॥१७॥ 

(९) भारुचिः। दण्ड एव राजा तन्निमित्तत्वाद्राजत्वस्य, स एव पुरुषः। (यो) 
न बलीयसोऽपि पुरुषात्‌ स्त्रीवश्यं कृत्वा वशमानयति स नेता । यस्मात्तदूभयादेव कार्याणि 
सम्यङनीयन्ते स एव शासिता । येन तदपेक्षयैव चासनं शासनीभवति स एव च प्रतिभू- 
वेर्णाश्रमव्यतिक्रमे प्रतिभूरिव प्रतिभूः ॥१७॥ 

दण्डः शास्ति प्रजाः सर्वा दण्ड एवाभिरक्षति | 
दण्डः सुप्तेषु जागर्ति दण्डं धर्म विदुर्बुधाः ॥ १८॥ 

(१) मेधातिथिः। न राजा शास्त्रं शास्ति कर्तव्याकर्तव्ययोविधिनिषेधयोः | कि 
तहि? दण्ड एव । ५ 

दण्ड एवाभिरक्षति बलवद्भ्यो दुबेलान्‌ । सुप्तेषु राजपुरुषेषु दण्डभयादेव न 
यथाकामं लोको व्यवहरति। द्विविधो दण्डो राजदण्डो यमदण्डश्च ॥१८॥ 

(२) सर्वज्ञनारायण: | यतः शास्तारो रक्षन्ति । तथाऽन्येषु रक्षितृषु सुप्तेष्वप्ये- 
तद्भयादेव न पापं क्रियते ॥१८॥ 

(३) कुल्लूकः। यस्माहण्ड: सर्वाः प्रजा आज्ञां करोति तस्मात्साधूक्तं शासितेति 
ज्ञेयम्‌ । यस्मात्‌ स एव प्रजा रक्षति ततो युक्तमुक्तं राजेति । निद्राणेष्वपि रक्षितृषु दण्ड 
एव जागति; तद्भयेनैव चौरादीनामप्रवृत्तेः | दण्डमेव धं हेतुत्वाद्धर्म जानन्ति। कारणे 
कार्योपचारः, एऐहिकपारत्रिकदण्डभयादेव धर्मानुष्ठानात्‌ ।।१८॥ 

(४) राघवानन्दः । किच शाह्तीति। अभिरक्षति प्रमादादधर्मेभ्यः । सुप्तेषु 
प्रमत्तेषु ॥ १८॥ 

(६) रामचन्द्रः । दण्डः सुप्तेषु जागति दण्डभयात्केऽपि न लूम्पन्ति ॥१८॥ 

(८) गोविन्दराजः | यत एवं तस्माहृण्ड इति । दण्डभयादेव राजादिशासनं प्रजानां 
निवर्तले | अतो दण्ड एव सर्वा: प्रजाः कतंव्या (दिषु) इति तु स्थापयति न राजा शास्त्रं वा 
दण्ड एव चासाधुभ्यः साधून्‌ रक्षति सुप्तेषु चापि रक्षयितृषु दण्ड एव जागति तद्भयादेव 
चौरादीनां अप्रवृत्तेदेण्ड (मे) एव धर्म विद्वांसो मन्यन्ते ऐहिकामुत्रिकदण्डभयाद्धमंप्रवृत्तेः।। १८॥ 

(९) भारुचिः। यतश्चैवमतः न शास्त्रं राजा वा शास्ति। सत्यपि च शास्त्रे राजनि च 

दण्डभयादेव शासनमनुवर्तन्ते वर्णाश्नमिणः। एवं च स एवाभिरक्षति। अकार्यकारिभ्य 
इतरान्‌, सुप्तेष्वपि च राजपुरुषेष्वैहिकभयात्‌ परलोकभयाद्वा न यथाकामं प्रवतंते 
लोकः।।१८॥ 


७.२०] व्याख्यानवकोपेता १५ 


समीक्ष्य स धृतः सम्यक्‌ सवाँ रञ्जयति प्रजा: । 
असमीक्ष्य प्रणीतस्तु विनाशयाति ada: ॥ १९॥ 


(१) मेधातिथिः । धृतः प्रणीतः Salad: | समीक्ष्य पुर्वोक्तदेशकाल्राद्यपेक्ष्य समीक्ष्य । 
रञ्जयत्यनुरागं प्रजासु जनयति | विपरीतं प्रणीयमानो न केवलं स्वकार्यं न करोति 
यावहू रुपयुक्तो विषवद्विनाशयत्यर्थं जनस्य ॥१९॥ 

(२) सरवज्ञनारायणः। समीक्ष्य शास्त्रतो निरूप्य ॥१९॥ 

(३) कुल्लूकः। स दण्डः शास्त्रतः सम्यङनिरूप्यापराधानुरूपेण देहधनादिषु धृतः 
सर्वाः प्रजाः सानुरागाः करोति । अविचार्यं तु लोभादिना प्रयुक्त: सर्वाणि बाह्यार्थ- 
पुत्रादीनि नाशयति । aaa इति द्वितीयार्थे तसिः ॥१९॥ 

(४) राघवानन्दः | समीक्ष्य यथाशास्त्रं अनुरञ्जयति राजानं प्रत्यावर्ज॑यति | 
सर्वतः सराष्ट्रसपशुद्रव्यसंचयं राजानं नाशयतीति भावः ॥१९॥ 

(५) नन्दनः । धृतः धारितः स॒ दण्डः ॥१९॥ 

(६) रामचन्द्रः | सम्यक्‌ समीक्ष्य धृतः स दण्डः सर्वाः प्रजा रञ्जयति असमीक्ष्या- 

विचार्यं प्रणीतः सर्वशो विनाशयति ॥१९।। 

। (८) गोबिन्दराजः । समौक्ष्येति। स दण्डो देशकालादि विचायं सम्यक्‌ 
लोभादिपरित्यागेन कृतः सर्वाः प्रजाः सानुरागाः करोति । अविचार्यं पुनः कृतो दृष्टादृष्टेभ्यः 
कर्तारं नाशयति ॥१९॥ 

(९) भारुचिः। नैतावता मुच्यावहे असम्यरधृतः कार्थं न करोतीति । यथैव 
सम्यरधुतो रञ्जयति प्रजाः, एवं न सम्यरधृतः सर्वमेव विनाशयति ॥१९॥ 

यदि न प्रणयेद्राजा दण्डं दण्ब्येष्वतन्द्रितः । 
शूले मत्स्यानिवापक्ष्यन्दुर्बलान्बलवत्तराः ॥ २० ॥ 

(१) मेधातिथिः। अप्रणयनाहण्डस्य ये बलवत्तरा बलीयांसो बलेनाधिका 
महाप्राणतया शस्त्रह्स्तमनुष्या भूयस्त्वेन वा, ते दुर्बलानपक्ष्यन्‌ शूरे मत्स्यानिव | यथा मत्स्या 
शूलाक्रियन्ते भोजनार्थमेवमशक्तो जनोऽधिकशक्तिभिरुपहीयेत, धनशरीरदारहरणादिना । 
तस्माहण्डार्हानतन्द्रितोऽनलसो दण्डयेत्‌ । कुतो मया समीक्षा शक्या Fd, नेव 
दण्डं करोमीति ' नैवं बुद्धिः कर्तव्या oll 

(२) स्वज्ञनारायणः। शूले मत्स्यानिव अपक्ष्यन्‌ पचेयुः। अविध्यन्निति 
क्वचित्पाठः ।॥।२०॥ 

(३) कुल्लूक्ः। यदि राजाऽनलसो भूत्वा दण्डप्रणयनं न कुर्यात्तदा शूले कृत्वा 
मत्स्यानिव बलवन्तो दुबेलानपक्ष्यन्‌ लृङन्तस्य पचिधातो रूपमिदम्‌, बलिनोऽत्पबलानां 
हिसामकरिष्यस्षित्य्थः । शूले मत्स्यानिवापक्ष्यन्नित्येष मेधातिथिगोविन्दराजलिखितः 
पाठः। “जले मत्स्यानिवाहिस्यु'रिति च पाठान्तरम्‌ । अत्र बलवन्तो दुर्बेलान्हिस्युरिति 
मत्स्यन्याय एव स्यादित्युक्तम्‌ ॥२०॥ 


१६ मनुस्मृति: [७.२१ 


(४) राघवानन्दः। दण्डाकरणे दोषमाह यदीति त्रिभिः। शूले मत्स्यान्‌ शूलः 
मारोप्यापक्ष्यन्तिति क्रियातिपत्तिः । तेन यदि दण्डयिता राजा नाभविष्यत्सर्वाः प्रजाः 
बलिभिदँस्युभिरनंक्ष्यन्तिति ॥२०॥ 

(५) नन्दनः । अप्रणयने दोषं श्ल्रोकद्वयेनाह यदीति ॥२०॥ 

(६) रासचद्धः। त्रिभिराह यदीति। द्वितीयेनान्वयः। राजा अतन्द्रितः दण्डयेषु 
दण्डं यदि न प्रणयेत्‌ न प्रयोजयेत्‌ तहि बलवत्तर: पुरुषो दुरबेलान्पुरुषान्‌ अद्यात्‌ लुम्पेत्‌ । 
कानिव ? अपक्ष्यन्‌ शूल आरोपितान्मत्स्यानिव ॥२०॥ 

(८) गोविन्दराजः। यदीति। यदि राजाऽनलसो भूत्वा दण्डार्हेषु दण्डं न कुर्यात्‌ यथा 
शूल्या मत्स्या निषादादिभिनिर्भयै: शूले पच्यन्ते एवं वलाऽतिशययुक्ता दुर्बेलान्पचेयुः Moll 

(९) भारुचिः। न केवलं दण्डप्रणीतौ गुणावाप्तिरप्रणीतौ मत्स्यस्य न्यायः 
प्रवर्तेते ॥२०॥ 


अद्यात्काकः पुरोडाशं इवाऽवलिद्याद्धविस्तथा । 
स्वाम्यं च न स्यात्कस्मिंश्चित्प्रवतेताधरोत्तरम्‌ ॥ २१ ॥ 


(१) मेधातिथिः। श्वकाकादयोऽप्यत्यन्ताधमा देवैः सह संस्पर्धेरन्‌। देवेभ्यो 
दातव्यं हविश्चरुपुरोडाशादि तत्ते अय्युर्यदि दण्डेन न निवार्येरन्‌ । 

अन्यदपि यत्स्वाम्यं स्वस्वामिभावः स न स्यात्‌ । जायापत्योः, पितापुत्रयोः | 
जायायाः पतिनं स्यात्स्वातन्त्र्येण स्त्रियः प्रवतेरन्‌। 


अधरोत्तरम्‌ । यत्‌ Hat’ वृषलादि तत्‌ ` उत्तरं ' प्रधानं स्यात्‌ । यदुत्तरं ब्राह्मणादि 


तदवरतां निक्ृष्टतामियात्‌ । शूद्रा धर्ममुपदिशेयुः, वैदिको धर्मो नानुष्ठीयेत ॥२१॥ 

(२) सर्वेज्ञनारायणः। अद्यात्काकः श्वाऽवलिह्यादिति दुष्टान्तायोक्तम्‌ । तेन 
श्वाऽवलिह्यादित्याद्यर्थेषु पूरणीयम्‌ । अधरोत्तरमधराणामुत्क्ृष्टत्वम्‌ ॥२१॥ 

(३) कुल्लूकः। यदि राजा दण्डं नाचरिष्यत्तदा यज्ञेषु सर्वथा हविरनहेः काकः 
पुरोडाशमखादिष्यत्तया कुक्कुरः पायसादिहविरलेक्ष्यन्न कस्यचित्कुत्रचित्स्वाम्यमभविष्यत्त- 
तो बलिना तद्ग्रहणाद्ब्राह्मणादिवर्णानां च मध्ये यदवरं शूद्रादि तदेवोत्तरं प्रधानं प्रावति- 
ष्यत ॥२१॥ 

(४) राघवानन्दः | किच काकश्वानो दण्डेनानिवारितौ देवभोग्यो पुरोडाशाव- 
श्रीतो यथा तद्वत्स्यात्‌ । तथा कस्मिन्‌ न्यायोपात्तेपि वित्ते, कस्यापीति शेषः, दण्डा- 
दृते दस्यूनां प्राबल्यात्‌ | अधरोत्तरं ब्राह्मणादिवर्णानां च मध्ये ये अधराः शूद्रादयः ते 
उत्तरं प्राधान्यं प्रावत्स्यञ्चिति ॥२१॥ 

(६) रामचन्द्रः। राज्ञा अप्रयुक्ते दण्डे कस्मिन्नपि वस्तुनि स्वाम्यं प्रभुत्वं न स्यात्‌, 
अधरोत्तरं अधरं प्रतिलोमजं उत्तरं अनुलोमजं एवमधरोत्तरं प्रवर्तेत ॥२१॥ 

(८) गोविन्दराजः। अद्यादिति। यदि दण्डो नाऽभविष्यत्तदा देवेभ्यः दत्तं अत्यन्तापसदः 
काकोऽपि पुरोडाशाख्यं हंविरात्स्यत्‌ तथाऽत्यन्ताऽधम (मः) “वापि यवाग्वादि हृविरलेक्ष्यत्‌, न च 
कस्यचित्कस्मिश्चित्स्वामित्वं भवेत्‌ । ब्राह्मणक्षत्रियादीनाञ्चोत्कर्षापकर्षवैपरीत्यं प्रवर्तेत UR VW 

(९) भारुचिः। सर्व धर्मा: । काकश्वादयः क्रद्धिमद्भिः सर्वोत्तमैरपि देवैदेण्डादते 
न शक्यन्ते प्रतिवारयितुम्‌, कि पुनरन्यः? सुहृन्मित्रस्वजनवचनादिति । एवं च सति 
दण्डस्य हि भयात्‌ सर्वं जगद्‌ भोगाय कल्पते। प्रायेण सर्वो दण्डजित एव लोक: | 
येन दुलभः स्वभावशुद्धः शासनानुव (ती) | तदेतद्दण्डपातनं सद्यः यद्यपि दुःखोत्पा (दकं ) तनं 
तथापि प्रकल्प्यते शास्त्रेण ॥२१॥ 


सर्वो दण्डजितो लोको दुलंभो हि शुचिनेरः । 
दण्डस्य हि मयात्सव जगद्भोगाय कल्पते ॥ २२॥ 


(१) मेधार्तिथः। स्वभावेनैव प्रकृत्यैव शुकः शुद्धो धमर्थिकामेषु स तादृशो 
नरो दुलभः, Gave शक्यः । किन्तु दण्डजितो दण्डेन जीयते, पथि स्थाप्यते | 
TATA यथाकामं Tada । जगद्भोगायेति प्रागुक्तमेव ॥२२॥ 

(2) सर्वज्ञनारायण:। aha: शुद्धमनाः । भोगाय भोगिनाम्‌ ॥२२॥ 

(३) कुल्लूकः । सर्वोऽयं लोको दण्डेनैव नियमितः सन्मार्गेश्वतिष्ठते । स्वभाव- 
विशुद्धो हि मानुषः कष्टेन लभ्यते | तथा सर्वमिदं जगहण्डस्येव भयादावश्यकभोजनादि- 
रूपेऽपि भोगे समर्थं भवति ॥२२॥ 

(४) राघवानन्दः। किच दण्डभयादेव शुचिनंरो न स्वतो रागादित्याह दण्डस्येत्यादि 
पूर्वोक्तस्य निगमनम्‌ ॥२२॥ 

(५) नन्दनः। दण्डप्रणयने हेतुमाह सवे इति ॥२२॥ 

(८) गोविन्दराज:। सवं इति। सर्वः कश्चिल्लोको दण्डेन सन्मार्गे स्थाप्यते 
तस्माच्निसर्गेशुद्धो नरः कृच्छ्रेण लभ्यते। तथा सर्वमिदं जगहृण्डभयादवश्यकतंव्योपकाराय 
प्रवतेते ॥२२॥ 

(९) भारुतिः। एतद्रूपं मनुष्याणां प्रशस्तमभीष्टं च । अतस्तेनासता रूपं कृत्वा 
स्तौति । अथवा द्विरूपो दण्डः सुखदो भयदश्चेति। यतस्तं द्वाभ्यां रूपाभ्यां ते... 
तत्वं च लोकहितार्थत्वेनेति देवतारूपम्‌ । वेदं शास्त्रप्रत्यक्षं, यथाभूतमतोऽनूद्यते | 
समाप्ता दण्डस्तुतिः ।।२२॥ 


देवदानवगन्धर्वा रक्षांसि पतगोरगाः । 
तेऽपि भोगाय कल्पन्ते दण्डेनेव निपीडिताः॥ २३ ॥ 


~ 


(१) मेधातिथिः । ये देवाः पर्जन्यो वायुरादित्य इत्यादयः । भोगाय कल्पन्ते 
शीतोष्णवर्षे नियतैरोषधीः पाचयन्ति तद्ृण्डभयाशङकिनः । अन्यथा किमिति ूर्या- 
चन्द्रमसौ धातृपर्जन्यौ वा स्वस्मात्कार्यकालान्नियतान्न विचलेताम्‌? | कदाचिद्‌ द्वे अह्नी 
त्रीणि वा नोदियात्सूर्यः, सति स्वातन्त्र्ये। दण्डात्तु बिभ्यत्नातिक्रामति मर्यादाम्‌ । तथा 
च att: -- ५ 

“ भयात्सूर्यः प्रतपति भयात्तपति चन्द्रमा: | भयादग्निश्च वायुश्चेति ” (कठ. ६/३ )। 

दानवादयश्च यदिदमखिलमहनिशं च जगदुपध्नन्ति, दण्डमाहात्म्यमेतत्‌ । पतङग- 
वयांसि गृहमण्डना: शुकसारिकादयो यदूबालानामक्षिणी नोत्पाटयन्ति श्येनकाककङक- 


१८ सनुस्मृतिः [७.२४ 


गध्रादयो यज्जीवतो नादन्ति तदप्येवमेव | उरगाः सर्पाः केवलं क्रोधविषात्मकाः 
संभूय सर्वे न दशन्ति सर्वं प्राणिजातं तहृण्डसामर्थ्येम्‌ । 


अतः स्तुतिरेषोच्यते। यद्देवादयो महधिका अचेतना वा स्वमर्यादातो न विचलन्ति 


भयात्‌, कि पुनर्मनुष्या: | 

अत्र श्लोकः पूर्वे: पठितः | 

४ दृष्ठा तु दैन्यं वनपाटलानां, पुष्पप्रगल्भं कुटजप्रहासम्‌ | 

सम्बन्धदानेन तदा जहास, नीचोऽपि wet प्रहरत्यवश्यम्‌”” इति ॥२३॥ 

(२) सर्बज्ञनारायण; । दण्डेनैव परमेश्वरस्य । यदुक्तं  भीषाञ्स्माद्वातः पवत “ 
इति ॥।२३॥ | 

(३) कुल्लूकः। उक्तमपि दण्डस्य भोगसंपादकत्वं दाढर्यार्थ पुनरुच्यते । इन्द्राग्ति- 
सूर्यवाय्वादयो देवास्तथा दानवगन्धर्व राक्षसपक्षिसर्पा अपि जगदी*वरपरमार्थभयपीडिता 
एव वर्षादानाद्पकाराय प्रवर्तन्ते । तथा च श्रुतिः (कठ. ६/३) ` भयाद (त्त) स्याञ्िस्तपति 
भयात्तपति सूर्य: । भयादिन्द्रश्च वायुश्च मृत्युर्धावति पञ्चम ' इति ॥२३॥ 

(४) राघवानन्दः । देवदानवेति दृष्टान्तार्थम्‌ । “भीषाऽस्माद्वातः पवते भीषोदेति 
सूर्य ' (तैत्ति. २/८) इति श्रुतेय॑थेश्वरभयात्पवनादे: प्रवृत्तिरेवं राजप्रभूतेर्भयाद्वेवादयो5पि 
स्वकार्याय नीयन्ते। यद्वा दण्डपीडिताः दण्डेन या यस्य या पीडा या तया आवजिता 
निष्पापानां तेऽबाधकाः ॥२३॥ 

(५) नन्दनः । देवयोनयोऽपि दण्डसाध्याः कि पुनर्मेनुष्ययोनय इत्यत्राह 
देवेति ।।२३॥ 

(६) रामचन्द्रः | दण्डेन ईश्वराज्ञारूपेण ॥२३॥। 

(८) गोविन्दराजः। देवदानवरक्षांसि गन्धर्वा इति। देवादयः प्रथमाध्यायोक्तभेदा 
पतङ्गा पक्षिण उरगाः सर्पा ये तेऽपि सकलजगदुत्पत््वनुशासनका रणरूपेश्वरसम्बंधिभयपीडिताः 
सन्तो वर्षादानाद्यपकारश्च दानवादयो न कुर्वन्ति। तथा चाध्वर्यबश्नुतिः-ˆ भयादस्याग्निस्तपति 
भयात्तपति सूर्यः । भयादिन्द्रश्च वायुश्च मृत्युर्धावति पञ्चमः इति ॥२३॥ 

(९) भारुक्रिः । एवमीश्वरा अपि सन्तो देवादयोऽनुग्रहोपघाताभ्यां दण्डभयादेवानु- 
ग्राह्याननुगृहणन्ति, उपघात्यांश्चोपघ्नन्ति । यदि च दण्डान्न बिभ्युरेश्वर्याद्ययाकाम- 
मभ्िप्रवर्तेरन्‌ । न च प्रवतंन्तेऽतो मन्यामहे, देवादयोऽपि दण्डभयादेव सत्यप्येश्वर्ये यथाकर्मानु- 
ग्रहोपघाताभ्यां वर्तेन्ते न यथाकाममिति। अतिशयवचर्न॑षा दण्डस्तुतिः ॥२३॥ 


दुष्येयुः सर्ववर्णाश्च भिद्येरन्सवेसेतवः | 
सवेलोकप्रकोपशच भवेदण्डस्य विभ्रमात्‌ ॥ २४ ॥ 


(१) मेधातिथिः । तथा च दण्डस्य विश्रमोऽकरणमन्यायेन वा करणम्‌ । 
तस्मिन्सति सरवेवर्णा दुष्येयुः | इतरेतरस्त्रीगमनेन संकरप्रवृत्त: | सेतवो मर्यादाः | ताः सर्वा 
भिद्येरन्‌। स्वंमर्यादापरिलोपः स्यादित्यर्थः । ब्राह्मणाश्च शूद्रवद्र्तेरञ्छ्द्राश्च ब्राह्मणवत्‌ | 
अतश्च सर्वेलोकप्रकोपः स्यात्‌ । त्रयोऽपि लोका इतरेतरं वृष्ट्यातपादिना नोपकुर्यृः ॥२४॥ 

(२) सर्वेज्ञनारायंणः । दुष्येयुः संकरादिवेकृत्यकरणेन हेतुना । सेतवो मर्यादा: । 
प्रकोपोऽन्योन्यवैरम्‌ । विश्रमान्मोहात्‌ ॥२४।॥। 

(३) कुल्ठूकः । दण्डस्यानाचरणादनुचितेन वा प्रवतेनात्सर्वे ब्राह्मणादिवर्णा 
इतरेतरस्त्रीगमनेन संकीर्येरन्‌, सर्वशात्रीयनियमाश्चतुवेर्गफला उत्सीदेयुः, चौर्यंसाहसादिना, च 
परस्यापकारात्सर्वलोकसंक्षोभश्च जायेत ॥२४॥। 

(४) राघवानन्दः। किच सवसेतवो वर्णानामाश्रमाणां च। अनेन वर्णेनेदं कतेव्यमनेना- 
श्रमेणेदं कर्तव्यमिति धर्ममर्यादाः। प्रकोपः संक्षोभः। विभ्रमादकरणाद्विपरीतकरणाच ॥२४॥ 

(५) नन्दनः | सेतवः मर्यादाः । विभ्रमादसम्यक्प्रणयादप्रणयाच्च ॥२४॥ 


(६) रामचन्द्रः | दण्डस्य विश्रमाट्विस्मरणादन्यथाप्रयोगात्सर्वे वर्णाः दुष्येयुः 
संकीर्णा भवेयुः | च पुनः सर्वसेतवो मर्यादा भिद्येरन्‌ ॥२४॥ 

(८) गोविन्दराजः । दुष्येयुरिति | दण्डस्याकरणादन्यायेन च करणात्‌ सर्वे ब्राह्मणादयो 
वर्णा इतरेतरस्त्रीगमनेन संकीर्येरन्‌ सर्वा(वे)*च धर्मार्थकाममोक्षार्थाः शास्त्रमर्यादा उत्सीदेयुः । 
एवं “चाग्नौ प्रास्ते'त्यादि परस्परोपकाराय प्रवर्तते ।।२४।। 

(९) भारुचिः । तथा च अधार्यमाणे न्याय्येन दण्डे वर्णनिमित्ता धर्मा दुष्येयुः । 
ये च धर्मार्थकामसेतवः ते च भिद्येरन्‌ fe बहुना- कः शक्नोति भगवन्तं 
दण्डनामानं व्यवस्थाकारिणं बहुगुणत्वात्‌ स्तोतुम्‌ ॥२४॥। 


यत्र ञ्यामो लोहिताक्षो दण्डश्चराति पापहा । 


प्रजास्तत्र न मुह्यान्ति नेता चेत्साधु परयति ॥ २५॥ 


(१) मेधातिथिः। एतद्द्वयं मनुष्याणां प्रशस्ततमम्‌ । अतस्तेनासता रूपकभंग्या 
eft | हिरूपो दण्डः, दुःखदो भयदश्च। भयहेतुत्वं श्यामतया, दुःखहेतुत्वं 
लोहिताक्षत्वेन | परिसमाप्ता दण्डस्तुतिः। 

दण्डोऽवश्यं कर्तेव्य: । स च देशाद्यपेक्षयेति। अन्यः सर्वोऽर्थवादः। 

नेता चेत्‌। नेता” दण्डस्य नायकः। स चेत्साधु पश्यति। सुनिरूपितं देशकालादिकं 
कृत्वा पालयति । तत्र प्रजा न मुह्यन्ति न केनचिद्दोषेण युज्यन्ते ।॥। २५॥ 

(२) सर्वज्ञनारायणः। यत्र श्याम इति प्रागृक्तपुरुषरूपताकथनम्‌ । श्यामः कृष्ण: 
तामसत्वात्‌ | लोहिताक्षः रजोधिकत्वेन कोपनत्वात्‌ | साधु युक्तं पश्यति ॥२५॥ 

(३) कुल्लूकः। यत्र देशे शास्त्रप्रमाणावगतः श्यामवर्णः लोहितिनयनोऽधिष्ठातृ- 
देवताको दण्डो विचरति तत्र प्रजा व्याकुला न भवन्ति। दण्डप्रणेता यदि विषयानुरूपं 
सम्यगजानाति ॥२५॥ 

(४) राघवानन्दः । किच श्याम इत्यादि तदधिष्ठातृदेवतारूपम्‌ | नेता राजा 
शास्त्रानुरूपं साधु चेत्पश्यति न तदा प्रजा मुह्यन्तीत्यन्वयः ॥२५।॥ 

(५) नन्दनः । सम्यक्प्रणयने गुणमाह यत्रेति। दण्डाभिमानिनीं देवतां प्रकृत्याः 
धिष्ठेयाधिष्ठात्रोरभेदोपचारादुक्तं श्यामो लोहिताक्ष इति । दण्डदेवतायाः श्यामत्बं लोहित्ा- 
क्षत्वं च महाभारतेऽपि स्मर्यते “ नीलोत्पलदलश्यामश्चतुर्दष्ट्र“्चलुर्भुजः। अष्टपाद्रक्तनयनः 

शङुन्तर्णोध्त्ेरोमवान्‌ ॥ जटी ढिजिहवस्ताम्रास्यो भूछगराजतनुच्छद: । एतद्रूपं बिभ- 
त्युग्रं तेन दण्डो दुरावर ' इति ॥२५॥ 

(६) रामचन्द्रः। दण्डस्य स्वरूपमाह यत्रेति । यत्र देशे श्यामो दण्डश्चरति, 
श्याम इत्यनेन मनुष्यरूपता, श्यामः कृष्णः | लोहिताक्षः रजोऽधिकत्वेन कोपनत्वात्‌ | 
यदि नेता साधु युक्तं यथा स्यात्तथा पश्यति तत्र प्रजा न मुह्यन्ति ॥२५॥ 

(८) गोविन्दराजः । यत्रेति। यत्र राष्ट्रे श्यामवर्णो लोहितनेत्रः इत्थंभूतः 
शास्त्रप्रमाणकाधिष्ठातृदेवतारूपो दण्डः पापकृत्नाशयिता विचरति तत्र प्रजा न व्याकुली- 
भवन्ति। यदि दण्डप्रणयनकर्ता राजादिः सम्यग्विचारयति ॥२५॥ 


तस्याहुः संप्रणेतारं राजानं सत्यवादिनम्‌ | 
समीक्ष्यकारिणं प्राज्ञं धर्मकामार्थकोविदम्‌ ॥ २६ ॥ 


(१) मेधातिथिः। इदं संप्रणेतुः साधुदर्शनं सत्यवादिता समीक्ष्यकारिता प्राज्ञता 
त्रिवर्गे कौशलं च। 

सत्यवादी, यः शास्त्रानुसारितया दण्डं कृत्वा कुतश्चिन्महाधनत्वं विज्ञाय न तं 
वर्धयति, न च वल्लभस्य रागादवनं करोति। 

प्राज्ञो देशादीनां वाध्यवाधकभावार्थमवस्थाविशेषज्ञः | कदाचिद्देशेन कालो बाध्यते 
कालेन वा देशः। उभौ वा तौ विद्याशक्ती तयोश्च परस्परमुत्सर्गापवादभावज्ञः। कार्य- 
वशादर्थश्च बाधक एव । बाध्यतामित्यतः प्राज्ञत्वमुपयुज्यते। धर्मादीनां च गुरुलघुता- 
भाव: | स्वल्पो यत्र धर्मेस्तस्मिन्साध्यमाने महाननर्थो भवति, तत्र धर्मस्त्यज्यते। प्राय- 
frada समाधास्यत इत्येवमादि बोद्धव्यम्‌ ॥२६॥ 

(२) सर्वज्ञनारायणः। समौक्ष्यकारिणं समीक्ष्य शास्त्रेण विचार्यं कुर्वाणम्‌ ॥२६॥ 

(३) कुल्लूकः । तस्य दण्डस्य प्रवर्तयितारमभिषेकादिगुणयुक्तं नुपतिमवितथ- 
वादिनं समीक्ष्यकारिणं तत्त्वातत््वविचारोचितं प्रज्ञाशालिनं धर्मार्थकामानां ज्ञातारं 
मन्वादयोऽप्याहुः WRI 

(४) राघबानन्दः। तदनुरूपं राजलक्षणमाह्‌ तस्याहुरिति सार्धेन। तस्य दण्ड- 
स्योक्तविशेषणविशिष्टं राजानं प्रणेतारं मन्वादय आहुरित्यन्वयः | सत्यवादिनं लोभा- 
दिना समयभेदरहितम्‌। समीक्ष्य पूर्वापरमालोच्य कर्तुं शीलम्‌ । प्राज्ञमूहापोहसमर्थम्‌ । 
धर्मार्थकोविदं स्मृतिवात्स्यायननीतिशास्त्राणां वेत्तारं तत्र वेदस्मृतिभ्यां धर्मस्य वात्स्यायना- 
दिना कामस्य नीतिशास्त्रेणार्थस्य वेत्तारम्‌ ॥२६॥ 

(५) नन्दनः | दण्डप्रणयनाधिकारमाह्‌ तस्येति ॥२६॥ 

(६) रामचन्द्रः। तस्य दण्डस्य संप्रणेतारं प्रयोक्तारं समीक्ष्य शास्त्रं धर्मानालोच्य 
कारिणं कुर्वाणं राजानमाहुः ॥२६॥ 

(८)गोजिन्दराजः । तस्याहुरिलि। तस्य दण्डस्य कर्तारं क्षत्रियमभिषेकादियुक्तं 
यथोपलब्धाभिधायिनं विमृश्यकारिणमूहापोहसमर्थ प्राज्ञोपेतं धर्मार्थकामानामितरेतराऽनुष्ठान- 
कुशलं मन्वादय आहुः ॥२६॥ 


७.२८] व्याख्यानवकोपेता २१ 


(९) भारुचिः । तस्य दण्डस्य प्रणेता जात्या क्षत्रियोऽभिषेकादाधिपत्यप्रभाव- 
शुणयुक्तः सत्यवादी । नावस्थितं दण्डं प्रीत्या प्रापयति, द्वेषेण वा वर्धयति | समीक्ष्यकारी 
दण्डा (व) धारणे देशाद्यपेक्षया प्राज्ञः देशादीनामुत्सर्गापवाददशेने धर्मकामार्थेषु च पण्डितः 
तेषामवस्थाविशेषज्ञः समचित्तस्तमेवं दण्डस्य प्रणेतारमाहुः UREN 

तं राजा प्रणयन्सम्यक्‌ त्रिवर्गेणाभिवर्धते । 
कामात्मा विषमः क्षुद्रो दण्डेनेव निहन्यते ॥ २७॥ 

(१) मेधातिथिः। कामान्धः रागप्रधानः । विषमः क्रोधनः । समत्वेन दण्डपातनेन 
शत्रौ मित्रे च वर्धते । क्षुद्रः छलान्वेषाहण्डेनैव निहन्यते । प्रक्ृतिकोपेनादृष्टेन वा दोषेण ॥।२७॥ 

(२)  सवज्ञनारायणः। विषमो विषमदण्डप्रणेता । क्षुद्रो लुब्ध: ॥॥ २७] 

(३) Ream: | तं दण्डं राजा सम्यक्प्रवतंयन्धर्मार्थकामैवृंद्धि गच्छति। यः पुनवि- 
षयाभिलाषी विषमः कोपनः क्षुद्रशछलान्वेषी नृपः स प्रकृतेनेव दण्डेनामात्यादिना 
कोपादधर्माद्वा विनाश्यते ।। २७] 

(४) राघवानन्दः। अत आह त्रिवर्गेणेति। धर्मार्थकामैस्तपोवनानाश्चितस्य तन्मा- 
त्रेण मोक्षासिद्धिरिति भावः । उक्तविशेषणहीनो नाधिकारीत्याह कामेति । कामात्मा 
विषयाभिलाषी । विषमः कोपनः । क्षुद्रः छलान्वेषी | निहन्यते प्रक्रतिकोपादष्टद्वारा 
दण्डेनेव। तादृशो राजेति शेषः | कामान्ध इति पाठो मेधातिथेः ॥२७॥ 

(५) नन्दनः | सम्यग्यथाशास्त्रम्‌ ॥२७॥ 

(६) रामचन्द्रः । तं दण्डं सम्यक्प्रणयन्‌ राजा त्रिवर्गेण धर्मार्थेकामैरभिवर्धते। 
कामात्मा पुरुषः विषमप्रणेता क्षुद्रो लुब्धः एतादृशो दण्डेनेब निपात्यते ॥२७॥ 

(८) गोविन्दराज: । तमिति। तं दण्डं राजा सम्यक्कुर्वन्‌ धर्मार्थकार्मेवृद्धिमेति | यः 
पुनः रागप्रधानः क्रोधनः छली द्वेषी राजा न सम्यकूकृतेन दण्डेनेवात्यन्तकोपादधर्माद्वा 
विनश्यति ॥२७॥ 

(९) भारुिः। एवंविधश्च अदुष्टमुत्सृज्य दृष्टेन चैनं प्रगुणीकरोति । येन सम्यक्‌ 
प्रणीत एषः त्रिवर्गेण प्रणेतारं वर्धयति । कामादिदोषैशच दण्डेनैव निहन्यते यस्मात्‌ 11२७॥। 


दण्डो हि सुमहत्तेजो दुर्धरश्चाकृतात्मभिः । 


धर्माद्विचलितं हन्ति नृपमेव सबान्धवम्‌ ॥ २८॥ 
(१) मेधातिथिः। सुमहद्यत्तेजः स दण्ड: । अकृतात्मभिः शास्त्रेण गुरूपासनया 


सहजेन वा विनयेन येऽनभिविनीतास्तँुर्धरः न शवयते सम्यक्‌ प्रणेतुम्‌ । 

नैवं मन्तव्यमाज्ञामात्रेण दण्डः प्रणीयते, का तस्य दुर्धरता? यतो यस्तत्र न 
जागति प्रयत्नवान्न भवति तं प्रमादिनं सबान्धवं दण्डो हुन्ति। न शरीरेण केवलेन 
राजा नश्यति, यावत्युत्रपौत्राद्यन्वयेन सह UCI 

(२) सर्ेज्ञतारायणः । दुर्धरोऽदण्डधेषु धारयितुमशक्यः ।॥।२८॥ 

(३) कुल्लूकः । यतो दण्डः प्रकृष्टतेजःस्वरूपः स्वशास्त्रैरसंस्कृतात्मभिर्दुःखेन 
ध्रियतेऽतो राजधर्मरहितं नृपमेव पुत्रबन्धुसहितं नाशयति ॥२८॥ 


२२ मनुस्मृतिः [७.२९ 


(४) राघवानन्दः | अक्ृतात्मभिरजितेन्द्रिय: शास्त्रासंस्कृतबुद्धिभिर्वा । तत्रापि 
सबान्धवं हन्ति अधर्मोत्पादनेनेति शेषः Ril 

(५) नन्दनः। यथार्निरन्यत्र प्रणीयमानोऽपि प्रमत्तं प्रणेतारमेव दह्यत्येवं दण्डोऽपी- 
त्यभिप्रायेणाह दण्डो हीति। हिहतो । सुमहत्तेजः सुमहानग्निः। चलितं स्खलितम्‌ ॥२८॥ 

(६) रामचन्द्रः । दुर्धरः धर्तुमशक्यः ।॥।२८॥ 

(८) गोविन्दराजः। दण्ड इति । यतो यत्तत्सुमहत्तेजः स दण्डः सहजादेव विनय- 
शून्यात्मभिश्च दुःखेन कर्तु शक्यते(अ) न्यायवतिनं राजानमेव पुत्रादिबान्धवसहितं 
विनाशयति ॥२८॥ 

(९) भारुचिः । येषां स्वाभाविको विद्योपनीतश्च विनयस्ते कृतात्मानः | तैरयं 
शक्यो धारयितुम्‌, विपरितं तस्माच्चलितं | दण्ड एव सबान्धवं हन्ति ॥२८।॥। 


ततो दुग च राष्ट्रं च लोकं च सचराचरम्‌। 
अन्तरिक्षगतांस्चेव मुनीन्देवांच पीडयेत्‌ ॥ २९॥ 


(१) मेधातिथिः। देशाद्यनपेक्षया यत्र दण्डः प्रणीयते तत्र सराजकस्य जनपदस्य 
तिर्यक्स्थावरसहितस्य नाशः । ततो मन्त्रिभिर्जनपदैश्च राजा विज्ञापनीयः । त्यक्तव्यो वा 
तादृशो देशः । । 

देवमुनयः पीडयन्ते | इतः प्रदानजीवना देवा: । अस्मिश्चानुष्ठानाद्युच्छेदान्नष्टा 
एव देवमुनय: | तथा च पुराणकारे: — 

“ वर्णाश्रमेभ्यः स्थित्वा तु लोकेऽस्मिन्यः sade । 
स्वर्गादौ देवयोनीनां स्थितिहेतुः स a स्मृतः ॥ ” -- इति । 

प्रथमात्‌ शलोकादारभ्य यावदयं शलोकस्तत्रायमर्थंसंग्रहः। समवृत्तेन क्षत्रियेण जन- 
पदपरिपालनं कर्तव्यम्‌। तच्च दण्डेन विना न भवतीति स देशाद्यपेक्षयाऽवश्यं निपुणतो 
निरूप्य स्वराष्ट्रे परराष्ट्रे वा यथाशास्त्रं प्रणेयः । अन्यथा तु प्रवृत्तावुभयलोकनाशः | 

अन्यः सर्वोऽर्थवादः ॥ २९॥ 

(२) सर्वेज्ञवारायणः। ततो राज्ञि विनष्टे रक्षकाभावात्‌ दुर्ग राज्यं तदीयलोकमिमं 
सचराचरं स्थावरजङ्गमसहितं देवश्च हविर्दानाद्यभावेन पीडयेत्‌ कि पुनरन्यान्‌ ॥२९॥ 

(३) कुल्लूकः। दोषाद्यनपेक्षया यो दण्डः क्रियते स बन्धुनूपनाशानन्तरं 
धन्वादिदुर्गराष्ट्रं देशं पृथिवीलोकं जङ्गमस्थावरसहितं ' हविःप्रदानजीवना देवा'इति श्रुत्या 
हविःप्रदानाभावेऽन्तरिक्षगतानुषीन्देवांश्च पौडयेदिति ॥ २९॥ 

(४) राघवानन्इः। दुर्गं षड्विधं वक्ष्यमाणम्‌ । अन्तरिक्षगतान्‌ मर्त्यलोकादुत्पय- 
गामिनः | यज्ञाद्यकरणान्मुन्यादोनां पोडेव । तदुक्तं वर्णाश्रमेभ्यः स्थित्या तु लोकऽस्मिन्यः 
प्रवते | स्वर्गादौ देवयोनीनां स्थितिहेतुः स वै स्मृत'इति । स॑ यज्ञादिः ॥ २९ ॥ 

(५) नन्दनः । नैतावता विरमतीत्याह तत इति । . लोकं भूलोकं । देवान्‌ 
स्वर्गगतान्‌ | इज्याविच्छेदादन्तरिक्षगतादीनां पीडाः ॥ २९॥ 

(६) रामवन्द्रः । ततः देवान्‌ हविर्दानाद्यसंभवेन दण्डः पीडयेत्‌ ॥ २९ ॥ 


७.३०] व्याख्यानवकोपेता २३ 


(८) गोविन्दराजः। तत इति । संबन्धुनृपतिनाशा$नन्तरं स दण्डो वक्ष्यमाणं 
धन (न्व) दुर्गादि दुर्ग राष्ट्रं च देशं पृथिवीलोकं जङ्गमस्थावरसहितमितः प्रदानजीविनो 
देवा इत्यतस्तदभावादन्तरिक्षगतान्‌ ऋषींश्च देवांश्च पीडयेत्‌ ॥२९॥ 

(९) भारुतिः। यदि नृपं सबान्धवं हत्वावतिष्ठेत्‌ दण्डः कि न लब्धं भवेत्‌ 
येन तु नैतावतावतिष्ठते दुर्गादीनपि हन्ति अन्तरिक्षगतान्‌ द्युलोकगतांश्च देवादीनपि 
हन्ति। यस्मादितः प्रदानजीवना देवा मुनय (शच ) तस्मादसम्यक्‌प्रणयनाद्‌ देशादि विप्लवेत। 
इज्याविच्छेदेन हता एव देवादयो भवन्ति । येभ्यो न प्रदीयते । तथा च पौराणिका :- 

“ वर्णाश्रमेभ्यस्त्विज्या तु लोकेऽस्मिन्‌ या प्रवतंते । 
सर्वासां देवयोनीनां स्थितिहेतुः स वै स्मृतः ॥ ” -- इति ॥ 


सोऽसह्दायेन मूढेन लुब्धेनाकृतबुद्धिना । 
न शक्यो न्यायतो नेतुं सक्तेन विषयेषु च ॥ ३०॥ 

(१) मेधातिथिः। सहायसंग्रहार्थं प्रकरणमिदानीमारभ्यते । 

यस्य च निरूपणा वक्ष्यमाणा तत्सहायादिगुणयोगिनश्चार्यसभ्यसेनापतिदण्डाधि- 
कारिणो न सन्ति, तेन स्वयमेव निःशङकं नयकालगुणसम्पन्नेनापि न्यायतो न प्रणेतुं 
शक्यः । ' न्यायः ' शास्त्रानुसारिणी देशाद्यपेक्षया च व्यवस्था । अतः सहायाः शोभनाः 
कतंव्याः। यथा स्वयं yet विचित्तोऽसंस्कृतबुद्धिरंस्ति सुक््तो विषयेषु लुब्धो धनविनियोगं 
यथावन्न करोति तेन ताद्‌शेनैतैर्दोषैर्युक्तेन न सम्यक्‌ ध्रियते, एवमसहायेनापीति तात्पर्यम्‌। 
यस्तु विपरीतस्तेन शक्यते ।।३०॥ 

(२) सर्वज्ञनारायणः | मूढेन प्रमादहेतुमोहवता । अकृतबुद्धिना शास्त्रासंस्कृत- 
मतिना ॥३०॥ 

(३) कुल्लूकः। स दण्डो मन्त्रिसेनापतिपुरोहितादिसहायरहितेन मूर्खेण लोभवता 
शास्त्रासंस्कृतबुद्धिपरेण नृपतिना शास्त्रतो न प्रणेतुं शक्यते ॥३०॥ 

(४) राघवानन्दः | स दण्डः। असहायेनाविद्वदब्राह्मणप्राड्विवाकादिरहितेन । मूढेन 
मुग्धेन । अङ्गतबुद्धिना शास्त्रानभिज्ञेन । तदभिज्ञत्वेऽपि विषयेषु सक्तेन न्यायतोऽन्यो- 
पदिष्टशास्त्रानुष्ठानरहितेनापि । न्यायः शास्त्रानुसारिणी देशाद्यपेक्षया व्यवस्था तया 
नेतुं न शक्यः Roll tou 

(५) नन्दनः । सम्यक्प्रणयनोपायं शलोकाभ्यामाह स॒ इति ॥३०॥ 

(६) रामचन्द्रः। सं दण्डः मूढेन प्रमादमोहवता अकृतबुद्धिना अकृतधर्मशास्त्राभ्या- 
सेन एतादृशेन राज्ञा न्यायतो नेतुं प्रवर्तयितुं न शक्यः ॥।३०॥ 

(८) गोविन्दराजः। सोऽसहायेन मुर्खेणेति । स दण्डोऽवि्यमानमन्त्र्यादिसहायेन मूर्खेण 
लोभवता शास्त्रसंस्कार (रहितेना ) श्चाकृतबुद्धिना द्यृतादिविषयसक्तेन राज्ञा शास्त्रमर्यादया 
कर्तुमशक्यः ॥।३०॥ 

(९) भारुचि:। यस्मादृण्डो दुष्प्रणीतः दृष्टमदृष्टं च हन्ति, अतोऽसहायेन मूढेन 
लब्धेनाकृतबुद्धिना विषयातिसेवितेनेति पञ्चभिरेतँदरषिर्युक्तेनाशक्यो नेतुं एतह्विपरीतैश्च 
पञ्चभिर्गुणैर्युक्तेनासौ शक्यो नेतुम्‌ ॥३०॥ 


F 

शुचिना सत्यसन्धेन यथाशास्रानुसारिणा । 
प्रणेतुं शक्यते दण्डः सुसहायेन धीमता ॥ ३१ ॥ 

(१) मेधातिथिः । एष एवार्थो वैपरीत्येन चोच्यते | शुचिरलुब्ध: । सत्यसन्धः 
सत्यप्रधानः | सत्यमेव पुरोधाय सर्वक्रियासु प्रवर्तेते स विजितेन्द्रियः | अजितेन्द्रियस्य कुतः 
सत्यम्‌ | यथाशास्त्रमनुसरति वतंते। सुसहायः शोभनाः सहाया अस्येति | अमूखेर्भेक्त्यन्‌- 
रक्तैः सहायेर्युक्त: | धीमता प्राज्ञेन। योऽसौ मूढः प्राग क्तस्तस्यायं प्रतिपक्षतयो क्तः | 

अतः पञ्चभिदो्षेर्हीनस्तारव-द्भ्रिव गृणेर्यृक्तो दण्डघप्रणयनेऽधिकृतो दुष्टादृष्टकला- 
तिशयभागभवतीति शलोकद्वयस्यार्थः 113911 

(२) सर्वज्ञनारायणः | शुचिना अलूब्धेन | धीमता ऊहापोहवता ॥३१॥ 

(3) कुल्लूकः। अर्थादिशौचयुक्तेन सत्यप्रतिज्ञेन यथाशास्त्रव्यवहारिणा शोभन- 
सहायेन तत्त्वज्ञेन कतुँ शक्यते इति पूर्वोक्तदोषप्रतिपक्षे गुणा अनेन शलोकेनोक्ताः ॥। ३१॥ 

(४) राघवानन्दः | अनधिकारिणमुक्त्वाऽधिकारिणमाह शुचिनेति। शुचिना अलुब्धेन 
सत्यसन्धेन स्वोक्तरक्षणशीलेन धीमता पूर्वापरालोचनयुक्तेन सुसहायेन वक्ष्यमाणसहायवता 
दण्डयेषु दण्डो नेतुं शक्यः 113411 

(६) रामचन्द्रः । शुचिना अलुब्धेन ॥३१॥ 

(८) गोविन्दराजः । शुचिनेति । अर्थादिशौचयुक्तेन जितेन्द्रियत्वात्सत्यप्रतिज्ञेन 
शास्त्रानतिक्रमवतिना सहायेन प्रज्ञावतेत्येवं पूर्वोक्तदोषप्रतिपक्षभूतगुणयुक्तेन राज्ञा 
सम्यक्‌ दण्डः कत्‌ शक्यते॥३१॥ 

(९) भारुचिः । यतस्तत्प्रदर्शनायेदमुच्यते शुचिना जितेन्द्रियेण सत्यसन्धेन 
प्रकरणादलुब्धेन, यथाशास्त्रानुसारिणा अमूढेन सुसहायेन नासहायेन मूखेंसहायेन वा धीमता 
कृतशास्त्रप्रज्ञेन स्मृतिमता वा ॥३१॥ 

स्वराष्ट्रे न्यायवृत्तः स्यादभशदण्डश्व AAT | 
सुहृत्स्वजिह्मः ख्िग्धेषु आह्मणेषु क्षमान्वितः || २२ ॥ 

(१) मेधातिथिः। पितृपितामहादिक्रमागतो देशो व्यपदेशहेतुः । काश्मीरकस्य 
काश्मीर:, पाञ्चालस्य पाञ्चालाः स्वराष्ट्रम्‌ । तत्र न्यायप्रवृत्तो न्यायेन वर्तेत, 
न्याययोगाद्वत्तन्याय: | अतो बहुव्रीहिः । न्यायवृत्तिरिति वा पाठः | 

एतत्पूर्वेसिद्धमनूद्य शत्रुषु भूशदण्डता विधीयते | परराष्ट्राणि पुनः पीडयेन्न तत्र 
वित्नाद्यपेक्षणीयम्‌, राष्ट्रीयोपरोधो वा । तथा कुर्वतः प्रताप उपजायते । प्रतापधनस्य 
शत्रवो नमन्ति । 

ब्राह्मणेषु सवंत्र क्षमान्वितः । अपराधेष्वपि साम्ना दण्डः प्रयोज्यः, न 
क्रोधेन | परराष्ट्रवासिनोऽपि राष्ट्रघातकाले यदि शक्यन्ते रक्षितुं तदा न हन्यन्ते। 

स्निग्धेषु सुहृत्सु अजिह्यो$कुटिलबुद्धि: । कार्यसिद्धिकृत्तत्कार्यंप्रधानः स्यात्‌ । समाना- 
भ्युदयप्रत्यवायाः सुहृदः ' स्निग्धाः ' ॥ ३२॥ 

(२) सर्वज्ञनारायणः | भृशदण्डस्तीक्षणदंडः | सुहृत्सु बन्धुषु स्निग्धेषु च मित्रेषु 
अजिह्योऽवक्रमतिः। इति राजदण्डयोः प्रशंसा । ३२॥ 

(३) कुल्लूकः । आत्मदेशे यथाशास्त्रव्यवहारी स्याच्छत्रविषयेषु तीक्ष्णदण्डो 
भवेन्निसर्गेस्तेहविषयेषु मित्रेष्वकुटिलः स्यान्न कार्यमित्रेषु ब्राह्मणेषु च कृताल्पापराधेषु च 
क्षमावान्भवेत्‌ ।॥। ३२॥ 

(४) राघवानन्दः। किच स्वेति। न्यायवृत्तः शास्त्रानुसारव्यवहारी । भृशमत्यर्थ 
दण्डोऽस्यास्तीति भुशदण्डः शत्रुष॒॒तद्राष्ट्रेषु अजिह्योऽक्ुटिलः | क्षमान्वितः विप्रादि- 
क्रोशसहिष्णु:।। ३ २॥ 

(६) रामचन्द्रः । सुहत्संबंधिषु राजा afta: स्यात्‌ । स्निग्धेषु मित्रेषु 
क्षमान्वितः स्यात्‌ WAR 

(८) गोविन्दराजः। स्वराष्ट्रे न्यायवृत्तिरिति। आत्मराष्ट्रे शास्त्रमर्यादया ada । 
शत्रुविषये पुनस्तीक्ष्णदण्डो भवेत्‌ । स्निग्धेषु च मित्रेषु कार्यमित्रेषु अकुटिलः स्यात्‌ । 
ब्राह्मणेषु बुद्धिपूर्वं चाल्पं तदपराधं कृतवत्सु क्षमायुक्तः स्यात्‌ ॥३२॥ 


एवंवृत्तस्य नृपतेः शिलोञ्छेनापि जीवतः | 
विस्तीर्यते यशो लोके तैलबिन्दुरिवांभसि॥ ३३ ॥ 

(१) मेधातिथिः। प्रक्रान्तवृत्तेः स्तुतिरियम्‌ | शिलोञ्छेनापि जीवतोऽत्यन्तक्षीणकोस्य 
विस्तीर्यते यशः प्रथते। ततश्च परराष्ट्राणि स्वयं नमन्ते स्वराष्ट्रिश्चानुरागादविचलितो 
भवति ॥३३॥ 

(२) स्वज्ञनारायणः । एवंवृत्तस्येति। यथोक्तदण्डप्रणेतुः । शिलोञ्छेनापीति 
भोगदानाभ्यां रहितस्यापीत्यर्थः 113311 

(३) कुल्लूकः । शिलोञ्छेनेति क्षीणकोशत्वं विवक्षितं । क्षीणकोशस्यापि नृपते- 
रुक्ताचारवतो जले तैलबिन्दुरिव कीतिर्लोके विस्तारयति ॥३३॥ 

(४) राघवानन्दः । किच एवमिति । शिलोञ्छेनापीति क्षीणकोशत्वं 
विवक्षितम्‌ 113311 

(५) नन्दनः । सम्यक्‌प्रणयनस्य फलमाह एवमिति । भूतलविप्रकीणं धान्यं 
शिलम्‌ तस्योद्धार उञ्छः । शिलान्यप्युञछत इति लिङ्गात्‌ । अथवा शिलं चोञ्छ^्च 
शिलोञ्छम्‌ 'वतंयंस्तु शिलोञ्छाभ्या'मिति लिङ्गात्‌ । ‘उञ्छः कणश आदानं' 'कणि- 
शाद्यजेनं शिल'मिति यादवः ॥३३॥ 

(६) रामचन्द्रः | एवंवृत्तस्य नृपतेः शिलोञ्छेनापि जीवतः भोगदानाभ्यां रहित- 
स्यापि यशः लोके विस्तीयंते । अम्भसि तेलबिन्दुरिव 112211 

(८) गोबिन्दराजः। एवमिति । एवमाचारस्य राज्ञोऽयं तत्क्षीणकोशस्यापि जले 
तैलबिन्दुसेकाद्वा लोके ख्याति: विस्तरमेति ॥ ३३॥ 

(९) भारुचिः। एवंविधश्च सन्‌ राजा स्वराष्ट्रे न्यायवृत्तः स्याद्‌ भृशदण्डशच 
शत्रुषु | एवंवृत्तस्य राज्ञोऽन्तरेणापि कोशं केवलेनैव सम्यग्दण्डप्रणयनेन विस्तीयेते राजयशः, 
येन शक्नोति परराष्ट्राण्यप्यात्मीकतुं परिपालयितुं च ॥३३॥ 

अतस्तु विपरीतस्य नृपतेरजितात्मनः । 
संक्षिप्यते यशो लोके घृतबिन्दुरिवाम्मसि ॥ ३४॥ 


(१) मेधातिथिः । अतो वृत्ताद्विपरीतस्य चलितस्य । अत्र हेतुरजितात्मता | 
यथाशास्त्रमनियतात्मा यः ॥३४॥ 

(२) सर्वज्ञनारायणः | अजितात्मनो धनलोभवणश्यात्मनः ॥३४॥ 

(३) कुल्लूकः । उक्ताचाराद्विपरीताचारवतो नृपतेरजितेन्द्रियस्य जले घुतबिन्दुरिवं 
कीति: लोके संकोचयति ॥३४॥ 

(४) राघवानन्दः । उक्तवेपरीत्ये दोषमाह अतस्त्विति। अत उत्तेभ्यो विपरीतस्य 
संक्षिप्यते अभिषेककाले विस्तीणयशा अपि तदुत्तरमजितेन्द्रियत्वादिना संकुचितयशा भवे- 
दित्यर्थः ॥ ३४॥ 

(६) रामचन्द्रः । अजितात्मनः लोभाद्यासक्तचित्तस्य ॥३४॥ 

(८) गोविन्दराज: । अंत इति। एतस्मादाचाराद्विपरीतादाचारतो राज्ञो जितेन्द्रियस्य 
घुतबिन्दुरिवोदके ख्यातिः संकोचमुपयाति ॥३४॥ 

(९) भारुचिः। अतो विपरीतस्य स्वराष्ट्रमपि संकुचति, निर्गुणत्वात्‌ कुतोऽन्यद्‌- 
भविष्यतीति । सैषा दण्डप्रणयनस्तुतिः समाप्ता ॥३४॥ 


स्वे स्वे धर्म निविष्टानां सर्वेषामनुपूर्वशः 


वर्णोनामाश्रमाणां च राजा सृष्टोऽभिरक्षिता ॥ ३५॥ 

(१) मेधातिथिः । स्वधर्माणां च राजा सृष्टोऽभिरक्षिता। स्वधर्मेनिष्ठानामपालने 
राज्ञः प्रत्यवायः, धर्मच्युतास्तु यदि केनचिदुपहन्येरन्‌ न तत्र राज्ञोऽतीव दोष इति स्वे स्वे धमं 
इत्यनेन दशेयति। 

अथवा ‘a’ श्लिष्यते-' अनिविष्टानामिति ' । ये तु शास्त्रान्मित्राद्युपदेशाद्वा 
स्वधर्मायच्ञा न तेषां राजा aaa वर्तेत । वणंग्रहणं स्त्रीबालवृद्धानां रक्षार्थम्‌ । न हि ते 
आश्रमस्थाः। आश्रमग्रहणं तहि किमर्थम्‌ ? । प्राधान्यार्थम्‌ । ब्राह्मणवसिष्ठवत्‌ | 
प्रयोजननिर्देशो वाऽयम्‌ । आश्रमसन्ध्योपासनादिधर्माच्चलितुमेषां न देयः । न चेवं 
दण्डाद्यपघातः कर्तृमेतेषां देयः। इतरथा बाधापरिहारः। एवं रक्षा विज्ञेया । सन्ध्यो- 
पासनाद्यकरणेषु नामान्यस्य कस्यचिद्‌भवति (? ) । द्विरूपा राज्ञः कर्तव्यतेति वर्णाश्नम- 
ग्रहणम्‌ । एतदेवोक्तं “ वर्णानाश्रमांश्च न्यायतोऽभिरक्षेदिति ” ॥३५॥ 

(२) सर्वेज्ञनारायणः। स्वे स्व इति प्रकारान्तरारम्भार्थः प्रागुक्तानुवादः ॥३५॥ 

(३) कुल्लूकः | क्रमेण स्वधर्मानुष्ठातृणां ब्राह्मणादिवर्णानां ब्रह्मचार्याद्याश्नमाणां 
च विश्वसृजा राजा रक्षिता सुष्टः। तस्मात्तेषां रक्षणमकुर्वतो राज्ञः प्रत्यवायः स्वधर्म- 
विरहिणां त्वरक्षणेऽपि न प्रत्यवाय इत्यस्य तात्पर्यार्थः ॥३५॥ 

(४) Ceara: | उक्तविधं राजानं महीकरोति स्व इतिं। रक्षितेति कृत्वा सृष्टः 
ब्रह्मणेति शेषः ॥ ३५॥ 


७.३७] व्याख्यानवंकोपेता २७ 


(५) नन्दनः । अर्थान्तरविवक्षार्थमुपसंहरति स्व इति । वर्णानामित्यधर्माधिकारिणांँ 
निर्देशः । आश्रमाणमिति धर्माधिकारिणामिति। अभिरक्षिता सृष्टो रक्षितृत्वेन सुष्ट 
इत्यस्माभिरुक्तं हीति भावः ॥३५॥ 

(८) गोविन्दराजः। स्वे स्व इति । क्रमेण स्वधर्मरतानां सवेषां ब्राह्मणादीनां वर्णानां 
ब्रह्मचर्यादीनाञ्चाश्रमाणां ब्रह्मणा राजा रक्षिता सृष्ट: । उत्तरविवक्षार्थमुक्तवान्‌ ॥३५॥ 

(९) भारुचिः । कस्मात्‌ पुनरेतदेवं यस्मादेवंगुणं एव स्वे इति । 


तेन यद्यत्सभृत्येन कर्तव्यं रक्षता प्रजाः । 
तत्तद्वोऽहं प्रवक्ष्यामि यथावदनुपूर्वशः ॥ ३६॥ 


(१) मेधातिथिः । वक्ष्यमाणावबोधनार्थः श्लोकः । तेन राज्ञा सभृत्येन तदीयैः 
सहायैयंत्कतंव्यं प्रजारक्षणार्थं तदिदानी मुच्यते ।॥॥३६॥ 

(२) सर्वेज्ञनारायणः। यथावत्‌ यस्य यदहम्‌ | अनुपुवंशः प्रातरारभ्य कार्यम्‌ ॥३६॥ 

(३) कुल्लूकः । वक्ष्यमाणावतारार्थोऽयं श्लोक: । तेन राज्ञा प्रजारक्षणं कुवंता 
सामात्येन यद्यत्कतेव्यं तत्तत्समग्रं युष्माकमभिधास्यामि ॥३६॥ 

(४) राघवानन्दः। किच तेनेति। सभृत्येन सामात्येन प्रजा रक्षता यद्यत्कतंव्यमित्य- 
न्वयः ॥३६॥ 
(५) नन्दनः । अर्थान्तरमेव प्रस्तौति तेनेति । रक्षता कतेंव्यं, रक्षार्थं कतेव्य- 
मिति यावत्‌ ॥३६॥ 

(६) रामचन्द्रः | तेन राज्ञा यद्यत्कतेव्यं तत्तद्युष्माकमहं प्रवक्ष्यामि ।।३६॥ 

(८) गोविन्दराजः। तेनेति। तेन राज्ञा प्रजां पालयता अमात्यसहितेन यत्कतंव्यं 
तत्कृत्स्नं क्रमेण युष्माकमहं कथयिष्यामि ॥३६॥ 

(९) भारुचिः। . . . उत्तरविवक्षार्थं चेदमुक्तमपि सदुच्यते तेनेति। श्रोतृणां 
चत्त . . . धानार्थः श्लोक: FEM 


ब्राह्मणान्पर्युपासीत प्रातरुत्थाय पार्थिवः । 
रैविद्यवृद्धान्विदुषस्तिष्ठेत्तषां च शासने ॥ ३७॥ 


(१) मेधातिथिः। प्रातरुत्थाय शयनं त्यक्त्वा यथाविधानं कृतसन्ध्योपासनः, प्रथमं 
ब्राह्मणानां दर्शनं दद्यात्‌ | उपासनमन्तिकोपवेशनकुशलप्रश्नादिकरणम्‌ | परिः पादपूरणः । 

तिष्ठेत्तेषां च शासने | आज्ञाकरणं तेषां ' शासनम्‌ ' । यदि कस्यचिदुपकाराया- 
विशेयुस्तद्विरद्धं न शङ्क्यम्‌, नाप्य॑नर्थकमनुतिष्ठेत्‌ । 

त्रेविद्यवृद्धान्‌ । तिसृणां विद्यानां समाहारः त्र॑विद्यम्‌, तदधीतिनः त्रैविद्या रूढा 
ऋग्वेदादिवेदत्रयाध्यायिन उच्यन्ते | बिदुषस्तदर्थवेदिनश्च । एवंविधा ये ब्राह्मणास्ता- 
नुपासीत तदीयामाज्ञां कुर्यात्‌ । बृद्धास्त्रैविद्यानां श्रेष्ठा: प्रकर्षंवन्तोऽध्ययनविज्ञानयोः ।। ३७॥ 

(२) सवज्ञनारायणः । त्रेविद्येन वेदविद्यया वृद्धान्‌ | श्रेष्ठान्‌ तथा विदुषः स 
शास्त्रसंस्क्ृतमतीन्‌ ॥ ३७॥ 


२८ मनुस्मृतिः [७.३८ 


(३) कुल्लूकः । प्रत्यहं प्रातरुत्थाय ब्राह्मणानृग्यजुःसामाख्यविद्यात्रयग्रन्थार्था- 
भिज्ञान्विदुष इति नीतिशाखतराभिज्ञान्सेवेत तदाज्ञां कुर्यात्‌ ॥३७॥ 

(४) राघवानन्दः। तदेवाह ब्राह्मणानिति | त्रेविद्यवृद्धान्‌ ऋग्यजुःसामाख्या 
विद्यास्तत्राभिज्ञान्‌ । विदुषः नीतिशास्त्रज्ञान्‌ । अनुशासने आज्ञायाम्‌ ॥३७॥ 

(५) नन्दनः । त्रयी दण्डनीतिरात्मविद्या चेति तिस्रो विद्यास्त्रयी विद्या तामधीयत 
इति त्रैविद्याः । विद्वांसस्तत्तत््ववेदिनः | उपासीत तदहःकृत्यसाधनार्थमिति भावः ।।३७॥। 

(६) रामचन्द्रः। राजा ब्राह्मणान्पर्युपासीत। तेषां ब्राह्मणानां शासने तिष्ठेत्‌ । 
कीदृशान्ब्राह्मणान्‌ ? त्रेविद्यवृद्धान्‌ वेदवयस्तपःसंपन्नान्‌ ॥३७॥ 

(८) गोविन्दराजः । ब्राह्मणानिति । अहरहः प्रातरुत्थाय ब्राह्मणानृग्यजुः- 
सामाख्यविद्यात्रयग्रन्थार्थपारगान्विदुषो वक्ष्यमाणान्वीक्षिकीदण्डनीत्यभिज्ञान्‌ सेवेत तदाज्ञां 
चानुतिष्ठेत्‌ ॥। ३७॥ 

(९) भारुतिः। त्रयोऽवयवा यस्येति त्रयी । तस्य ये ग्रन्थार्थयोवृंद्धास्ते त्रैविद्यः 
वृद्धास्तान्‌ | अथवा त्रैविद्याध्यायिनः (वयःस्थप्रज्ञया) च त्रैविद्यवृद्धाः ये आन्वीक्षिक्यां 
दण्डनीत्यां च स्वभिविनीतास्ते विद्वांसस्तान्‌ विदुषः ॥३७॥ 


वृद्धाश्च नित्यं सेवेत विम्रान्वेदविदः शुचीन्‌। 
वृद्धसेवी हि सततं रक्षोभिरपि पूज्यते ॥ ३८ ॥ 


(१) मेधातिथिः। व॒द्धान्बयस्थब्राह्मणान्‌ | एतदपूर्वं अन्यत्पूर्वसिद्धं बिप्रानित्यादि । 
शुचीन्‌ निरुपाधीन्‌ | एतदप्यपूर्वम्‌ | यर्थैवाध्ययनविज्ञाने उपास्यत्वकारणमेवं शुचित्वमपि । 
द्वितीयश्लोकार्थार्थवादः । रक्षोभिः । रक्षांसि निर्दयानि महाबलानि सर्वधर्मशून्यानि। 
तान्यपि वृद्धसेविनं पूजयन्ति॥ ३८।। 

(२) सर्वज्ञनारायणः | वृद्धान्‌ वयोवृद्धान्‌ तेषां पुरावृत्तज्ञतयोहापोहशक्तत्वात्‌ | 
तानपि वेदार्थेज्ञान्‌ शुचीन्‌ शौचयुक्तानेव नान्यानित्येदर्थं विशेषणद्वयम्‌ ।॥३८॥ 

(३) कुल्लूकः । तांश्च ब्राह्मणान्वयस्तपस्यादिवृद्धानर्थेतो Waa वेदज्ञान्ब- 
हिरन्तश्चार्थदानादिना शुचीन्नित्यं सेवेत यस्माद्वृद्धसेवी सततं fat राक्षसैरपि पूज्यते 
तैरपि तस्य हितं क्रियते, सुतरां मनुष्यैः ॥३८॥ । 

(४) राघवानन्दः। वृध्दसेविनां गुणमाह वृद्धाँश्चेति। वृद्धान्‌ पित्रादीन्‌ । वेदविदो 
वेदाध्ययनमात्रशालिनः। तावन्मात्रत्वेऽपि न तपस्वित्वं महत्त्वे कारणमित्याह शुचीनिति । 
वृद्धसेवीति कृत्वा रक्षोभिः राक्षसाद्यैः ॥३८॥ 

(५) नन्दनः । उक्तमेवार्थमादरार्थमाह वृद्धानिति । वृद्धाञ्छीलेन वयसा च । 
रक्षोभिरपि दुजेनैरपि ॥३८॥ 

(६) रामचन्द्रः । एतादृशो राजा रक्षोभिः राक्षसैरपि पुज्यते ।।३८॥ 

(८) गोविन्दराजः। वृद्धानिति। ताँश्च विप्रान्‌ वयोवृद्धान्‌ वेदज्ञानार्थादिशुद्धान्‌ 
विश्वसनीयत्वोत्पादनार्थंमपि नित्यं सेवेत । यस्माद्वृद्धसेवी यः सोऽत्यन्ताविश्वासिभी 
राक्षसैरपि पूज्यते, तेषामपि विश्वसनीयो भवति, कि पुनमंनुष्याणाम्‌ ॥३८॥ 


७.४०] व्याख्यानवकोपेता २९ 


(९) भारुचिः | इमानपरान्‌ विद्यावृद्धान्‌ ब्राह्मणान्‌ धर्मायैव केवलाय सेवेत । 
येन वृद्धसेवी न केवलं धर्मेण युज्यते लोकेऽपि च विश्वसनीयतमो भवति । अतश्च 
रक्षोभिरपि पुज्यते इत्युच्यते USCA 


तेभ्योऽधिगच्छेद्विनयं विनीतात्माऽपि नित्यशः | 
विनीतात्मा हि नृपतिर्न विनश्यति कर्हिचित्‌ ॥ ३९ ॥ 


(१) मेधातिथिः । वृद्धसेवायाः प्रयोजनमाह्‌। तेभ्यो विद्वद्ब्राह्मणेभ्यो वृद्धेभ्यः 
विनयं राजवत्तमधिगच्छच्छिक्षेत | 

विनीतात्मा | यद्यपि स्वयं बुद्धयाऽपि विनीतोऽर्थशास्त्रर्वा, तथापि वृद्धोपदेशे यत्न- 
वान्‌ स्यात्‌ । दुष्टकर्माणः शास्त्रज्ञेभ्यो निपुणतराः। अथवा पाटवातिशयजननार्थं विनीते- 
नापि स्वभावतो वृद्धेभ्य आर्येभ्य आत्मा विनेयः। स्वभावशुद्धस्य सुवर्णस्य तेजः- 
संयोगादिनाऽऽधीयमानसंस्कारो विशुद्धतररूपवानसौ दृश्यते। अस्य विनयाधानस्य फलं न 
विनश्यतीति 113811 

(२) सर्वज्ञनारायणः | विनयमिन्द्रियजयोपायम्‌ । विनोतात्माप्यविनयादधिकं 
शिक्षेदित्यर्थः 113811 

(३) कुल्लूकः । सहजप्ज्ञयार्थशास्त्रादिज्ञानेन च विनीतोऽप्यतिशयार्थं तेभ्यो 
विनयमभ्यसेत्‌, यस्माद्विनीतात्मा राजा न कदाचिन्नश्यति॥३९॥ 

(४) राघवानन्दः । वृद्धसेवाप्रयोजनमाह तेभ्य इति । विनीतात्मापि स्वयमिति 
शेषः। कहिचित्‌ शत्रुतः पराजयदशायामपि विनयेन ततोऽपि राज्यमाप्रुयात्‌ ॥३९॥ 

(५) नन्दनः। सेवितेभ्यो वृद्धेभ्यः प्राप्यमाह तेभ्य इति॥३९॥ 

(६) रामचन्द्रः | तेभ्यः वृद्धेभ्यः विनयं इन्द्रियजयोपायम्‌ ॥३९॥ 

(८) गोविन्दराजः। तेभ्य इति । यद्यप्यशक्यशास्त्रा भिज्ञतया सहजप्रज्ञया वाऽतिविनीतो 
भवति, तथाप्यतिशयार्थं तेभ्यो ब्राह्मणेभ्यो नीतिमार्ग नित्यं शिक्षेत, यस्मान्नीतिप्रधानो 
राजा न कदाचिदपि नश्येत्‌ ॥३९॥ 

(९) भारुचिः। गुणयुक्तं च विद्या विनयति, अतो यद्यपि स्वभावतो विनीतात्मा 
भवेत्‌ तथाप्यभ्यासेन पाठक जनयेत्‌ । कस्मात्पुनरियान्‌ विनयाधाने यत्न 
आस्थीयते | येन- ॥३९॥ 


बहवोऽविनयान्नष्टा राजानः सपरिच्छदाः | 
वनस्था अपि राज्यानि विनयात्म्रतिपेदिरे | ४० ॥ 


(१) मेधातिथिः । पूर्वोक्त एवार्थः श्लोकत्रयेण दृढीक्रियते। अविनीताः सपरिग्रहा 
नष्टाः । पुत्रदारहस्त्यश्वादिसंपत्परिग्रहः । ये तु विनयिनः, न ते राष्ट्रं प्राप्य हारयन्ति। 
यावत्ते दूरस्था वनस्था अपि, कोशहीना अपि, राज्यं प्रतिपेदिरे लब्धवन्तः ॥४०॥ 

(२) सर्वज्ञनारायणः। बहवोऽविनयात्‌ वेनो विनष्टः, पृथुस्तु विनयादिति श्लोकः 
त्रयमस्यैव प्रपञ्चः | अत्राविनयः कामक्रोधलोभमदमानहर्षरूपारिषड्वर्गापारवश्यं विनय- 
स्तदपारवश्यम्‌ ॥।४०॥ 

(३) कुल्लूकः। करितुरगकोशादिपरिच्छदयुक्ता अपि राजानो विनयरहिता नष्टाः 
बहव*च वनस्था निष्परिच्छदा अपि विनयेन राज्यं प्राप्नुवन्‌ ॥४०॥ 

(४) राघवानन्दः। अत्रैव गुणदोषावाचष्टे aga इति । अविनयादिति छेदः । 
परिच्छदः चतुरङ्गसेनाः | अहो विनयस्य माहात्म्यं यत्तावन्मात्रेणापरिच्छदा अपि 
राज्यान्यापुरित्याह बनस्थाश्चेति ॥४०॥ 

(५) नन्दनः। विनयस्यावश्याधिगम्यतां व्यक्तिरेकान्वयाभ्यामाह बहव इति॥४०॥ 

(६) रामचन्द्रः । बहवो राजानः । अविनयात्कामक्रोधलो भमदमानहर्षरूपषड्वर्गात्‌ 
सपरिच्छदा नष्टाः ॥४०॥ 

(८) गोविन्दराजः। बहव इति। बहवो राजानो हस्त्यश्वकोशादिप्रच्छदयुक्ता 
अपि अविनीततया नष्टाः, अन्ये पुनर्वनवासिनोऽपरिच्छदा अपि विनयत्वेन राज्यानि 
प्राप्तवन्तः ।।४०॥ 

(९) भारुतिः। उभयथोपदेशो हि विनयाधानादरार्थस्तामिदानीं दर्शयति त्रिभिः 
शोकः विनयस्य प्रत्यक्षकळतां वेनादिदृष्टान्तैदशयति विनयाधानप्ररोचनाय ॥४१॥ 


वेनो विनष्टोऽविनयान्नहुषश्चैव पार्थिवः । 
सुदाः. पेजवनश्चेव सुमुखो निमिरेव च ॥ ४१ ॥ 

(१) मेधातिथिः | उभयत्राप्युदाहरणानि लोकसिद्धानि वर्णयन्ति। एतानि महाभारता- 
दावाख्यातानि ज्ञेयानि ।।४१॥ 

(२) सर्वेज्ञनारायणः | वेनः पृथोः पिता मानमदाभ्याम्‌ । नहुषो मदक्रोधाभ्याम्‌ | 
सुदानामा पिजवनापत्यं मदात्क्रोधाच्च । सुमुखो लोभात्‌ । निमिहेर्षात्‌ । हर्ष आत्मन्य- 
कस्मात्प्रीत्युद्रेकः ॥॥४१॥ 
| (३) कुल्लूकः | उभयत्रव १छोकट्वयेन दृष्टान्तमाह वेन इत्यादि । वेनो नहुषश्च 
राजा पिजवनस्य . च पुत्रः सुदानामा सुमुखो निमिश्चाविनयादनश्यन्‌ ॥४१।। 

(४) राघवानन्दः। अत्रेतिहासमाह बेन इति । सुदाः पैजवनः, पिजवनस्य पुत्रः 
सुदानामा । एते षडविनयान्नष्टाः ॥४१॥ 

(५) नन्दनः। अविनयान्नष्टानुदाहरति बेन इति ॥४१॥ 

(८) गोविन्दराजः। तथा च वेन इति। वेनो नहुषश्चापि पिजवनस्य च पुत्रः 
सुदानाममुखौ निमिश्चाविनयान्नष्टाः ॥४१॥ 


पृथुस्तु विनयाद्राज्यं प्राप्तवान्मनुरेव च । 
कुबेरश्च धनैश्वर्य ्राह्मण्यं चैव गाधिजः ॥ ४२॥ 


(१) मेधातिथिः । “ननु च राज्याधिकारे को ब्राह्मण्यप्राप्त्युपन्यासा वसरः? 
राष्ट्रघ्राप्तिरेव यथापूर्वं वर्णयितव्या” । 
उच्यते । धनैश्वर्यादपि जात्युत्कर्षो दुष्प्रापः, सर्वाधिकारहेतुत्वात्‌ । 
“ननु च कथं तस्य विनयो हेतुः? षाड्गुण्यप्रयोगः अप्रमादः अतिव्ययवजेनं अलोभः, 

व्यसनासेवनं एवमादीनि 'विनयः' | तदेतद्‌ब्राह्मण्यस्यैकमपि न कारणम्‌ । तपो हि तत्र 
कारणत्वेन श्रुत ' विश्वामित्रस्तपस्तेपे नानृषेः पुत्रः स्यामि'त्येवमादि '' । 

उच्यते | नार्थशास्त्रोक्तैव नीतिरनयः । कि ताहि? शास्त्रीयो विधिर्लोकाचारश्च । 
शास्त्रे च तपसा जात्युत्कर्षो जन्मान्तरे प्राप्यते इति विहितमेव । विश्वामित्रस्य ब्राह्मण्यं 
तु तस्मिन्नेव जन्मनि क्षत्रियस्य सत इत्याख्यातमेव ॥४२॥ 

(२) सर्वज्ञनारायणः | पृथ्वादिकथाश्च प्रसिद्धा एव । गाधिजो विश्वामित्रः ॥४२॥ 

(३) कुल्लूकः । पृथुर्मनुश्च विनयाद्राज्यं प्रापतुः, कुबेरश्च विनयाद्धनाधिषत्यं 
लेभे, गाधिपुत्रो विश्वामित्रश्च क्षत्रियः संस्तेनेव देहेन ब्राह्मण्यं प्राप्तवान्‌ । राज्यलाभा- 
वसरे ब्राह्मण्यप्राप्तिरप्रस्तुताऽपि विनयोत्कर्षार्थमुक्ता । ईदृशोऽयं शास्त्रानुष्ठाननिषिद्ध- 
वर्जनरूपो विनयो यदनेन क्षत्रियोऽपि दुर्लभं ब्राह्मण्यं लेभे ॥४२॥ 

(४) राघवानन्दः । विनयात्प्राप्तराज्यानाह पृथुरिति। गाधिजो विश्वामित्रः 
विनयात्‌ ब्राह्मण्यं प्राप, किमुतान्यत्‌ | एभिस्त्विति क्वचित्पाठः, तदा इत्यादिभी राज्यं 
प्राप्तमित्यध्या हार्यम्‌ ॥४२॥ 

(५) नन्दनः | विनयाल्लब्धमनोरथानुदाह्रति पृथुरिति | सनुर्वेवस्वतः । गाधिजो 
विश्वामित्रः ॥४२॥ 

(८) गोिन्दराजः। पृथुरिति। पृथुमन्‌ विनीततया राज्यं प्राप्तवन्तौ । 
वैश्रवणश्च विनये सति धनैश्वर्यं प्राप्तवान्‌ । गाधिपुत्रश्च विश्वामित्रः क्षत्रियः सन्‌ 
तेनैव शरीरेणात्यन्तदुष्प्रापं ब्राह्मण्यं विनययोगात्प्राप्तवान्‌ । तस्मात्‌ वृध्देभ्यो विनय- 
मधिगच्छेत्‌ ॥४२॥ 


त्रैविद्येभ्यस्रयीं विद्यां दण्डनीतिं च शाश्वतीम्‌ । 
आन्वीक्षिकीं चात्मविद्यां वातीरम्भांश्च लोकतः ॥ ४३ ॥ 


(१) मेधातिथिः। विद्यामिति द्वितीयान्तपाठेऽधिगच्छेदित्यनुषञ्जनीयम्‌ । समाप्त- ` 
ब्रह्मचर्यस्य राज्स़ोपदेशात्‌ त्रय्यर्थाधिगमेन तन्निष्पत्तेरभ्यासार्थोऽयमुपदेशः । 

त्यवयवा' विद्या त्रिविद्या, तामधीयते त्रैविद्यास्तेभ्यस्त्रयीमृग्वेदादिवेदत्रयं विद्यात्‌ 
सन्दिग्धेषु पदार्थेषु वेदेभ्यो निर्णयं कुर्यात्‌ । तैः सह वेदार्थं चिन्तयेदिति यावत्‌ । न 
राजत्वाभिमानान्मदावलेपेन सर्वज्ञोऽहमिति बुद्धया संदिह्यमानानर्थानुपेक्षेत । 

दण्डनीति च । दण्डविषया नीतिः | “दण्डो दमनमित्याहुः' येन शत्रवः स्वप्रकृतयो 
विषयवासिनश्चान्यायकारिणो दम्यन्ते स॒ दण्डोऽमात्यादिसंपत्‌ । नीतिस्तस्य प्रयोजनं 
तत्र विधिस्तं शिक्षेत । तद्विद्‌ भ्यक्चाणक्यादिग्रन्थविद्धयः । 

शाश्वतीमिति स्तुतिः | यद्यपि दण्डनीत्याऽप्यस्य सर्वलोकः शक्यते ज्ञातुम्‌, 
अन्वयव्यतिरेकमूलत्वादस्यार्थस्य, तथाऽप्यबुधबोधनार्थानि तानि शास्त्राणि, बुधानां च 
संवादार्थानीति, युक्तो दण्डनीतिशास्त्राधिगमः। 

एवं आन्वीक्षिक्यपि तर्कविद्यार्थशास्त्रादिका । आत्मबिद्याऽध्यात्मविद्या । विशेषण- 
विशेष्ये वा पदे। आत्मने या हिताऽऽन्बीक्षिकी सा तर्काश्रया। तां शिक्षेत। सा हथुप- 
युज्यते व्यसनाभ्युदयोपरमचित्तसंक्षोभोपशमाय । या तु बोद्धचार्वाकादितर्कविद्या सा 

नातीव कृत्वा क्वचिदुपयुज्यते । प्रत्युतास्तिक्यमुपहन्ति, यो नातिनिपुणमतिः | यदा तु 
स्वतन्त्रामान्वीक्षिकीं वेद, तदा तस्य द्ूतसंवादादिषु वाक्यरवशद्यानामुपयोगो नोपहास्यो 
भवति। 

वार्तारम्भाश्च पण्यानामर्थपरिज्ञानं वाणिज्यकौशलम्‌, समयेन बार्हस्पत्येन तत्र परिज्ञानं 
वार्ता । तन्निमित्ता आरम्भा 'वार्तारम्भाः '। वार्तास्वरूपं ज्ञात्वा तद्विषयकार्या प्रवृत्तिः 
आरंभ: | एतल्लोकतो विद्यात्‌ । वणिज्याजीवनोऽत्र ` लोको'ऽभिप्रेतः । ते हि तत्र कुशला 
भवन्ति | लोकत इति च पूर्वयोरनुपङ्गः कर्तव्यस्तेन सर्वत्र तद्विद्धय इति लभ्यते ॥४३॥ 

(२) सर्वेज्ञनारायणः | तरविद्येभ्य एव दण्डनीतिमभ्यसेदान्वीक्षिकीं चात्मविद्यां 
न्यायसांख्यादिकामपवर्गोपयोगिनीं, वार्तारभास्तु कृष्यादीन्धनार्जनोपायान्‌ लोकत एवान्वय- 
व्यतिरेकाभ्याम्‌ ॥४३॥ 

(३) कुल्लूकः। त्रिवेदीरूपविद्याविद्‌भ्यस्त्रिवेदीमर्थतो ग्रन्थतश्चाभ्यसेत्‌ ब्रह्मचर्य- 
दशायामेव वेदग्रहणात्समावृत्तस्य च राज्याधिकारात्‌ अभ्यासार्थोऽयमुपदेशः | दण्डनीति 
चार्थशातत्ररूपामर्थयोगक्षेमोपदेशिनीं पारंपर्यागतत्वेन नित्यां तद्विद्भयोऽधिगच्छेत्‌ । तथा- 
न्वीक्षिकी तर्कविद्यां भूतप्रवृत्तिप्रयुक्त्युपयोगिनीं ब्रह्मविद्यां चाभ्युदयव्यसनयोहेर्षविषाद- 
प्रशमनहेतुं शिक्षेत । क्ृषिवाणिज्यपशुपालनादिवार्तातदारम्भान्धनोपायार्थास्तदभिज्ञकषं- 
कादिभ्यः शिक्षेत ॥४३॥। 

(४) राघवानन्दः | किच यस्य वेदाक्षरकलापग्रहणोत्तरकालमेवाभिषेकंस्तदवसरेऽ- 
विचारितं वेदार्थं विचारतो जानीयादित्याह त्रेविद्योेभ्य इति । धर्मार्थं त्रयीं द्रव्यार्थं 
दण्डनीतिमर्थोपायशास्त्रं शाश्वतीं कुलपरंपरागतां आन्वीक्षिकों तर्कविद्यां ऊहापोहार्थं 
आत्मविद्यां आत्मा नित्यः न जायत इत्यादिरूपां शोकापनोदार्थम्‌ । वार्तारम्भान्‌ 
क्ृषिपाशुपाल्यवाणिज्यादिवार्ताः तदारम्भान्‌ धनोपायान्‌ लोकतः कृषीवलेभ्यः कृषिः 
पराशरादिस्मृतिभ्यो वा ॥४३॥ 

(५) नन्दनः । एवं त्रैविद्यवृध्देभ्यो विनयस्याधिगम उक्तः; इदानीं तेभ्य एव 
विद्यास्तित्रोऽधिगन्तव्या इत्याह त्रैबिद्येभ्य इति । वार्ता कृषिगोरक्षवाणिज्यादीनि तस्या 
आरम्भान्‌ क्रियाः ॥४३॥ 

(६) रामच्न्द्रः। त्रैविद्येभ्यः त्रिवेदिभ्यः त्रयीं feat वेदत्रयीं शिक्षेत । दण्डविद्यां 
आन्बीक्षिकीं तर्कविद्यां आत्मविद्यां आत्मज्ञानहेतुभूतां शिक्षेत । वार्ताया आरम्भा वार्तारम्साः, 
जीविकोपायास्तान्कृष्यादीन्‌ लोकतः शिक्षेत ।।४३॥। 

(८) गोविन्दराजः। त्रैविद्येभ्य इति । ऋग्यजुःसामाख्यविद्यात्रयाध्यायिभ्य ऋग्यजुः- 
सामास्यां त्रयीविद्यां अभ्यसेत्‌, न तु शिक्षयेत्‌। समावृत्तस्य राज्याधिकारात्‌ तुर्यावस्थायामे- 
वाधिगच्छेत्‌ । दण्डनीति चार्थशास्त्रमयोगक्षेमोपयोगिनीं शाश्वतीमनादिपारंपर्यागतां 
तेभ्य एव शिक्षेत । तथा तर्कविद्या चाध्यात्मिकां सांख्यादिविद्यां परमण्डलदूतोक्ति- 
पंकत्याद्युपयोगिनीं अभ्युदयव्यसनकालेषु च हर्षविषादानुत्पादकारिणीं शिक्षेत तथा क्षत्रियः 
ऋ (कु) षिवाणिज्यादिपशुपालनादिवार्ता तन्निमित्तारम्भान्‌ प्रवृत्ती धनोपचयहेतून्‌ 
लोकतस्तट्टिधेभ्यः कर्षकादिभ्यः शिक्षेत्‌ ।॥।४३॥ 

(९) भारुचिः। अधिगच्छेदिति वतेते। त्रैविद्येभ्यो वेदाधिगमस्योक्तत्वाद्‌ ब्रह्मचार्य- 

वस्थायामेव तदर्थाधिगमार्थोऽयं पुनरारम्भः सामध्यद्वेदितव्यः । अनधिगताधिगमा- 
at वा । ब्रतस्नातकपक्षे दण्डनीत्युपदिदिक्षया वा पुनरस्योपदेशो दृष्टान्तार्थवादार्थः । 
एवं दण्डनीतिविदूभ्यो दण्डनीतिमधिगच्छेत्‌ | शाश्वतीभिति । स्तुतिपरमेतत्‌ । दण्डनीते- 
वेंदवद्यद्यपि च दण्डनीत्याश्रयं सर्वं शक्यते लोकतो ग्रहीतुम्‌ | दुष्टोपायसाध्यत्वात्तस्य 
तथाप्यबुद्धा न प्रतिपद्येरन्‌ | बुधाश्च दण्डपातनेऽनियमेन वर्तेरन्‌ । लोभात्‌ परित्यज्या- 
दुष्टमस्याङकनमस्य निवासनम्‌ | इयां*च पुनरयमस्य दण्ड इतीष्यते च नियमो दुष्टप्रयोज- 
नत्वात्‌ नियमस्मृतेरतो राज्ञा दण्डनीतिरवश्यमध्येतव्या । आन्वीक्षिकीं चात्मविद्यां 
तद्विद्‌भ्यः | एवं च सत्ययं तया हि ततत्त्वाविज्ञानोऽभ्युदयोपनिपातापक्रमकालेषु हर्षबिषाद- 
विकारोपशमप्रयोजनमध्यात्मप्रसंस्यानमवाप्य न राज्यतन्त्रं परिहापयिष्यति । प्रज्ञा- 
वाक्यक्रियारवैशारद्यं चास्या जायते। आणन्वीक्षिक्यधिगमे तच्चास्यागमिके विधो ' सामन्त- 
संवादादिषु सप्रयोजनं भवति । वार्तारम्भाश्च कोशोपचयहेतून्‌ लोकतोऽधिगच्छेदिति 
वर्तेते | आहितविद्याविनयश्चायं राजा प्रयत्नतः ।।४३।। 


इन्द्रियाणां जये योगं समातिष्ठेदिवानिशम्‌ | 
जितेन्द्रियो हि शक्रोति वशे स्थापयितुं प्रजाः ॥ ४४ ॥ 


(१) मेधातिथिः | इन्द्रियजयस्य ब्रह्मचारिधमेषु सर्वपुरुषार्थतयोपदिष्टस्य 
पुनरिहोपदेशो राजधर्मेषु मुख्योऽयं विनय इति ज्ञापयितुम्‌। तदिदमाह जितेन्द्रिय 
इत्यादि । सर्वस्यँतत्प्रसिद्धं अजितेर्द्रियस्य न प्रजा वशे तिष्ठन्ति। योगस्तात्पर्यम्‌ । 
दिवानिशमहोरात्रम्‌ ॥४४॥ 

(२) सवज्ञनारायणः | इन्द्रियाणां जये आयत्तत्वे ॥४४।॥। 

(३) कुल्लूकः। चक्षुरादीनामिः्द्रियाणां विषयासक्तिवारणे सर्वकालं यत्नं कुर्यात्‌, 
थस्माञ्जितेरिद्रियः प्रजा नियंतु शक्नोति न तु विषयोपभोगव्यग्रः। ब्रह्मचारिधर्मेषु सवे- 
पुरुषोपादेयतयाऽभिहितोऽपीन्द्रियजयो राजधर्मेषु मुख्यत्वज्ञानार्थमनन्तरवक्ष्यमाणव्यसन- 
निवृत्तिहेतुत्वाच्च पुन रुक्त: ।॥४४।। 

(४) 'राघवानन्दः। जितेन्द्रिय एव यस्मात्प्रजा नियन्तुं शक्नोति तस्मात्तञ्जये यत्न 
आस्थेय इत्याह इन्द्रियाणामिति ॥४४॥ 

(५) नन्दनः। एवं विनीतेन विदुषा सततमिन्द्रियजयः कतव्य इत्याह इन्द्रियाणा- 
सिति । योगमभियोगम्‌ ॥४४॥ 

(६) weet: । इन्द्रियाणां जये दिवानिशं योगं समातिष्ठेदित्यर्थः ।।४४॥ 

(८) गोविन्दराजः। इन्द्रियाणामिति | चक्षुरादीनामिर्द्रियाणां विषयशक्तिपरिहारे । 
नित्यकालमभियोगं कुर्यात्‌ । स जितेन्द्रियः प्रजाः वशीकर्तूं शवनोति ॥४४॥ 

(९) भारुचिः । श्रोत्रादीनां शब्दादिषु यथाशास्त्रं प्रवृत्तिरिन्द्रियजयः । स॒ च 
वणंधर्मेषूक्तो . . . कथं नामायं जितेन्द्रियः ॥४४॥ 


'दश कामसमुत्थानि . तथाष्टौ कोधजानि च । 


* व्यसनानि दुरन्तानि प्रयल्लेन विवर्जयेत्‌ ॥ ४५॥ 
म. स्मृ. ४/३ 

(१) मेधातिथिः । इदमपरमिन्द्रियजयोपदेशस्य प्रयोजनम्‌ । | 

अजितेन्द्रियस्य दुष्परिहराणि व्यसनानि दुरन्तानि। दुःखकरोऽन्तोऽवसानं येषाम्‌ | प्रथमं 
प्राप्तिकाले सुखयन्ति व्यसनानि, पश्चात्तु वैरस्यं जनयन्ति ततो दुरन्तानि’ उच्यन्ते । 
अथवा दुष्प्रापोऽन्त एषाम्‌ । न fe व्यसनिनस्ततो निवतितुं शक्तुवन्ति। कामाद्धेतोः 
समुत्थानं जन्म येषाम्‌ ॥४५॥ 

(२) स्वेज्ञनारायणः। दुरन्तानि दुःखोदर्कानि ॥४५॥ 

(३) कुल्लूकः। दश कामसंभवान्यष्टौ क्रोधजानि वक्ष्यमाणव्यस॑नानि यत्न- 
तस्त्यजेत्‌। दुरन्तानि दुःखावसानान्यादौ सुखयंत्यन्ते दुःखानि Haft | यद्वा दुर्लभोऽन्तो 
येषां तानि दुरन्तानि। नहि व्यसनिनस्ततो निवर्तयितुं शक्यन्ते ।।४५।। 

(४) राघवानन्दः। अजितेन्द्रियता fe विषयाधीनेत्याह दशेति । वक्ष्यमाणानि 
व्यसनानि विविधदुःखहेतुनरकेषु व्यस्यते पुमान्यैस्तानि दुःखहेतव इति यावत्‌ । दुरन्तानि 
दुःखमेवान्तो येषां तानि ॥४५॥ 

(५) नन्दनः। कामक्रोधजानि व्यसनानि वर्ज्यत्वेनाह दशेहि ॥४५॥ 

(६) रासचन्द्रः। कामसमुत्थानि दश व्यसनानि, अष्टौ क्रोधजानि व्यसनानि 
दुरन्तानि दुःखोदर्कानि प्रयत्नेन दर्जयेत्‌ ॥ ४५ 

(८) गोविन्दराजः। दशेति। दश कामोद्धवानि वक्ष्यमाणानि नित्यव्यसनानि, 
क्रोधजानि चाष्टौ दुःखावसानानि यत्नतः परिहरेत्‌ ॥४५॥ 

(९) भारुिः। कामक्रोधसमुत्थयोः . . . त्यागार्थः। कामक्रोधपरित्यागेन तत्त्यागश्चे- 
न्ट्रियजयेनेत्युक्तम्‌ | बलाबलमधुना व्यसनवर्गस्योच्यते, आदरार्थम्‌ | कथं नामायं गुरुतरं 
व्यसनवर्गमादरेण जह्यात्‌ ॥४५॥ 


कामजेषु प्रसक्तो हि व्यसनेषु महीपतिः । 
वियुज्यतेऽथधर्माभ्यां कोधजेष्वात्मनैव तु ॥ ४६॥ 


(१) मेधालिथिः। एषां वर्जने प्रयोजनमाह गुरुलघुभावं च। अर्थेधर्मवियोगेन 
व्यवहित आत्मवियोगः। ऋधजेषु सर्वे वियुज्यत इति विशेषः ॥४६॥ 

(२) सर्थेज्ञनारायणः। आत्मने देहेन वियुज्यत इत्यन्वयः। यद्यपि कामजेऽपि 
मृत्युः संभवति तथापि कामजः स्वप्रयोजनमल्पं सुखं सिद्धयति, न क्रोधज इत्यत्रेवात्म- 
वियोगोक्तिः ॥४६॥ 

(३) कुल्लूकः। वर्जनप्रयोजनमाह कामंजेष्विति । यस्मात्कामजनितेषु व्यसनेषु 
प्रसक्तो राजा धर्मार्थाभ्यां हीयते क्रोधजेषु प्रसक्तः प्रक्ृतिकोपाद्वेहनाशं प्राप्नोति ॥४६॥ 

(४) राघवानन्दः। कस्मिन्गणे को दोषस्तत्राह कामजेव्विति | आत्मनैव तु 
सहदेहेन वियुज्यतेऽतस्तद्रहितः स्यात्‌ राजा। कामजेष्वर्थधर्मवियोगेन व्यवहितोऽप्यात्म- 
वियोगः कामजे: सन्निकृष्टः Wve 

(५) नन्दनः । तेषूभयेषु व्यसनेषु प्रसक्तस्यानर्थान्विविच्याह कामेति । आत्मना 
शरीरेण वियुज्यते श्रियत इति यावत्‌ । अनेन क्रोधजानां गुरुतरत्वमुक्तम्‌ ।॥४६।॥। 

(६) रामचन्द्र। कामजेषु व्यसनेषु प्रसक्तो महिपतिरथंधर्माभ्या वियुज्यते । 
कोधजष व्यसनेषु प्रसक्तो महिपतिरात्मनव वियुज्यते ॥४६॥ 

(८) गोविन्दराज :। कामजेव्विति। यस्मात्‌ कामोदभवेषु व्यसनेषु राजा प्रसक्तो 
धर्मार्थहानि प्राप्नोति। क्रोधजेषु च सक्तः सवेद्टेप्यत्वात्प्रक्ृतिकोपे सति प्राणै- 
वियुज्यते ॥४६॥ 

(९) भारुतिः। अनयोस्तु वर्गयोः कामजेषु प्रसक्तः पानद्यूतगीतनृत्तवादित्रादिषु 
अर्थधर्माभ्यां वियुज्यते । येनार्थधर्माभ्यां विरोधेन नैषा प्रवृत्तिः सम्भवति । क्रोधजेषु तु 
पैशुनसाहसादौ वर्तमानो द्रेषभावमुपगतो नियतमुच्छिद्यते ।।४६॥ 


मृगयाक्षो दिवास्वम्नः परिवादः feral मदः । 
तौर्यत्रिकं TMS च कामजो दशको गणः ॥ ४७॥ 


(१) मेधातिथिः। तानीदानीं व्यसनानि स्वनामतो दर्शयति-आखेटकार्थो भृगवधो 
मृगया | अक्षस्तद्विषय | एतयोस्त्वनर्थत्वं प्रसिद्धम्‌ । 

दिवास्वप्नः कर्मानुष्ठानकाले कर्मस्वव्यापारः | न दिवाशब्देनाहरेव विवक्षितम्‌ । 
तदुक्तं “जागर्तव्ये प्रसुप्तकेति'। अथवा मुख्य एव दिवास्वप्नः, । स हि प्रतिषिद्धः 
सर्वेकायेविघाती। स. च दर्शनाथिनामन्येषां तदसंपत्तेद्वे्यताजनकः प्रजासु | 

परिवादः रहसि परदोषावर्जनम्‌ | तेन सर्वाः प्रकृतयो विरज्यन्ति। अपरिवाद्यानां 
च परिवादेऽधर्मः स्थित एव | 

स्त्रयो मद इत्येतयोरनर्थरूपता सुप्रतीता | 

तौर्यत्रिकं नृत्यगीतवादित्राणि | षृथाट्या अप्रयोजनमीषत्प्रयोजनं वा इतस्ततश्च 
परिश्रमणम्‌ । 

दश परिमाणो दशकः | कामजः काम इच्छा, ततो जायते । विशिष्टसुखो- 
पभोयार्थो वा अनुभूतविशेषाद्ा जायमानः 'कामजः' ॥४७॥ 

(२) सर्वेज्ञनारायणः | परिवादः स्वप्रशंसार्थमद्वेष्याणामपि निन्दा | सदः पान- 
मत्तता | तोयेत्रिकं नृत्यगीतवाद्यानि। दूथाटया विना प्रयोजनं यात्रा । कामजो विना 
क्रोधं रागमात्राज्ञातः ।।४७।। 

(३) Rese: । तानि व्यसनानि नामतो दर्शयति मृगयेत्यादि | आखेटकास्यो 
मृगवधो मृगया, अक्षो द्यूतक्रीडा, सकलकार्यविघातिनी दिवानिद्रा, परदोषकथनं, स्त्रीसंभो गः, 
मद्यपानजनितो मदः, तोर्यत्रिकं नृत्यगीतवादित्राणि, वृथा भ्रमणं; एष दशपरिमाणो दशक: 
सुखेच्छाप्रभवो गण: ॥४७॥ 

(४) राघबानन्दः। दश कामसमुत्थान्याह मृगयेति। मृगया वृथा मृगवधः श्राद्धा- 
aay | यृधिष्ठिराद्यनुष्ठितोऽक्षो द्यूतक्रिया । परिदाद इति स्वयं नोत्पादयेत्कार्यमित्य- 
स्यानुवादः | स्त्रियः स्त्रीसेवनं तच्च दिवाधिकरणं निषिद्धं, राजकार्यविघातित्वात्‌; प्रजो- 
aed: बहुस्त्रीसेवनं वा । we: स्त्रीभोगाय - पानजः । तोर्यत्रिकं नृत्यगीतवादित्राणि 
त्रीणि ॥४७॥ 

(५) नन्दनः । कामजान्याह सृगयेति | मदः पानम्‌ । तोयंत्रिक॑ नृत्यगीतवादि- 
त्राणि | वृथाट्या निष्प्रयोजनं पर्येटनम्‌ । दशकः दशावयवः ॥४७॥। 

(६) रामचन्द्रः | तान्यष्टादश व्यसनान्याह्‌ मृगयेति द्वाभ्याम्‌ । मृगया अक्षः 
दिवास्वप्नः परिवादः स्वप्रशंसार्थमद्वेष्याणामपि निन्दा । स्त्रियः स्त्रीणामासक्तिः, मंदः 
पानमत्तता, तोर्यत्रिकं नृत्यगीतवाद्यं वृथोद्या वृथालापः वृथाटयेति पाठे वृथाटनं एष 
दशको गणः कामजः रागमात्रजातः ।।४७॥।। 

(८) गोविन्दराजः। सृगयेति। आखेटकार्थ मृगवधाक्षादिक्रीडासकलमपि विघ्न हेतुभूतो 
दिवास्वप्नः परदोषवचनं स्त्रियो मदो मद्यपानक्ृतः तूर्यत्रिको नृत्यगीतवादित्राणि, 
अनिमित्ततश्चानुगमनमित्येष दशपरिमाणो व्यसनवर्गोऽभिलाष विशेषाज्जायते 1 ४७॥ 

(९) भारचिः । कामज इति । कामादिच्छा यतो जा(ता?) विशिष्ट- 
कामार्था वा । स च यः सुखोपभोगार्थो जायते । पूर्वानुभूतविषयानुचिन्तनसुखाद्वा 
कामपराणां जायते येनातः कामज इत्युच्यते दशको गणः । कामजव्यसनवर्गेस्वरूप- 
निर्देशो मुगयार्थम्‌ । यानं मृगया दिवास्वप्नः कर्मानुष्ठानकाले ` कर्मस्वव्यापारः । परि- 
वादस्त्वमात्यादीनां क्रियमाणः स्वतन्त्रविरोधी सम्पद्यते । सर्वो हि पृष्ठमांसभक्षणे 
क्रियमाणे राजकार्येषु न सम्यग्वर्तते । प्रशिथिलमानतया अपरिवाद्यानां च परिवादे 
प्रसिद्धो धर्मविरोधः। स्त्रियो मद इत्येतद्द्वयं प्रतीतम्‌ । तोर्येत्रिको नृत्तगीतवादित्राणि । 
वृथाटयाऽप्रयोजनमटनम्‌ | धर्मार्थसुखरहितमीषत्प्रयोजनं वा । एवं च सति सर्वमेतद्राज्ञोऽ- 
थंविरोधे येन वर्तते अतोऽस्य कामजव्यसनवर्गेद्वयस्य परिहर्तव्यतयोपदेशो युक्ततरः ।४७॥।। 


पैशुन्यं साहसं द्रोह ईर्ष्यासूयार्थदूषणम्‌ | 
वाग्दण्डजं च पारुष्यं कोधजोऽपि गणोऽष्टकः ॥ ४८ ॥ 


(१) भेधातिथिः। अमात्यादयो ये सुक्ृतबान्धवास्तत्र यत्निगोपनीयं तस्य प्रकाशनं 
पैशुन्यम्‌ | साहसं ज्यायसो नीचकर्मणि विनियोगः । स्वल्पेनैवापराधेन कराधानं करोवरोधो AT | 
द्रोह उपांशुवधः । तत्रोपघातो वा जीवत एवेर्ष्या | सर्वंसाधारणस्य विषयस्य साधारण्यव्यावृत्तिः 
असहनं वा गुणिनाम्‌, गुणेषु दोषाविष्करणं असूया । अर्थदूषणं अर्थानामदानं हरणं वा। 
वाग्दण्डपारुष्ये प्रसिध्दे । कोधो द्वेषः । तत्प्रधाना एतत्कुर्वन्ति ॥४८॥ 

(२) सर्वज्ञनारायणः। पेशुन्दमसद्दोषाविष्कारः । .साहसं अत्पेऽपि कारणे स्वयं 
मानुषवधादि | द्रोहः परजिघांसा । ईर्ष्या परस्यानभिसन्धिक्ृतस्वस्त्रीदर्शनादावपचिकीर्षा | 
असूया परस्तवासहिष्णुता | अर्थदूषणमर्थानां परकीयानां स्वयमग्रहणेऽपि विनाशनम्‌ | वाक्पा- 
रुष्यं आक्रोशादिना वाड्यात्रेण परद्वेषोत्पादनम्‌ । दण्डपारुष्यमयुक्तदण्डप्रणयनम्‌ ॥४८॥। 

(३) कुल्लूकः। पैशुन्यमविज्ञातदोषाविष्करणं, साहसं साधोर्वधनादिनिग्रहः, द्रोह*छ- 
अवधः ईष्याऽन्यगुणासहिष्णुता, परगुणेषु दोषाविष्करणमसुया, अर्थेदृषणमर्थानामपहरणं 
देयानामदानं च, वाकपारुष्यमाक्रोशादि, दंडषारुष्यं ताडनादि; एषोऽष्टपरिमाणो व्यसन- 
गणः क्रोधाद्‌भवति NCA fae Se os i 

(४) राघवानन्दः । क्रोधजानंष्टानाह पैशुन्यमिर्ति । अविज्ञातं दोंषाविष्करंणं 
पैशुन्यम्‌ । साहसं साधोर्बन्धनादिना निग्रहः | ale: छद्मना वधः। ईर्ष्या -परगुणा- 


, री 

सहिष्णुता । परगुणेषु दोषाविष्करणमसूया | अर्थदूषणं परस्वापहारः, न, त्वर्थार्थं दूषणं; 
परिवादेन गतार्थत्वात्‌ । पारुष्यविशेषणं वाग्दण्डजं | तत्र वाक्पारुष्यमाक्रोशादि अनपराधे 
दण्डपारुष्यं ताडनादि तेन द्वयम्‌ ।।४८॥ | 

(५) नन्दनः । क्रोधजान्याह पैशुन्यमिति | अर्थदूषणं नाम परदूषणाथँ महतो5- 
थेस्य परित्यागः । तथा कामन्दकेनोक्तम्‌ - दृष्यस्य दूषणार्थं fe परित्यागो महीयसः | 
अर्थस्य नीतिशास्त्रज्ञैरथदूषणमुच्यते' इति ॥। ४८] 

(६) रामचन्द्रः। पेशुन्यं असद्दोषाविष्कार: | साहसं अल्पेऽपि कारणे स्वयं मानुष- 
वधादिकम्‌ | द्रोहः अपकार: | परजिघांसा ईर्ष्या। असूया परस्तवासहिष्णुता | अर्थदूषणं 
अर्थानां परकीयानां स्वयमग्रहणेऽपि विनाशनम्‌ ।॥४८।। 

(८) गोबिन्दराजः । पेशुन्यसिति । पैशुन्यं अविज्ञातदोषाविष्करणम्‌ । साहसं 
साधोनिकृष्टकर्मविनियोगो बन्धनं वा । द्रोहश्छद्यना वधः | ईर्ष्या परस्यात्मना सह 
गुणसामान्याक्षमणम्‌ | असूया परगुणस्तवामर्षणम्‌ | अर्थदूषणं प्राप्तानां अर्थानामंदानं, 
अपहारो वा | बाक्पारुष्यमाक्रोशादि, दण्डपारुष्यं ताडनादि | इत्यष्टपरिमाणो व्यसनसंघः 
क्रोधाज्जायते ॥४८॥ 

(९) भारुचिः । पैशुन्यं नेलकत्वं (? ) । तच्च क्रोधात्‌ क्रियते | एवं साहसं च । तच्च 
साधोर्नीचे कर्मणि नियोगः कर्मोपरोधो वा । निष्कारणद्रोह उपांशुवधः, तन्त्रोपरोधो 
वा। जीवत एव ईर्ष्या, विषयसाधारणत्वव्यावृत्तीच्छा असूया । परगुणोपघातार्था 
वाकूप्रवृत्तिश्चेष्टा वा | जिह्विकाधरविक्षेपहस्ताभिनयैः । अर्थदूषणमदानमपहरणं वा। 
वाग्दण्डजपारुष्यं प्रसिद्धार्थम्‌। एवं क्रोधजोऽपि गणोऽष्टकः ।।४८॥ 


दयोरप्येतयोर्मूं यं सर्वे कवयो विदुः | 
तं यत्नेन जयेछोभं तञ्जावेताबुभो गणो ॥ ४९ ॥ 

(१) मेधातिथिः। “उक्तं तावत्कामस्य व्यसनवर्गस्य लोभो मूलम्‌ | विषयोपभोगस्पृहा 
कामः, इच्छा अभिलाषो लोभः इत्यनर्थान्तरं Aa: । क्रोधजस्य कथं लोभो मूल, येनोच्यते 
तज्जावेतावुभौ गणाविति | | 

उच्यते नात्र छोभकारणता तयोवेगेयोरभिप्रेता। कि तहि? वर्गेद्वयतुल्यता लोभस्य । 
यमेतानि सर्वाणि व्यसनान्यनर्थमुपजनयन्ति तमेवेको लोभो व्यसनहीनस्यापि। तदुक्तं 
“लोभः सर्वेगुणानिव' इति । अत उपचारत एतदुक्तं तञ्जाबेताविति। यदि लोभो न 
जायेत कथं समानफलानि स्युः ? कारणदोषो हि कार्यदोषं भासयति | अतस्तत्कायं- 
त्वाद्वयसनेषु चेद्दोषः, ध्रुवं कारणस्याप्यसौ दोष उक्तो भवति। 

अथवा लुब्ध एव पँशुनादिबहिष्कार्येष्वभिष्वङ्गं गच्छति। इतरस्तु स्वल्पके विषये 
अनुनयेन वोपशाम्यति | सेयमुपचाराल्लोभमूलता व्यसनवर्गेद्वयस्योच्यते WSS 

(२) सर्वज्ञनारायणः । लोभः प्राप्तस्य विषयस्यानपव्ययेच्छा, तज्जौ त्वेताविति 
क्रोधजेऽपि लोभप्रवृत्तस्य कामप्रतिहतावेन कोपोदयात्‌ ॥४९॥॥ 

(३) कुल्लूकः । एतयोह्ृयोरपि कामक्रोधजव्यसनसङ्घयोः कारणं स्मृतिकारा 

जानन्ति तं यत्नतो लोभं त्यजेत्‌ | यस्मादेतद्‌गणद्वयं लोभाज्जायते क्वचिद्धनलोभतः क्वचित्प्र- 
कारान्तरलोभेन प्रवृत्तेः ULSI 
। (४) राघवानन्दः | मूळोच्छेदे पुरुषव्यापारादिति न्यायाश्रयेणाह इृयोरिति । 

तयोगणयोः । अत एवोक्तं गुणानुपक्रम्य | लोभ: सर्वंगुणान्हन्ति श्वित्रो रूपमिवेप्सितं' इति 
श्चित्ररोग ईप्सितं रूपं हन्तीत्यन्वयः veil 

(५) नन्दनः। दृयोरपि गणयोर्जयोपायमाह द्रयोरिति। विषयाभिध्यानज आसङ्गो 
CUA: | तज्जौ लोभजौ | लोभात्कामः, कामात्प्रतिहतात्क्रोधः, तेन तज्जावित्युक्तम्‌ | तथा 
भगवानुवाच। (भ. गी. २/६२) ध्यायतो विषयान्पुंसः सङ्गस्तेषूपजायते | सङ्गात्‌ संजायते 
कामः कामात्क्रोधोऽभिजायत'इति WSS 

(६) रामचन्द्रः । एतयोद्वेयोरपि पूर्वोक्तयोर्मूलं लोभं सर्वे कवयो fag: | तं 
लोभं यत्नेन वजयेत्‌ उभौ तौ गणो तस्माल्लोभाज्जातौ ज्ञेयौ ।।४९॥ 

(८) गोबिन्दराजः। द्वयोरिति । इयोरप्येतयोः कामक्रोधव्यसनवर्गयोः स्वयं कारणभूतं 
सर्वे स्मृत्युपनिबन्धग्रन्थकारा मन्यन्ते । तं लोभं यत्नतः परिहरेत्‌ । यस्मादेतत्समुद्‌भव- 
मेतदूंगणद्वयं सर्वेषां लोभो मूलं, क्वचिद्धनलिप्सया क्वचिच्छरीरसुखलोभेन प्रवृत्तेः ।।४९॥ 

(९) भारुचिः। स्त्र्यादिषु लुब्धः कामजं गणं सेवते । प्रतिहृतस्य च तत्र क्रोध इति । 
सा एवमयं लोभः कामक्रोधयोः व्यसनवर्गयोः मूलमुच्यते | उपदेशप्रयोजनं तु तत्त्यागे 
व्यसनवगैद्धयाभावः प्रदशितो यथा स्यात्‌ | कारणाभावादथवा' अन्यायेन परद्र (व्या) - 
दानं लोभात्‌ क्रियते । मृगन्या(या)यां च वर्तमानः स्वतन्त्रावसादादवश्यमन्यायेन 
परद्रव्याण्या दत्ते । यश्च मृगयात्यागे अवश्यमसौ स्वतन्त्रसिद्धधर्थं कोशोपचयहेत्वनुष्ठाने 
यतेत । तत्र च व्यापृतस्य मृगयायामप्रवृत्तिः | एवं दिवास्वप्नादिष्वपि व्याख्येयम्‌ । 
अक्षेषु तु प्रसिद्धैव लोभात्‌ प्रवृत्तिः | एवं क्रोधजेष्वपि पैशुनादिषु वर्तमानो लुब्ध 
एवान्तं गच्छति, केवलेन तु क्रोधेन प्रवर्तमानः स्वल्पके वा विनाशेऽवतिष्ठते | उपशमं वा 
गच्छति | व्यसनवर्गद्वयासेवि न कार्या (? ) । सामान्याद्वा लोभ्यस्याद्वयो रप्येतयोर्व्यंसनवर्गयोः 
मूलं लोभ उच्यते | यथा श्रृतार्थंसम्भवादितरत्र सामर्थ्यात्‌ सोऽयमत्र निन्दातिशयः | 
परित्यागादरार्थो राज्यतन्त्रसिद्धय इति ।॥।४९॥। 


पानमक्षाः खियश्रेव मुगया च यथाक्रमम्‌ । 
एतत्कष्टतमं विद्याच्चतुष्कं कामजे गणे ॥ ५० ॥ 


(१) मेधातिथिः । दिवास्वप्नादिभ्योऽस्य चतुष्कस्य गणस्य बहुदोषतरत्वं 
प्रसिद्धमेव ।।५०॥ 

(२) सर्वञ्ञनारायणः। कामजे चतुष्कं कष्टतममतिशयेन दुःखहेतुः ॥॥५०॥ 

(३) कुल्लूकः। मद्यपानमक्षैः क्रीडा स्त्रीसंभोगो मृगया चेति क्रमपठितमेत- 
च्चतुष्कं कामजव्यसनमध्ये बहुदोषत्वादतिशयेन दुःखहेतुं जानीयात्‌ ।।५०॥ 

(४) राघबानन्दः। किचावश्यं त्याज्यं सार्थवादं संकलयति पानमिति। मृगयायां 
व्यायामेनारोग्यगृणोत्पत्तः | अतः स्त्रीसेवनं कष्टं तत्रापत्योत्पत्तावपि मँथुननिमित्तरेतः- 

क्षरणवेगधारणादव्याध्युत्पत्त्या मरणोत्पत्तिः संभावितेति । ततोऽपि कष्टतरं द्यूतं, तत्र 
पाक्षिकधनाप्तावपि वैराद्युत्पत्तिरिति । ततोऽपि पानं कष्टतमं, मत्तस्य संज्ञारहिततया 
विषपानादिना मरणा्यापत्तेर्बहुकालीननरकापत्तिश्चेति । एतच्चतुष्कं दिवास्वप्नादिभ्य 
उत्तरोत्तरं कष्टं विद्यादित्यन्वयः ॥५०॥ 

(६) रामचन्द्रः | कामजे गणे रागजे गणे एतच्चतुष्कं कष्टतमं दुःखदं विद्यात्‌ ॥५०॥ 

(८) गोविन्दराजः। पानमिति । मदपर्यन्तं पानमक्षक्रीडा स्त्रीसंप्रयोगो मृगया 
चेत्येतत्क्रमपठितं कामजगणं मध्वाधीनेषु व्यसनेषु चतुष्कमतिशयेन दुःखहेतुं 
बहुतरदुःखहेतुत्वाज्जानीयात्‌ ।।५०॥ 

(९) भारुतिः | दिवास्वप्नादिभ्योऽयं चतुष्को . . . व्याख्येयम्‌ ॥५०॥ 


दण्डस्य पातनं चैव वाक्पारुष्यार्थदूषणे । 
क्रोधजेऽपि गणे विद्यात्कष्टमेतलिक सदा ॥ ५१ ॥ 


(१) मेधातिथिः। अयमपि त्रिकः पैशुनादिभ्यः पापीयानिति सुप्रतीतम्‌ ॥५१॥ 

(२) सर्वज्ञनारायणः। कऋोधजे च त्रिकं सदा सर्वदा दुःखहेतुः ॥५१॥ 

(३) Ream: । दण्डपातनं वाक्पारुष्यमर्थदूषणं चेति कऋोधजेऽपि व्यसनगणे 
दोषबहुलत्वादतिशयितदुःखसा धनं मन्यते ॥५१॥ 

(४) राघवानन्दः। क्रोधजेऽप्याह - एवमर्थापह्रणात्कष्टतरं वाक्पारुष्यं तावन्मात्रेण 
मरणोद्यमदर्शना त््यक्तधनस्य' यतेरपि। तदुक्तं दुरुक्तैभिन्नमात्मानं कः समाधातुमीश्वर' 
इति । ततोऽपि कष्टतमो दण्डपातः, तत्र बहुकल्पनरकजनकविप्रवधादिदशेनात्‌ द्रुततर- 
मरणदर्शंनाच्चेति ॥५१॥ 

(६) रामचन्द्रः । क्रोधजेऽपि गणे दण्डाद्येतत्त्रिकं कष्टं विद्यात्‌ ॥५१॥ 

(८) गोविन्दराजः । दण्डस्येति । वाक्पारुष्यदण्डपारुष्यार्थटूषणात्मकं त्रिकं 
क्रोधजव्यसनगणमध्याद्दोषभूयस्त्वे सति सर्वंदा दोषहेतुं बुध्येत ॥५१॥। 

(९) भारुचिः । अयमपि त्रिको गणः पैशुन . . .॥५१॥ 


सप्तकस्यास्य वर्गस्य सर्वत्रैवानुषंगिणः | 
पूर्व पूव गुरुतरं विद्याद्वचसनमात्मवान्‌ ५२ ॥ 


(१) मेधातिथिः। पानद्यूतयोः पानं गरीयः। तत्र हि संज्ञाप्रणाशः, अनुन्मत्तस्योन्मत्तत्वम्‌, 
अप्रेतस्य प्रेतत्वम्‌, कौपीनप्रकाशनम्‌, श्रुतप्रज्ञाप्रहाणम्‌, मित्रहानिः, सर्द्रिवियोग: असद्धिश्च 
संप्रयोगः, गीतादिष्वर्थप्नेषु प्रसङ्गः, रतमन्त्रप्रकाशनं च, मानिनोऽप्युपहास्यता, गम्भीर- 
प्रकृतेरपि यत्किञ्चनवादित। मदवेगेनेति, पानदोषा: । द्यूते तु जितमेवाक्षविदुषा, 
अनक्षज्ञस्यापि पाक्षिकः पराजयः । 

्त्रीद्यूतव्यसनयोर्यूतव्यसनं गरीयः। येन तदेव. जितं द्रव्यं तस्यापि विषं भवति । 
तथा च तन्निमित्तो वैरानुबन्धो जयः, साधारणः केवलं पराजयः, भुक्तनाशः। मूत्रपुरीष- 
वेगधारणाच्च शरीरे शैथिल्यं व्याधिनिदानमेव । तेन क्षुद्रादिभिः स्वपीडातिशयात्‌ । 


४० मनुस्मृतिः [७.५२ 


मातर्यपि च मृतायां दीव्यत्येव | कुतकृत्येषु च न सुहृद्धिरपि कृष्यते । तप्तायसपिण्डवत्‌ 
परद्रव्याणि परिहरतो न प्रत्ययते च। क्षुधिते दुर्गतेऽन्नाद्यूपपत्तयुपेक्षा विषयता सवंगुणसंपन्नस्यापि 
तृणवदवज्ञायेत | इति द्यूतदोषाः । स्त्रीव्यसने त्वपत्योत्पत्तिः प्रतिकर्मभोजनभूयिष्ठानुभवनं 
धर्मार्थपरिग्रहः। शक्या च स्त्री राजहिते नियोक्तुमपवाहयितुं वा । 

स्त्रीमृगयाव्यसनयोः स्त्रीव्यसनं गरीयः। अदर्शनं कार्याणाम्‌, स्त्रीव्यसनसंगेन 

राजकार्येषु च निर्वेदः कालातिपातनम्‌, धर्मलोपः, पानदोषानुबन्धः, अर्थन्नेपु चानृतादिषु 
प्रसंग इति। मृगयायां तु व्यायामः पित्तश्ळेष्मबन्धः, मेदादिनाशः, चले स्थिरे वा काये 
लक्ष्यपरिचयः, प्रहरणे वैशारद्योपजननं ग्राम्यजनपरिजयश्चेति । 

एवं कामजस्य चतुष्कस्य वर्गस्य स्ववर्गे पूर्वं पूर्वं पापीयः। क्रोधजस्यापि च दण्डपात- 
दोषानुबन्धः अर्थघ्नेष्वेवानूतादिषु संगः । 

 दण्डपातवाक्पारुष्ययोर्दण्डपांतनं गरीयः | दण्डपातने हि शरीरविनाशादशक्यं प्रति- 
संधानम्‌ | वाक्पारुष्ये त्वमर्षजः शक्यते क्रोधाम्रि: दानमानाम्भोभिः शमयितुम्‌ | 
वाक्पारुष्यार्थदूषणयोर्वाक्पारुष्यं गरीयः | तेजस्विनो हि पारुष्यवचनचित्तसंक्षोभे भयं 
नासादयन्ति | तथा च प्रवादः -- 

“स्थिरं साध्वसितं काण्डं भित्त्वा वाऽस्थिप्रवेशितम्‌ । 

विशल्यमङ्गं कुर्वन्ति न वाचो हृदयादपि ॥।” 

“रोहते सायकैविद्धं वनं परशुना हृतम्‌ । 

वाचा दुरुक्तं बीभत्सं न संरोहति वाकक्षतम्‌ 1” 
भाग्यायत्तत्वादर्थस्येति न तेजस्त्रिनोऽर्थदूषणं गणयन्ति । एवमेतयोवंर्गयोः पूर्व॑स्य पुर्वस्य 
गरीयस्त्वं निदितम्‌ ॥५२॥ 

(२) सर्वज्ञनारायणः | एतस्मिन्सप्तके यथायथं सर्व गणद्वयमन्तर्भवति तोर्य- 
त्रिकादे: स्त्रीरागादिकृतत्वात्‌ अर्थदूषणादेशच पैशुन्यादावप्यनुषङ्गादित्यर्थः । पूर्व पूर्वेमिति। 
ad हि स्त्रीभ्यः कष्टं; द्यते धननाशनियमात्‌ भोगसुखस्य चाभावात्‌ स्त्रीणां सुखहेतु- 
त्वादित्यादि । एवं क्रोधजगणे विज्ञेयम्‌ ॥५२॥ 

(३) कुल्लूकः | अस्य पानादेः कामक्रोधसंभवस्य सप्तपरिमाणस्य व्यसनवर्गस्य 
सर्वस्मिन्नेव राजमण्डले प्रायेणावस्थितस्य पूर्वपूर्वव्यसनमुत्तरोत्तरात्कष्टतरं प्रशस्तात्मा 
राजा जानीयात्‌ । तथा हि-द्यूतात्मानं कष्टतरं, मद्यपानेन मत्तस्य संज्ञाप्रणाशाद्यथेष्टचेष्टया 
देहधनादिविरोध इत्यादयो दोषाः । द्यूते तु पाक्षिकी धनावास्तिरप्यस्ति। स्त्रीव्यसनात्‌ द्यूतं 
दुष्टं, द्यूते हि वैरोद्‌भवादयो नीतिशास्त्रोक्ता दोषाः । मूत्रपुरीषवेगधारणाच्च व्याध्युत्पत्तिः । 
स्त्रीव्यसने पुनरपत्योत्पत्त्यादिगुणयोगोऽप्यस्ति । मूगयास्त्रीव्यसनयोः स्त्रीव्यसनं दुष्टं, 
तत्रादर्शनकार्याणां कालातिपातेन धर्मलोपादयो दोषाः । मृगयायां तु व्यायामेनारोग्या- 
दिगुणयोगोऽप्यस्तीत्येवं कामजचतलुष्कस्य पूर्वं पूर्वं गुरुदोषम्‌ | क्रोधजेष्वपि त्रिषु वाक्पारुष्या- 
दण्डपारुष्यं दुष्टम्‌; अङ्गच्छेदादेरशक्यसमाधानत्वात्‌ । वाक्पारुष्ये तु कोपानलो दानमान- 
पानीयसेकँः शक्यः शमयितुम्‌, अर्थंदूषणाद्ठाक्पारुष्यं दोषवन्मर्मपीडाकरं; वाकूप्रहारस्य दुश्चि- 
कित्स्यत्वात्‌ | तदुक्तं न संरोहयति वाक्कृतम्‌'। अर्थदूषणं तु प्रचुरतरार्थदानाच्छक्र्यसमाधानम्‌ । 
एबं क्रोधजत्रिकस्यापि पूर्व पुर्वं दुष्टतरं यत्नतस्त्यजेत्‌ U4 RII 

(४) राघवानन्दः । सप्तकस्य पानादर्थदूषणान्तस्य संवेत्रानुषन्निण: इहामुत्र दुःख- 
हेतुत्वाद्व्यसनस्य | व्यसनमिति परिभाषितस्य गुरुतरत्वं प्रपञ्चितम्‌ ॥५२॥ | 

(५) नन्दनः। अत्रोभये तारतम्यमाह संप्लकस्येति। वगंद्यान्तर्गतबहुत्वापेक्षया' 
वर्गस्येति निर्धारणे षष्ठी । सवंत्र प्राज्ञेषु मूढेषु चाविशेषेणानुषङ्गिणः । सजातीयापेक्षोऽयं 
पूर्वशब्दः न सवपिक्ष: । कुतः ? कामजेभ्य: क्रोधजानां गौरवस्य प्रतिपादितत्वात्‌ ॥५२॥ 

(६) 'रासचन्देः । आत्मवानस्य सप्तकस्य पानादिवर्गस्य आत्मनः पूर्व पूर्वं व्यसंनं 
गुरुतरं दुःखदं विद्यात्‌ । कीदृशस्य सप्तकस्य ? संवंत्रं प्रसरणशीलस्य ॥५२॥। 

(८) गोविन्दराजः | सप्तकस्यास्थेति । अस्य पानदण्डपातनादेः कामक्रोधोद्‌भवस्य 
सप्तपरिमाणगतस्य व्यसनगणस्य सर्वस्मिन्नेव राजमण्डले प्रायेणावस्थितस्य यद्यत्पूर्व 
पठितं व्यसनं तत्तत्परस्माद्दुष्टतरं प्रशस्तात्मा जानीयात्‌ । द्यूतात्पानं दुष्टतरं, तत्र हि 
संज्ञाप्रंणाशादयो नीतिशास्त्रोक्ता दोषाः, दूतेषु पाक्षिकी धनप्राप्तिरपिं भवति । स्त्रीव्यसनात्‌ 
यूतं दुष्टतरं, तत्र हि वैरोद्भवादयो नीतिशास्त्रोक्ता दोषाः, स्त्रीव्यसने पुनरपत्योत्पादि- 
गुणयोगोत्पत्तिः । मृगयायाश्च स्त्रीव्यसंनं दोषवत्‌, तत्र हि कार्यान्तिरादशैनादयो नीति- 
शास्त्रोक्ता दोषाः, मृगयायां पुनर्व्यायामादिना गुणयोगोऽपि भवति। एवं कामजचतुष्कस्य 
पूर्वं पूर्वं पापीयः । कऋरोधजानामपि वाक्पारुष्याहृण्डपारुष्यं दुष्टं, अङर्गच्छेदादिना 
अशक्यप्रतिकारत्वात्‌ । वाक्पारुष्ये पुनर्दानसन्मानादिना अतिं(स्ति) प्रतिसन्धानम्‌ । 
अर्थदूषणाद्वाकपारुष्यं दुष्टतरम्‌ ; अरुन्तुदाक्रोशसन्तापोपशमनस्य दुःसहत्वात्‌ । अर्थदूषणं पुनः 
प्रचुरतरार्थदानेन परिहतं पार्यते । एवं क्रोधजत्रिकस्यापि पूर्वं पुर्वं पापीयः; अतश्च 
यद्चद्दुष्टतरं तत्तद्दुव्येसनं परिहरेत्‌ ॥५२॥ 

(९) भारुचिः। पानद्यूतयोः पानं गरीयः । तत्रं हि संज्ञाप्रणाशः । अनुत्तमस्योन्मत्तत्वं 
अप्रेतस्य प्रेतत्वं श्रुतपरज्ञाप्रहाणं मित्रहानिः सद्वियोगः असङ्िश्व प्रयोगः, (हि) तादिषु 
चार्थस्वप्नेषु प्रसङ्गः । रहस्यमन्त्रप्रकाशं मदवेगेनेति पानदोषः । दूते जितमेवाक्षविदुषा 
अनंक्षस्यापि पाक्षिकः पंराजयः। द्ूतस्त्रीव्यसनयोश्च द्यूतं गरीयः। येन तदैव जितद्रव्यः 
तस्यापि भवति। तथा तन्निमित्तो वैरानुबंन्ध: । जय॑स्साधारणः केवलः पराजयः। अनु- 
भक्तनांशः मूत्रपु (री) षवेगंधारंणाच्च शंरीरतन्त्रशैथिल्यम्‌ । व्याधिनिदानमासेवनेन 
क्षु (धा) दिभिश्च पीडातिशयेन मातर्यपि च मृतायां दीप्यत्येव कितवः कृच्छेषु चं 
पृच्छचमानः सुहृद्धिरपि कुप्यतीति दयूतंदोरषेः । स्त्रीव्यसनेऽर्थापंत््योत्पत्तिः । प्रतिकर्म 
भोजंनभूयिष्ठमंनुँसेवनं धर्मार्थपरिग्रहुंः । शकता च स्त्री राजहिते नियौक्तुमपवाहयितुँ at 
त्रीमुंगंब्येसनयोः स्त्रीव्यसंनं गरीयः । अदशनं कार्याणां रंत्रीव्यसनासङ्गेषु 

तेजस्विनो हि परुषवचनं चित्तसंक्षोभे भेषजानासाद्यते | तथा च प्रवादं स्थिरं साध्यमितं गाढं 
भित्त्वा स्त्रीसंप्रवेशितं निःशल्यमङ्गेन कृन्तन्ति । न वाचो हृदयादधिसंरोहन्ति | शरैविद्धं वरं 
परशुना हतं वाचा दुरुक्तं बीभत्सं न रोहति (वा) कक्षतम्‌ | भागायत्तत्वादर्थस्य च तेजस्विनोऽ- 
थेदूषणं न गणयन्ति। एवमेवास्यापि क्रोधजस्य त्रिकस्य पुर्व पूर्व गरीय इति व्याख्यातम्‌ ॥५२। 


व्यसनस्य च मृत्योरच व्यसनं कष्टमुच्यते | 
व्यसन्यधोऽधो व्रजति स्वर्यात्यव्यसनी सृतः ॥ ५३ ॥ 


(१) मेधातिथिः । यद्यपि मृत्युव्यसने सर्वं हरेताम्‌ तथाप्येवं विशेषः । मृत्यु- 
रस्मिल्लोके सर्वहरः | व्यसनं पुनरिह चामुत्र च। तदिदमाह - व्यसन्यधोऽधो ब्रजति, नरकं 
गच्छतीत्यर्थः | 'व्यसनि'शब्देन अत्यन्तोऽभ्यास एतद्वगविषय उच्यते | अतश्चाभ्यासः 
प्रतिषिध्यते । न त्वीषदासेवनम्‌ | व्यसनभूता ह्येते धर्मार्थकामप्राणह्रा भवन्त्यस्यापि पुरुषस्य 
कि पुना राज्ञः। किच असेवनमप्ययुक्तं पानादीनामशक्यं वेति । यतोऽभ्यासप्रतिषेधः ॥५३॥ 

(२) स्वज्ञनारायणः। अधोऽध इहलोके परलोके च ब्रजति ॥५३॥ 

(३) कुल्लूकः । यद्यपि मूृत्युव्यसने द्वे अपीहलोके संज्ञाप्रणाशादिदुःखहेतुतया 
शास्त्रानुष्ठानविरोधितया च तुल्ये तथापि व्यसनं कष्टतरं, परत्रापि नरकपातहेतुत्वात्‌ 
तदाह व्यसन्यधोऽधो व्रजति, वहून्नरकान्गच्छतीत्यर्थः | अव्यसनी तु मृतः शास्त्रानुष्ठान- 
प्रतिपक्षव्यसनाभावात्स्वर्गं गच्छति । एतेनातिप्रसक्तिरव्यंसनेषु निषिध्यते नतु तस्य सेवन- 
मपि ॥५३॥ 

(४) राघवानन्दः । व्यसनस्योभयत्रानथंहेतुतामाह्‌ व्यसनस्येति । उक्तव्यसनजः 
पापी अधो नरक ब्रजति। मृतस्तु मृतिमात्रेण तस्यैतत्पापाद्यसंभवात्स्वर्गम्‌ 14 31 

(५) नन्दनः | एतत्सप्तकमवश्यं परिहरणीयमित्याह व्यस॑नस्येति 114311 

(६) रामचन्द्रः । चत्वारि कामजानि, क्रोधजानि त्रीणि, एवं सप्तव्यसनस्य च 
पुन: मृत्योः sated सप्तव्यसनं कष्टमुच्यते ॥५३॥ 

(८) गोविन्दराजः। व्यसनस्येति। मृत्युव्यसनयोमंध्ये व्यसनं दुष्टतरं यस्माद्‌ व्यसनी 
यावद्दीर्वेकालं जी त्रति तावत्तावच्छास्त्रार्थाऽतिक्रमाऽधिक्यादधिकतरं नरकं गच्छति | अव्यसनी 
पुनमृंतः शास्त्रानृष्ठानात्‌ स्वर्गं व्रजति ॥।५३॥ 

(९) भारुचिः । व्यसननिन्देयम्‌ । सामा त्यतस्तत्परिहा रार्थ यद्यपि मृत्युव्यसने सवेहरे 
तथाप्ययमनयोविशेषः । मृत्युरस्मिन्नेव लोके सर्वहरः, व्यसनं पुनरुभयोरपि लोकयोरिति । 
अथवा यथाश्रुत एवास्य ,छोकस्यार्थो वचनीयः । एवं च ब्रूवता कामक्रोधजानां पुरुषधर्माणां 
व्यसनीभूतानां प्रतिषेध उक्तो भवति । न त्वीषदासेवनेन येनाभ्यस्यमाना ह्येते व्यसनीभूता 
धर्मार्थप्राणहरा भवन्ति । राज्यतन्त्रशेथिल्येन । अपि चात्यन्तसेवनमप्ययूक्तं राज्ञ अशक्यं 
चेति | यतो व्यसनास्यानामेषां प्रतिषेधः ।।५३॥। 


मोलाञ्च्छा्रविदः शराँछन्धलक्षान्कुलोद्गतान्‌ | 
सचिवान्स्त चाष्टौ वा कुर्वीत सुपरीक्षितान्‌ ॥ ५४॥ 

(१) मेधातिथिः । पितृपितामहान्वयागता बहुसुतधनवान्धवाः प्रकटगोभूमिधनास्त- 
हेशवासिनो मौलाः | मूल प्रतिष्ठा, तत्र भवा 'मौलाः' | 

शास्त्रविदः । शास्त्र शासनं भृत्यविज्ञानम्‌ । तेनान्येऽपि गुणा गृह्यन्ते | तद्यथा- 
प्राज्ञः इढकारी धारयिष्णुर्दक्षो वाग्मी प्रबलः प्रतिपत्तिमानुत्साहप्रभावयुक्तः क्लेशसहः 
शुचिर्दानशीलः योग्यसत्त्वयुक्तः स्तंभचापलहीनः प्रियो वैरिणामकर्तेति | शूरशब्देन राजकार्ये 
शरीरकळलत्रापत्यधनादिष्वपि निरपेक्ष उच्यते । तथा मरणेऽभीरुः, युद्धोत्साही, एक एव 
परिभवभयाद्वहुभिविरुध्यते | दृढप्रहारी बलवान्‌ | लब्धलक्षाः । परिदुष्टकर्मतामनेनाह | 
दुष्टखङ्गव्यापाराः कृतार्थाधिकाराः अनुभूतमन्त्रिभूमयः | कुलोद्गतान्‌ कुलांकुशनिगृहीता 
ह्यकार्ये न वर्तन्ते। सचिवान्‌ सहायान्‌ । नित्यमेते राज्ञः पार्श्ववतिनो भवेयुः | सस्त वाऽष्टौ वा । 
नियमोऽयं येन चाल्प एकचित्ता भवन्ति । ततश्च राजमन्त्र उद्घाटितः स्यात्‌ | बहूनामपि 
मन्त्रभेदः | तस्मादेतावन्त एव कतेव्या: । 

सुपरीक्षितान्‌ धर्मार्थकामभयोपधांभिः । सेयं परीक्षोच्यते | पुरोहितः - स्व (ल्प) काय 


` राज्ञा व्याजेनाधिक्षिप्तः बहुनाऽर्थसंप्रदा नेनाप्तपुरुषेरेक॑कममात्यमुपजपेत्‌ राजविनाशाय- 


'एतच्च सर्वमन्त्रिभ्यो रोचते, अथ कथं भवते’ इति प्रत्याख्याने 'र्मोपधाशुध्दः' 
सेनापतिः केनकिदपदेशेन पूर्ववदधिक्षिप्तः बहुना च संप्रदानेनाप्तपुरुषैरेकैकममात्य- 
मुपजपेत्‌ राजविनाशाय --- एतच्च सर्वेमन्त्रिभ्यो रोचते, अथ कथं wad’ इति प्रत्या- 
ख्याने 'धर्मोपधाशुद्धः'। सेनापतिः केनचिदपदेशेन पूर्वंवदधिक्षिप्तः बहुना च संप्रदानेनाप्त- 
पुरुषेरेक॑कममात्यमुपजपेत्‌ राजविनाशाय -- 'एतच्च सर्वमंत्रिभ्यो रोचते, अथ कथं 
wad इति प्रत्याख्याने 'अर्थोपधाशुद्धः' । परिव्राजिका अन्तःपुरे लब्धविश्वासा एकेकम- 
मात्यमुपजपेत्‌ — सा राजमहिषी भवन्तं कामयते कृतसमागमोपायेति’ प्रत्याख्याने 
'कामोपधाशुद्धः' । राजप्रयुक्ता एव केचित्पुरुषाः प्रवादमाविष्कुर्यः, 'कृतसमयैरमात्यै 
राजा gad’ इति | उपलब्धप्रवादः पुरोहितस्याप्त: कश्चिदमात्येषु मन्त्रं श्रावयेत्‌ — 
“इमं प्रवादमुपश्रृत्य भवतां निग्रहो राज्ञा क्रियत' इति । तेषामेव चान्यतमः पूर्वमेव 
कृतसंवित्क्रः प्रत्येकं राजामात्येषूत्साहयेत्‌ । तत्र ये प्रत्याचक्षते ते 'भयोपधाशुद्धाः' । 

अथवा मोलांस्तावत्कुर्यादर्थप्रमादक्तृसंनिधातृन्‌ । ये अर्थं ग्रामेभ्यः समाहरन्ति 
समाहृतं च रक्षन्ति विनियुञ्जते च । सर्वेथाऽर्थव्यवहारिणो 'मौलाः' कतंव्या इत्युक्तं 
भवति। शास्त्रविदो बुद्धिसचिवा मन्त्रिणः । शूरान्‌ बलाध्यक्षान्‌ । लब्धलक्षानित्यादि 
सर्वेषां विशेषणमेकँकस्य । समुदितपरीक्षा च योक्ता राजविषया राजामात्येषूत्साहनमिति, 
सा न युक्तेति मन्यन्ते। एष एव हि शुद्धिभेदो भवेदमात्यानाम्‌। तस्मादन्या काचित्स्त्री 
साध्वी प्रयोज्या, अन्यश्च विनाशविषय उदाहार्यः ॥५४॥ 

(२) सवज्ञनारायणः । मौलान्‌ परंपरायातान्‌ । लब्धलक्षान्‌ युद्धादिप्रवेशेन 
दष्टशस्त्रशास्त्रज्ञानशक्तितया गृहीतसंवादान्‌ । सुपरीक्षितान्‌ अर्थंशुचित्वादिना ॥५४॥ 

(३) कुल्लूकः। मौलान्‌ पितृपितामहतक्रमेण सेवकांस्तेषामपि द्रोहादिना व्यभि- 
चा रादुदृष्टा दृष्टा थेशा स्त्रज्ञान्विक्रान्ताँल्लब्धलक्षाँल्लक्षादप्रच्युतशरीरशल्या दीना युधविद इृत्यर्थः। 
विशुद्धकुलभवान्देवतास्पर्शादिनियतानमात्यान्सप्ताष्टौ वा मन्त्रादौ कुर्वीत ॥५४॥ 

(४) 'राघवानन्दः। सुसहायेनेत्युक्तं, तत्र विशेषणविशिष्टान्सहायानाह मौलानिति। 
पितूपितामहक्रमेण सेवका मौला विख्यातपितृपितामहा वा । शास्त्रबिद: नीतिशास्त्रविदः। 
शूरानिति। शूरहीनं राज्यं परराक्रम्यते यतः। भीरूणां सहाय्यानुपपत्तेश्च । लब्धलक्षान्‌ 
लक्ष्यादप्रच्युतशरादीन्‌ युध्दे कुशलान्‌ | कुलोद्गतान्‌ सत्कुलजान्‌, मौलत्वेऽपि संकरजार- 
जादिव्यावृत्त्यर्थम्‌ । सुपरीक्षितान्‌ देवतादिस्पर्शक्ृतशपथान्‌ स्त्रीधनादिलो भोत्तीर्णान्वा । 
सचिवान्‌ सहायान्‌ साचिव्यं यत्कृतं स्मृतं तत्‌ | सक्ष चाष्टौ वेति विकल्पो 
बहुविषयाद्चपेक्षया ।॥५४। 

(५) नन्दनः । अथामात्यलक्षणमाह मोलानिति । मौलान्‌ कुलक्रमागतान्‌ । 
लब्धलक्षान्सवेकालेष्‌ सिद्धफलान्‌ ॥५४॥ 

(६) रामचन्द्रः । मौलान्‌ पितृपितामहादिक्रमागतान्‌ कुलोद्भवान्‌ विशुद्धकुल- 
संभूतान्‌ एतादृशान्सचिदान्कुर्वीतत ।।५४॥। 

(८) गोनिन्दराजः । मोलानिति। पित्राद्यन्वयायातान्‌ स्नेहातिशयेनाव्यभिचा रार्थ 
दुष्टादुष्टार्थशास्त्रज्ञान्‌ दुष्टादृष्टमर्यादानुल्लञ्गनार्थं विक्रान्तान्‌ शरीरानपेक्षं प्रभुवृत्त्यर्थं पुनः 
कृतराजकार्यानसंमोहेन कर्मसंपत्त्यर्थम्‌ । कुलीनान्‌ कुलाभिमानेनाव्यभिचारार्थम्‌ । धर्मार्थ- 
कामभयविषये चारप्रयोगादिद्वारेण क्रतपरीक्षान्‌ शुद्धान्‌ सप्त चाष्टो वाऽमात्यान्‌ सहाय- 
भूतान्‌ मंत्रादौ कुर्वीत ।५४॥। 

(९) भारुचिः | एवमव्यसनस्य राज्ञो गुणवत्सहायसम्पदर्थममात्यलक्षणमिदमधु- 
नोच्यते-अन्वयमन्वयागता जानपदाश्च मौलाः । शास्त्रविद्ग्रहणेन तु सर्वेऽमात्यगुणा गृह्यन्ते, 
सामर्थ्यात्‌ । तद्यथा-प्राज्ञ: सुविग्रहः धारथिष्णुः दक्षो वाग्मी प्रगल्भ: प्रतिपत्तिमानृत्साहप्रभाव- 
गुणयुक्त: क्लेशसहः शुचिमेत्रः शीलबला रोग्ययुक्तस्तम्भचापलहीनः वैरा. . . . कार्येषु 
शरीरकळत्रापत्यधनादिष्वपि निरपेक्षो गम्यते । अथवा प्रसिद्धयपेक्ष wares: | 
लब्धळक्षग्रहणेन च परिदृष्टा भ्यस्ततत्तत्कर्मा गृह्यते | . . . कार्येषु न प्रवर्तन्ते। सचिवशब्द: 
सहायपर्यायः । सप्ताष्टग्रहणं नियमार्थम्‌ । येनाल्पानामेकेचित्ततादोषः । बहूनां 
मन्त्रभेदः पक्षवि. . .परीक्षोच्यते । ` पुरोहितः स्वल्पे कार्ये राज्ञा व्याजेनाक्षिप्तः 
अमृष्यमाणः सशपथमेककममात्यमुपजपेत्‌ | अधामिकोऽयं राजा. . . साधु धामिकमेकं 
कुलीनमवरुद्धमेकप्रहमसामन्तमाटविकं वा प्रतिपादयामः | अन्येभ्यश्च मन्त्रिभ्य एतद्रोचते 
भवतस्तु कथमिति प्रत्याख्याते धर्मोपधाशुद्धः | सेनापतिरसत्प्रतिग्रहेणावक्षिप्तो राज्ञा 
स्वप्रत्यक्षं बहुनार्थसम्प्रदाने नाप्तपुरुषँ रेकं कममा त्यमुपजपेद्राजविना शाय | एतच्च सर्व मन्त्रिभ्यो 
रोचते कथं भवत इति प्रत्याख्यातेऽर्थोपधाशुध्दः | परिव्राजिकान्तःपुरे लब्धाविश्वासा 
(ए ) कैकममात्यमुपजपेद्राजमहिषी भवन्तं कामयते । तत्कृतसमागमोपाया प्रत्यवाप्तपुरुषः 
कश्चिदमात्येषु मन्त्रमवस्रावयेदिदं प्रवादमुपश्ुत्य भवतां निग्रहो राज्ञावधृत इति । तेषामेव 
चान्यतमः क्रृतसंवित्क: प्रत्येकं तान्‌ रजापत्येषूत्साहयेत्‌ | तत्र ये प्रत्याचक्षते त... 
भयोपधाशुद्धाः | अथवा मौलांस्तावत्‌ कुर्यादर्थसमाहर्तृन्‌ सन्निधातृनर्थव्यवहारिणः शास्त्रविदः 
कुर्यात्‌ प्रज्ञासचिवम्‌ । शूरांस्तु दण्डातिशयव्यवहारिणः कुर्यात्‌ । सर्वाश्चैतान्‌ लब्धलक्षान्‌ 
दष्टशौचानुरागसामर्थ्यानित्यर्थः। कुलोद्गतानिति चँतत्‌ सर्वेषां पूर्ववद्विशेषणम्‌ । सचिवान्‌ 

सप्त वाष्टौ वेति यथासम्भवं waaay प्रॅसंमीक्ष्य कुर्यात्‌ । सुपरीक्षितांनिति चैतत्‌ 
सर्वामात्यविशेषणम्‌ | कथं प्रणिधिभिः सर्वोपधाशुद्धानित्यर्थः । इयं परीक्षा रांजविषयोदन्यत्र । 
न पूर्ववदित॑रथा ह्येतदेव बुद्धिभेदेन हेतुः स्यात्‌ । अमात्यानां व्युत्पत्तौ अमात्यसंपरिम्रहेप्रयोजन- 
मंधुन! चैकस्य पुनहेतोरिमें अमात्या नानाकमेप्रयोजना राज्ञा परिगृह्यन्ते ॥५४॥ 

अपि यत्सुकरं कर्म तदप्येकेन दुष्करम्‌ । 

विशेषतोऽसहायेन किं नु राज्यं महोदयम्‌ ॥ ५५॥ 

(१) मेधातिथिः । यत्‌ सामान्यं गृहस्थस्य गृहकृत्यं गोऽशवादिपालनं सुकरमिति 
स्थितम्‌ । स एव गां पालयति स एव दोग्धि। न शक्‍्यमेतदेकेन कर्तुम्‌ । तदप्येकेन दुष्करं 
बिशेषतोऽसहायेन दुष्करमशक्तेन न शक्यं कर्तुम्‌ । कथं ह्येको गां चारयति, कथं च भार्या 
रक्षतु । राज्यं तु प्रतिमहारंभमुदयकर्म, तद्योगः फलवांश्च । अपेक्षमाणस्य महत्फलमुदेति । 
न चैकेन षाड्गुण्यं वेदितुं शक्यम्‌ । तस्मादात्मसमाः परीक्षिता: सहायास्तेषु तेषु कार्येषु 
FIAT: ॥५५॥ 

(२) सर्वज्ञनारायणः | विशेषतो राज्यं महोदयमसंहायेन दुष्करमिति किसु 
किमाश्चर्यमित्यर्थः ॥५५॥ 

(३) gram: । यस्मात्‌ अपीत्यांदि । सुखेनापि यत्क्रियते कमं तदप्येकेन दुष्करं 
भवति, विशेषतो यन्महाफलं तत्कथंमंसहायेन क्रियते? ॥५५॥ 

(४) राघवांनन्दः। एकाकिना किमिति न॑ क्रियेत तंत्राह अपीति। अपिः संभाव- 
TTA | सुर्करं गोदोहनंशिबिकोद्वह॑ंनादि। महोदयं महत्कार्यं महत्‌ ऐश्वर्यादे: शत्रैजयादेर्वा 
उदयो यस्मात्तत्‌ ॥५५॥ 

(५) नन्दनः। अत्र हेतुमाह अपीति। यत एवमतः ॥५५॥ 

(६) रामचन्द्रः। अपि निश्चयेन यत्कर्म सुकरं स्यात्तत्कर्मासहायेन विशेषत: कतुं 
दुष्करम्‌ एवंविधं महोदयं राज्यं कि किमपीत्यर्थः ॥५५॥ 

(८) गोविन्दराजः। यस्मादपोति। विशेषतोऽसहायेन किमु राज्यं मंहोदयम्‌। यदपि 
कर्मे कतुँ शक्यते, तदप्येकस्य'दुःसाध्यं भवति; विशेषेण. राज्यं यन्महाफलं तत्कथंमंसहायेनं 
HY शक्यते ॥५५॥ 

(९) भॉरचिः । एवं च संति मन्त्रिणामविधानादन्यत्रैत एव यथासंम्भवं राज्ञो 
मन्त्रिणः स्युः। तथा च कृत्वोक्तमेवे (के)तिं। तंत्र ये तेषां मन्त्रसँचिंवाः ॥५५॥ 

हस्त्यश्वरथपदातयः। तेषां प्रतिकर्म पोषणरक्षणादि चिन्त्यम्‌ । न ह्यसमाधानं प्रधानम्‌ | 
तथा कोशस्य हेमरूप्यबाहुल्यं प्रचुररूप्यताआयव्ययलक्षणं च । कोशस्य यानि न्याय- 
स्थानानि तानि न व्ययितव्यानि, न विलम्बनीयानि भृत्यानाम्‌ । तथा राष्ट्रस्य देश- 
पर्यायस्य स्वाजीव आत्मसंधारणं परसंधारणेन नदीवृक्षाः पशवः शत्रुद्वेषाक्रान्तप्रायः 
गुस्तिगोचरः पशुमान्‌ अदेवमातृकः आपदि च दण्डकरग्रह इत्येवमादि । पुरस्य वक्ष्यति 
“तत्स्यादायुधसंपन्नमिति” (७/७५) । अथवा स्थानं स्वदेशाच्चाप्रच्यवनम्‌ | 

एवं समुदयोऽपि चिन्त्यः । तत्र कृषिव्रेजगुल्मस्थानानि वाणिज्यशुल्कदण्ड इत्ये- 
वमादि। गष स्वराष्ट्रगता वक्ष्यति। लब्धप्रशमनं च देवताश्रमविद्यावतां धामिकाणां च 
मानदानत्यागायोगः उदितानां चाभ्यतृज्ञानं सर्वबन्धनमोक्षः। अनुग्रहो दीनव्याधितानाम्‌। 
उत्सवानां चापूर्वाणां प्रवर्तनम्‌ । प्रवृत्तानामनुवृत्तिः । 

यच्च कोशदण्डोपाधिकमधामिकचरित्रं तदपनीय धर्मव्यवहारान्‌ स्थापयेत्‌ । अधर्म- 
चारित्रमक्कतमन्यस्य कृतं वाऽन्यः प्रवतंयेत्‌ । न वा धर्मकुतं चान्यैनिवर्तयेदिति । एवं 
स्थानादीनि चिन्त्यानि ॥५६॥ 

(२) सर्वज्ञनारायणः। सामान्यं सर्वमेव क्वचिद्विकारे पुनरविश्वासात्‌ | संधि- 
विग्रहाभ्यां पाङ्गृण्योपलक्षणम्‌ । स्थानं दण्डकोशपुरराष्ट्रं, तत्र हि राजा स्थितः। समुदयं 
वार्तोपायं ततो धनस्योदयः । गुप्ति लब्धस्य रक्षोपायम्‌ | सर्वेप्रशमनं जित्वा ब्राह्मण- 
पूजनमित्यादि । 'जित्वा संपूजयेद्देवानिति'च वक्ष्यति ॥५६॥ 

(३) Seam: । सचिवैः सह सामात्यं मन्त्रेष्वगोपनीयं संधिविग्रहादि तन्षिरूप- 
येत्तथा तिष्ठत्यनेनेति स्थानं दण्डकोशपुरराष्ट्रात्मकं चलुविधं चिन्तयेत्‌ । दण्डयतेऽनेनेति 
दण्डो हस्त्यश्वरथपदातयः; तेषां पोषणं रक्षणादि तच्चिन्त्यं, कोशोऽर्थनिचयः तस्या यव्य- 
यादि पुरस्य रक्षणादि राष्ट्रं देशः तद्वासिमनुष्यपश्वादिधारणक्षमत्वादि चिन्तथेत्तथा 
समुदयंत्युत्पद्यन्ते 'अस्मादर्था इति समुदयो धान्यहिरण्याद्यृत्पत्तिस्थानं तन्निरूपयेत्तथा गुप्ति- 
रक्षामात्मगतां राष्ट्रगतां च स्वपरीक्षितमन्नाद्यमद्यात्परीक्षिताः स्त्रियश्चैवमित्या'दिनात्मरक्षणं 
“राष्ट्रस्य संग्रहे नित्यमि’ (७/११२) त्यादिना राष्ट्ररक्षां च वक्ष्यति। लब्धस्य च धनस्य प्रशमनानि 
सत्पात्रे प्रतिपादनादीनि चिन्तयेत्तथा च वक्ष्यति (७/२०१) जित्वा संपूजयेद्देवानि' त्यादि ।।५६॥ 

(४) राघबानन्दः | किच तेरिति। सामान्यं यदपि गोप्यं सम्धिविग्रहं तत 
षट्कम्‌ | स्थानं अवस्थीयतेऽनेनेति राजदण्डकोशपुरराष्ट्रात्मकं । तत्र दण्डः पणादिरूपो 
हस्त्यश्वरथपदातयो वा । समुदयं धान्यहिरण्याद्युत्पत्तिस्थानम्‌ । गुप्तिमात्मनो राष्ट्रस्य 
रक्षाम्‌ । लब्धस्य धनस्य प्रशमनानि सत्यात्रप्रतिपादनानि च | a: सह चिन्तयेदित्य- 
न्‌षज्यते ॥५६।। 

(५) नन्दनः। सामान्यं समानत्वम्‌ | द्वैधीभाव इत्युभयोद्विषतोः समानो हि द्वैधीभावः। 
यथोक्तं कामन्इकेत 'बलिनोद्विषतोर्मध्ये वाचात्मानं समर्पयन्‌ । द्वैधीभावेन ada काका- 
क्षिवदलक्षितः' इति। स्थानमासनम्‌। समुदयं यानम्‌। गुप्तिमात्मगृप्ति संश्रयमिति यावत्‌। 
आत्मगुप्तिलक्षणो हि संश्रयः । तथोक्तं कामन्दकेन 'उच्छिद्यमानो बलिना निरुपाय- 
घ्रतिक्रियः | कुळोड्गतं सत्यमार्यं संश्रयेत बलोत्कट'मिति ॥ 'षाड्गुण्यात्स्वोपलब्धस्य 

परराष्ट्रस्य रञ्जनम्‌ । अनुरागप्रतापाभ्यां लब्धप्रशमनं स्मृत'मिति च तेनैवोक्तम्‌ ॥५६॥ 

(६) रामचन्द्रः। तेः सचिवैः साधं विग्रहादिकं चिन्तयेत्‌ । सन्धिः व्यवस्थाकरणं 
विग्रहोऽपकारः | स्थानं आसनं उपेक्ष्य संशयः गुप्तिः रक्षा लब्धस्य धनस्य प्रशमनानि 
पात्रेषु प्रतिपादनानि ।।५६॥। 

(८) गोविन्दराजः। तैरिति। तेः सचिवैः सह सर्वदा यच्चातिरहस्यं संधिविग्रहादि 
वक्ष्यमाणं तद्विचारयेत्‌ | तथा तिष्ठत्यनेनेति स्थानं दण्डकोशपुरराष्ट्राख्यं चिन्तयेत्‌ | 
तत्र दण्डो हुस्त्यश्वरथपदात्यात्मकस्तस्य पोषणादि चिन्त्यम्‌ । कोशोऽर्थनिचयस्तस्य 
व्ययादि चिन्त्यम्‌ । पुरस्य तस्यायुधसम्पन्नमिति वक्ष्यति। राष्ट्रं देशस्तस्य च राष्ट्रिय- 
जनपश्वादिरणाक्षमत्वादि चिन्त्यम्‌ । तथा समुदत्त्युत्पद्यन्तेऽस्मादर्था इति समुदयः, 
कृष्यादिधान्यहिरण्यादि स्थानं ( = उत्पत्तिस्थानं) तच्चिन्तयेत्‌ । गुप्ति रक्षामात्मगतां, 
सुपरीक्षितमन्नाद्यमद्यात्‌ । 'परीक्षिताः स्त्रियश्चैन'मित्यादिना (७/२१९) वक्ष्यति राष्ट्रगतां 
च 'राष्ट्रस्य संग्रहे नित्य'मित्यादिना (७/२१२) अभिधास्यति, लब्धप्रशमनानि च जित्वा 
संपूजयेह्देवानिति (७/२०१) वक्ष्यत्ति ॥५६॥ 

(९) भारुचिः। तेः सह सन्धिविग्रहादौ षाड्गुण्ये सामान्यं गुणदोषबलाबळं विचारयेत्‌ | 
स नातिरहस्यम्‌ । यत्त्विदं कतंव्यावधारणं परमरहस्यं तत्स्वचित्तेनैव व्यवस्येत्‌ । एवमस्य 
राज्ञः परप्रणेयता न भवति । . किञ्चान्यत्‌ स्थानं तैस्सार्धं चिन्तयेदिति add । तत्‌ 
पुनश्चलुविधम्‌ | दण्डकोशपुरराष्ट्राणि | तत्र दण्डो हस्त्यश्वरथपदातयः। तेषां प्रतिकमे 
पोषणरक्षणादि चिन्त्यम्‌ | तथा कोशस्य हेमरूप्यबाहुल्यम्‌ आयव्ययरक्षणानि च चिन्त्यानि । 
तथा राष्ट्रस्य देशपर्यायस्य स्वाजीव्य आत्मसाधारणः परस्यासाधारणो न च दुरारक्ष्यः | 
परशल्यः शत्रुवेषी सीताप्रायो गुप्तगोचरः | पशुमा (न्‌) देवमातृकः। आपदि पहण्डकुर-' 
सह (? ) इत्येवमादि चिन्त्यम्‌ । पुरस्य वक्ष्यति। 'तत्स्यादायुधसम्पन्न' (७/७५ ) इत्येवमादि 
अथवा स्थानं स्वदेशादप्रच्यवनम्‌ | एवं समुदयाश्चिन्त्याः । ते च कृषिर्व्यागुल्मस्थानं वणिक्पथः 
शुल्कमण्ड इत्येवमादयः | गुप्ति स्वराष्ट्रगतां वक्ष्यति। लब्धप्रशमनानि देवाश्रमपूज . . . 
विद्यावतां धामिकाणां च शूराणां च दानमाना (भ्यां) योगः उचितानां चाभ्यतुज्ञानं 
सर्वंबन्धनमोक्षः अनुग्रहो दीनाना (थ) व्याधितादीना (मनु) त्साहानां चापूर्वाणां. . . 
दण्डोपघातकर्माधामिकं वा । चारित्रं तदपनीय धर्मव्यवहारार्थं स्थापयेत्‌ | आह च-- 
चारित्रमक्क . . . चान्यैः प्र. . .। एवं स्थानादीनि चिन्त्यानि ॥५७॥ 


तेषां स्वं स्वमभिप्रायमुपलभ्य पृथक्‌ पृथक्‌ । 
समस्तानां च कार्येषु विद्ध्याद्धितमात्मन; ॥ ५७ ॥ 


(१) मेधातिथिः । तेषां पृथक्‌ पृथगेकैकस्य रहस्यभिप्रायं हृदयनिहितं भावमुपलभ्य । 
समस्तानां संहतानाम्‌ । यत्कारणं कश्चित्पुरुषः परिषदि अप्रतिभानवान्भवति, रहसि 
प्रगल्भः, कश्चित्परिषद्यासादितप्रज्ञः । ततश्च तान्समस्तान्पृच्छेत्‌ । 

ततः स्वयं यथ्यृक्ततरं हितमात्मने तद्व्यवस्येद्विदध्यात्‌ । तत्प्रामाण्यं तेषामेवा- 
न्यतमेनोपदिष्टं वा यदप्रत्यनीकं निर्दोषं च ॥५७॥ 


४८ सनुस्मृतिः [७.५९ 


(२) सर्वेज्ञनारायणः। पृथक्‌ प्रत्येकम्‌ । समस्तानां संभूयालोच्य वदताम्‌ ॥५७॥। 

(३) कुल्लूकः । तेषां सचिवानां रहसि निष्प्रतिपक्षतया हृदयगतभावज्ञानसंभ- 
वात्प्रत्येकम भिध्रायं समस्तानामपि । युगपदभिप्रायं बुद्ध्वा कार्ये यदात्मनो हितं तत्कुर्यात्‌॥५७॥। 

(४) राघवानन्दः | तथापि पृथक्पृथगिति रहसि पूर्व प्रत्येकं भावं ज्ञात्वा 
पश्चात्समस्तानां तेषां कार्येषु युगपद्‌भावं बुद्ध्वाऽऽत्महितिं विदध्यादिति भावः ॥५७॥ 

(५) नन्दनः । समस्तानां संगतानाम्‌ ।५७॥ 

(६) रामचन्द्रः । तेषां समस्तानां स्वं स्वमभिप्रायमुपलभ्यात्मनो हितं हितकार्य 
विदध्यात्‌ कुर्यात्‌, कर्तव्यमित्यर्थः ॥५७॥ 

(८) गोविन्दराजः। तेषामिति। तेबां सचिवानां रहः प्रयलभतरसंभवात्‌ पृथकपृथक्‌ 
स्वं स्वं मतं कार्येषु विज्ञाय पर्षत्प्रगल्भसंभवाच्च समस्तानामपि युगपदभिप्रायं बुद्ध्वा 
यदात्मने हितं तत्‌ कूर्यात्‌ ॥५७॥ 

सर्वेषां तु विशिष्टेन ब्राह्मणेन विपश्चिता । 
ंत्रयेत्परमं मन्त्रं राजा षाड्गुण्यसंयुतम्‌ ॥ ५८ ॥ 
(१) मेधातिथिः । विपश्चित! विदुषा अर्थशास्त्रज्ञेन । परं संत्रमत्यन्तं गोपनीयं 


मन्त्रयेत्‌ | षाड्गण्यथुक्तम्‌ | अधिकतरप्रज्ञो हि ब्राह्मणः, धामिकत्वाच्च विश्वसनीय: ॥५८॥ 
(२) संबंज्ञनाराग्रणः। सर्वेषां सर्वेभ्यः ॥५८॥ 


(३) कुल्लूकः । एषामेव सर्वेषां सचिवानां मध्यादन्यतमेन धामिकत्वादिना 
विशिष्टेन विदुषा ब्राह्मणेन सह संधिविग्रहादिवक्ष्यमाणगुणषट्कोपेतं प्रकृष्टं मंत्र 
निरूपयेत्‌ ॥५८॥ 


(४) राघवानन्दः | किच सर्वेषां त्विति । सर्वेषां मध्ये विशिष्टेन स्वभावतोऽ- 
कुटिलादिगुणवता कार्याणां च षाड्गुण्यं वक्ष्यमाणम्‌ | 'आत्मबुद्धिः सुखकरी गुरुबुद्धि- 
विशेषत इति न्यायात्‌ ॥५८॥ 

(५) नन्दनः । परमं कार्यनिर्णयकरम्‌ । षाडगुण्यसंय्ुुतं षाड्गुण्यविषयम्‌ | 
षड्गुणा एव षाड्गुण्यम्‌ ॥५८॥ 

(६) रामचन्द्रः । सर्वेषां मन्त्रिणां मध्ये विशिष्टेन ब्राह्मणन राजा परं मन्त्रं 
मंत्रयेत्‌ | कीदृशं मन्त्रं? षाड्गुण्यसहितम्‌ । षाङ्गुण्यमाह--सन्धिर्ना विग्रहो यानमासनं 
दैधमाश्रय' इत्यमरः NYCI 

(८) गोविन्दराजः । सर्वेषामिति । एषामेव सर्वेषां मध्यादन्यतमेन गुणाऽतिशयवता 
अत्यन्तविदुषा ब्राह्मणेन ag सन्धिविग्रहादि वक्ष्यमाणगुणषट्कयुक्तं प्रक्ृष्टमन्त्रं राजा 
विचारयेत्‌ ॥५८॥ 

(९) भारुचिः। अधिकतरप्रज्ञो हि ब्राह्मणो धामिकत्वाच्च निर्दोषतया विश्वस- 
नीयः । एवं च सति ॥५८॥ 


- नित्यं तस्मिन्समाश्वस्तः सर्वकार्याणि निक्षिपेत्‌ । 
तेन सार्ध विनिश्चित्य ततः कर्म समारभेत्‌ ॥ ५९ ॥ 


७.६०] व्याख्यांनबकोपेता ४९ 


(१) -मेघातिथिः । ताइशि ब्राह्मणे सवेराष्ट्रमंडलं निक्षिप्य farted राज्यंसुंखं 
भुड्जीत च। तेन सह विनिश्चित्य यानासनादि कमें व्यवहारसंग्रहादि समाचरेत्‌ ॥५९॥ 
(२) सर्वेज्ञनारायणः । निक्षिपेत्‌ समपंयेत्‌ ॥५९॥ क 
न (३) कुल्लूकः । सर्वेदा तस्मिन्‌ ब्राह्मणे संजातविश्वासो भूत्वा यानि कुर्यात्तानि 

सर्वकार्याणि समपंयेत्‌ तेन सह निश्चित्य सर्व क्मारभेत्‌ ॥५९॥ 

(४) 'राघवानन्दः । तत्रापि ब्राह्मणमेव महीकरोति नित्यमिति । तेन विपश्चिता 
ब्राह्मणेनाण्वपि कार्यमविचारितं न कुर्यादित्यंथंः ॥५९॥ 

(५) नन्दनः। तस्मिन्‌ ब्राह्मणे । समाश्वस्तो विश्वस्तः॥५९॥ . 

(६) रामचन्द्रः। अस्मिन्‌ ब्राह्मणे समाश्चस्तः कृतविश्वासः सर्वकर्माणि निक्षिपेत्‌। 
तेन ब्राह्मणेन सार्धम्‌ ॥५९॥ 

(८) गोविन्दराजः। नित्यमिति। तस्मिन्ङ्राह्मणे सम्यक्‌ निविशङ्कः संजातविश्वासो 
भूत्वा सर्वदा सर्वकार्याणि समर्थ (पे? ) येत्‌ । यद्यपि चात्मना कुर्यात्तदपि तेन सह 
निश्चयीक्कत्य ततोऽनुतिष्ठेत्‌ ॥५९॥ 

(९) भारुचिः । परतः प्रज्ञामुंपादित्समानस्तान्मन्त्र,. Ft पूच्छेत्‌। समस्ताश्च 
यत्कारणं कश्चिद्धि पुरुषः परिषद्यप्रतिभानवान्‌ भवति रहसि च प्रगल्भः परिषदि च ` 
मदितप्रज्ञो . भवति । यतंस्तानपेक्ष्मीभयथा पुच्छेत्‌ . . , ते यदुंक्तवन्तस्तद्वथवस्येत्‌ । तदन्य- 
तमोपदिष्ट यावत्‌ प्रत्यनीकं निर्दोषं च ॥५९॥ 

अन्यानपि प्रकुर्वीत शुचीन्माज्ञानंवस्थितान्‌ | 
सम्यगर्थसमाहर्तनमात्यान्सुपरीक्षितान्‌॥॥ ६० ॥ 

(१) मेधातिथिः। यदुक्तं ‘aca चाष्टौ वेति’ (५४) तस्यायमपवादः। अर्थेसमाहतृत्‌ 
संनिधातृन्सुपरीक्षितानुपधाभिः कुर्यात्‌ ॥६०॥ 

(२) सर्वेन्ननारायणः | शुचीनलोलुपान्‌ । अवस्थितान्‌ स्थिरस्वभावान्‌ । 'कुलोद्ग- . 
तांनि'ति क्वचित्पाठः | अर्यसमाहहुन्‌ राष्ट्रेष्वर्थोत्पांदनरक्षादिकतंन्‌ । प्रागुक्तेभ्योऽष्टभ्योऽ- 
मात्यानत्यानपि कुर्वीत ॥ ६०॥ 

(३) कुल्लूकः। अन्यानित्यादि। अन्यानपि अर्थदानादिना शुचीन्‌ प्रज्ञाशालिन 
सम्यग्धनाजेनंशीलान्धर्मादिना परीक्षितान्‌ कॅमंसँचिवानू कुर्यात्‌ ॥६०॥ 

(४) राघबानन्दः। किच अष्टातिरिक्तानपि कुर्यादित्याह अन्यानिति द्वाभ्याम्‌ । 
अवस्थितान्‌ अभीरून्‌ | सम्यगर्थसमाहतुन्‌ अव्याजेनार्थंहारकान्‌ | अमात्यान्‌ येरमा सह 
दुष्कराण्यंपि कार्याण्यत्यैति तान्‌ ॥६०॥ 

(५) नन्वनः । एवं मन्त्रसहाया उक्ताः, अंघुना कार्येसहायानाह अन्यानिति । 
अवस्थितान्व्यवस्थितान्‌ अर्थसमाहतृन्कार्यकरान्‌ प्रकुर्वीताधिंकुर्वीत | 


नतं ॥६०॥ 
(६) रामचन्दरः। सम्यक अर्थस्य द्रव्यस्य समाहितृन्‌ आनयित्‌ 

चङचलान्‌ TT ॥६०।॥॥ 

भें, ay. ४/४ 


तुन्‌ अनवस्थितानु (?) 

(८) गोविन्दराजः । अन्यानिति। अन्यानपि भृत्यानर्थादिशुद्धान्‌ प्रज्ञावतः स्थिरान्‌ 
चारादिद्वारेण कृतार्थादिशुद्धिपरीक्षानाकरस्थानेभ्यः सम्यगर्थोत्पादनशीलानर्थाधिगतान्‌ 
कुर्यात्‌ ॥६०॥ 

(९) भारुचिः । मन्त्रिगुणयुक्तानेतानपि' कुर्यात्‌ । सर्वोपधाभिदृष्टतया च सुपरी- 
क्षितानर्थसमाहतुन्‌ सञ्चिधातुन्‌ . . . थया संख्यानियमापवादोऽयं राजसहायानामुच्यते ॥६०॥ 


निवर्तेतास्य यावद्धिरितिकतेव्यता नृभिः | 
तावतोऽतन्द्रितान्दक्षान्प्रकुवीत विचक्षणान्‌ ॥ ६१ ॥ 


(१) सेधातिथिः। सवं एते मन्त्रज्ञा विचक्षणाः विद्वांसश्चाधिकारिकाः कर्तेव्याः। 
दक्षान्‌ भयसंनिधानेऽप्यवसायहेतावत्युत्सा Sard: | 

अतन्द्रितान्‌ अनलसान्‌। उक्तं चाध्यक्षप्रचारे “बुद्धिमानतुरक्तश्च युक्तो धर्मार्थकोविदः। 
शुचिर्दक्षः कुलीनश्च मन्त्री यस्य स राज्यभाक्‌ ॥ तस्मिन्निक्षिप्य कार्याणि भोगसंगी न' 
नश्यति । राजवश्यविधिस्तेन दानानुग्रहणैरिति’ ॥६१॥ 

(२) सवेज्ञनारायणः।. अतच्द्रितान्‌ प्रमादशून्यान्‌ । इतिकतंव्यता कार्यम्‌ ॥६१॥ 

(३) कुल्लूकः | अस्य राज्ञो यत्संख्याकँ्मनुष्यैः कर्मजातं संपद्यते तत्संख्याका- 
न्मनुष्यानालस्यशून्यान्‌ क्रियासु सोत्साहान्‌ तत्कर्मज्ञान्‌ तत्र कुर्यात्‌ ॥६१॥ 

(४) राघवानभ्दः। किच निवर्तेतेति। अस्य राज्ञ इतिकर्तव्यता इतीदं प्रकतेव्य- 
मस्तीति तत्समाप्यते यावद्भिस्तावतः कुर्यादित्यन्वयः | अतन्द्रितान्‌ निरलसान्‌। दक्षान्‌- 
पस्थितेऽपि भये उत्साहिनः ॥६१॥ 

(५) नन्दनः। अनिन्दितान्प्रशस्तान्‌। दक्षांश्चतुरान्‌ | विचक्षणान्पण्डितान्‌ gq 

(६) रामचदछ;। अस्य राज्ञः इतिकतंव्यता यार्वाद्धिनभिनिवर्तत तावतोऽधि- 
कारिणः कुर्वीत ॥६१॥ 

(८) गोविन्दराजः। निवर्तेतेति। अस्य राज्ञः कर्मजातं यत्कतंव्यं तद्यत्संख्याकेमंनुष्ये: 
सम्पद्यते तत्संख्याननलसांश्चलुरांस्तत्कर्मज्ञान्‌ कुर्वीत ॥६१॥ 

(९) भारुचिः। कार्यपरिमाणेनँषां राज्ञः सचिवानां संग्रहः स्यात्‌। यत्कारणं 
कायप्तंमावेशादन्यावा(दन्यथोप)पयोगेन fe कश्चिद्विषादं च गच्छेत्‌ । समर्थोऽपि च 
प्रमाद्यति ॥६१॥ 


तेषामर्थं नियुञ्जीत शूरान्दक्षान्कुलोद्‌ गतान्‌ | 
झुचीनाकरकर्मान्ते भीरूनन्तर्निवेशने ॥ ६२॥ 


(१) सेधातिथिः। अर्थे आयव्ययव्यवहारे । शुचीनर्थेष्वस्पृहान्नियुङजीत। तान्यर्थ- 
स्थानान्युदाह्रणेन दर्शयति आकरकर्मान्त इति। 'आकराः' सुवर्ण रूप्याद्युत्पत्तिसँस्कार- 
स्थानानि, 'कर्मान्ता' भक्ष्यकार्पासावापादयः । अंतरनिबेशने-अन्तःपुरभोजनशय्यास्त्री गृहाणि । 
अीरवस्तत्र नियोज्याः । शूरा हि राजानमेकाकिनमुपजप्ता हन्युः । दक्षाः सर्वेऽपि 
व्युत्थानशीलतया इन्ट्रोपरिपातमपरिगणय्य स्वामिनः कार्य काले नातिपातयन्ति ॥६२॥ 


————- a a के 


७.६३] व्याख्यानवकोपेता ५१ 


(२) सर्वज्ञनारायणः | तेषां मध्येडथेंड्थोत्पादने। शुचीन्भीरूनित्युभयमुभयतोऽन्वितम्‌ । 

आकरे रत्नायुद्धारस्थाने कर्मान्ते भूषणशस्त्रादिनिष्पादने । भीरून्‌ मारणादिभीतान्‌ | 
अन्तर्निवेशनेऽन्तःपुरे ॥६२॥ 

(३) कुल्लूकः । तेषां सचिवानां मध्ये वित्रांतांश्चलुरान्‌ कुलाङकुशनियमितान्‌ 
शुचीन्‌ अर्थनिःस्पृहान्‌ धनोत्पत्तिस्थाने नियुञ्जीत । अस्यैवोदाहरणं आकरकर्मात इति। 
आकरेषु सुवर्णा्ुत्पत्तिस्थानेषु कर्मातेषु च इक्षुधान्यादिसंग्रहस्थानेषु अंतनिवेशने भोजन- 
शयनगृहांतःपुरादौ भीरून्नियुञजीत। शूरा हि तत्र राजानं प्रायेणैकाकिनं स्त्रीवृतं वा 
कदाचित्‌ शत्रूपजापदूषिता हन्युरपि ॥६२॥ 

(४) 'राघवनन्दः । तत्र व्यवस्थितिमाह तेषामिति। तेषां कर्मसचिवानां मध्ये ये 
श्रस्तानर्थेऽर्जनवत्परतोऽर्थाहरणे। आकरकर्मान्ते शुचौन्‌। 'योऽथं शुचिहि स शुचिनं मृद्वारि- 
शुचिः शुचि रित्युक्तेस्तेषामेव शुचित्वाभिधानात्‌ | आकरकर्मान्ते आकरः सुवर्णाययुत्पत्तिस्थानं, 
तदेव कर्मणोऽप्यन्तं ऐहिकचेष्टामात्रस्य धनार्थत्वात्‌ । अन्तर्निबेशने भोजनशयनस्त्रीपुरादौ 
भीरोहि राजदारदूषणविषदानादौ स्वातन्त्र्यादर्शनात्‌ ॥६२॥ 

(५) नन्दनः। तेषां मध्ये श्रानर्थ कोशे आकरकर्मान्त आकरकर्मणि शुचीनर्थशुद्धान्नि- 
युञ्जीत आकरद्रव्यस्याक्ृतपरिमाणत्वात्‌ ॥६२॥ 

(६) रामचन्द्रः | तेषामधिकारिणां अर्थ कार्ये कुलोद्भवान्नियुञजीत | तथा आकर- 
BAKA रत्नाद्यृत्पत्तिस्थाने | अर्न्तानवेशनेऽन्तःपुरे शुचीन्‌ भीरून्‌ एतादृशान्भृत्याक्रियुञजीत । 
इति मन्त्रिस्वरूपम्‌ ॥६२॥ 

(८) गोविन्दराजः। तेषामिति। तेषां मध्ये शूरान्‌ चतुरान्‌ कोशे विनियुञ्जीत 
स्वाकरेषु सुवर्णाद्युत्पत्तिस्थानेषु इक्षुधान्यादिपीडनादिस्थानेषु अर्थशौचोपेतान्‌ कुर्वीत । 
अन्तरनिवेशने च भोजनान्तःपुरादौ भीरून्‌ विनियोजयेत्‌ ॥६२॥ 

(९) भारुचिः । तेषामर्थे शुचयः अर्थस्यायव्यययोः स्थाप्याः | दृष्टकर्मंतया अविषादिनः 
शूरा बलाध्यक्षा भीरवस्तु भोजनादौ नियोक्तव्याः। सर्वे चैते दक्षाः कार्याः । ते हि ठन्द्वोपनि- 
पातानपरिगणय्य उत्थानशीलतया स्वामिनः कार्य (य॑) कालं (ले) नातिपातयन्ति ॥६२। 


दूतं चैव प्रकुवीत सर्वशास्नविशारदम्‌ । 
इङ्गिताकारचेष्टज्ञं शुचिं दक्षं कुलोद्गतम्‌ ६३॥ 


(१) मेधातिथिः । दूतस्यायमधिको गुणः इङ्गिताकारचेष्टज्ञता । परविषये 
राज्ञो मन्त्रिणां च संधित्सतासिङ्गितानि। दूतस्यादरेण संपरिग्रहः, विश्वसनम्‌, मुहुर्मृहः 
संपूर्णतद्वाक्यस्य तस्य चाभिनंदनम्‌ । एतानि विपर्यस्तान्युपेक्षेत । आकारः शरीर वैक्कत्य- 
म्लानिर्मुखस्य वर्णेवैक्ृत्यम्‌ । तृष्णींभावो दीर्घोष्णनिःश्वासता । एवमादिविकारंदन्यं 
सूचयति-- अस्ति काचिदापदस्य तेनायं विवर्ण’ इति । वाक्यवैशारद्यम्‌, शारीरसंस्कारः, 
प्रसन्नमुखता एवमादि हर्ष सूचयति। शुचिः स्त्रीगतेऽथे। गमनविशेषेर्यंतः स्त्रीसम्बन्धे 
मन्त्रभेदः परिभवश्च ॥६३॥ 

(२) सर्वेज्ञवारायणः । इङ्गितं भावसूचक्रम्‌। चेष्डितमक्षिनिकोचादि। आकरस्त- 
aca भावसूचक्रो वक्तारुण्यादिः ॥६२॥ 


SE ti यह 


\ 


मनुस्मृतिः [७.६४ 


> 20 (३) कुल्लूकः | gt च दुृष्टादृष्टाथशास्त्रज्ञ इंगितज्ञमभिप्रायसूचकं वचनस्वरादि 


आकारो देहधर्मादिमुखप्रसादवेवर्ण्यादिरूपः प्रीत्यत्रीतिसूचकः चेष्टा करास्फालनादिक्रिया 
कोपादिसूिका तदीयतत्वज्ञं अर्थदानख्रीव्यसनाद्यभावात्मक शौचयुक्तं चतुरं कुलीनं 
कुर्यात्‌ ॥ ६३॥ 

(४) राघवानन्दः | दूतस्तत्कुरत (६६) इति वक्ष्यमाणदूतस्य लक्षणमाह दूतमिति 
द्वाभ्यां | अधिकगुणाय सर्वेविशारदं भावाभिज्ञम्‌ । शास्त्रविशारदं शास्त्रं प्रतिपत्तिहेलु 
संस्क्ृतप्राक्ृतदेशभाषाधर्मशास्त्रकरपल्लवादि, तत्र विशारदं निपुणम्‌; ‘sacar’ fata 
स्मरणात्‌ | इङ्गिताकारचेष्टज्ञं इङ्ग्ताकाराभ्यामेव चेष्टाज्ञं परचिकीषितज्ञम्‌ । कुलोद्गतं 
कुलीनं दूतवंश्यं वा ॥६३॥ 

(६) रामचन्द्रः । अथ दूतलक्षणमाहं दूतमिति । शुच अलोलुपम्‌ ॥६३॥ 

(८) गोविन्दराजः। दूतमिति। दूतं च दृष्टाऽदृष्टार्थशास्त्रार्थपारगमिति तस्याभिप्राय- 
सूचकस्य वाक्कायव्यापारविशेषस्याकारस्य चाभिप्रायसूचकस्य शरीरविकारस्य चेष्टायाश्च 
कवचायुधभोजनात्मिकाया विज्ञाता रमर्थस्त्रीशोचादियुक्तं कुलीनं कुर्वीत ॥६३॥ 

(९) arefa: | दूतोऽमात्यसम्पदुपेतः कार्य: । सर्वेशास्त्रविशारदोपदेशात्‌ इमाश्चे- 
ज्ञिताकारचेष्टा: दुतेनावश्यं वेदितव्याः। परविषये राज्ञः। तत्र सन्धित्सत इमानीङ्गि- 
तानि, दूतस्यादरेण सम्परिग्रहः। निःश्वसनं मुहुः सम्पूजनम्‌, तद्वाक्यस्य चानसूयाभिनन्दने। 
एतान्येव विपर्थस्तानि विजिघुृक्षतः आकारः खलु शरीरगतः, म्लानमुखता, वर्णविपर्ययः, 
तूष्णींभावो, दीर्घोष्णनिःश्वासादिः, शरीरविकारो दैन्यं सूचयति । प्रसन्नमुखता, वाक्य- 
वैशारद्यं शरीरसंस्कारं इत्येवमादिविकारो हर्षं सूचयति । चेष्टासु कर्मस्वनभ्युत्थानं 
दैन्यमाविष्करोति । कर्तव्यापद्विषादाननुगतमभ्युत्थानं पुनहे (षे) विपर्ययोऽशुचित्वमस्य दूतस्य 
स्त्रीगतेऽर्थगते । स॒ च विशेषेणोपदिश्यते । स्त्रीसम्बन्धे मन्त्रभेदः परिभवश्चार्थग्रहणे 
कार्यहानिः | कुलोद्गतप्रयोजनत्वमुक्तम्‌ | कस्य पुनहेतोरादरेण दूतलक्षणमिदं कथ्यते ॥६३॥ 


अनुरक्तः शुचिर्दक्षः स्मतिमान्देशकालवित्‌ । 
वपुष्मान्वीतभीवीग्मी दूतो राज्ञः प्रशस्यते ॥६४॥ 


[ सन्धिविग्रहकाल्ञान्‌ समर्थानायतिक्षमान्‌। पररहार्यान्‌ शुद्धाश्च धर्मतः कामतोऽर्थतः ॥१॥ 
समाहतु प्रकुर्वीत सर्वशास्त्रविपश्चितः। कुलीनान्‌ वृत्तिसंपन्नान्‌ निपुणान्‌ कोशवृद्धये॥२॥ 
आयव्ययस्य कुशलान्‌ गणितज्ञानलोल्पान्‌ | नियोजयेद्धमं निष्ठान्‌ सम्यक्कार्यार्थचिन्तकान्‌ WAN 
कर्मणि चातिकुशलान्‌ लिपिज्ञानायतिक्षमान्‌।सर्व विश्वासिनः सत्यान्‌ स्वकार्येषु निश्चितान्‌॥४॥ 
अकृताशांस्तथा भर्त्‌ः कालज्ञांश्च प्रसंगिनः | कार्यकामोपधाशुद्धा बाह्याभ्यन्तरचारिणः ॥५॥ 
कुर्यादासन्नकार्येषु गृहसंरक्षणेष्‌च। | 

(१) सेधातिथिः। अनुरक्तः अहार्यो भवति। दक्षः देशकालौ नातिक्रमति । स्मृतिमान्‌ 
असुषितस्मृतिभ्रसङ्गेन स्वामिसंदेशं कथयति | देशकालवित्‌ देशकालौ ज्ञात्वाऽन्यदप्यसंदिष्टं 
तत्काल्योग्यं कथयति । वधुष्मान्स्वाक्ृतिः प्रियद्शनत्वान्निपुणमुचितं वक्ति । बीतभीः 
अनेन निपुणमुच्यते । बाग्मी संदेशस्योत्तरे प्रतिवचनसमर्थो भवति ॥६४॥ 


७.६५] ' व्याख्यानवकोपेता इ |... ५३ 


(२) सरवेज्ञनारायणः । सांमान्यतो दूतलंक्षणंमुक्त्वा प्रशस्तदूर्तलक्षणंगाहँ aa 
इति । वपुष्मान्‌ धृष्यशक्ति: ॥६४॥ | 

(3) कुल्लूकः । यस्मात्‌ अनुरक्त इति । जनेषु अनुरागवान्‌, तेन' प्रतिंराजादेरपि ` 
अद्वेषविषयः, अर्थस्तीशौचयुक्तः, तेन धनस्त्रीदानादिनाऽभेद्यः, दक्षश्चतुरः, तेन कार्यकालं ` 
नातिक्रामति, स्मृतिमान्‌ तेत संदेशं न विस्मरति, देशकालज्ञः तेनं देशकालौ ` ज्ञात्वा 
` अन्यदपि संदिष्टदेशकालोचितम्‌ अन्यथा कथयति। सुरूपः तेनादेयवंचनः, विगतभयः, 
तेनाप्रियसंदेशस्यापि वक्ता वाग्मी, तेन संस्कृतांदयुक्तिक्षमः, एवंविधो दूतो राज्ञः प्रशस्यो 
भवति ॥६४॥ 

(४) राघवानन्दः । अनुरक्तः स्वराजनि । स्मृतिमानुक्तानुसंधाता । वपुष्मान्‌ 
सुन्दरो बली वा । वीतभीः वधोद्यमेऽपि nevi 

(५) नन्दनः। दूतगुणानाह अनुरक्त इतिं। शौचदाक्ष्ययोरादरार्थं पुनवचनम्‌ ॥६४॥ 

(८) गोदिन्दराजः। यस्मात्‌ अनुरक्तं इतिं। अनुरागवानर्थस्त्रीशौचयुक्तभेदर्थंपारि- 
हारार्थं चतुरः कालानतिक्रमार्थं स्मरणवान्‌, समग्रसन्देशार्थं देशकालज्ञः, तदनुरूपे व्यवहारार्थं 
स्वाकृतिप्रियदर्शनेनादेयवाक्यतत्त्वार्थं चतुरो यो वाग्मी पुरुषसन्देशकंथनार्थं संस्कृतविचित्रा- 
भिधायी उत्तिप्रत्युक्तिसामर्थ्यार्थं इत्येवंविधो दूतो राज्ञः प्रकर्षणेष्यंते ॥६४॥ 

(९) भारुचिः । यस्मात्‌ अनुरक्तः अहार्यो भवंति, झुचिरर्थे स्त्रीषु च अभेद्यो 
भवति । दक्षो देशकालो नातिक्रा , 
स्वामिसंदेश ' अपरिमुवितस्मृतिरसङ्गेत कथयति । देशकालवित्‌ सर्वव कार्यसाधकः । 
वपुष्माननाधृष्यो भवति । प्रियदर्शनत्वांच्च ग्राह्मवा. ................... 
वीतभीः स्वामिंसंदेशं परुषमप्यवितथमाचष्टे पौनःपुन्येन। वाग्मी सन्देशस्योत्तरप्रतिवत्नन- 
समर्थो waft किमर्थमयं दूतलक्षणादरोपदेश एवं क्रियते ॥६४॥ 


अमात्ये दण्ड आयत्तो दण्डे वैनयिकी क्रिया । 
नृपतौ कोशराष्ट्रे च दूते संधिविपर्ययौ ॥६५॥ 


(१) मेधातिथिः । अमात्ये सेनापतौ दण्डो हस्त्यादिबलमायत्तम्‌, तदिच्छया कार्येषु 
प्रवृत्ते । इण्डे बेनयिकी यो विनेयः स्वपरराष्ट्रगतः स॒ दण्डयो यतः। विनयाश्रितां 
'वैनयिकी'। क्रिया” कार्यम्‌ । नृपतौ कोशराष्ट्रे आयत्ते। सञ्चयस्थानं ‘कोशः’ । “राष्ट्र 
जनपदः । द्वे च ते परोधीने न कर्तव्ये । स्वयमेव विलम्भनीयफलग्रासाच्च (?) 1 
दृते सन्धिविपर्ययौ । प्रियवचनेन स्वामिकायेप्रंदर्शनेन' सन्धि: तद्वैपरीत्येन 'विग्रह:' । 
एतदुभयं दूतायत्तम्‌ ॥६५॥ 

(२) संबंज्ञनारायण: । अमात्ये दण्ड आयत्तो विना aah दूरे देण्डसिंद्धे: । 
दण्डे वेनंधिको लोकविनयहेतुक्तिया । नृपतौ कोशराष्ट्रे तंदुद्यमादेव तदूढवयवृद्धेः । विषर्ययों 
विंग्रहादिपञ्चकंम्‌ ॥६५॥ ˆ 

(३) कुल्लूकः । अमात्ये सेनापतौ हस्त्यश्वरेथपादाताद्यात्मको दण्ड आयत्तः 
तदिच्छया तस्य कार्यषु प्रवृत्तेः विनययोगात्‌ वैनयिकी । यो विनयः सं दण्ड आयत्त 

नृपतावथेसंचयस्थानदेशावायत्तो राज्ञा पराधीनौ न कर्तव्यौ; स्वयमेव. चितनीयं धनं ग्रामश्च 
दूते संधिविग्रहावायत्तो तदिच्छया तत्प्रवृत्ते: ॥६५॥ 

(४) राघवानन्दः | दूतप्रसंगेन तस्य॑ कार्यव्यवस्थितिमाह अमात्येति । अमात्य- 
भूपतेहेस्त्यश्वरथपदात्यात्मको दण्डः आयत्तः अधीन: सपणादिदण्डो वा अमात्येन नियमितः 
तदीक्षया पणादिदण्डों दण्डचेषु प्रवृत्तः साधुः | दण्डे चतुविधे तस्मिन्‌ वेनयिकी विनयायाहति 
दण्डे हि विनयी स्यादन्यथोत्पथगामी जन: | नृपतौ कोशराष्ट्रे द्वे तेन कोशः संचीयते राष्ट्रं च 
परिपाल्यते | दूते सन्धिभेदावायत्तौ तन्निमित्तत्वात्तयोः। विपर्ययो भेदः ॥६५॥ 

(५) नन्दनः । दूतगुणबाहुल्यवचने कारणमाह अमात्या इति। अमात्यः 
सवेकार्यनिर्वाहक: । अविनीतदमनं दण्डः । विपर्ययो विग्रहः । अमात्यानामुपन्यासो 
दुष्टांतार्थः ॥६५॥ 

(६) रामचन्द्रः । अमात्ये मन्त्रिणि दण्डः आयत्तः अधीनः । 'अधीनो निघ्न 
आयत्त' इत्यमरः | दण्डे वेनयिकी क्रिया विनयंकारिणी क्रिया। ga सन्धिविपर्ययौ दोत्येन 
कर्मणा तत्सिद्धेः | विपर्ययो विग्रहः ॥६५॥ 

(८) गोविन्दराजः। अमात्य इति | सेनापतौ हस्त्यश्वरथपदात्यात्मके दण्ड आयत्तः, 
तदिच्छया तस्योपचयः दण्डे च हस्त्यादिके नीत्यर्थो व्यापार आयत्तः, तदभावे नीत्यभावात्‌ 
राजनि चार्थागारदेशावायत्तौ, तदिच्छया वृद्धिक्षयोत्पत्तेः; दूते च सन्धिविग्रहावायत्तौ 
तदिच्छया तत्प्रवृत्तेः ॥६५॥ 

(९) भारचिः । यथा बलाधिकृते हस्त्यश्वादिबलमा . . . राजत . . . तदभिप्रायेण 
वर्धेते | तदुपदेक्षया च क्षीयते । एवं दूते सन्धिविग्रहावायत्ताविति भूतार्थसम्बन्धे नैषा 
दुतस्तुतिः | एवं दूतार्थानुवादः । एष एवार्थः पुनरुच्यते ॥६५॥ 


दूत एव हि संधत्ते भिनत्त्येव च संहतान्‌ | 
दूतस्तत्कुरुते कर्म भिद्यन्ते येन मानवाः ॥६६॥ 


(१) मेधातिथिः। दूतः संधत्ते । यथोक्तम्‌ संहतानेकीभूतान्स एव भिनत्ति। यथोक्तम्‌ 
अनुक्तमपि प्रियं संदिशति-प्रतिकूलमनाचरितमित्यादि । सुवर्णादिद्रव्यमप्रतिश्रुतमित्याह, 
एवं भिनत्ति दूत: | तदेतत्कर्मान्तरमुपदिष्टम्‌, येन राजानो भिद्यन्ते । वाक्पारुष्यापन्ना एवं 
सम्भवन्ति ॥६६॥ 

(२) सर्वज्ञनारायण: । दूत'एव'हीत्येतदुपपादनं दूतस्तदिति । न वा भिद्येत 
संदध्यात्‌ ॥६६॥ 

(३) कुल्लूकः। यस्माद्‌ दूत एव हि भिन्नानां संधिसंपादने क्षमः, संहतानां च भेदने, तथा 
परदेशे दूतः तत्कर्म करोति थेन संहता भिद्यंते, तस्माद्‌ दृते संधिविग्रहौ विपर्ययावायत्ताविति 
यदुक्तं तस्यैवायं प्रपंच: ॥६६॥ 

(४) राघवानन्दः | एतौ व्यनक्ति दूत इति । स्वदेशे स्वामात्यादीन्भिन्तान्‌ सन्धत्ते 
मिश्रयति, भिनत्ति च संहतान्‌ स्वराज्यनाशाय कृतोद्यमांश्छतूंस्तत्पक्षगांश्च द्रव्यादि- 
दानेन मिथ्याभयप्रदर्शनेन च । न॑ चान्यथा संधिमायान्तीत्यर्थः ॥६६॥ 

(५) नन्दनः । दार्ष्टान्तिकं प्रपञ्चयति दूत इति । न केवलं राज्ञामेवेदं कितु सर्वे- 
षामपीत्यभिप्रायेणोक्तं मानवा इति। यत एवं तस्माद्यथोक्तलक्षणो दूतः कार्यं इति ॥६६॥ 

(६) रामचन्द्रः | संहतान्‌ बन्धून्‌ भिनत्ति भेदयति ॥६६॥ 

(८) गोविन्दराजः। दूत इति । 'दूतस्तत्कुरुते कर्मे भिद्यन्ते येन बान्धवाः | यस्माद्दूत 
एव भिन्नानां सन्ध्युत्पादने समर्थः; संहतानां च भेदने तथा परराष्ट्रे व्यवहरति येन संहता 
भिद्यन्ते तस्मात्‌ दूते सन्धिविपर्ययावायत्तौ चेत्येतत्तिगमार्थमाह ॥६६॥ 

स विद्यादस्य कृत्येषु निगूढेङ्गित चेष्टितैः | 
आकारमिङ्कितं चेष्टां भृत्येषु च चिकीर्षितम्‌ ॥६७॥ 

(१) मेधातिथिः। अन्यदपि दूतकार्यं दशेयति। स दूतो यातव्यस्य राज्ञः कृत्येषु 
कार्येषु ॥६७॥ 

(२) सर्वज्ञनारायणः । स दूतो विद्यात्‌ अस्य राज्ञः कृत्येषु क्रियाविषयेषु न लुब्ध- 
भीतावमानिषु शलुषु य आकारादिस्तं स्वयं निगूढैरिङ्गितचेष्टितैरुपलक्षितः । इङ्ग्ति- 
पदेनात्राका रेङ्गितयोग्र॑हणम्‌ । चेष्टितं चेष्टा । यथा युद्धाथनः शस्त्रनिर्माणादि । नेह्ये(? ) 
तदिङ्गितमाकारो वेति स्वकृत्येषु च शत्रोश्चिकोषितम्‌ gen 

(३) कुल्लूकः। दूतस्य कार्यातरमाह स विद्यादिति । स दूतोऽस्यं प्रतिराजस्य कतंव्ये 
आकारेङ्गितचेष्टां जानीयात्‌। निगूढा अनुचराः प्रतिपक्षनपस्यैव परिजनाः तस्मिन्‌ युक्ताः 
तत्सन्निधावपि तेषामिंगितचेष्टितैः भृत्येषु च क्षुब्धळूब्धापमानितेषु प्रतिराजस्यं कर्तुमीप्सित 
जानीयात्‌ ॥६७॥ 

(४) राघवानन्द: । किंच स॑ इति। स दूतः अस्य प्रतिराजस्य निगूढा अनुचरा ये 
शत्रोनियुक्तास्तेषां सन्निधिमवलम्ब्येङ्गित चेष्टितैराकारादित्रयं भृत्येषु क्षुभितावमानि- 
तेषु चिकीषितं प्रतिराजस्य कर्तुमिष्टं च विद्यात्‌ जानीयादित्यर्थः ॥६७॥ 

(५) नन्दनः | इदानीं दूतस्य परं प्रति प्रेषितस्य कतेव्यं प्रसङ्गादाह स इति। स दूतः 
अस्य कृत्येषु स्तराज्ञा AAT परपक्षस्थेषु पुरुषेषु वि्यमानमाकारमिङ्ग्तिञ्चेष्टितं च निगूढेङ्गित- 
चेष्टितैः पुरुषैविद्यात्‌। किच कृत्येषु भेद्येषु चिकीषितमभिलषितं च तैविद्यात्‌ gen 

(६) रामचन्द्रः । स राजा अस्य दूतस्य निगूढेङ्गितचेष्टितैः कृत्यं कायआकारा- 
दिकं कृत्येषु कार्येषु चिकीषितं च विद्यात्‌ ॥६७॥ 

(८) गोबिन्दराजः। स बिद्यादिति। स दूतोऽप्रकाशाभिराकारचेष्टाभिरात्मीयाभिः 
परस्य राज्ञो मुखविकाशवंवर्ण्याद्याकारं हर्षविषादसुचितं इङ्गितिस्वेदवेपथुरोमाञ्चाद्यात्मकं 
पञ्चसन्धिविग्रहाऽभिप्रायसूचकं चेष्टां च वाहनायुधसंस्कारोदासीनात्मिकामुत्साहसूचनीं 
जानीथात्‌। अभिलषित तु नोपेक्षितमिति जानीयात्‌, कृत्येषु च क्रुद्वलूब्धभीताऽपमानितेषु 
तद्भूत्येषु कर्तुमिष्टसंग्रहणम्‌ ॥६७॥ 


बुद्ध्वा च सर्वे तत्त्वेन परराजचिकीर्षितम्‌ । 
तथा प्रयल्रमातिएद्यथाऽऽत्मानं न पीडयेत्‌ ॥६८॥ 


| 
| 

(२) सर्वज्ञनारायणः। बुद्ध्वा राजा स्वदूतद्वारा । न पीडयेच्छतु: ॥६८॥ 

(३) कुल्ळूकः । उक्तलक्षणदूतद्वारेण प्रतिपक्षराजस्य' कर्तुमिष्टं सर्व तत्त्वतो ज्ञात्वा 
तथा प्रयत्नं कुर्यात्‌ यथात्मनः पीडा न भवति ॥६८॥ 

(४) रघवानन्दः। ततो भृत्येषु परराजचिकीषितं बुद्ध्वा मद्राजा यद्यतागन्तु शक्नोति 
तदा भवादृशानां क्षोभादि नंक्ष्मतीति विश्वासं संपादयेदिति भाव: | आत्मानं स्वराजानं दूतं 
वा यथा न पीड्येत्तथा यत्नमातिष्ठेत्‌ ॥६८॥ 

(५) नन्दनः। आतिष्ठेत्कुर्यात्‌ । स दूत इत्यनुवर्तते | स्वार्थमस्यं राज्ञः कार्यं यथा 
स्वयं न पीडयेत्‌ ॥६८॥ 

(६) रामचन्द्रः । राजा परराजचिकीषितं स्वशत्रुराजचिकीषितं तत्त्वेन स्वदूत- 
द्वारा सर्व बुद्ध्वा ज्ञात्वा यथा आत्मानं न पीड्येत्तथा प्रयत्नं कुर्यात्‌ ॥६८॥ 

(८) गोविन्दराजः। बुद्ध्वेति। परराजसम्बन्धि कर्तृमिष्टमशेषं परमार्थतो ज्ञात्वा 
तथा दूतो यतेत यथा स्वामिनाशद्वारेण तस्यात्मनाशो न भवति ॥६८॥ 

MHS सत्यसंपन्नमार्यप्रायमनाविलम्‌ | 


रम्यमानतसामन्तं स्वाजीव्यं देशमावसेत्‌ ॥६९॥ 

(२) सर्वज्ञनारायणः । अल्पोदको देशो जाङ्गलः । आर्यप्रायं धामिकबहुलम्‌ । 
अनाविलं संकराद्युपहतिरहितम्‌ | रम्यमतुद्वेगकरम्‌ | आनताः सामन्ताः दुर्गाटवीपरवंतादि- 
वासिनो विषयाऽभिधेया यत्र । सुखेनाल्पायासेन यत्र जीव्यते तत्स्वाजीव्यम्‌ ॥६९॥ 

(३) कुल्लूकः । 'अल्पोदकतृणो य॑स्तु प्रवातः प्रचुरातपः। स ज्ञेयो जांगलो देशों 
बहुधान्यादिसंयुतः ॥' प्रचुरधामिकजनं रोगोपसर्गाचैरनाकुलं फलपुष्पतरुलतादिमनोह्रं 
प्रणतसमीपवास्तव्याटविकादिजनं सुलभक्रषिवाणिज्याद्याजीवनमाश्रित्यावासं कुर्यात्‌ ॥६९॥ 

(४) राघवानन्दः। “स्थान्रष्टा न शोभन्त' इति न्यायमाश्रित्य राज्ञो वसतियोग्यं 
देशं सहेतुं सार्थवादं चाह जाङ्गलमित्यष्टभिः । 'अल्पोदकतृणो यस्तु प्रवातः प्रचुरातपः। स 
ज्ञेयो जाङ्गलो देश” इत्युक्तलक्षणं जाङ्गलम्‌ । सस्य॑संपन्नं सार्वकालिकसस्मैर्युतम्‌ । आर्यप्रायं 
आर्याः प्रायो वसन्ति यस्मिन्‌ तेनाम्लेच्छदेशम्‌ | अनाविलं रोगाद्युपसर्गानाक्रान्तम्‌ । आनत- 
सामन्तं आनता वशीकृताः सामन्ताः चतुदिक्षु वर्तमाना गिरिवनवासिनो दस्युप्राया जना यत्र 
तत्‌ । स्वाजीव्यं सुलभं क्ृषिवाणिज्यादि यत्र तत्‌ ॥६९॥ 

(५) नन्दनः । अथ राज्ञो निवासयोग्यजनपदमाह जाङ्गलमिति। पथ्यस्वाद्वन्न- 
जलादिरकर्दमो देशो जाङ्गलः | अनाविलमसङ्कीर्णमनुष्यम्‌ । आनतो विनीतः सामन्तः समं- 
ताद्‌भवो' जनों यस्मिस्तम्‌ । स्वाजीव्यं विशिष्टभृत्यगुणयुक्तम्‌ | आवसेदावासं कुर्यात्‌ । 
राजेति सामर्थ्याद्गम्यते ॥६९॥ 

(६) रामचन्द्रः । राज्ञो निवासस्थानमाहं जाङ्गलमिति। जाङ्गलः स्वल्पोदकतरुपवंतों 
देशः, तथाप्यत्र समंजलतरुपवेतो देशों जाङ्गलशब्देन विधीयते। आर्यप्रायं धामिकबहुलं । 
अनाविलं संकराद्युपंद्रवरहितं शॉकरोगाद्युपंहतिरहिंतं वा । आजीव्यं कन्दमूलादिभी रम्यं । 
आनतसामन्तं वशीक़ृतमाण्डलिकं आनता Tar: सामन्ता य॑स्मिन्सः। सामन्तः स्यादधी शवरः 
इत्यमरः । एतादृशं देशमावसेत्‌ ॥६९॥ 

(८) गोविन्दराजः। जाङ्गलं सस्यसंपन्नमार्यप्रायमनाकुलमिति। 'अल्पोदकतुणो यस्तु 
प्रवातः प्रचुरातपः । ज्ञेयः स जाङ्गलो देश” इति तथाविधं देशं प्रचुरधान्यादिकं बहुधामिकजनं 
रोगमशकाय्पद्रवानाकुलं फलकुसुमोद्यानादियुतं न चाटविकादिसामन्तनिवासिनं कर्षकादीनां 
सुखोपजीव्यं आश्रित्य राजा निवासं कुर्यात्‌ ॥६९॥ 

धन्वदुर्ग महीदुर्गमब्दुग वाक्षैमेव वा | 
नृढुग गिरिदुर्ग वा समाश्रित्य वसेत्पुरम्‌ ॥७०॥ 

(१) मेधातिथिः । उक्तप्रकारेण द्विगुणोत्सेधेनेष्टकेन शैलेन द्वादशहस्ता दृध्वेमुद्धतेनं 
तालमूलेन कपिशीर्धचिताग्रेण दुढप्रणाल्या परिकृतं धनुर्दुर्गम्‌ । महीढुर्गसगाधेनाश्रयणीयेन 
चोदकेन परिवेष्टितं दुर्गम्‌ । समंततोऽ्धयोजनमात्रं घनमहावृक्षान्वितं वाक्षेस्‌ । 
चलुरङ्गबलाधिष्ठितं प्रवरायुधवीरपुरुषप्रायं नूडुर्गेस्‌ । गिरिपृष्ठे दुरारोहमेवैकमार्गानुगतम- 
न्तर्नेदीप्रन्नवणोदकं गिरिदुर्गस्‌ ॥॥७०॥ | 

(२) स्वज्ञनारायणः । धन्वदुर्गं मरुदुर्ग. यत्रातिनिर्जलतया तद्वेशवासिभिरेव कथं- 
fasts लभ्यते | महीदुर्गं पृथिव्येव aa समविवमतथा प्राकारांदिभिश्चात्यन्तदुर्गा । 
अब्दुर्गमतिप्रचुरोदकतया दुर्गम्‌ | वार्क्षं वनवेष्टितत्वेन। नृदुर्गं मानुषबहुरतयाऽगम्यम्‌ | 
गिरिदुर्ग गिरिवेष्टिततया ॥।७०॥ 

(३) कुल्लूकः । धन्बदुर्गं मरुवेष्टितं चतुदिशं पंचयोजनमनुदकम्‌ | महीढुग 
पाषाणेन इष्टकेन वा विस्ताराद्वैगृण्योच्छायेण द्वादशहस्तादुच्छितिन युद्धार्थमुपरिभ्रमण- 
योग्येन सावरणगवाक्षादियुक्तेन प्राकारेण वेष्टितम्‌ | जलूदुर्भ अगाधोदकेन स्वेतः परिवृतम्‌ । 
वाक्षेडुर्ग बहि: सर्वतो योजनमात्रं व्याप्य तिष्ठन्महावृक्षकंटकिगुल्मलताद्याचितम्‌ । ast 
चतुदिगवस्थायिहस्त्यश्वरथयुक्तबहुपादातरक्षितम्‌। गिरिदुर्ग पर्वतपृष्ठमतिदुरारोहं संकोचैक- 
मार्गोपेतम्‌ | अंतर्नदीप्र्रवणायुदकयुक्तं बहुसस्योत्पन्नक्षेतरवृक्षान्वितम्‌ | एतेषु दुर्गेषु मध्याद- 
न्यतमं दुर्गमाश्रित्य पुरं विरचयेत्‌ ॥७०॥ 

(४) राघवानन्दः। राष्ट्रं लक्षयित्वा तन्मध्ये राजधानीं निदिशति धन्वदुर्गेमिति। 
aa निरुदकपञ्चयोजनदेशेन समन्ततो व्याप्तेन दिवसद्वयपानार्थं जलाभावात्ससैन्य- 
शल्रुभिर्नाक्रम्यते। महीदुर्ग पाषाणेष्टकाङ्गतेन द्वादशहस्ताद्युच्छितेन बहुविस्तृतेन' युद्धार्थमुपरि 
परिश्रमणयोग्येन साधारणगवाक्षादियुक्तेन प्राकारेण समन्ताद्वेष्टितं सद्वारं च। अब्दुर्ग- 
मगाधोदकेन' नक्रादियुतेन नद्यादिना परितो वेष्टितम्‌ । बाक्षं न्यग्रोधादिमहावृक्षकण्टक- 
लताद्यैरभितोयोजनाद्यावरकेन वेष्टितं तेन तच्छेदनोद्यता ये शत्रवस्ते तत्नस्थेर्धानुष्के- 
हन्यन्ते | नृद्रुगंहस्त्यश्वरथपदातिभिश्चतुदिक्षु वेष्टितं बहुमतुष्यं वा शतमध्यमवध्यं 
सहख्रमध्यमवध्यमिति न्यायात्‌ । गिरिदुर्गं गिरिणाभिवेष्टितं दुरारोहं गिरिपृष्ठं संकटेक- 
मार्गोपितमन्तनंदीप्रस्नवणबहुसस्योत्पत्िक्षेत्रवृक्षान्वितमित्याद्यूहनीयम्‌ | एतैः कृत्रिमैरकृत्तिमैर्वा 
दुर्ग पुरमधितिष्ठेदिति तात्पर्यम्‌ ॥७०॥ 

(५) नन्दनः। अथ दुर्ग सप्तभिः श्लोकैराह धन्बडुर्गमिति। निरुदको देशों धन्वा, 
तेन॑ दुर्ग धन्वदुर्गम्‌ । प्राकारक्षेत्रसीमावियुक्तया मह्या दुर्ग महीडुर्गम्‌ । नदीपरिखादिभि- 

रदुगेमब्दुगेम्‌ | वृक्षाणां समूहो वार्क्ष तेन दुर्गं वाक्षेदुर्गम्‌। WAIST नृदुगेम्‌ ॥७०॥ 

(६) रामचन्द्रः । षड्विधदुर्गस्वरूपमाह धन्बदुर्गेमिति। धन्वदुर्गं मरुस्थलं यत्रा- 
तिनिर्जलतया तहेशवासिभिरपि कथंचिज्जलं लभ्यते । समानौ मर्धन्वाना' वित्यमरः | 
परिखादिभिजेलदुर्गम्‌ । वार्क्षं वृक्षेदर्ग एतादृशं दुर्गमाश्रित्य निवसेत्‌ ॥७०॥ 

(८) गोविन्दराजः। धन्बदुगेमिति। धन्वदुर्गमन्तरुदकं बाह्यतः समन्तात्पञ्चयोजन- 
मात्रमरुभूम्युपेतम्‌ । महीदुर्गं दृढं वप्रोपनिहितं विस्ताराद्‌ द्विगुणोच्छायद्वादशहस्ताधि- 
कोच्छ्तोपरि युद्धार्थगवाक्षादिप्राकारोपेतम्‌ । अम्बुदुर्गं बाह्यतोऽगाधानाश्रावकोदक- 
परिवृतम्‌ । वृक्षदुर्ग बहिःसमन्तात्‌ ततो योजनमात्रं व्याप्यास्ति संहतमहावृक्षोपेतम्‌ | 
मनुष्यदुर्गं समन्ततोऽवस्थापितहस्त्यश्वपदात्युपेतं, आयुधाविक्रान्तपुरुषम्‌ । गिरिदुर्गं 
पर्वंतपृष्ठमतिदुरा रोहं अतिसंकटेर्वा मार्गानुगतम्‌ | अन्तनेदीप्रत्रवणादि उदकयुक्तमित्येवमेतेषु 
दुर्गेषु मध्यादन्यतमं दुर्गमाश्रित्य पुरं कुर्यात्‌ ॥७०॥ 

(९) 'भारुचिः । ` प्रकारेण वेष्टितं विष्कम्भादिगृणोत्सेधेनँष्टकेन शैलेन वा 
द्वादशहस्तोच्छितेन तालमूलेन कविशीर्षतापिताग्रेण दुढवप्रेण परिष्कृतं महीदुर्गं अगाधेना- 
नास्रावणीयेन चोदकेन परिवेष्टितं अब्दुर्गम्‌ । समन्ततोऽध॑योजनमात्रं घनमहावृक्षान्वितं 
वाक्षदुगँ, चतुरङ्गबलाधिष्ठितं प्रविरायुधीयपुरुषप्रायं नुदुर्ग, गिरिपृष्ठं दुरारोहं एकमार्गातुगतं 
नदीप्रख्रवणोदकं गिरिदुर्गम्‌ ॥७०॥ 


सर्वेण तु प्रयत्नेन गिरिदुर्ग समाश्रयेत्‌ | 
एषां हि बाहुगुण्येन गिरिदुर्ग विशिष्यते ॥७१॥ 

(२) सर्वेज्ञनारायणः । बाहुगुण्येन बहुगुणत्वेन ।।७१॥ 

(३) कुल्लूकः । यस्मादेषां दुर्गाणां मध्यात्‌ दुर्गगुणबहुत्वेन गिरिदुगेमतिरिच्यते। 
तस्मात्सर्वेप्रयन्तेन तदाश्रयेत्‌ | गिरिदुर्गे शत्रुदुरारोहत्वं महत्प्रदेशादल्पप्रयत्नप्रेरितशिलादिना 
बहुविपक्षसँन्यव्यापादनमित्यादयो बहवो गुणाः ॥७१॥ 

(४) राघवानन्दः। गिरेदुंगत्वं दुरारोहत्वं चाह सर्वेणेति । तेषां धन्वदुर्गाणां मध्ये 
बाहुगुण्येन बहुगुणत्वेन प्रशस्तम्‌ ॥७१॥ 

(५) नन्दनः । एषां दुर्गाणां मध्ये बाहुगुण्येन बहुगुणत्वात्‌ ॥७१॥ 

(६) रामचन्द्रः | एषां मध्ये बहुगुणस्य भावो बाहुगृण्यं तेन गिरिदुर्गं विशिष्यते ॥७१॥ 

(८) गोविन्दराजः। सर्वेण तु प्रकारेणेति। यत एषां दुर्गाणां मध्यात्‌ गुणभूयस्त्वेन' 
गिरिदुर्ग: प्रशस्यते इति गिरिदुर्गं सर्वप्रयत्नेन समाश्रयेत्‌ ॥७१॥ 

(९) भारुचिः | एषां दुर्गाणामनाधुष्यंतमत्वाद्‌ गिरिदुर्ग श्रेष्ठम्‌ ॥७१॥ 


त्रीण्याद्यान्याश्रितास्त्वैषाँ मुगगर्ताश्रयाप्सरः। 
त्रीण्युत्तराणि क्रमशः प्लवङ्गमनरामराः ॥७२॥ 


(१) मेधातिथिः। आद्यानि त्रीणि धनुर्दर्गादीनि। आश्रिताः आश्रयं कृतवन्तः । 
मृगाः । गर्ताश्रया गर्गरनकुलादयः | अप्सरा ग्राहकूर्मादयः | एषां दुर्गाणां तदाश्चितानां च 


७.७३] व्याख्यानवकोपेता ५९ 


यादृशा गुणदोषास्तादुशा एव राज्ञामपि भवन्तीति प्रदर्शनार्थम्‌ । त्रीण्युत्तराणि 
प्लवङगमा: कपयः WRI 

(२) सर्वेज्ञनारायणः। त्रीण्याद्यानि धन्वमहीजलदुर्गाणि क्रमात्‌ | मुगा हरिणादयः, 
ते हि जलाभावादत्र मृगया न संभवतीति मरुषु तिष्ठन्तीति | गर्ताश्जया मूषकाद्याः | 
अप्सरा मत्स्याद्याः । प्लवङ्गसा वानराः। नरा ग्रामादिनुदुर्गवासिनः। अमरा मेरुगिरि- 
प्रभुतिवासिन एवासुरभयात्‌ ॥७२॥ 

(३) कुल्ळूकः। एषां दुर्गाणां मध्यात्प्रथमोक्तानि त्रीणि दुर्गाणि मृगादय आश्रिताः । 
तत्र धनुदुंग मुगै राश्रितं, महीदुर्गं गर्ताश्रितैर्मुषिकादिभिः, अब्दुर्ग जलचरैर्नेक्रादिभिः, इतराणि 
त्रीणि वृक्षदुर्गादीति वानरादय आश्रिताः, तत्र वृक्षदुर्गं वानरैराश्रितं, नृदुर्गं मानुषैः, 
गिरिदुर्गं देवैः ॥७२॥ 

(४) 'राघवानन्दः। दुर्गाश्नयो sia इत्यत्र दृष्टफलमाह्‌ त्रीणीति । एषां धन्वादि- 
दुर्गाणां मध्ये धन्वमहीजलदुर्गेत्रयं मृगमूषिकनक्रैराश्रितम्‌ । अतस्तेषां दुर्जयत्वं लोकतः 
प्रसिद्धम्‌ । तथा वृक्षमनुष्यगिरिदुर्गत्रयं वानरनरामरैराश्रितत्वाद्‌ दुर्जयम्‌ । अतः प्रसिद्धः 
मेतद्‌ दुर्गाश्रितस्यापराजय इति ॥७२॥ 

(५) नन्दनः | लोकसिद्धनिदर्शनोपन्यासेन दुर्गाश्नयणफलं श्लोकाभ्यामाह त्रीणीति । 
तेषां दुर्गाणां मध्य आद्यानि त्रीणि धन्वमहीजलदुर्गाण क्रमशो मृगगर्ताश्चया बिलाश्रया 
मूषिकादयः अप्सराः मीनग्राहादयः उत्तराणि वारक्षेनृगिरिदुर्गाणि मेरुमन्दरगिरिदुर्गाश्रिता ह्य- 
मरा असुरादिभिने पराजीयन्ते ॥७२॥ 

(६) रामचन्द्रः। एषां षण्णां मध्ये आद्यानि त्रीणि-धन्वदुर्गं मृगाणामाश्रयः, मही दुर्ग 
गर्ताश्रयाणां मूषकादीनाम्‌ । तथा जलदुर्ग झषादीनामाश्रयः । उत्तराणि क्रमशः वृक्षदुर्ग 
प्लवङ्गानां वानरादीनाम्‌ । नृदुर्गं सेनादुर्गं नृणामाश्रयः । गिरिदुर्गममराणामाश्रयः, यथा 
कालञ्जरे नीलकण्ठादयो वसन्ति ॥७२॥ 

(८) गोविन्दराजः । त्रीण्याद्यान्याश्चितास्त्वेषां मृगगर्ताश्चयाः पुरेति । एषां दुर्गाणां 
मध्याद्यानि त्रीणि धन्वमह्मन्दुर्गाणि मृगादय आश्रिताः। तत्र॒ धन्वदुर्गं मृगराश्रितम्‌ । 
महीदुर्गं बिलासादैनेकुलादिभिः । अम्बुदुर्गेमुदकचारिभिः कूर्मादिभिः । उत्तराणि त्रीणि 
वृक्षनृगिरिदुर्गाणि क्रमेण प्लवङ्गमादय आश्रिताः । तत्न वृक्षदुर्ग वानरैराश्भितम्‌ | नृदुर्गं 
मनुष्ये: | गिरिदुर्गं देवैः ॥७२॥ 

यथा दुर्गाश्रितानेतान्नो पहिंसन्ति शत्रवः । 
तथाऽरयो न हिंसन्ति नृपं दुर्गसमाश्चितम्‌ ॥७३॥ 

(१) मेधातिथिः । दुर्गविधानप्रयोजनश्लोकोऽयम्‌ । अत्यल्पबला अपि दुर्गाश्चिता 
महाबल ररिभिर्ने सहसा शक्यन्तेऽभिभवितुमतो दुर्गाश्रयो युक्तः ॥७३॥ 

(२) सर्वेज्ञनारायणः । शत्रव एषां व्याधाद्याः ॥७३॥ 

(३) कुल्ळूकः। यथैतान्दुगेवासिनो मृगादीन्‌ व्याधादयः शत्रवो न हिसंति एवं दुर्गा- 
श्रितं राजानं न शत्रवः ॥७३॥ 


Go सनुस्मृतिः [७.७५ 


(४) राघवानन्दः। एते यथा अवाध्यास्तथा नृपोऽप्यबाध्य इत्याह यथेति। शत्रवो 
व्याधमार्जारश्येनादयः दुर्गाश्रितान्‌ दुर्गनिविष्टान्‌ एतान्नोपहिसन्त्येवमरयः प्रतिराजानो 
दुर्ग निविष्टं न ईहिसन्तीत्यर्थः ।। ७३॥ 

(५) नन्दनः । एतान्मृगादीनम रपर्यन्तान्‌ ॥७३॥। 

(६) रामचन्द्रः । यथा दुर्गाश्रितानेतान्मृगादीन्‌ शत्रवः सिंहादयो न हिंसन्ति 
तथाऽरयो दुर्गसमाश्चितं राजानं न हिंसन्ति ॥७३॥ 

(८) गोविन्दराजः। aa यरथैतान्मृगादीन्‌ दुर्गवतिनो व्याधादयः शत्रवः न 
हिंसन्ति अशक्तत्वात्‌, एवं दुर्गाश्रितं राजानं न शत्रव इति ॥७३॥ 

(९) भाइचिः । दुष्टान्तश्लोकावादरप्रतिपत्त्यर्थो . . . ॥७३॥ 

एकः शतं योधयति प्राकारस्थो धनुर्धरः । 
शतं दशसहस्राणि तस्माइग विधीयते ॥७४॥ 
(मंदरस्यापि शिखर निर्मानुष्यं न शिष्यते । मनुव्यढुगेदुर्गाणा मनु; स्वार्यंभुवोऽब्रवीत्‌ ॥१॥ ) 

(१) सेधातिथिः । मुप्रसिद्धमेतद्दुर्गप्रयोजनम्‌ । प्राकारदुष्टान्तेन गिरिढुगैबल- 
भेतदिति | तदयुक्तम्‌, महीदुर्गेऽपि प्राकारसम्भवात्‌ । तस्मात्सर्वेषां दुर्गागां तत्प्रयोजनं 
स्वबुद्धया रूप्यते ॥७४॥ 

(२) सर्वज्ञनारायणः । शतं पदातीन्‌ ॥७४॥ 

(३) कुल्लूकः । यस्मादेको धानुष्कः प्राकारस्थः शत्रूणां शतं योधयति प्राकारस्थं 
धानुष्कशतं च शत्रूणां दशसह्राणि तस्माद्‌ दुर्ग कर्तुंमुपदिश्यते ॥७४॥ 

(४) राघवानन्दः । गिरिदुर्ग कँमुतिकन्यायमाह एक इति | कृत्रिमध्राक। रस्थो- 
ऽप्येको धनुर्धरः प्रतिराज्ञः शतं योधयति युद्धेन निग्रहीतुं शक्नोति । यस्माच्छतं प्रतिपक्षदश- 
सहस्राणि तथा कर्तुमीष्टे तस्मात्कि वक्तव्यं गिरिस्थानां सामर्थ्यम्‌। य॒ ईषतिक्षप्तोऽपि 
शिलादिर्वा बहून्व्यापादयति Wes 

(५) नन्दनः । शतमायुधिनां बहिःस्थातामेको योधयति जयतीति यावत्‌ । शतं 
प्राकारस्थानां धनुर्धराणां दशसहस्राणि बहिःस्थाना मायुधिनाम्‌ ॥७४॥ 

(८) गोविन्दराजः । एक इति। यस्मादेको' धानुष्कः घ्राकारस्थः परकीयानां शतं 
यों शक्नोति तस्माद्‌ दुर्ग कर्तव्यतयोपदिश्यते ॥७४॥ 

(९) भारुचिः । प्रत्यक्षफलत्वं महीदुर्गस्य दर्शयति-एवं च तस्मिन्दुर्गे गुणो 
वेदितव्यः ॥॥७४॥॥ 

तत्स्यादायुधसंपन्नं धनधान्येन वाहनैः । 
man: शिल्पिभियन्त्रेयवसेनीदकेन च ॥७५॥ 

(१) भेधातिथिः। आयुधैः खब्गप्रासादिभिः संपन्नमुपेतम्‌। आयुधग्रहण वर्मशिर- 
स्त्राणोपस्कारादेरन्यस्यापि युद्धोपक रणस्य प्रदर्शनार्थम्‌ | धनं रूप्यसुवर्णादीनि। बाहनानि 
रथाश्वादयः। शिल्पिभिर्यन्त्रावाहतक्षप्रभूतिभिः । यवसेन | ब्राह्मणमंन्त्रिपुरोहितैरन्यर्वा । 


७.७६] व्याख्यानवकोपेता ६१ 


दण्डिकापोतेन (? ) ध्वजशङ्कया कदाचिच्नपधर्मसाहाय्येन प्रवर्तेन्ते। प्रदशेनार्थत्वाच्च 
भिषगौषधायपेक्षेत | संरोहणाद्युपयोगि संनिधापयितव्यम्‌ ॥७५॥ 

(२) सर्वज्ञनारायणः। यन्त्र; कषेप्यादिभिः॥।७५॥ 

(३) कुल्ळूकः। तद्‌ दुर्ग खङ्गाद्यायुधसुवर्णादिधनधा न्यकरितुरगा दिवाहनत्राह्मण- 
भक्ष्यादिशिल्पियंत्रचासोदकसमृद्धं कुर्यात्‌ ॥७५॥ 

(४) राघबानन्दः | किचान्यंदित्याह तदिति। तत्पुरं आयुधसंपन्नं आयुधानि 
धनुरादीनि तैः संपत्तिमत्‌ । ब्राह्मणेः शलुघातने वाग्वज्रः | यन्त्रै्लोहादिनिमितदिव्यास्त्रैः | 
यवसेन हस्त्याहारादितृणेन ॥७५॥ 

(५) नन्दनः । तत्र दुर्गं सञ्चेतव्यान्याह्‌ तदिति ॥७५॥ 

(६) रामचन्द्रः । तद्‌ दुर्गेमायुधसंपन्नं स्पात्‌ । यबसेन तृणादिना धान्यादिभिः 
cma क्षेपणादिभिः संपन्नं कार्यम्‌ ॥७५॥ 

(७) मणिरामः। तत्‌ दुर्ग यवसेन घासेन ॥७५॥ 

(८) गोबिन्दराजः। तस्मादिति । तद्‌ दुर्गं खड्गाद्यायृधधनधान्याश्वादिवाहन- 
ब्राह्मणतक्षादिशिल्पयन्त्रघासोदकसमृद्धं कार्यम्‌ ॥७५॥ 

(९) भाइचिः। दुर्गोपरोधकालमप्रयोजनवतां प्रदर्शनार्थः «लोक: | एवं च सत्यन्यदपि 
यत्‌ कालप्रयोजनं वधशल्यविषरवैद्यमौहतिकादि तदपि ग्राह्यम्‌ ॥७५॥ 


तस्य मध्ये सुपर्याप्तं कारयेद्णृहमात्मनः। 
Nts तक 6 
गुप्तं सर्वतुकं शुभ्रं जलवृक्षसमन्वितम्‌ ॥७६॥ 

(१) मेधातिथिः । सुपर्याप्तम्‌। यावदात्मनो राज्ञो राजपुत्रकोशायुधाश्वागारादिष्‌- 
पुज्यते । गुप्तं बहुकक्षाकम्‌। गृहं कारथेत्‌ । सवेतुक सवेत्‌माल्यफलैः शोभितम्‌ । सर्वे 
ऋतवो यव्रेति । ऋतुशब्देन तत्कार्याणि पुष्पकलादीनि' लक्ष्यन्ते। सवेतुंगमिति' पाठे 
सर्वानृतुन्गच्छति प्राप्नोतीति व्युत्पत्तिः | अर्थस्तु स एवं यो यत्र भवति स तेन' व्याप्त 
इत्युच्यते। शुश्रं सुधाधव॑लितम्‌ । जळवुक्षसमन्वितं धारागृहोद्यानवनसंपन्नम्‌ ॥७६॥ 

(२) सर्वज्ञनारायणः। सुपर्याप्तं सवेषां वसतां संकीर्णम्‌। सकर्तृकं सवेतुरम्यम्‌ | 
QA प्रसादयम्‌ ॥७६॥ 

(३) कुल्ळूकः। तस्येत्यादि | तस्थ दुर्गस्य मध्ये पर्याप्तं पृथक्‌ पृथक्‌ स्त्रीगृहदेवागारा- 
युधागाराग्निशालादियुक्ते परिखाप्राकाराद्यैः गुप्तं wads फल्पुष्पादियोगेन सेतु 
सुधाधवलितं वाप्यादि जल्युकतं वृक्षान्वितमात्मनो गृहं कारयेत्‌ ॥७६॥ 

(४) राघबानन्दः । ततः कि तत्राह तस्येति । सुपर्याप्तं सुष्ठु हस्त्यश्वरथपदाति- 
भी राज्ञीचां राज्ञः पुत्राणां च वसतये पर्याप्तं समर्थम्‌ । गुष्तं प्राकाराचैः । सवेतुक सर्वेषामृतुना 
योग्यानि पुष्पादीनि यत्न । et सोधादिभिः ॥७६॥ 

(५) नम्दनः । तस्य दुर्गस्य । सुवर्याऱ्तं महावकाशम्‌। Tadd सवेष्वृतुषु गम्यं सवे- 
काळानुगुणमिति यावत्‌ । कारयेद्राजा। जळवृक्षसमन्बितं दीघिकोद्यानसम्पन्नमित्यर्थः ॥७६॥ 


६२ मनुस्मृतिः [७.७८ 


(६) रामचन्द्रः । तस्य दुर्गस्य मध्ये सुपर्याप्तं विस्तीर्णं गृहमात्मनः कारयेत्‌ । 
जळवृक्षसमुद्भवं जलवृक्षयोर्मेध्ये समुद्भवो यस्य तत्‌ । सर्वेतुक षडात॑वोत्पन्नं रक्षितम्‌॥७६॥ 

(७) मणिरामः। स्वपर्याप्तं पृथक्‌ पृथक्‌ रात्र्यादिवासयोग्यं । गुप्तं परिखादिभिः । 
wae फलपुष्पादियोगेन। शुभ्रं सुधाधवलितं ॥७६॥ 

(८) गोबिन्दराजः। तस्येति । तस्य दुर्गस्य मध्ये, सुष्ठु पर्याप्तं पृथगायुधानां 
शालाद्युपेतं प्राकारपरिखादिरक्षितं, ade फलपुष्पादियोगेन सर्वे ऋतवो यत्र सुधाधवलितं 
दीधिकादिजळ्युक्तं वृक्षाश्रितं गृहमात्मनः कारयेत्‌ ॥७६॥ 

(९) भारुचिः । आत्मतन्त्रानुरूपमसम्बाधः यथर्तुस्तानं सुरुङ्गादियुक्तं च गृहं 
कारयेत्‌ ॥७६॥ 


तदध्यास्योद्वहेद्‌भायां सवणी लक्षणान्विताम्‌ । 
कुले महति संभूतां SAT रूपणुणान्वितास्‌॥७७॥ 


(१) भेधातिथिः। तद्‌ गृहमाश्रित्य भार्या तत्र सहायार्थं महतः कुला दुद्रोढव्या । 
एतत्संबन्धेन संरक्षणार्थम्‌ | सवर्णामित्यादावुच्यते तत्प्राक्‌ प्रदशितम्‌ | wat मनोरमां 
कान्तिलावण्ययुक्ताम्‌ | SF संस्थानम्‌ । गुणा वचनाचरणादयः | तेरन्विताँ युक्ताम्‌ ॥७७॥ 

(२) सेज्ञनारायणः | हृद्यां मनस्यदुष्टाम्‌ ॥७७॥ 

(३) कुल्लूकः । तद्‌ गृहमाश्रित्य समानवर्णा शुभसूचकलक्षणोपेतां महाकुलप्रसूतां 
मनोहारिणीं सुरूपां गुणवतीं भार्यामुद्वहेत्‌ ॥॥७७॥। 

(४) राघवानन्दः | तदध्यास्येति। 'अधिशीङस्थासां कर्मेति कर्मत्वं अधिकरणस्य | 
तत्पुरं अध्यास्य अधिष्ठाय भार्यामुद्हेत्‌ | तां विशिनष्टि-लक्षणान्वितां भ्रातृमत््वश्रीसोख्य- 
सुचकत्वश्यामान्गित्वादिदेहगुणयुक्ताम्‌। तदुक्तम्‌- कूपोदकं तरुच्छाया श्यामाङ्गी इष्टकागृहम्‌। 
शीतकाले भवेदुष्णं ग्रीष्मकाले च शीतल'मिति | हृद्यां कामकलादिनिपुणतया हुदे मनसे अहेति' 
या ताम्‌ | रूपगुणान्वितां रूपं चम्पकगोरादिगुणा अङ्गसौष्ठवपातिश्रत्यादयः तेर्यृक्तां च ॥७७॥। 

(६) 'रामचन्द्रः | तद्‌ गृहं अध्यास्य उषित्वा Fat मनोहराम्‌ भार्या मुद्रहेत्‌ ॥७७॥ 

(८) गोविन्दराजः। तदिति। तद्‌ गृहमधिष्ठायं समानवर्णा प्रशस्तलेखातिलकादि- 
लक्षणोपेता महाकुलीनां मनोरमां स्वाक्ृतिमाचारादिसम्पन्नां भार्यामुपयच्छेत्‌ ॥७७॥ 

(९) भारुचिः। राज्यतन्त्रसहायार्थं महृतः कुलादित्येतत्सम्बन्धेन सवर्णादीनामुक्ताना- 
मनुवादः ॥७७॥ 

पुरोहित च कुर्वीत व्रृणुयादेव चत्विजः । 
तेऽस्य गद्याणि कर्माणि कुर्युवेतानिकानि च ॥७८॥ 

(१) मेधातिथिः । सत्यपि द्वितीयानिदेशेन प्राधान्यावगमे विवक्षितमेवेकत्वम्‌, 
अन्य्राप्युपादानात्‌ । at छिनत्ति भार्या विन्देतेतिवत्‌ । ऋत्विजो वृणुयात्‌ । तेषां च 
aga श्रुतित एवावगन्तव्या । गुणाश्च “नातिस्थूलों -नातिक्रशः नातिदीर्वो नाति ह्रस्वः 
नातिवृद्धो नातिबालः--सप्तपुरुषान्‌ विद्यातपोभ्यां पुण्येश्च कर्मभिः समनुष्ठितोभयभावान्‌ । 

- तान्‌ प्रति नाब्राह्मण्यममाशइयते-विद्वांन्यांजयति” इत्यादि । गृह्याणि कर्माणि शान्तिस्वस्त्येयना+ . 
दीनि । वेतानिकानि वैहारिकाणि त्रेताग्तिविषयाणिं ॥७८॥ 
(२) सर्वज्ञनारायणः। गृह्याणि स्मृत्याचारतो ग्राह्माणि। वेतानिकानि श्रौतानि॥७८।] 
. (३) कुल्लूकः । पुरोहितं चाप्यांथर्वणविधिना कुर्वीत, ऋत्विजश्च कर्मौणि' कंतू 
वृणुयात्‌ । ते चास्य' राज्ञो गृद्योक्तानि तेतासंपाद्यानि कर्माणि कुर्युः ॥७८॥ 

(४) 'राघवानन्दः। पुरोहितं 'अथवंवेदिनं पुरोहितं वृणीते'ति श्रुतेः । सं वैदिको विप्रश्च 
ऋत्विजः वृणुयात्‌ । ऋत्विजः अस्य राज्ञः गृह्याणि गृह्योक्तानि वेत्थदैवादीनिः वैतानिकानि 
श्रौताग्निहोत्रादीनिं च ते वृताः कुर्युरित्यन्वयः ॥७८॥ 

(५) नन्दनः । गृहस्थस्य राज्ञः श्रौतस्मातंकर्मस्वधिकृतानाह पुरोहितमिति । 
गृह्याणि औपासनादीनि। वेतानिकान्यग्रिहोतादीनि ॥७८॥ 

(६) रामचन्द्रः। स तस्य राज्ञः गृह्माणि स्मार्तानि स्वशाखोक्तानि कर्माणि बैतानि- 
` कानि श्रौतानि कुर्यात्‌ ॥७८॥ 

(७) सणिरामः। गृह्याणि आवसथ्याग्निसाध्यानि ।. वेतानिकानि. गाहँपत्यादि- 
साध्यानि ॥७८॥ 

(८) गोविन्दराजः। पुरोहितमिति। पुरोहितं चाथर्वणविधिज्ञं कुर्वीत । ऋत्विजश्च 
सुत्रकारोक्तप्रक्रियया वृणुयात्‌ । ते चास्य राज्ञो गृह्योक्तानि श्रौतानि कर्माणि कुर्यूः॥७८॥ 

(९) भारुचिः । अमात्यंगुणेर्त्राह्मणगुणे*च यु (क्तः? ) पुरोहितः कुर्यात्‌ । ऋत्विजस्तु 
ब्राह्मणगुणयुक्ता एव-॥।७८॥ 

यजेत राजा कतुभिर्विविधैराप्तदक्षिणेः | 
धमार्थ चैव विप्रेस्यो दयाद्धोगान्धनाति च ॥७९॥ 

(१) मेधातिथिः । आप्तदक्षिणेर्भूरिदक्षिणेः पौण्डरिकादिभिः। भोगान्‌ धनानि च । 
वस्त्रगन्धविलेपनादयो भोजनविशेषाइंच 'भोगाः', ‘aah’ सुवर्णादीनिं । नित्यमेव 
तंद्दानमिच्छन्ति। धर्मार्थं तस्योत्पत्त्यर्थमेव Nes 

(२) स्वेज्ञनारायणः। भोगान्‌ भोगहेतून्‌ स्त्रीव्रस्त्गृहादीन्‌। धनानि सुवर्णानि 11७९॥ 

(३) कुल्लूकः। राजा नानाप्रकारान्‌ बहुदक्षिणांन्‌ं . अश्वमेधादियज्ञांन्‌ कुर्यात्‌ 
ब्राह्मणेभ्यश्च स्त्रीगृहंशय्यादीन्‌ भोगान्‌ सुवर्णवस्त्रादीनि धनानि दद्यात्‌ ॥७९॥ 

(४) राघवानन्दः। आप्तदक्षिंणेः। एतेन 'सहस्रदक्षिणेन यजेते'त्यादिंविधिनाँ प्राक्प्रौक्तां 
या दक्षिणा तदंक्षिण:। सोगान्‌ भोग्यान्‌ स्त्ीगृहशय्यादीन्‌। घनानि सुवर्णरजतादीनि च 
दद्यादित्यन्वयः ॥७९॥ 

(५) नन्दनः। याजकवरंणंप्रसङ्गायजमानमप्याह यजेतेति। आप्तदक्षिणः पर्याप्त 

दक्षिणैः । भोगान्भोग्यान्‌ गोमहिषादीन्‌ ॥७९॥ 
| (७) मणिराम; । आप्तदक्षिणेः बहुदक्षिणेः ॥७९॥। 
_ (८) गोविन्दराज; । यजेतेति । राजाऽभ्वमेधपुण्डरीकादीन्‌ नानाप्रकारान्‌ 
पर्याप्तंदेक्षिणान्‌ यज्ञान्कूर्यात्‌। ब्राह्मणेभ्यः स्वीयान्‌ गुहँशय्यादीन्‌ भोगान्‌ धनानि च 
दद्यादितीदमंधिक राज्ञो दौनंयागमंवश्यकतँव्यमुंच्यंते ॥७९॥ 

(९) भारतः । इमे अधिके राजदाने राज्ञो विधीयेते, नित्यवदेवानयोरप्यकरणे 
प्रत्यवाय एव ॥७९॥ 


सांवत्सरिकमाप्तैश्च राष्ट्रादाहारये्वलिम्‌ | 
स्याच्चाम्नायपरो लोके वर्तेत पितृवन्नृषु ॥८०॥ 

(१) मेधातिथिः। बालि करं धान्यादीनां पष्ठाष्टमादिभागमाप्तेरर्थादुपधा शुद्धेः । 
यथोक्तमास्नाययरश्च स्यात्‌ । आगमंप्रधानतर्कंशास्त्राण्याश्रयेत्‌ । अथवा पारंपर्यागतमेव 
भागं गृहणीयान्नाधिकम्‌ | वतत पितृवत्नृषु । करदेष्वन्येषु च स्नेहबुद्धया वर्तेत ॥॥८०॥ 

(२) सर्वेज्ञनारायणः | सांवत्सरिकं वत्सरलभ्यं बलि करं भूमिजलशुष्कादि- 
निमित्तम्‌ | आम्नायपरोऽअभ्यासपरः | सर्वेस्याकरादेः स्मरणे यत्नं कुर्यादित्यर्थः ॥॥८०॥ 

(३) कुल्ळूकः। राजा सक्तेरमात्येवषंग्राह्मं धान्यादिभागमानाययेत्‌। लोके च 
करादिग्रहणे शास्त्रनिष्ठः स्यात्‌ स्वदेशवासिषु नरेषु पितृवत्‌ स्नेहादिना वर्तेत ॥॥८०॥ 

(४) राघवानन्दः। आप्तर्युक्तकारिभि: | संवत्सरोत्तीर्णं बलि करं धान्यादीन्‌ धनं च 
गृहूणीयादिति तात्पर्थम्‌। आस्नायपरः करादिग्रह॑णशास्त्रनिविष्टः। पिता यथा पुत्रपालना- 
न्वेषी ASAT: स्यात्‌ AT स्वप्रजासु loll 

(५) नन्दनः। कुतश्च राज्ञो धनागमो धनेन' यजेत दद्याच्चेदपेक्षायामाह सांवत्सरिक- 
fafa । संवत्सरे भवं सांवत्सरिकं, संवत्सरस्य सक़्दिति यावत्‌ । बालि करम्‌ । 
पुर्व मर्यादानुरूपेण करादानमाम्नायः। TT दीनादिष्वनुकम्पया add पितृवद्वतैनम्‌ ॥८०॥ 

(६) रामचन्द्रः। सांवत्सरिकर्बाल उपहारान्‌। च पुनः आम्नायपरः अभ्यासपरः 
स्यात्‌ सर्वस्य करादेः स्मरणे यत्नं कुर्यादित्यर्थः iol 

(७) मणिरामः। सांबत्सरिकं वषंग्राह्य ate धान्यादिभागं। आप्तेः शक्ते रमात्येः। 
लोके च करादिग्रहणे। आम्नायपरः शास्त्रोक्तरीत्या करग्रहणपरः । TH स्वदेशवासिषु ॥८०॥ 

(८) गोविन्दराजः। साँवत्सारिकमिति । आप्तैहितकारिभिरुकतगुणेः अमात्यैर्वाषिकं 
वक्ष्यमाणं धान्यादिकं राष्ट्रादानाययेत्‌। शास्त्रप्रधानश्च लोके करशुल्कादिषु स्यात्‌ 
राष्ट्रीयेषु पितृवत्स्नेहादिना वर्तेत ।॥८०॥ 

(९) भारुचिः । यथोक्तेभ्यः आयस्थानेभ्यः आम्नायप्रामाण्येन षष्ठाष्टमभागग्रहणा- 
दिना बलिमाहा'रयेत्‌ | राजा च समः स्यात्‌ ॥८०॥ / 


अध्यक्षान्विविधान्कुर्यात्तत्र तत्र विपश्चितः । 
. तेऽस्य सर्वाण्यवेक्षेरन्नृणां कार्याणि कुर्वताम्‌ ॥८ १॥ 


(१) मेधातिथिः। अध्यक्षा अधिक्कताः प्रत्यवेक्षितारस्तान्कुर्यात्‌ । विविधान्‌ 
बहुप्रकारान्‌ मृद्नुग्रान्‌ धार्मिकान्‌ अर्थाजेनपरां*च । तत्र तत्र सुवर्णकोष्ठागारे पण्यकुप्यकर्म- 
स्वधिक्ृताः प्रत्यवेक्षितारस्तान्‌ शुल्कनौहस्त्यश्वरथपदात्यादीन्‌ बिवश्चितः स्थापथेत्‌। सर्व 
एते अमात्यगुणसंपद्युक्ता विज्ञेयाः । यथोक्तमध्यक्षप्रचारे “तेऽध्यक्षाः सर्वाणि कार्याण्यवे- 
AAA नृणां तत्स्थानोपयोगिनां कार्याणि कुर्वताम्‌, हस्त्यध्यक्षेण हस्तिपकाः, अश्वाध्यक्षेण 
तुरङ्गमाद्याः, गवाध्यक्षेण कर्षणादयः” ॥८१॥ 


७,८२] व्याख्यानवकोपेता ६५ 


(२) सर्वज्ञनारायणः। अध्यक्षानीक्षणेनाधिष्ठातून्‌ । कार्याणि अर्थानयनादीनि । 
कुवेतां कार्याण्यवेक्षेरन्‌ ॥८१॥ 

(३) कुल्छूकः । तत्र तत्र हस्त्यश्वरथपदाताद्यर्थादिस्थानेष्वध्यक्षानवेक्षितृन्‌ । 
बिबिधान्‌ पृथक्‌ पृथक्‌ विपश्चितः कमेकुशलान्‌ कुर्यात्‌ ते अस्य राज्ञः तेषु हस्त्यश्वादिस्थानेषु, 
मनुष्याणां कुर्वतां सर्वाणि कार्याणि सम्यक्‌ कार्यार्थेमवेक्षेरन्‌ ॥८१॥ 

(४) राघवानन्दः । किचान्यत्‌, तत्र तत्र हस्त्यश्वरथपदातिव्यवहारार्थस्थानेषु । 
अध्यक्षानुक्ताविषयानधिलक्षी कृतान्यक्षानीस्द्रियाणि येषां तान्‌ अवेक्षितृन्‌ । विपश्चित: 
तत्तत्कर्मशास्त्ज्ञान्‌ । ते अस्य रक्षकाः कार्याणि कर्माणि Haat नूणां यथा तानि सम्यग- 
वितथं तथाऽवेक्षेरन्नित्यन्वयः ॥८१॥ 

(५) नन्दनः। करहारिणामनुसंधायकानाह अध्यक्षानिति। तत्र तत्र करविशेषे। 
कार्याणि कराहुरणकार्याणि ॥८१॥ 

(६) रामचन्द्रः । इक्षणे तव तत्र विविधानधिष्ठा तुन्कुर्यात्‌ ॥८१॥ 

(७) मणिरामः। तत्र तत्र हस्त्यायर्थस्थानेषु। विपश्चितः कर्मकुशलान्‌ । ते 
हस्त्यादिस्थानेषु स्थापिताः अस्य राज्ञः हस्त्यादिस्थानेषु नृणां कुर्वतां सर्वाणि कार्याणि 
अवेक्षेरन्‌ ॥८१॥ 

(८) गोविन्दराजः । अध्पक्षानिति। तस्य कार्याण्यवेक्षेरन्‌ नृणां कार्याणि 
कुर्वताम्‌ | तत्र तत्र हस्त्यश्चायुधार्थादिस्थानेषु अधिकृतान्‌ विपश्चितः तत्र तत्कर्मेकुशलान्‌ 
विविधान्‌ पृथक्‌ पृथक्‌ कुर्यात्‌ । न चास्याक्षतेषु तेष्‌ हस्त्यश्वादिस्थानेषु तदौपयिकानि 
कार्याणि कुर्वतां मनुष्याणां सर्वाणि कार्याणि सम्यक्करणार्थमवेक्षेरन्‌ ॥८१॥ 

(९) भारुचि: । सुवर्णकोष्ठागारपण्यकुप्यायुधतुलाशुल्कनो हस्त्यश्वरथपत्त्यध्यक्षादीन्‌ 
विविधान्‌ विपश्चितः स्थापयेत्‌ । सवै एते अमात्यगुणसंयुक्ता विज्ञेयाः ॥८१॥ 


आवृत्तानां गुरुकुलाद्विप्राणां पूजको भवेत्‌ । 
नृपाणामक्षयो ह्येष निधिग्राह्मोऽभिधीयते ॥८२॥ 


(१) मेधातिथिः। गुरुकुलाधीतावगतवेदार्था गाहँस्थ्यं प्रतिपित्सवो धनेन 
पुजयितव्याः | इदमपि नेय्यमिकदानम्‌ | अत एवाह नुपाणामक्षय इति । नित्यत्वादक्षयो 
यावञ्जीविकः | काम्यत्वे चाफलभावि निवर्तते । यदुक्तं “सांतानिक यक्ष्यमाणमिति’ 
(११/१), तदेवेदम्‌ | अन्ये त्वाहुः-तश्नाथिभ्यों दानं विहितम्‌। इह्‌ त्वनथिनामधिकारात्‌ 
विधानमात्रया वस्त्रयुगादिदानेन च नराणां पूजा कतेव्या। तथा चाह विप्राणां पुजको 
भवेदिति॥ निधिरिव निधिः, उत्तमफलत्वात्‌ । ब्रह्मसंनिहितो ब्राह्मः ॥८२॥ 

(२) सर्थज्ञनारायणः। आवृत्तानां समावृत्तानां गुरुदक्षिणार्थं विवाहार्थं कतुं- 
मिच्छतां वा । ब्राह्मो ब्राह्मणेषु निक्षिप्तः ।।८२॥ 

(३) कुल्लूकः । गुरुकुलाबिवृत्तानां अधीतवेदानां ब्राह्मणानां गाहँस्थ्याथिनां नियमतो 
धनधान्येन पूजां कुर्यात्‌, यस्मायो$्यं ब्राह्मो ब्राह्मणेषु स्थापितधनधान्यादिनिधिरिव निधिः 
अक्षयो ब्रह्मफलत्वात्‌ अविनाशी राज्ञां शास्त्रेणोपदिश्यते ।॥।८२॥ 

(४) राघवानन्दः। किच, आवृत्तानामागतानां गुरुकुलात्‌ पूजको गृहादिदाता स्यात्‌ । 
तेन कि तत्राह--एष निधिः एवंविशिष्टब्राह्मणेषु वस्त्रौदनादिनिधिनिक्षेपतुल्य: । स fe यथा 
कालान्तरे प्राप्यते एषोऽपि तथा । ब्राह्मः परंपरया ब्रह्मणि मोक्षरूपे पर्येवसितः । ‘AAT 
वेदानुवचनेन ब्राह्मणा विविदिषन्ति यज्ञेन दानेने' (बृहदा. ४।४।२२) त्यादिश्रुते: । ब्रह्म 
ब्राह्मणजातिः, तदुद्देश्यकत्वाढ़ा ब्राह्मः URI 

(५) नन्दनः। एवं धनागमद्वारमुक्तम्‌, इदानीं प्रस्तुतं दानमेवाह आवृत्तानामिति । पूजको 
'भवेदिष्टार्थदो भवेत्‌। "एष ब्राह्मो निधिर्नृपाणामक्षयोऽभिधीयते एतत्सुष्ट्र ब्राह्मणनिहितं 
द्रव्य राज्ञामक्षय्यफलमिति शास्त्रेविधीयते । हिशब्दो हेतौ ।।८२॥ 

(६) Steere: । ग्रुकुलादावृत्तानामागतानां स्नातकानां विप्राणां विशेषतः 
पूजको भवेत्‌ । एष ब्राह्मणो (ह्यो? ) निधिः ब्राह्मणेषु दत्तमक्षयमित्यर्थः ॥८२॥ 

(७) सणिरामः। आवृत्तानां प्रधीतवेदानां । विप्राणां गाहस्थ्याथिनां। पूजकः 
धनधान्येन पूजां कुर्यात्‌ । तत्र हेतुमाह नुपाणासिति | fe यस्मात्‌ ` ब्राह्मः ब्राह्मणे 
स्थापितो धनधान्यांदिनिधिः निधिरिव निधिः अक्षयः ब्रह्मफळत्वादविनाशी । विधीयते 
राज्ञां शास्त्रेणोप॑दिश्यते UCI | 

(८) गोविन्दराजः। आवृत्तानासिति | नृपाणामक्षयो ह्येष निधिर्ब्राह्यो विधीयते । 
यतो गुरुकुछूनिवृत्तानां ब्राह्मणानां नियमतो धनदानेन gat च कुर्यात्‌ ; यस्मात्सोऽयं 
निधिरिव निधिः ब्राह्मणेषु निहितो धनादिषु विनश्वरो राज्ञां शास्त्रेणोपदिश्यते । ब्राह्माख्यो 
जन्मान्तरेऽपि सुनिहिंतो भवति 1८२] 

(९) भारुचिः। इदमपि स्तातकेभ्यो नियमदानं राज्ञो विधीयते । एतेभ्योऽपि 
ह्यददतः प्रत्यवायस्तथा- चोक्तं-अदित्संस्त्यागमहं तीति UCI 


न तं स्तेना न चामित्रा हरन्ति न च नश्यति । 
तस्माद्राज्ञा निधातव्यो ब्राह्मणेष्वश्षयो निधिः ॥८३॥ 


(१) मेधातिथिः। ब्राह्मणेभ्यो योऽर्थो दत्तः, न तं स्तेना आटविकादयोऽमित्राश्च 
शत्रवो हरन्ति। न भूमिष्ठमिव विस्मृत्य प्रातिभाव्येन वा नश्यति ॥८३॥ 

(२) सर्वेज्ञनारायणः। न नश्यति स्वयमदर्शनं न॑ याति ॥८३॥ 

(३) कुल्लूकः। अत एव न तमिति। तं ब्राह्मणस्थापिंतनिधि न चौरा नापि शत्रवो 
हरंलि, अन्यनिधिवत्‌ भूम्यादिस्थापितः कालवशान्न नश्यति, स्थानश्नांत्या वाऽदर्शनमुपेति, 
तस्मादोऽय्रमक्षयोऽनंतफलो निधिरिव निधिः धनौवः स राज्ञा ब्राह्मगेयु निधातव्यः, तेभ्यो 
देय इत्यर्थः ॥८३॥ 

(४) 'राघवानन्दः | अक्षयत्वमाह नेति । स्तेनाः ठिद्र कृत्वा ये हरन्ति. प्रसभं वा । 
असित्रा: शत्रवः। न नश्यति भूमिष्ठनिधिरिव ॥८३॥ 

(५) नन्दनः न चास्य निधेरुपसर्गा निधित्वप्रयुक्ता: सन्तीत्याह न तमिति। तं 
निधिम्‌ | नश्यति विस्मरणादिना ॥८३॥ 

(६) रामचन्द्रः । तं निधि स्तेनाः चोराः शत्रवो वा न हरन्ति ॥८३॥ 

(८) गोबिन्दराजः। नेति। तं ब्राह्मं निधि न चौरा नापि शत्रवो हरन्ति । 
अन्यनिधिवन्नापि मृत्संयोगादिना नश्यति। तस्माद्योऽयमक्षयो निधिन्राह्मणाख्यंनिधिर्जेन्मान्तरे 
उत्तमान्तफल।वाप्तये राज्ञा धनादिर्ज्राह्मणेषु निधातव्य: ।।८३॥ 

(९) भारचिः। यथा स्तेना आटविकाः अमित्राः नृपद्रव्यापहारिणः न तथा' 
ब्राह्मणादिभ्यो हिरण्यादिदानेन fra: कुतश्चिद्विनाश इत्यर्थः । इत्यर्थवादोऽसं नियत 
दानस्तुत्यर्थः ॥॥८३॥ 


न स्कन्दते न च्यवते न विनश्यति कर्हिचित्‌ | 
वरिष्ठमभिहोत्रेभ्यी ब्राह्मणस्य मुखे हुतम्‌॥८४॥ 


(१) भेधातिथिः। एष एवार्थोऽवश्यानुष्ठेयः प्रकारान्तरेण पुनरुच्यते । अग्नौ 
यद्धूयते तत्कदाचित्‌ स्कन्दत्यधः पतति हयमानम्‌, तथा च्यवते पुरोडाशादि क्षामतया | 
ततश्च कर्मवैगुण्याद्विनश्यति शिष्टानाम्‌ । . इदं तु यद्‌ ब्राह्मणेभ्यो दानं न तस्यते 
दोषाः सन्ति | अत एवाह बरिष्ठ(ष्ठम) ग्निहोत्रेभ्यः अग्नो होमेभ्यं इत्यर्थः। मुख्यार्थवृत्त्या 
कर्मनामधेयमेवार्निहो्रशब्दस्तदा चादिग्रह॑णं व्याख्येयम्‌ । सुखे हुतमिति। पाणिरेवं 
ब्राह्मणस्य मुखं “पाण्यास्यो fe द्विजः स्मृत” इति वंचनात्‌। बरिष्ठ श्रेष्ठम्‌ । 
अर्थवांदश्चोयं न पुनर्होमनिन्दँव ॥८४॥ | 

(२) सर्वज्ञनारायणः। न स्कन्दते न खत्रति। न च्यवते न पताति । कठिनं 
नं व्यथत इति पाठेऽप्ययमर्थः। न विनश्यति श्वावलेहांदिना ॥८४॥ 

(३) कुल्लूकः । अग्नौ यत्‌ हविहेयते तत्‌ कदाचित्‌ स्कंदते स्रवत्यधः पतति, 
कदाचिद्व्यथते शुष्यति, कदाचिद्दाहादिना नश्यंति, ब्राह्मणस्य मुखे यत्‌ हुतं “पाण्यास्यो हि 
द्विजः स्मृत’ इति ब्राह्मणहस्तदत्तमित्यर्थः। तस्य नोक्ता दोषाः, तस्मादग्निहोतादिभ्य: श्रेष्ठ 
ब्राह्मणाय दानमित्यर्थः ॥८४॥ 

(४) 'राघबानन्दः | किच न स्कन्दते नाधः पतति न व्यथते न नंक्ष्यतीति कृत्वा 
व्यथा दुःखं नोत्पादयति पुत्रादिवत्प्रत्यक्षं न नश्यतीति वरिष्ठमिति। अग्नौ हविः क्षिप्तं 
देवतृप्तौ संदिग्ध ब्राह्मणमुखे लु न तथा साक्षात्प्रीत्युक्तेः, ब्राह्मणो मनृष्येषु' (बृह्‌. १।४।१५) 
इति श्रुतेः । नाहँ तथाद्ि यजमानहविवितानेश्चोच्दृतप्लुतमदन्हुतभुङमुखेन । यद्‌ब्राह्मणस्य 
मुखतश्चरतो नु घास मिति भागबतोक्तेश्च ॥८४॥ 

(५) नन्दनः। यजेत दद्याच्चेत्युक्तम्‌, यजनाद्दानं बिशिष्टमित्याह नेति । स्कन्दनं 
परिस्रवणम्‌ । केशकीटापत्तिव्येथनम्‌ । अदर्शनं नाशः । अग्निहोत्रेभ्योऽग्निहोत्रहुतेभ्यो 
द्रव्येभ्यः UCN 

(६) रामचन्द्र:। यद्‌ ब्राह्मणस्य मुखे हुतं तञ्च स्कन्दते न क्षरते। स्कन्दि गति- 
शोषणयो' रित्यस्य धातो ST ज्ञेयम्‌ ।।८४॥ 

(७) मणिरामः। तेन॑ अधः पतति। न व्यथते न शुष्यति। न विनश्यंति दाहा दिना। 
मुखे हस्ते । हुतं दत्तं। पाण्यास्यो हि हिज: स्मृतः’ इत्युक्तत्वात्‌ । तस्मादर्निहोल्नादिभ्यः 
श्रेष्ठं ब्राह्मणाय दानमित्यर्थः UCI 

(८) गोविन्दराजः। न स्कन्दत इति । आग्निहोताद्याहुते: किल स्प्रवणं चलम्‌ 
नाशाख्या दोषा भवन्ति। अतश्च THA यत्पुनरेतद्‌ ब्राह्मणमुखाग्नो हुतं, ब्राह्मणस्य 
दत्तं aa खवति न चलति नापि दाहादिना कदाचिद्‌ विनश्यति । तस्मादेतद्दोषाऽसंभवा- 
दग्निहोत्नादिभ्य: श्रेष्ठमिति प्रकृतदानस्तुतिपरमेतत्‌ ।८४॥ 

(९) भारुचिः अयं चान्य :--यथा स्कन्ना आहुतिर्दोषाय' पात्रभेदाच्च व्यथिताः 
अविज्ञातदेवता च यथाहुतिर्नेश्यति । तथा च ब्राह्मणं अर्धा हवा एषाहुतिर्या; देवताम्‌ 
अविज्ञाप्य हुता' एवं च सति या आहृतेर्दोषत्रयेण निन्दा सा प्रक्ृतब्राह्मणदानस्लुत्यर्था। 
तथा चोक्तमूविरिष्ठमग्निहोत्रेभ्य इति । अग्निहोत्रेभ्योऽग्निहोत्रादिभ्य इत्यर्थः । 
सर्वनित्यकर्मोपसंग्रहार्थमेतदेवं विज्ञेयम्‌ | मुखग्रहणाच्चान्नदानमिति केचिदाहुँः। तदयुक्तं; 
'पाण्यास्यों हिं द्विजः स्मृतः' इति वचनात्‌ । सर्व प्रतिग्रहृविषयमेतद्विज्ञेयम्‌ ॥८४॥ 


सममन्राह्मणे दानं द्विगुणं ब्राह्मणब्रुवे । 
आचार्य शतसाहस्नमनन्तं वेदपारगे ॥८५॥ 


(१) मेधातिथिः। “विप्रेभ्य” इति च प्रकृतम्‌ । तथा च प्रागप्युक्तम्‌ (३ । ९६) 
“वेदतत्त्वार्थविदुषे ब्राह्मणाये”ति । न च यथाश्ुतदानफलोपपत्तिः। कीदृशं हि तत्साम्यं 
जातितः परिमाणत उपकारतो वा? यदि तावज्जातितस्तदिति, औषधपानो देशेन देवलेभ्यो 
दत्तं खाद्यदानं sara स्यात्‌ । तिक्तकटुकषायानि प्रायश औषधानि' विरेचनीयानि,. न 
प्रीतिजननानि। अथ परिमाणतः, तत्रापि यदि द्रव्य॑मनपेक्ष्य केवलपरिमाणसाम्यम्‌, सुवर्णं 
दत्तं तत्परिमाणं ताम्रं लभ्येत, अन्यद्वा मृत्काष्ठादि। अथ जातितः परिमाणतश्च, तत्र 
प्रागुक्ता एव दोषा: । अथोपकारतः, तत्रापि fe यंदि तज्जातीय एवोपकारः व्याधिनिवृत्ति- 
रौषधोपकार: | असति च व्याधौ फलस्य विनिवृत्तिरतो व्याधिनिवृत्तिफलकेनौषधदानेन 
व्याधिराक्षेप्तव्यः | सुसमं वा अन्यद्दुःखं इति प्राप्तम्‌ । तस्मात्‌ यथा निवीतं मत्ुष्याणां 
उपवीतं देवानामुपव्ययते देवलक्ष्ममेव तत्कुरुत इत्युपव्यानविशेषान्निवीतादयो न पृथ- 
ग्वाक्यानि तथेदमपि द्रष्टव्यम्‌ |” अव्रोच्यते। नात्राख्यातश्रवणमस्ति, सर्वेषां समत्वात्‌ | 
तत्र यद्यर्थवादः 'सहख्रं वेदपारग’ इति तदर्थवादोऽस्तु। अथायं विधिः विध्यन्तरशेष- 
भावात्सर्वत्र विधिरभ्युपेतव्यो विशेषाभावात्‌ । निवीतादिषु तूपव्ययत इत्यत्राख्यातदर्शनात्‌ 
तदस्य  विधिविषयत्वयोग्यत्वाभावादेकत्वावगमाच्च युक्तार्थवदेव तह्यनुक्तिविशेषः । यत्तु 
नाब्राह्मणेभ्यो दानमस्तीति तद्विस्मृतं भवेत्‌। दीनानाथादिभ्यः सर्ववर्णेभ्यो दानस्य 
विहितत्वात्‌ | एतान्येव च विधायकानि वाक्यानि ब्राह्मणेभ्यो राज्ञां दानस्य। यत्तूक्तं 
“ग्रथाश्रृतफलानुपपत्तिः संप्र कारेणायाभ्युपगम्यमानत्वादिति/। अव्रोच्यते। लौकिकीयं 
वाचोयुक्तिः । समसिति । यल्लोके नात्युत्क्रष्टं तदेवमुच्यते। समलवणाः सक्तव इति । 
उपकारापेक्षा च हिगुणमिति' संख्याश्रुतिर्यावत्तस्योपकारस्तावदृद्विगुणो भवति। न 
तदूद्रव्यभ्राप्तिर्ापि तज्जातीयं एवोपकारः, कितु प्रीत्यतिशयोत्पत्तिः। + चेह फलविशेष- 
श्ुतिर्थेनेयमाशङ्काऽयि स्यात्किं तदेव द्रव्यं प्राप्येत उत स एवोपकार इति। अश्चुतफल- 
विशेषेषु स्वर्गः फलम्‌ । किच तिलादिदाने प्रजापतिः फलं श्रूयते । तत्र का द्रव्य- 

साम्याशङ्का? तस्माच्चायमप्यर्थ उत्तरोत्तरोऽत्र च पात्रातिशयदानात्फलातिशयसिद्धिः । 
तथा चाह “पात्रस्य हि विशेषेणेति” (८६) | 

ब्राह्मणब्नुवे ब्रुवशब्दः कुत्सायाम्‌ । जातिमात्रब्राह्मणोऽध्ययतादिगुणहीन' इत्यर्थः | 
आचार्य उपनेता | बेदपारगोऽध्ययनश्रवंणाभ्यां वेदस्यान्तं गतः ॥८५॥ 

(२) सर्वेज्ञनारायणः । दान॑मवेधमपिं अब्राह्मणे क्षत्रियादौ दीयमानमानृशं- 
स्यात्तत्समं यावन्मात्रं दानस्यानृशंस्यं कृतं फलं तव तावन्मात्रम्‌ । feat ब्राह्मणत्रवे जाति- 
मात्रोपजीविनि प्रतिग्रहलूपेण दत्ते आनृशंस्यं दानफलं च प्रतिग्रहंदानफलं च । आचार्ये 
अध्यापयितरि वेदैकदेशस्य द्विगुणी भूतमेव सहस्प्रगुणम्‌। वेदपारगे वेदस्येकस्यार्थतो ग्रन्थतश्च 
पारंगते ॥८५॥ 

(३) कुल्लूकः। ब्राह्मणेतरक्षत्रादिविषये यद्दानं तत्समफलं यस्य देयद्रव्यस्य यत्फलं श्रुतं 
ततो नाधिकं न च न्यूनं भवति। यो ब्राह्मणः क्रियारहित आत्मानं ब्राह्मणं ब्रवीति स ब्राह्मणब्रुवः 
तद्विषयदानं पूर्वापेक्षया द्विगुणफलं । एवं प्राधीते प्रक्राताध्ययने ब्राह्मणे लक्षगृणं फलं | समस्त- 
शाखाध्यायिन्यनंतफलं | 'सहस्रगुणमाचार्ये' इति वा तृतीयपदस्य पाठः ॥८५॥ 

(४) राघवानन्दः। विप्राणामिति प्रकृतं, तत्र प्रासंगिकान्पात्रगुणानाहं समेति | क्षत्रियः 
ब्राह्मणपदवा च्याध्ययनप्रवृत्तन्रह्मचा रिकृत वेदा ध्ययनाश्चत्वो रोऽब्राह्मण इत्यादिपदचतुष्टय॑वाच्य 
इति | ब्राह्मणब्रुवः ब्राह्मणोऽहं ब्रवीति न तु कर्मणा ब्राह्मण इति। 
गर्भाधानादिसंस्का रर्युक्त: स नियमत्रती । नाध्यापयति नाधीते स ज्ञेयो ब्राह्मणब्रुव इति 
पारिभाषिको वा ब्राह्मणश्रमात्मातं क्षत्रियः तस्मात्सरवेभ्यो देयमेतेभ्यः परंतु यस्य श्रुतं 
फलमिति ॥८५॥ 

(५) नन्दनः। पात्रविशेषात्फलविशेषमाह सममिति । समं तावन्मात्रम्‌। अब्राह्मणे 
क्षत्रियादौ दानमदानफलम्‌ ।।८५।। 

(६) रासचन्द्रः। न ब्रह्म वेदो यस्यास्तीति सः अब्राह्मणस्तस्मिन्दत्तं दानं सम ज्ञेयम्‌ । 
ब्राह्मणज्रुवे वेदाध्यायिनि किचिन्मात्रे एवंविधे द्विजे दत्तं feat भवेत्‌ । वेदपारगे एक- 
शाखाध्यायिनि ॥८५॥। 

(७) मणिरामः। अन्राह्मणे क्षत्रियादौ। aa कथितफलतुल्यं | ब्राह्मणब्रुवे ब्राह्मण- 
क्रियारहिंत. आत्मानं ब्राह्मणं ब्रवीति स ब्राह्मणब्रुवः तस्मिन्‌ द्विगुणं उक्तफलटद्विगुणं | 
प्राधीते प्रक्रांताध्ययने | शतसाहस्रं लक्षगुणं ।।८५॥ 

(८) गोविन्दराजः। सममिति। सहत्रगुणमाचायं, अनन्तं बेदपारगे। ब्राह्मणव्यति- 
रिक्तविषयें उपकारकरणरूपेण यद्दानं न दानभ्रतिग्रहरूपेण तत्र तदभावात्तत्समं यस्य 
देयद्रव्यस्य यत्फलं श्रुतं तत्ततो नात्युत्कृष्ट इति प्राप्यते । एवं जातिमात्रोपजीविनि 
ब्राह्मणे पूर्वापेक्षया द्विगुणं फलमेवं प्रक्रान्ताध्ययने लक्षगुणं फलं, समस्तशाखाव्यायिनि 
अनन्तफलम्‌ ॥८५॥ 

(९) भारुचिः। इतश्चेतेभ्यो देयं गुणवत्स्नातकब्राह्मणनियमदानस्तुतिश्रकरणाद्‌ 
ब्राह्मणादिग्रहृणमिदं विद्वद्वानध्रशंसार्थं वेदितव्यम्‌ | कथं कृत्वा अब्राह्मणन्रुवयोर्नोपपद्यते | 
उक्तं च “वेदविद्याब्रतस्नाताञ्छ्रोत्रियान्‌ गृहमागतान्‌ | पूजयेद्धव्यकव्याभ्यां विपरीतांस्तु 

वर्जयेत्‌” इति। न चायं फलविधिः। फलविधौ fe काम्यदानस्य स्यादेवं च यथोक्तार्थ- 
सामर्थ्या्ञायं फलविधिकल्पोपदेशार्थः श्लोकः | अन्यथा fe प्रकरणमुपरुध्येतेति । अथवा 
` यथोक्ते (दी) नानाथनिमित्ते अब्राह्मणादिदाने पात्रविशेषात्‌ फलविशेषप्रद्शनार्थः स्यादयं 
राज्ञां विशेषधर्मः। यत्कारणं न ह्यकस्मात्‌ प्रशंसा स्यादिति । तथा चोत्तरश्लोकः — 
दाने समानेभ्योऽपि ब्राह्मणेभ्य इति पात्रविशेषापवादोऽयं विज्ञेयः । पूर्वश्लोकार्थस्य 
तु द्वितीयस्येदमधृना विवरणं क्रियते। न च देयद्रव्यस्य फलेन जातितः साम्यम्‌ । 
न च परिमाणतो युज्यते शास्त्रविरोधान्न्यायविरोधाच्च। कथं तर्हीदं समं व्याक रणीयं 
लोकप्रसिद्धया नोत्कृष्ट न च निकृष्टम्‌? यत्तत्समं तथा च लोकप्रसिद्धिमेवार्वाधि 
कृत्वा ठँगृण्यादयो वक्तव्याः | अन्ये तु मन्यन्ते न देयद्रव्यसमं फळं घटते तस्माद्दातृगतं 
साम्यं प्रत्येतव्यम्‌ । अश्राह्मणाय दत्वा भिक्षाद्यमि मानुषशरीरेणव तद्दानोपफलोपभोगं 
प्राप्तोति; नोत्क्रष्टपात्रदानात्‌ | तदेतद्विचा रणीयम्‌। अब्राह्मणी च क्षत्रियवेश्यो। तथा च 
गौतमीये भिक्षादानप्रकरणे चैतदुक्तम्‌ व्राह्मणवर्णादनन्तरौ च तौ प्रयोगश्चाब्राह्मणा- 
द्विद्योपयोग इति । न च शद्रादब्राह्मणाद्वियोपयोगः । अर्थलोभाच्छास्त्रप्रतिषेधाच्च। 
ब्राह्मणजाते . . . नितेनेति । क्षत्रियवेश्ययोस्तु ब्रह्मचारिणोरिष्यत एव । ` भेक्षादिप्रति- 
ग्रहोपदेशसामर्थ्यादेवं च । अब्राह्मणशब्देन तावपि युक्त. . .॥८५।। 


पात्रस्य हि विशेषेण श्रद्दधानतयैव च । 
अल्पं वा बहु वा प्रेत्य दानस्य फलमश्नुते ॥८६॥ 


(१) मेधातिथिः। प।तयतोऽधर्मकर्मणः, पात्यमानं वा त्रायत इति पात्रं संप्रदानम्‌ । 
अथवा घुततैलाद्याधारः पात्रमुपचारादिदमपि पात्रम्‌। अत्रापि हि द्रव्यं निधीथते। 
आह च (७/८२) “नृपाणामक्षयो ह्येष निर्धर्न्राह्मोऽभिधीयत'' इति। तस्य विशेषो भेद: 
सगुणनिर्गृणत्वादिः। तेन हेतुना दानस्य फलमवाप्यते | अल्पं बा । गुणवते वृत्तस्वाध्याय- 
संपन्नाय दत्तं बहु, निर्भृणायं त्वल्पम्‌ । प्रेत्येति। क्रियासंमन॑न्तरं फलोत्मत्तेरनिय॑ममाह्‌, न 
पुनजेन्मान्तरफल्तामेव वैदिकानां कर्मणां फल एवं कामस्य निंयमावंगमात्‌ ॥८६॥ 
[देशकालविधानेन द्रव्यं श्रद्धासमन्वितैम्‌ । पात्रे प्रदीयते यत्तु तद्व्मस्य प्रसाधनम्‌ ॥१॥ | 
[एष एव परो धर्मः कृत्स्नो राज्ञ उदाहूतः। जित्वा धतानि संग्रामाद्‌ द्विजेभ्यः प्रतिपाद- 
येत्‌ ॥२॥ | 

[(१) मेधातिथिः । तत्र देशः स्वनिवासदेशादन्यो जानपदः। दुरदेशप्रोषितायां 
संनिहिंतत्वा- दृत्तमस्य हेतुरुपघातः । यज्ञप्रवृत्तस्यं केनचिदंगेन न्यूनता ग्रहोपराग 
इत्येवमादिः | विधानम्‌ । उदकपूर्वकस्वस्तिवा चन॑सँस्कारातिशयो भावंप्रसाद इत्यादि । द्रव्यं 
गोभूहिरण्यादि | श्रद्धा प्राप््यभिलाबातिशयः, 'कयमिदं मे निवर्तेतिति बुद्धिसंतानः।'] 

(२) सर्वेज्ञनारायणः | विशेषेण दोषेण गुणेन वा । श्रह्धानत॑या श्रद्धानिकर्ष- 
प्रकर्षाभ्याम्‌ ॥८६॥ 

(३) कुल्लूकः › विद्यातपोवृत्तियुक्ततया पात्रस्य तारतम्यमपेक्ष्य शास्त्रे तथेति प्रत्यय- 
रूपाया: श्रद्धायास्तारतम्यपात्रमासाद्य दान॑स्याल्पं महद्वा फलं परलोके लभ्यते cel 

(४) राघवानन्दः | किच पात्रस्येति । प्रेत्य मृत्वा । स्थितस्य फल।वश्यंभाव- 
नियमादित्याह अवाप्यत इति ॥८६॥ 

[राघवानन्दः | किच देशेति । देशः कुरक्षेत्रादिः । काल उपरागादिः। विधानमुदक- 
पुवेकस्वस्त्युक्ति: | श्रद्धयाल्पं दीयमानं पात्रविशेषे च बहव स्यादिति वाक्यार्थः ॥१॥ | 

(५) नन्दनः । श्रद्धातश्च फलविशेषमाहं पात्रस्येति ॥८६॥ 

(७) सणिरामः । पात्रस्य हि विशेषेण विद्यातपोवृत्तितया पात्रस्य तारतम्यम वेक्ष्य । 
प्रेत्य परलो के ॥८६॥ 

(८) गोविन्दराजः । पात्रस्य हि विशेषेण श्रहधानस्तर्थव च । अल्पं वा बहु वा प्रेत्य 
दानस्यावाप्यते फलम्‌ । अध्ययनं विज्ञानतपोयुक्ततया पात्रतारतम्यमपेक्ष्य श्रद्धातारतम्यं 
चान्यं वा बहु चापरलोके वा दानस्य फलं. प्राप्यते ॥८६॥ 

(९) भार्चिः । एवं च सति यथा पात्रविशेषात्‌ फलविशेष एवं श्रद्धया! ॥८६॥ 


समोत्तमाधम राजा त्वाहूतः पालयन्म्रजाः | 
न निवतेंत संग्रामातक्षात्रं धर्ममनुस्मरन्‌ ॥८७॥ 


= १) मेधातिथिः। सर्वोपायपरिक्षये राज्ञो विहित युद्धम्‌ । तत्र संग्रामभूमिगतस्याहतस्य 
समन्यूना धिकबलेनोपेक्षाप्रतिषेधाथेमिदं पदम्‌ । न मन्तव्यं निकृष्टबलं न हन्मीति । 
अथवा ये शत्रव आटविकादय: प्राक्स्थितां मर्यादामतिलंघ्य देशमुत्क्रामन्ति शत्रुभिर्वा 
राज्ञः संदधते, न॑ चेत्ते युद्धेन विना . निथन्तुं शक्यन्ते,--तदा नि'कृष्टबलेरपि तेर्योद्धव्यमेव | 
यद्यपि तैरसौ शब्देन नाहुतो वस्तुतस्त्वाहत एव भवति। एष हि क्षत्रियाणां धर्मः 
यदाहूतः प्रकृतैसतर्थुद्धे सर्वेण सह योद्धव्यमेव | जातिवयःशिक्षापुरुषकारादि नापेक्षितव्यभ्‌ | 
एष धर्मः स्मतेव्यः॥८७॥ 

(२) सर्वेज्ञनारायणः। अधमः शूद्रः । आहूतो युद्धार्थम्‌ । न निवत न sada ॥८७!॥ 
(३) कुल्लूकः | समबलेनाधिकबळेन हीनअ्जलेन च राज्ञा युद्धार्थमाहुतो राजा 
प्रजारक्षणं कुर्वन्‌ Fala निवर्तेत क्षत्रियेण युद्धार्थमाहुतेतावश्यं योद्धव्यमिति क्षात्रं धर्म 
स्मरन्‌ NCI 

(४) राघवानम्दः । प्रासंगिकशुक्त्वा प्रकृमाह सम इति । धनविद्याशूरत्वादिता 
समोत्तमाधम: युद्धायाहृतो न निवतेतेत्यन्वयः cei 

(५) नन्दनः । राष्ट्रात्करमादाय यष्टव्यञ्च दातव्यं चेत्युक्तम्‌, इदानीं राष्ट्रः 
प्रत्यथिभिराहुतेन योडव्यमित्याह समेति । प्रजाः पाल्यन्प्रजापाळनहेतोः ॥८७॥ 
(६) रामचन्द्रः । समश्चोत्तमश्चाधमश्च ते राजा आहूतः संग्रामान्न निवर्तेत ॥८७॥ 
(७) मणिरमः। समोत्तमधपेः आत्मनः समबलेन/इधिकबलेन न्यूनबलेन वा। क्षात्र ` 
धर्म युद्धार्थमाहुतेन।वश्यं योद्व्यमित्युक्तं ।। ८७॥ 

(८) गोविन्दराजः। समोत्तमाधमेरिति। समाधिकहीनबलैः राजभिर्युद्धार्थमाहूतः 
घ्रजारक्षणोद्यतः क्षत्रियेणाहतेनावश्यं योध्दव्यमित्येवं क्षावधर्मं संभावयन्‌ संग्रामान्न 
निवर्तेत cell 

(९) भारुचिः | आहूतस्यं, . . केनापि संग्रामादनिवृत्तिः स्याद्यत्कारणमेष हिं राज्ञां 
विशिष्टो धर्मः। यत्‌ ॥८७॥ 


ंगरामेष्वनिवतित्वं प्रजानां चैव पारनम्‌ । 
शुश्रूषा ब्राह्मणानां च राज्ञां श्रेयस्करं परम्‌ ॥८८॥ 


(१) मेधातिथिः । त्रयाणां धर्माणां तुल्यफलत्वायं शलोकोऽयम्‌ ॥॥८८॥ 

(३) कुल्लूकः । यस्मात्‌ संग्रामेष्बिति । युद्धेष्वपराङमुखत्वं प्रजानां च रक्षणं 
ब्राह्मणपरिचर्या एतद्राज्ञामतिशयितं स्वर्गादिश्रेयःस्थानम्‌ ॥८८॥ 

(४) राघवानन्दः । प्रासंगिके फलमाह संग्रामेष्बिति । प्रजापंरिपालनवद्द्विज- 
शृश्रूषाया युद्धानिवतित्वस्यापिं श्रेयस्करत्वमित्यर्थः ॥८८॥॥ 

(५) नन्दनः । कोऽयं क्षात्रो धर्मस्तमाह संग्रामेष्बिति । पालन शुश्रूषयोरुपन्यासो 
दृष्टान्तार्थः ॥८८॥ 

(७) मणिरामः | श्रेयस्करं परं अतिशयितं स्त्रर्गादि श्रेयःस्थानं ॥८८॥ 

(८) गोविन्दराजः | संग्रामेष्विति । युद्धेभ्योऽप॑राङमुखत्वं, प्रजानां पालनं, 
ब्राह्मणानां परिचयेत्येतद्राज्ञां प्रकृष्ट स्वर्गादिसाधनम्‌ ॥८८॥ 


(९) भारुचिः । यथा प्रजापालनंब्राह्मणशुश्रूधणे राज्ञां विशिष्टों धर्मः, एव 
संग्रा मेष्वनिवतित्वस्त्‌ तिः ॥८८॥ 


आहवेषु मिथोऽन्योन्यं जिघांसन्तो मह्दीक्षितः | 
युध्यमानाः परं शक्त्या स्वर्ग यान्त्यपराङ्इखाः ॥८ ९॥ 


(१) मेधातिथिः। आहृयन्ते युद्धार्थमितरे यत्र वीराः सा आहवः संग्रामः। मिथः 
स्पर्धमाना अन्योन्यं परस्परं जिवांसन्तो हतनेच्छत्रः युद्धयमाताः प्रहरन्तः परं शक्त्या 
परया शक्त्या यथाबलमित्यर्थः । छांदसत्वात्परेत्यस्य स्थाने परमिति रूपम्‌। अपराङमुखा 
युद्धयमाना इति संबन्धः । स्वर्गं यान्ति। “ननु च राज्यलोभात्म्रवृत्तानां दृ ष्टस्य फलस्य 
सं भवात्कुतः स्वर्ग उच्यते” । वक्ष्यमाण युद्धनिथमापेक्षः स्वर्ग: । न fe तेषां नियमाना- 
मन्यत्प्रयोजनमस्ति । “न कूटेरायुधे रित्यादिना त्यक्तराज्यस्यापि शक्तप्रणिपातेन तदनुजीवन- 
संभवात्‌ भवेत्‌ | तस्मादर्हस्तत्फलसंभवः । अथवा निश्चिते पराजये निराशस्यं 
युद्धावतरणम्‌, तत्स्वर्गायेव । अस्मादेव वचनाच्नात्मत्यागनिषेधस्य विषयोऽयम्‌ । 
महीक्षितो मण्डलेश्वरा न पुनस्तदनुजीविनः। तेषां fe स्वाम्यर्थेव प्रवृत्तिर्न स्वार्था। 
अतश्च कुतस्तेषां फलसम्बन्धः, ऋत्विजामिव दक्षि णापंणेन परिक्रीतानाम्‌ । एवमेषामपिः 
वृत्तिपरिक्रीतानां कुतः स्वर्गादिफलोत्पत्तिः? ननु च अविशेषेणेतदुक्तम्‌ । (५/९७) 
“उद्यतैराहवे Wea: क्षत्रधर्महतस्य च । सद्यः सन्तिष्ठते यज्ञ” इति । तथा “द्वाविमौ पुरुषौ 
लोके सूर्यमण्डलभेदिनौ | परिव्राड्योगयुक्तशच' शूरश्चाभिमुखो हत:।” इति। तथा भारते 

युद्धप्रेक्षिणामपि' स्वर्गः संदशितः । सन्त्रलिङगानि च सन्ति “ये युध्यन्ते प्रधनेषु शूरासो ये 
तनुत्यजः! ये वा सहस्प्रदक्षिणास्ताँश्च देवापि गच्छतात्‌॥ सहस्प्रदक्षिणानां यजमानानां 
शूराणां च रणशिरसि त्यक्तप्राणानां महा फलत्वं च दशैयन्ति | ये युध्यन्ते’ न च मरणायेव 
क्रीयन्ते। नहि संपरिग्रहकालेऽयमुपसंवादोऽस्ति। यथा होतोद्गातादीनां स्वप्रवचनसमाख्या- 
नियतात्विज्यपदार्थानष्ठानायेवं वरणम्‌ । तस्मात्प्रभुकार्योहेशेन यन्मरणं तदतुक्रान्त- 
फलायैव । न च परप्रयुक्तात्कर्मणोऽन्यस्य फळं नास्ति | अश्वमेधावभृथे fe ब्रह्मघ्नस्य 
स्नानादयजमानस्येव शुद्धिः | अत्नोच्यते-प्रजार्थे युद्धे प्राणत्यागो धर्मायैव । यदुक्तम्‌ 
'उद्यतेराहव' इति, तदा भृतिपरिक्रीतस्यास्वतंत्रस्य यस्य वा कुविति' प्रयाणं रण इत्येव 
परिकरो बद्धस्तदपेक्षमेतत्‌ यज्ञसंस्थावचनम्‌ । एवंभूतश्चाभिमुखो हत इति । अथवा 
नरकाभाव एव सूर्यमंडलभेदनं' युद्धयमानस्य भविष्यति | यत्र विषयान्तरेशवरेण राज्ञा 
परस्य राज्ञो विषयों हन्यते भज्यते जनो लुप्येत्तत्र तदर्थ युद्धे प्राणत्यागो धर्मार्थः । 
अन्धंतमो fe नरके तदभावात्सति प्राकाश्ये सूर्यमंडलभेदनवचनम्‌ । सूर्यमण्डलं भिनत्ति, 
उपरिष्टाल्लोकानान्पोति, नाधः प्रपततीत्यर्थः। भृतिपरिक्तीतस्य प्रभोः संग्रामे समुपस्थिते, 
तमेव जहतो नरकनिपतनम्‌, तदर्थ युध्यमानस्य भर्तृपिण्डानृण्यं गतवतो दुष्कृतेन 
प्रतिबध्यमानस्य स्वैः सुकृतैर्युक्त एव स्वर्गादिलाभः | अत उक्तं “सद्यः संतिष्ठते यज्ञ” इति । 
अव्यवधानेन यज्ञफलमविशेषश्रुतौ स्वर्गमवाप्नोतीत्यर्थः। एवं भारतेऽपि भृतिपरिक्रीतानां 
स्वर्गफलावाप्तिवचनमुपपद्यते । युद्धप्रेक्षिणां तु स्वर्गावाप्तिरर्थवाद एव । अथवा बहुषु 
जीवनोपायेषु सत्सु यच्छस्त्रेण जीवनं ततो नियमात्स्वर्गः | यत्तु न मरणाय क्रीयन्त इति, 
शस्त्रभृतां भृतिदाने नान्यद्युद्धात्प्रयोजनमस्ति, विशेषानुपदेशात्‌--स्वेकार्योद्यताः, सर्वप्रकारं 
मदर्थः संपादनीयः' इति परिक्रीयन्ते-तत्र यदा युद्धमुपस्थितं भवति, तदा आ शरीरपाता- 
त्प्रभोरर्थः कर्तव्यः, तथाऽऽनृण्यं भवति । अनुपस्थिते लु युद्धे यदि भृत्यस्य मरणं भवति, 
तदा सर्वेऽनृणा एव । उद्युक्ते ह्यसौ तत्कार्ये तादृश एवास्योपसंवादः । युद्धकाले योद्धव्यं 
भवतीति लिङ्गदशेनमपि तूपपद्य॒त एव । अश्वमेधावभृथे तु स्पष्टं वचनं तस्मात्समागमे 
तेषामिति’, इह तु युद्धसाध्यमिति विशेषः ॥८९॥ 

(२) सर्वेज्ञनारायणः। मियो जिघांसन्तोऽन्योन्यं युद्धयमाना इत्यपौन रुक्त्यम्‌ ।।८९॥ 

(३) कुल्लूकः। अत एव आहबेष्विति । राजानो मिथः स्पर्धमाना युद्धेष्वन्योन्यं 
हंतुमिच्छंतः प्रकृष्टया शक्त्या संमुखीभूय युध्यमानाः स्वर्ग गच्छति । यद्यपि युद्धस्य शत्नुजय- 
धनलाभादिरूपं दृष्टमेव फलं न स्वर्गः तथापि युद्धाश्रिता पराङमुखत्त्रनियमस्य स्वर्गः 
फलमिति न दोषः ॥८९॥ 

(४) राघवानन्दः। आहवेषु युद्धेषु । महीक्षितो राजानः स्वर्ग यान्तीति फल- 
संबन्धमात्रमत्र विधेयमन्येषां स्वधमेल्वेन प्राप्ते: ॥८९॥ 

(५) नन्दनः। अनिवतित्वस्य श्रेयस्करं चेत्कारणमाह आहबेष्विति। यञस्मात्स्वर्गं 
यान्ति तस्माच्छ यस्करत्वमनिवतित्वमिति ।।८९॥ 

(८) गोविन्दराजः । तथा चाहवेष्विति । महीपालाः मिथः स्पर्ध॑मानाः संग्रामे- 
ष्वितरेतर' हुन्तुकामाः प्रकृष्टया शक्त्या सम्मुखं युध्यमानाः स्वर्गं गच्छन्ति ॥॥८९॥ 

(९) भारुचिः। तथा चाह अतश्च संग्रामादनिवतित्वं राज्ञां विशेषधर्मः। तस्य च 
युध्यमानयोः नियमः शिष्यते च ॥८९॥ 


न कूटैरायुषै्हन्याद्युध्यमानो रणे रिपून्‌ । 
न कर्णिभिर्नापि दिग्वेनोभिज्वलिततेजनेः ॥९ ०॥ 


(१) मेधातिथिः । तानिदानीमदुष्टार्थाच्नियमान्दर्शयति। कूटानि यानि बहि:काष्ठ- 
मयान्यन्तनिशितशस्त्राणि। कॉणिनः शरा ये शल्यस्य सूले मध्ये वा कर्णाकारे: फलके 
क्रियस्ते। ते हि प्रविष्टा दुषद्धरा भवन्ति। उद्घ्चियमाणा: प्रहारेरभिन्नमपि शरीरेकदेशं 
भिन्दन्ति। दिग्धा विषोपलिप्ताः। अग्निना ज्वलितमादीपितं तेजोमयफलकं येषाम्‌ | 
एतेन योद्धव्यम्‌ ॥९०॥ 

(२) स्वेज्ञनारायणः। कूटेश्छञ्मनिन्हनुतैः। काणिभिः कर्णाकारफलकंः। दिग्धैः 
विषाक्त: | अग्निज्वलिततेजनेरग्निधमनोष्णीकृतकलके: ।।९०॥ 

(३) कुल्लूकः । कूटान्यायुधानि बहिःकाष्ठादिमयान्यन्तर्गुप्तनिशितशस्त्राणि एते: 
समरे युध्यमानः waa ear कर्ण्याकारफलकेर्वाणेर्नापि विषाक्तैर्नाप्यग्नि- 
दीप्तफलकेः ।।९०॥ | 

(४) राघवातन्द: | तवाच्यायपुद्धं स्वर्गासाधिनमिति निषेधति न कूडेरिति चतुभिः। 
कूटला हि दृश्यमानकाव्छादिमयत्वेऽप्यन्तनिहितोहायस्त्रयुक्तता । कर्णाभः कणिकार- 
वत्फलकेर्बाणे: | fara: Pratt: | ज्वॅलिततेजनः प्रदीप्तफलकः ॥९०॥ 

(५) नन्दनः। सजातीयानि शस्त्राण्याह न कूटरायुधरिति। कूटः कृत्रिमे: । कर्ण 
युक्तः शरः कर्णो । दिग्धो विषलिव्त: | अग्निञ्बलिततेजनेः अग्निदीपितशल्य मुखैः ।।९०।। 

(६) रामबन््ः | कणिभिः ainda: चारणे: दिग्धैविषसंयुक्तैः अग्निज्वलिततेजनेः 
अग्निधमितोष्णीकृतफलकेः एतादुशेर्बाणनं युध्यत ॥९०॥ 

(७) मणिरामः । कूटान्यायुधानि , बहिः काण्ठादिमयानि अंतर्गुप्तनिशितानि' 
कणिभिः कर्ण्याकारकलकेर्बाणि: । दिग्धे Tih: । नार्निज्वलिततेजनेः अग्निदीप्त- 
फलके: ।।९०॥। 

(८) गोविन्दराजः। न कूटरिति। न काणत्तेर्नावि दिग्वैर्नारिनिञ्वलिततेजनैः | 
संग्रामे युद्धं कुर्वन्‌ कूटशस्त्रादिभिः शबूत्‌ हृत्यमानोपि कृतकर्णाका रफलकेर्नापि 
बिषलिप्तेर्न चाङ्गज्वलित फलकः ।।९०॥ 

न च इन्यात्स्थलारूढं न क्वीब न कृताञ्जलिम्‌ | 
न मुक्तकेशं नासीनं न तवास्मीति वादिनम्‌ ॥९१॥ 

(१) मेधातिथिः । रथस्थेन रथारूढ एव हन्तव्यः, स्थलस्थितो न हन्तव्यः । 
क्लीबो नपुंसकः, पौरुषहीनो वा । अन्यत्र दृढ आसीन उपविष्टो रथपृष्ठे भूमौ वा । 
तवास्मीति वदति यस्तमपि न हन्यात्‌ । शब्देनिथमोऽत्र न विवक्षितः। दीन 
वदन्नेवंजातीयकैरपि शब्दै'स्त्वदीयोऽहं त्वामाश्रितोऽस्मीति'--न' हन्तव्यः ॥९१॥ 

(२) सर्वेज्ञनारायणः । स्थलारूढं युद्धभूमि त्यवत्वा स्थळेऽ्येरप्राप्त्यर्थं स्थितम्‌ ॥९१॥ 

(३) कुल्लूकः । स्वयं रथस्थो रथं त्यक्त्वा स्थलारूढं न हन्यात्‌ | तथा नपुंसक 
Taste मुक्तकेशमुपविष्टं त्वदीयोऽहमित्येवंवादिनं न हन्यात्‌ ॥९१॥ 

(४) राघवानन्दः | किंचेतानष्टादश न हन्यात्सतां धर्ममनुस्मरत्नित्याह्‌ न चेति 
त्रिभिः । स्वयं रथारूढः त्यक्तरथमरि न हन्यात्‌ । एवं क्लीबं क्लेव्यभाषिणं नपुंसकं वा । 
आसीनं रथमध्ये भूमो वोपविष्टम्‌ । तवास्मीति वादिनं शरणागतम्‌ ॥९१॥ 

(५) नन्दनः । अवध्यानाह न च हन्यादिति | स्थलं तुङ्गप्रदेशम्‌ ॥९१॥। 

(७) सणिरामः । स्थलारूढं विगतवाहनं usa 

(८) गोबिन्दराजः । न चेति । युद्धभूमि त्यक्त्वा स्थलमारूढं नपुंसकं बद्धाञ्जलि | 
मुक्तकेशोपविष्ट, त्वदीयोऽहमित्येवं वक्तारं A हन्यात्‌ ॥९१॥ 


न सुप्तं न विसन्नाहं न नग्नं न निरायुधम्‌ । 
नायुध्यमानं पश्यन्तं न परेण समागतम्‌ ॥९२॥ 


(१) मेधातिथिः । न नग्नम्‌। न भग्नमिति वा पाठः । विसन्नशहस्य 
प्रतिषेधान्नग्नस्य प्राप्तिरेव नास्ति । तेन शिरस्त्राणाद्यभावेनेकदेशेन नग्नतया नग्नो 
द्रष्टव्यः । भग्नस्यापि परावृत्तप्रतिषेधात्संमुखस्थोऽपि, त्वया सह न युद्धेयमिति वक्ति, 
स॒ नानुबन्धनीयोऽवश्यं योद्धव्यमिति | नायुध्यसानं पश्यन्तम्‌ । यः प्रेक्षक एव केवलः 
स न हुन्तव्यः | यस्तु प्रेक्षते युध्यते च, न तत्र प्रतिषेधः । परेण समागतः । अन्येन सह 
युध्यमानोऽन्येन न हन्तव्यः ॥॥९२॥ 

(२) सर्वज्ञनारायणः । अयुध्यमानं पश्यन्तमित्येव समागतं युद्धार्थम्‌ ॥९२॥ 

(३) कुल्लूकः | सुप्तं मुक्तसन्नाहं विवस्त्रमनायुधम्‌ युध्यमानं प्रेक्षकमन्येन सह 
युध्यमानं च न SAT USI 

(४) राघवानन्दः | सुप्तं स्वप्नायितं श्रमवशात्‌ । विसत्नाहं wate: कवचादिः 
तच्छूत्यम्‌ | पश्यन्तं रणोत्सवम्‌ | परेण समागतं परेण सह युद्धासक्तम्‌ ॥९२।। 

(५) area: | विसज्ञाहं विकवचम्‌ । पश्यन्तं युद्धदशिनंस्‌ 1 न हन्या दित्यनुवर्तते ॥। ९ २।। 

(६) रामचन्द्रः । विगतः सन्नाहो यस्य स विसंनाहस्तं न हन्यात्‌ ॥९२॥ 

(७) afore: । परेण समागतं अन्येन सह युध्यमानं ॥९२॥ 

(८) गोविन्दराजः । न सुप्तमिति। सुप्तं, विगतसञ्ञहं अपरिधानानायुधप्रधन- 
प्रेक्षकान्‌ अन्यैश्च युध्यमानान्‌ UTA ॥९२॥ ` 


नायुधव्यसनग्राप्तं नात नातिपरिक्षतम्‌ । 
न भीतं न परावृत्तं सतां धर्ममनुस्मरन्‌ ॥।९ ३॥ 


(१) मेधातिथिः। आयुधव्यसनमायुधक्च्छ्मायुध भङ्गः, कुण्डलिभावः खज्ञस्य, ज्याछेद 
इत्येवमादिस्तं प्राप्तम्‌ । आतेः हतपुत्रश्रातादिः । भीतं मुखरागादिना विज्ञाय, 
शस्त्रसंमुखेमपि। परावृत्तं प्रत्यावृत्य स्थितम्‌ । एते नियमाः । प्रतिषेधपक्षे प्रत्यवायः | 

तदा च स्वगेप्राप्तिवचनंमर्थवाद: | कि पुनरत्न युक्तम्‌? पुरुषार्थः प्रतिषेधः । “न कलञ्जं 
भक्षयेत्‌” इतिवत्‌ | तथा हि नञो मुख्यार्थवृत्तिता भवति । सतां धर्मेसिति। शिष्टानामेष 
आचार इत्याह अनुस्सरक्षितिं ॥९३॥ | 

(२) सर्वेज्ञनारायणः | युद्धव््सनं देवकृतं रथभङ्गादिना । 'आयुधव्यस॑नमिति 
क्वचित्पाठः तत्ायुधव्यंसन खङ्गादिभङ्ग: । आतं पुत्रादिशोंकार्तम्‌ | अतिपरिक्षतमन्येन सह 
युध्वा | परावृत्तं युद्धात्‌ ॥९३॥ 

(३) कुल्लूकः। भग्नखन्ना्ायुधं पुत्रशोकादिनाऽऽत बहुप्रहाराकुलं भीतं युद्धपराङमुखं 
च शिष्टक्षत्रियाणां धर्म स्मरन्‌ न हन्यात्‌ ॥९३॥ 

(४) राघवानन्दः | आयुधव्यसन प्राप्तं भग्नरथाद्यायुधम्‌ । आतं पुत्रादिशोर्कः। 
परिक्षतमापादतलमस्तकक़ृतक्षतम्‌ | भोतं वेपमानं भयेन । परावृत्तं युद्धात्पराङमुखम्‌ । 
सतां भीष्मादीनाम्‌ ॥९३॥ 

(५) नन्दनः। आयुधव्यसनं आयुधभङ्गादिकम्‌ । आर्तं पुत्रादि। सतान्धर्स 
कूटयुद्धादिभिसयोधनं स्थलारूढादिनंञ्चानुस्मरन्‌ राजा नं हन्यादित्यनुवतेते ।॥॥९३॥ 

(६) रामचन्द्रः | आयुधव्यसनं प्राप्तं भग्नायुधं आतं पुत्रादिशोकविकलं अर्ति- 
परिक्षतं शस्त्रादिपरिक्षतं क्षतसंयुक्तम्‌ ॥९३॥ 

(७) मणिरामः। नायुधव्यसनं प्राप्तं भग्नायुधं । आते; पुत्रशोकादिना पीडितं । नाति- 
परिक्षतं बहुप्रहाराकुलं ॥९३॥ 

(८) गोविन्दराज: | नायुधव्यसनप्राप्तमिति | भग्नायुधं, हतपुत्रादिकं, प्रहा'रोपेतं 
भीतं, संग्रामप्रतिनिवृत्तं शिष्टाचारं स्मरन्‌ न हन्यात्‌ ॥९३॥ 

(९) भारुचिः । संग्रामनियमविधिरतो . . . यार्थम्‌ ॥९३॥ 


यस्तु भीतः परावृत्तः संग्रामे हन्यते परेः । 
भर्तुथैद्दष्कृत किचित्तत्सवे प्रतिपद्यते ॥९४॥ 


(१) मेधातिथिः। नेवं मन्तव्यं-परावृत्तो यदि हुन्यते तदा, दुष्कृत्यहंतस्तु 
नेति--कि तहि? परावृत्तमात्रनिवन्धनं दोषवचनम्‌ । किच न परावृत्तहतेनेयं बुद्धि: कतेव्या-7 
अनुभूतसङ्गग्रहा रोऽस्म्यनृणः SAAS इति। तथाविधाः प्रहारा न कस्मेचिदर्थायेतिं 
दोषातिशयदर्शनेन दर्शयति भतृंसंबन्धिदुष्क्रतमिति | यच्च वचनमभुत्तरत्र तदीयसुकृतग्रहंण- 
मिति, तदर्थवादः | न ह्यन्येन कृतं शुभमशुभं वाऽन्यस्य संभवति। न च सुकृतस्य नाशः; 
किन्तु महता दुष्क्रतेन प्रतिबन्धे चिरकालभाविता सुकृतस्य फलस्य' उच्यते ॥९४॥ 

(२) सर्वज्ञनारायणः। भर्तुयंद्दुष्कृतमिति बहुतरदुष्क्तोत्पादोपलक्षणं न तु मुख्यार्थं 
अदुष्कृते भर्तरि तदभावापत्तेः ॥९४॥ ` 

(३) कुल्लूकः। यस्तु योधो भीतः पराङमुखस्सन्‌ युद्धे शत्रभिहन्यते स पोषणकर्तु: 
प्रभोयंद्दष्कृतं तत्सर्वं प्राप्नोति शास्त्रप्रमाणके च सुकृतदुष्कृते यथा शास्त्रसंक्रमयोग्य एव 
सिद्धचतः अत एवोपजीव्यशास्त्रेण बाधनान्न प्रतिपक्षानुमानोदयोऽपि । एतच्च षष्ठे 'प्रियेषु 
(स्वेष ) सुकृत? (६/७९) मित्यव्राविष्कृतमस्माभिः | पराङमुखहतस्य स्यात्पापमेतद्विवक्षितम्‌ । 


७.९५] व्याख्यानवकोपेता ७७ 


न त्वत्र प्रभुपापं स्यादिति गोविन्दराज: | मेधातिथिस्त्वर्थवादमात्रमेतन्निरूपयन्‌ मन्ये नैतद्‌ हयं 
व्युक्तं व्यक्तमन्वर्थवर्जनात्‌ | अन्यदीयपुण्यपापेऽन्यत्र संक्रमेत इति शास्त्रप्रामाण्याद्दान्तसुत्रकता 
बादरायणेन निर्णीतोऽयमर्थ इति यथोक्तमेव रमणीयम्‌ ॥९४॥। 

(४) राघवानन्दः । संग्रामे पराङमुखादेर्दोषमाहं यस्त्विति द्वाभ्याम्‌ । परस्थपापं 
परत्र फलदमित्ति च न तस्य नातिभारः। सेधातिथिस्त्वाहार्थवादमात्रम्‌ | भर्तुः शस्त्र- 
भरणयोग्यस्य वान्यस्य यत्पापं तत्पराङमुखघातकानां भवेदिति गोनिन्दराजः । प्रकरणादिति 
परेः शत्रुभिः परावृत्तः पराङमुखो यदि घात्यते तदा पोषकस्य भर्तुयेत्पक्षपातितया बुध्यति 
तस्य डुष्क्ृतं सर्वमाप्नोतीति वस्त्वर्थः | तस्मात्पराङमुखेन न भाव्यमिति भावः ॥९४॥ 

(५) नन्दनः। अयोध्यस्य परावृत्तस्य दोषमाह यस्तु भौत इति । भर्तृः 
स्वामिनः ॥९४॥ 

(७) मणिरामः। भर्तुः पोषणकर्तुः । दुष्कृतं पापं । प्रतिपद्यते प्राप्नोति ।।९४।। 

(८) गोविन्दराजः। यस्त्विति। यो भीतः पराङमुखीभूतः संग्राम शत्रुभिहँन्यतेऽपि 
यदि तथापि प्रभोर्यत्किञ्चित्पापं तत्सर्वं प्राप्नोति। पापं तस्य भवति ह्यतावदत्र 
विवक्षितम्‌ । अन्यं वा कथयति अपापे प्रभौ पापाभावप्रसङगेन च प्रभोरेव तत्प्रायश्चित्तं 
तेनासौ दुष्कृतात्प्रमुच्यते । भतँग्रहणादमात्यस्यापि परावर्तनादिदोष एव, न प्रकृतस्येव 
राज्ञः ॥९४॥ 

(९) भारुिः। राज्ञोऽन्यस्यापि दण्डपुरुषस्य परावृत्तस्य निन्दा श्लोकद्वयेनोक्ता | 
युक्ता च तच्निन्दा यदर्थमसौ ह्रियते तदकुवेन्‌ . .. ॥९४॥ 


यच्चास्य Gad र्किचिदमुत्राथैसुपाजितम्‌ | 
भती तत्सर्वमादत्ते परावृत्तहतस्य तु ॥९५॥ 


(१) मेधातिथिः। यच्चास्य gad किचिद्भर्ता तत्सवंमादत्त इति । अमुत्रार्थम्‌- 
पाजितम्‌ । अर्थोऽस्यास्तीत्यर्थः । अरशंआदित्वादच्‌ । अमुत्रामुष्मिल्लोके यत्प्रयोजनं 
तदजितम्‌ । तदप्यस्य निष्फलं भवति । अमुत्नार्थोऽस्येति वा अमुत्रार्थं व्यधिकरणो बहु- 
ब्रीहिंगमकत्वात्प्रयोजकत्वाच्च ॥९५॥ 

(२) सर्वेज्ञनारायणः। अस्य च परावृत्तहतस्य चकारात्परावृत्तमात्रस्य यदमुत्रार्थं च 
सुकृतं चकारादिह लोकार्थं च ॥९५॥ 

(३) कुल्लूकः । पराङमुखहृतस्य यत्किंचित्सुकृतं परलोकार्थमजितमनेनास्ति 
तत्सर्वं TASAT ॥९५॥ 

(४) राघवानन्दः। न केवलमेवमपि त्वस्य पराङमुखस्य भर्ता पोष्टा परावृत्तः 
पराझुमुखः स चासौ हतश्चेति तस्य परावृत्तहतस्य परलोकार्थमुपाजितं सुकृतमुपादत्त 
इत्यन्वयः ॥९५॥ 

(७) सणिरामः। अस्य पराङमुखहतस्य । अमुत्रार्थं परलोकार्थं ॥९५॥ 

(८) गोविन्डराजः। यदिति। अस्य च पराङमुखहृतस्य यत्किञ्चित्परळोकार्थं 
सुकृतमजितमस्ति तत्सर्वं प्रभोर्भवति ॥९५॥ 


७८ मनुस्मृतिः [७.९७ 


रथाइवं हस्तिनं छत्रं धनं धान्यं पशुन्खियः | 
सर्वद्रव्याणि कुप्यं च यो यजयति तस्य तत्‌ ॥९६॥ 


(१) मेघातिथिः। कुप्यं शयनासने ताम्रभाजनादि। यो यज्जयति तस्य तत्‌ | 
राज्ञः स्वामित्वाद्ग्रहणे प्राप्ते तदपवादार्थमेतत्‌ । सुवर्णरूप्यभूम्यावासकादि राज्ञ एवं | 
एवसर्थपरिगणनम्‌ । आयुधसंवाहनादि राज्ञ एव । धान्यादीनां पृथगुपादानाद्धनशब्देन 
गोमहिष्यादिकमुच्यते । तथा राजधनं चार्धेमिति प्रयुञ्जते ॥९६॥ 

(२) सर्वेज्ञनारायणः। धनं रत्नादि । ,सर्वेद्रव्याणि वस्त्रादीनि। कुप्यं हेमख्प्यान्य- 
धातुद्रव्यम्‌ ॥९६॥ 

(३) कुल्लकः । राज्ञः स्वामिनः सर्वधनग्रहणे प्राप्ते तदपवादार्थमाह | रथाश्व- 
हस्तिछत्रवस्त्रादिधनधान्यगवादिदास्यादिस्त्रियः सर्वाणि द्रव्याणि गुडलरूवणादीनि | 
कुप्यं च सुवर्णरजतव्यतिरिक्तं ताम्रादिधनम्‌ यः पृथरिजित्वा सततं गृहमानयति तस्येव 
तद्भवति सुवर्णरजतभूमिरत्नाद्यनपक्रष्टधनं तु राज्ञ एव समर्षणीयं, एतदर्थमेवात्न परि- 
गणनीयम्‌ ॥९६॥ 

(४) राघवानन्दः । अरिधनस्य' ग्रहीतारमाह रयाश्बसिति । दन्तिनं कुप्यं 
सुवर्णरजतं भूमिरत्नाद्यतिरिकतं शयनासनादि ॥९६॥ 

(५) नन्दनः। योधेजितं द्रव्यं न राज्ञा हार्यमित्यभिप्रायेणाह रथाश्वसिति । 
स्वर्णरजतव्यतिरिक्तद्रव्यं कुप्यम्‌ ॥९६॥. 

(६) रामचन्द्रः | रथादिकं यो यज्जयतिं तस्य तत्सर्वं भवेत्‌ । च पुनः कुप्यं 
सुवर्णरोप्यव्यतिरिक्तं धातुसंज्ञम्‌ ॥९६॥ 

(७) मणिरामः। सर्व धनं स्वामिना ग्राह्ममिति प्राप्ते तदपवादमाह रंथाश्व- 
मित्यादि | कुप्यं च सुवर्णरजतधनं तु राज्ञ एव समर्पणीयं न स्वयं ग्राह्यमित्यर्थः ॥९६॥ 

(८) योदिन्दराजः। रथाश्वमिति। रथाश्वहस्तिध्वजहिरण्यधान्यपशुदास्या त्मकं 
सर्वाणि गुडलवणादीनि कुप्यं ताम्रलोहादि यो यत्परानवजित्य हृरति तस्यैव तत्‌ 
भवति न राज्ञः ॥९६॥ 

(९) भारुचिः। स्वामित्वाद्राजग्रहणनिवृत्यर्थो नियमः ॥९६॥ 


राज्ञश्च दद्युरुद्धारमित्येषा वैदिकी श्रृतिः। 
राज्ञा च सर्वयोधेभ्यो दातब्यमपृथग्जितम्‌ ॥९७॥ 


(१) मेधातिथिः । येन यज्जित तेन॑ तद्‌ग्रहीतव्यमित्यस्यायं विशेष उच्यते । 
स्वथमुद्धारं राज्ञे दद्युरुत्तमद्रव्यमुद्धत्य दद्युरित्यर्थ:। न सर्वं तेग्रेहीतव्यमिति। एषा 
बैदिकी aft: । “इन्द्रो वे वृत्रं हत्वा” इत्याद्युपक्रम्य “स महान्‌ भूत्वा देवता 
अब्रवीदुद्धारं म उद्धरतेलि”। राज्ञा वा पृथग्जये स्व॑यंजये यत्रायं विभागो नास्त्यनेनायं 
ग्रामो जितः, एष च परकीयः सामन्तादिः सर्वेण सर्वं उत्खातमूलः। तत्र राज्ञा 
लब्धप्रशमनन्यायेन भृत्याः संविभजनीयाः ॥९७॥ 


७.९८] व्याख्यानवकोपेता ७९ 


(२) सर्वज्ञनारायणः | उद्धारं तन्मध्ये यदिष्टं वसु राज्ञस्तढुद्धत्य दद्युः । 
तथाच श्रुति; {इन्द्रो वे वृत्रं हत्वे'त्युपक्रम्य 'स महान्भूत्वा देवता अब्रवीदुद्धारं म उद्धरते'ति 
यथाप्येतर्हीच्छतीति । पृथक्‌ जितं येयोधेमिलित्वा जितं तेभ्यो दद्यात्‌ ॥९७॥ 

(३) कुल्लूकः । अत एवाह राज्ञ इत्यादि। उद्धारं योद्धारो राज्ञे दद्युः। उद्‌ ध्यत 
इत्युद्धारः | जितधनादुत्क्ृष्टधनं सुवर्णरजतकुप्यादि राज्ञे समर्पेणीयं, करितुरगादिवाहनमपि 
राज्ञे देयं, वाहनं च राज्ञ उद्धारं चेति गोतमवचनात्‌। उद्धारदाने च श्रुतिः “इन्द्रो वे वृत्रं 
हत्वे'त्युपक्रम्य स महान्‌ भूत्वा देवता अन्नवीत्‌ उद्धारं (मे? )समुद्धरते'ति । राज्ञा 
चापृथरिजितं सहजितं सर्वयोधेभ्यो यथापौरुषं संविभजनीयम्‌ sell 

(४) रशघवानन्दः। उद्धारं सुवर्णरजतभूम्याद्युत्क्रष्टं करितुरगवाहनमिति गौतस- 
वचनात्‌ । तच्छ ष्ठमपि अपृथरिजितं सहजितं दातव्यं यथापौरुषं विभजनीयम्‌ use 

(५) नन्दनः । ददयुर्योधाः। उद्धारमुत्क्षटद्रव्यं उद्धारं वा बैदिकी श्रुतिः शब्दः । 
अपृथकूजितं सर्वयोः सह जितम्‌ ॥९७॥ 

(६) रामचन्द्रः । तन्मध्ये रथाश्वादिमध्ये उद्धार यदिष्टं वस्तु तदुद्धतं राज्ञो 
दद्युरिति ॥९७॥ 

(७) मणिरामः । उद्धारं उद्ध्रियत इत्युद्धारः, जितधनादुत्कृष्टं धनं सुवर्णादि। 
अपृथग्जितं एकीभूय जितं | योधेभ्यो दातव्यं यथापौरुषं विभज्य दातव्यमित्यर्थः ।।९७॥। 

(८) गोविन्दराज: । राज्ञे चेति। यद्यपि यो यज्जयति तस्य तद्युक्तं । तथा च यद्यत्तत्र 
श्रेयस्तत्तत्‌ राज्ञे भृत्या दद्यु:। 'माहेन्द्रमुद्धारमुदहरन्‌ वृत्रं हत्वे'त्येवमादिकाऽत्र वैदिकी 
श्रुति; । यच्चाविभागेन जितं तद्राज्ञा सर्वयोधेभ्यो दातव्यम्‌ ॥९७॥ 

(९) भारुचिः। उद्घारो(? वरि) ष्ठद्रव्यं सर्वयोधेभ्यो राज्ञा आदेयम्‌ । वैदिकी 
afar हिन्द्रमुद्धारमुदहर (त्‌? ) वृ (? त्रं) हत्वेत्यादि . . . हजितं यत्ततः सर्वयोधेभ्यो युद्ध- 
व्यायामक्लेशानुरूपं देयम्‌ ॥९७॥ 

एषोऽनुपस्कृतः प्रोक्तो योधधमः सनातनः | 
अस्माद्धर्मान्न च्यवेत क्षत्रियो घ्नन्‌ रणे रिपून ॥९८॥ 

(१) मेधातिथिः । उपसंहारोऽयम्‌। 'योधाः' योद्धारस्तेषां धर्मो योधधर्मः । 
अनुपस्कृतः अंगंहितः। अविकृतो at अत एवाह सनातन:- स्वेच्छया प्रवतितो विकृत: 
स्यात्‌। न Wad न चलेत | स्वेदाऽन्‌तिष्ठेत्‌ | क्षत्रियग्रहणं मुख्यस्तस्यात्राधिकार इति 
दर्शयितुं न त्वन्यस्य  तत्स्थानापत्नस्य नायं धर्मं इति॥९८॥ 

(२) सर्ेज्ञनारायणः । अनुपस्कृतोधुनाउसंस्कृत: परंपरागत: इदानीमपि तदवस्थ 
एव वर्तमानः USI 

(३) कुल्लूकः। अविगहित एषोऽनादिसर्गप्रवाहसंभवतया नित्यो योधधर्म उक्तः । 
युद्धे शत्रून्‌ हिंसन्‌ क्षत्रिय एतं धर्म न त्यजेत्‌ । युद्धाधिकारित्वात्क्षत्रियग्रहणं। अन्योऽपि 
तत्स्थानपतितो न त्यजेत्‌ ॥९८॥ 

(४) राघवानन्दः | अनुपस्कृतः अविगहितः | योधधर्मः .कर्तेव्याकतव्यविचार: | 
तस्माददृष्टलोभादपि न च्यबेत न पराङमुखः स्यात्‌। घ्नन्‌ रिपुच्चाशयन्‌ ॥९८॥ 

(५) नन्दनः | एषोऽनुपस्कृतः अक्रतप्रयत्नः स्वभावसिद्ध इत्यर्थः ॥॥९८॥ 

(६) गोविन्दराजः। अनुपस्क्ृतः अधृनाऽसंस्क्ृतः परंपरागतो धर्मः इदानीमपि तदव- 
स्थ एव ॥९८॥ न 

(७) सणिरासः । अनुपस्कृतः अविगहितः ॥९८॥ 

(८) गोविन्दराजः। एष इति । एषोऽविगहितोऽनादिपारम्पर्यायातो योधधर्म 
उक्तः | ततः संग्रामे शत्रून्‌ हिंसन क्षत्रिय एतं धर्म न परित्यजेत्‌ ॥९८॥ 

(९) भारुचिः। अनुपस्क्कतः अक. . . क्त्वगूण इत्यर्थः ॥९८॥ 


अलब्धं चेव लिप्सेत लब्धं रक्षेत्रयल्नतः | 
रक्षितं वर्षयेच्चैव वृद्ध पात्रेषु निक्षिपेत्‌ ॥९९॥ 


(१) मेधातिथिः। न क्षत्रियः संतुष्टः स्याद्‌ब्राह्मणवत्किन्त्वलब्धार्जने यत्नं 
कुर्यात्‌। अजितं च धनं रक्षेद्रक्षितं च वर्धेयेत्कोशसंचयं कुर्यात्‌। ततः पात्रेभ्यो दद्यात्‌ 
नायथार्थ व्ययं कुर्यात्‌ । तदुक्तं “आयादल्पतरो व्यय” इति ॥९९॥ 

(२) स्वज्ञनारायणः। अलब्धं ग्रहणार्थम्‌ ॥९९॥ 

(३) कुल्लूकः | अजितं भूमिहिरण्यादि जेतुमिच्छेत्‌, जितं प्रयत्तो रक्षेत्‌, रक्षितं 
च वाणिज्यादिना वर्धयेत्‌, वृद्धं च पात्रेभ्यो दद्यात्‌ ॥९९॥ 

(४) राघबानन्दः । नतु राज्ञः परिपूर्णंधनत्वात्किमित्यायो धनोद्धारं गृहुणात्यत 
आह अलब्धमिति। लिप्सेत जयकरादिना। बधंयेल्ळभ्यादिना। एतदर्थमेव क्षीणवृत्तिर्वेणि- 
ग्रक्षित:। पात्रेषु ब्राह्मणेषु निक्षिपेत्‌ दद्यात्‌ ॥९९॥ 

(७) मणिरामः। व्यतिरिक्तं। यो यज्जयति पूथकूजित्वा समानयति। सुवर्ण- 
रजतभूमिरत्नाद्युक्तम्‌ ॥९९॥ 

(८) गोविन्दराज । अलब्धमिति। अजितं भूहिरण्यसुवर्णादि जेतुं यत्नं कुर्यात्‌। 
जितं च यत्नतो रक्षेत्‌ | रक्षितऽ्च वृद्धि नयेत्‌। एवमस्य महाधनत्वात्स्वपरपरिभवो न 
भवति । वर्धितञ्च पात्रेभ्यो दद्यात्‌। तथा सति परलोकाऽभ्युदयोऽप्यस्य भवति ॥९९॥ 

(९) भारुचिः। लिप्समानः सन्तुष्टः सन्‌ राजा सपत्तेर्महदूभिः दायादैवर्धेमाने- 
रुच्छिदयेताल्पतन्त्रत्वादजितं चारक्षन्‌ केवलेनाजितक्लेशेन फलरहितेन सं. , . रक्षितं च 
सम्यगवर्ध॑यन्‌ क्षीयते। तदुपयृञ्जानोऽन्यस्याभावात्‌ तदजितं रक्षितं वाधितं च 
यन्महता यत्नतः तदप्रयच्छन्‌ पात्रेभ्यः परलोकाद्धीयेत। निष्फल, , , ्रयसाध्यं क्लेश- 
त्रयंमापद्चते ॥९९॥ 


एतञ्चतुविधं विद्यात्युरुषार्थप्रयोजनम्‌ । 
अस्य नित्यमनुष्ठानं सम्यक्कुर्यादतन्द्रितः ॥ १००॥ 


(१) भेधातिथिः। पुरुषस्य येऽर्थास्तेषां प्रयोजनं चतुविधम्‌ ॥१००॥ 
(२) सवज्ञनारायणः। चतुविधमलब्धलाभादि । पुरुषार्थो धर्मादिः प्रयोजनं 
यस्य तत्तथा ॥१००॥ 

(३) कुल्लूकः। एतच्चतुःप्रकारं पुरुषार्थो यः स्वर्गादिस्तत्प्रयोजनं यस्मादेवंरूपं 
जानीयादतोऽनलसः समन्सर्वंदाऽनुष्ठानं कुर्यात्‌ ॥१००॥ 

(४) राघवानन्दः | किच एतदिति | एतदळव्धलिप्सादिचलुष्टयं पुरुषार्थचतुष्टयं 
प्रयोजनार्थम्‌ । अतस्तत्संपादयेत्‌ ॥१००॥ 

(५) नन्दनः। अस्य॑ चतुष्टयस्य ॥१००॥ 

(६) रामचन्द्रः | पुरुषार्थो धर्मादिः प्रयोजनं यस्य तत्पुरुषार्थप्रयोजनं एतदलब्ध- 
मित्यादि चतुविधं विद्यात्‌ । अस्य पुरुषार्थस्य अनुष्ठान विधानं अतस्द्रितः सन्‌ सम्यग्यथा 
स्यात्तथा कुर्यात्‌ ॥१००॥ 

(७) मणिरामः। vasagiaa अळञ्धादिपूर्वोक्तं 11१००॥। 

(८) गोविन्दराजः । एतदिति । एतदर्जन-रक्षण-वर्धन-दानात्मकं चतलुःप्रकारं 
पुरुषकारस्य प्रयोजनं जानीयात्‌ | अतोऽस्यानलसः सर्वेदाऽनृष्ठाने यत्नं कुर्यात्‌ ।।१००॥ 

अळब्धमिच्छेइण्डेन लब्धं रक्षेदवेक्षया | 
रक्षितं वर्धयेद्वृद्ध्या वृद्ध पात्रेषु निक्षिपेत्‌ ॥१० १॥ 

(१) मेधातिथिः । पुरुषस्य येऽर्थास्तेषां प्रयोजनं चतुविधम्‌ । चतस्र एताः 
क्रियास्तत्र प्रयोज्याः, अर्जन-रक्षण-वर्धन-दानानि | उपकारवचनोऽर्थशब्दः | पुरुषार्थसिद्धयथे- 
मेतत्प्रयोजनम्‌ । तस्य चतुविधस्य प्रसक्तस्य । नित्यमनुष्ठानं कुर्यात्‌ ॥१०१॥ 

(२) सर्वेज्ञनारायणः । इच्छेहण्डेन ग्रहीतुं ` शत्रतः, वेश्यादेस्तु कुटुम्बिनः 
साम्नेव ॥१०१॥ 

(३) कुल्लूकः | अलब्धं यद्धस्त्यश्वरथपदात्यात्मकेन दण्डेन जेतुमिच्छेत्‌, जितं च 
प्रत्यवेक्षणेन रक्षेत्‌, रक्षितं च वृद्धयुपायेन स्थल-जल-पथ-वाणिज्यादिना वर्धयेत्‌, ag 
शास्त्रीयविभागेन पात्रेभ्यो दद्यात्‌ ॥१०१॥ 

(४) राघबानन्दः। केन कि संपादयामीत्यपेक्षां पुरयति अलब्धमित्यादेः। साधन- 
चतुष्टयं विधत्ते अलब्धमिच्छेदिति। दण्डेनेति शुत्कादेरुपलक्षणम्‌। वृद्धया वाणिज्यादिना । 
दद्यान्निक्षेपयेदुत्तरकाले प्राप्तये ॥१०१॥ 

(५) नन्दनः । दण्डेन सेन्येन । अवेक्षयाऽनुसन्धानेन ।।१०१॥ 

(७) मणिरामः । अलब्धं हस्त्यश्वादि । दंडेन . जेतुमिच्छेत्‌ । अवेक्षया 
प्रत्यवेक्षणेन । वृद्धया ` वृद्धयुपायेन | दानेन शास्त्रीयविभागेत । निक्षिपेत्‌ पात्रेभ्यो 
दद्यात्‌ ॥१०१॥ 

(८) गोविन्दराज; । अलब्धमिति । अनजितं हस्त्यश्वरथपदात्यात्मकेन दण्डेन 
जेतुमिच्छेत्‌ | जितञ्च शास्त्रदृष्टेन प्रत्यवेक्षणेन, रक्षेत्‌ । रक्षितञ्च वृद्धचर्थैर्पायैः स्थल- 
पदादिभि्र्धयेत्‌ । वर्धितञ्च यदधिकं तत्परलोकार्थं पाल्नेभ्यो दद्यात्‌ ॥१०१॥ 

(९), भारचिः । अल वृद्धयर्थमुपायो वृद्धिशब्देनोच्यते । प्रकरणसामर्थ्याद्वृद्ध 
दानेन पात्रेबु निक्षिपेत्‌ । उ. . . निर्देश: पुरुषार्थसिद्धये राज्ञः। यत एतदेवमतः ॥१०१॥ 
म. स्मु. ४/६ 


८२ । मनुस्मृतिः [७.१०२ 


नित्यमुद्यतदण्डः स्यान्नित्यं विवृतपोरुषः 
नित्यं संवृतसंवायो नित्यं छिद्रानुसार्यरेः ॥ १०२॥ 

(१) मेधातिथिः । उद्यतो दण्डोऽनेनेत्युद्चतदण्डः, उद्यत उद्युक्तः, सव्यापार इतिं 
यावत्‌। da हस्त्यादिबल नित्यं योग्याभिरभिविनयेत्‌। शिक्षा वाहनदमनादिभिविधेया | 
करणयोग्या अभ्यासाशच | तद्वाहनादिषु वस्त्राभरणसंस्कार इत्यादिरुद्यतदण्डता । तथां 
कुर्वतोऽस्योत्साहशक्तियोगो मण्डले प्रकाशीभवति । तथा नित्यं विवृतपौरुषः। विवृतं 
प्रकाशतामागतं पौरुषं कतेव्यम्‌ । सन्धिपालाटवीस्थानादिष्वाप्तपुरुषेरधिष्ठिताः सन्निरुद्धाः 
कवत्रिनः सततं जागरणार्थं नियोज्याः | नित्यं संवृतसंवार्यः। संवरणीयं संगोपनीर्य- 
मात्मगतं कृत्वा तत्स्थानं संवृतं कतंव्यमुपग्रहेण परोपजापरक्षणेन च। नित्यं छिद्रानुसरणेस, 
सर्व शत्रोः कृत्यपक्षं ज्ञात्वा झटिति तदुपजाप: ॥१०२॥ 

(२) सर्वेज्ञनारायंणः | उद्यतदण्डो विपरीताचारेषु | विवृतमत्य॑ंक्तं पौरुषं पुरुषः 
कारो येन॑ स तथा । संवृतं निहूनुतं संचारकार्यं यस्य ॥१०२॥ 

(३) कुल्लूकः। नित्यं हस्त्यश्वादियुद्धादिशिक्षाभ्यासो दण्डो यस्य स तथा स्यात्‌, 
नित्यं च प्रकाशीक्ृतमस्त्रविद्यादिना पौरुषं य॑स्य स तथा स्यात्‌, नित्यं संवृतं संवरणीयं मन्त्रा 
चारचेष्टादिकं यस्य स तथा स्यात्‌, नित्यं च शत्रोर्व्यसनादिरूपछिद्रानुसंधानतत्परः 
स्यात्‌ ॥१०२॥ 

(४) राघवानन्दः। किच नित्यमिति। विवृतपौरुषः विवृतं प्रकाशीकृतं योधादि- 
ष्वस्त्रविद्यादिप्रकाशरूपं पौरुषं येन सः। संवृतसंबार्यः संवृतः संवरणीयः दूतादिर्मन्त्रश्च 
यस्य सः। न केवलमेवं परच्छिद्रानुसरणमप्यवश्यकर्तंव्यमस्तीत्याहं नित्यमिति। अरेश्छिद्रा- 
नुसारी स्यादिति ॥१०२॥ 

(५) नन्दनः। धर्मान्तरमाह्‌ नित्यमितिं। उद्यतदण्डः स्यात्‌ कृतापराधदमनोद्यतः 
स्यात्‌। संवृतसञ्चारः अच्चिद्रकार्यव्यापारः॥१०२॥ 

(६) रामचन्द्रः। नित्यं संवृतसन्धानः अरेः छिट्रानुसारी छिद्रान्वेषी स्यात्‌॥१०२॥ 

(७) मणिराम; । उद्यतदण्डः उद्यतः हस्त्यश्वादियुद्धाभ्यासरूपो दंडो यस्य सः । 
बिंबृत॑पौरुषः प्रकटीकृतमस्त्रविद्यादिना पौरुषं यस्य सः । संवृतं संवरणीयं मंत्राचारचेष्टादिकं 
यस्य स: । छिद्रानुसार्यरेः शत्रोर्व्यंसनादिरूपछिद्रानुसंधानतत्परः ॥१०२॥ 

(८) गोबिन्दराजः। नित्यमिति। हस्त्यश्वरथपदात्यात्मको दण्डो नित्यमुद्यतः 
कृतथुद्धादिशिष्याभ्यासो यस्य स तथा स्यात्‌ | नित्यञ्च feat प्रकाशीक्वतं सीमाटव्या- 
दिदेशोद्यतायुधं सन्नद्वपुरुषमारणेनं पौरुषं पराक्रमो यस्य स तथा स्यात्‌। नित्यं 
संवृतं Ta संवार्य गोपनीयमन्त्रक्ृत्योत्थानानि यस्य स तथा स्यात्‌ । सर्वदा च 
शत्रोर्व्यसनापेक्षणकृत्यदूषणा दिना छिद्रान्वेषणपरः स्यात्‌ ॥१०२॥ 

(९) आरुचिः | हस्त्यादिबलयोग्या दिभिनतित्यमभिविनथेत्‌ | शस्त्रावरणे च संस्कुर्यात्‌ । 
सततमेवरमस्योद्यतदण्डता राजमण्डले प्रकाशीभवति । सन्धिपालाटविकस्थानादिषु 
चाप्तयुरुषोपगृहीतेः सन्नद्धैः कवचिभिः सततं जागरितव्यम्‌ | एवमस्य बिवृतपौरुषता- 
विर्भवति | कृत्यवक्षस्य च रक्षणोपग्रहाभ्यां संवृतसञ्चारो. भवेत्‌। परक्कत्यदूषणेन' 
चारछिद्रानुखारी स्यात्‌ ॥१०२॥ 

नित्यमुद्यतदण्डस्य कृत्स्नमुद्विजते जगत्‌ | 
तस्मात्सर्वाणि भूतानि दण्डेनैव प्रसाधयेत्‌ ॥ १०३॥ 

(१) मेधातिथिः। अनन्तरस्यं फलम्‌ । ad जशदुद्विजते बिभेति। प्रतापख्याति- 
भवति चेति। तस्मात्सर्वाणि भूतानि स्वप्रकृती: परांश्च दण्डेनैव प्रसाधयेत्‌ । एवं यत्नवतो 
भीताः शत्रवो नमन्त्ययत्नेनेवं ॥१०३॥ 

(२) सर्वज्ञनारायणः। सर्वाणि भूतानि स्वकतेव्येऽनवस्थितानि ॥१०३॥ 

(३) कुल्लकः | यस्मान्नित्योयतदण्डस्यं जगदुद्विजेदिति तस्मात्सरवंप्राणिनों दण्डेनेवा- 
त्मसात्कुर्यात्‌ ॥१०३॥ 

(४) राघवानन्दः। समुद्यतदण्डस्य प्रत्यक्षं फलमाह नित्यमिति । उद्टिग्नं सज्जगद- 
स्वातन्त््यान्नानिष्टाय समर्थमिति नित्यदण्डः प्रशस्त इति भावः ॥॥१०३॥ 

(७) मणिरामः । प्रसाधयेत्‌ आत्मवशं कुर्यात्‌ ॥१०३॥ 

(८) गोविन्दराजः। नित्यसुद्यतदण्डस्येति। यस्मा्तित्योतदण्डात्सर्वं जगदुद्विजते 
तस्मात्सर्वाणि भूतानि दण्डेनेवं वशीकुर्यात्‌ ॥१०३॥ 

(९) भारचिः | उद्यतदण्डस्यायत्नेनेवं शत्रवः . . . . ॥१०३॥ 


अमाययैव वर्तेत न कथंचन मायया | 
बुध्येतारिप्रयुक्तां च मायां नित्यं सुसंवृतः ॥ १०४॥ 

(१) मेधातिथिः। माया ga तेन नं वर्तेत । अविश्वसनीयस्तथा स्यात्‌। न च 
परभ्रक्ृती रज्ञातरूपा उपजपेत्‌ | अरिणा प्रयुक्तां च मायां यथावद्बुध्येत। बुद्धया ज्ञात्वोप- 
जापं कुर्यात्‌ । तवर कृत्यपक्षश्चतुविधः | क्रुद्धलृब्धभीतावंमानितेः। तत्र येन कृतं शिल्पं 
किचिडुपकारो at दशितः, तौ वित्रलभ्पेते प्रसादेन निथोज्येते अव॑मन्येते वा । तदर्थोऽपिं 
तत्समानः शिल्पोषकारी क्रुध्यति, नास्यास्मदीयं शिल्पमुपकारो वोपयुज्यते । तादृशा 
उपजापसह! भवन्ति । तया वाल्लमभ्येनोपगृहीतः, पश्चान्मानाधिकाराभ्यां भ्रष्टः, 
प्रवासितबन्धुतद्वल्लभः प्रसभमभिपुज्य स्वीकृत, सकुल्येरन्तहिंतः, सर्वस्वमाहारितस्तत्समान- 
कर्मबिद्योऽन्यः पूज्यते सोऽत्रधीर्थेते इत्येवमादिः क्रुद्धः । केनचित्क्ृतं पैशुन्यं तत्समानदोषेभ्यो 
दण्डितं अंत भ्रेमदण्डपाता: सर्वाधिकारस्थाः सहसोपचितार्था इत्यांदिर्ळुब्धवर्गः । परिक्षीणः 
कदर्थों व्यसनी बहुऋण इत्यादिर्भीतत्रर्गः। आत्मसंभावितः शत्रुपुजामथितः नीचैरुपहतः 
तीक्ष्णः साहसिको भोगेनासंतुष्ट इत्येवमादिरवंमानितवर्गेः । एतत्परस्योपजपेत्‌ आत्मनश्च 
रक्षेत्‌ ॥१०४॥ 

(२) सर्वेज्ञनारायणः । माया वञ्चनेच्छा । सुसंवृतो रक्षितस्वच्छिद्रः ॥१०४॥ 

(३) कुल्लूकः । मायया छञ्चतयाऽमात्यादिषु न वर्तेत तथा सति सर्वेषामविश्वस- 
नीयः स्यात्‌ । धर्मरक्षणार्थं यथा तत्त्वेनैव व्यवहरेत्‌ यत्नक्ृतात्मपक्षरक्षश्च Tapa 
प्रकृतिभेदरूपां मायां चारद्वारेण जानीयात्‌ ॥१०४॥ 

(४) राघवानन्दः । किच स्वप्रजास्वमायाँ विधत्ते अमाययैवेति । अरिप्रयुक्तां 
तत्कृतप्रकृतिभेदादिकाम्‌ । सुसंवृतोऽप्रकटदूतद्वारेणेत्यर्थः ॥१०४॥ 

(५) नन्दनः। कथञ्चन आपद्पीत्यर्थः। सुसंवृतः प्रच्छयो भूत्वा ॥१०४॥ 

(६) रासचद्ध:। सुसंवृतः आच्छादितः अरिप्रयुक्तां मायां बुध्येत १०४॥ 

(७) मणिरामः। अमायया अकपटेन वर्तत अमात्यादिषु | सुसंवृतः चारद्वारा ॥१०४॥। 

(८) गोविन्दराजः । 'बुध्येतारिप्रयुक्तां च नित्यं मायां सुसंवृतः'। यावच्छत्रूणां 
प्रकृत्यपजापादिछद्यना कृतं तावच्छद्मनेव व्यवहारान्न तु कदाचित्पूर्वं छद्म समाचरेत्‌ | सुव्यकत- 
पक्षरक्षश्च भूत्वा शत्रुकृतं प्रक्ृतिभेदादिछ् सर्वदा चारादिभिरवेक्षेत ॥१०४॥ 

(९) भारुचिः। क्ुद्धलूब्धभीतमानिनामन्यराजप्रक्ृतीनामुपजापं पूर्वं न कुर्यात्‌ | 
आत्मीयान. . .वेति fe धर्मस्य धामिकत्वात्‌ सर्व प्रत्यनुरागः सुलभः । तत्र विप्रलब्धा- 
स्तुल्यकारिणः शिल्पे चोपकारे च विमनिता वल्ल(भा)वरुद्धः प्रवासितबन्धुः 
मान. . . प्रसभमभिस्पृष्टः। स्त्रीतः सकुल्येरन्तह्तिः सर्वस्वहारित इत्येवमादिः क्रुद्धवर्गः 
पापकर्मा तुल्यदोषः दण्डोद्विग्नः। अनन्तभूमिदण्डोपनतसर्वाधिकरणस्थः सहसोपचितार्थ 
इत्येवमादिभीतवर्गः परिक्षीणः -तटयोव्यंसटित्येवमादिर्ळुब्धवरगः | आत्मसंभावितः शत्रुपूजा- 
मषितो नीचेरुपहतः तीक्ष्णसाहसिको भोगेनासन्तुष्ट इत्येवमादिर्मानिवर्गः। एतानपर- 
स्यात्मनश्च बुद्ध्वा संरक्षेत्‌ उपजपेच्च ॥१०४॥ 


नास्य छिद्रं परो विद्यादिद्याच्छिद्रं परस्य च । 
गूहेत्कूर्म इवाङ्गानि रक्षेद्विवरमात्मनः ॥१०५॥ 


(१) सेधातिथिः । एष एवार्थः पुनरुच्यते। तथा यत्नातिशयं कुर्याद्यथा परस्य 
छिद्रमन्विच्छेदात्मनश्च रक्षेत्‌। य॒ एवं salle: कापटिकादिचारपुरुषेर्ञायते स 
एवात्मीयोऽनुनीयत इति । कूर्मबदङ्ग गाहेद्रक्षेद्विवरमात्मनः । -परोपजापात्स्वच्छिद्र रक्षणं 
मह्ाप्रयोजनमित्येतदनेनाह्‌ ॥१०५॥ 

(2) सर्वज्ञनारायणः। कूर्मो यथाङ्गानि शिरआदीन्यन्तनिवेश्य रक्षति तथाङ्गानि 
सप्त स्त्राम्यादीनि गुप्तस्थापनेन रक्षेत्‌ । बिंवरं प्रहारावकाशम्‌ ॥१०५॥ 

(३) कुल्लूकः। तथा यत्तं कुर्याद्यथास्य प्रक्ृतिभेदादिच्छिद्रं aad जानाति, शत्रोस्तु 
प्रक़्तिभेदादिकं चा रेर्जानीयात्‌। कूर्मो यथा मुखचरणादीन्यङ्गान्यात्मदेहे गोपायत्येवं राज्याङ्गा- 
न्यमात्यादीनि दानसंमानादिनाऽऽत्मसात्कुर्यात्‌ देवाच्च प्रक्ृतिभेदादिरूपे छिद्रे जाते 
यत्नतः प्रतीकारं कुर्यात्‌ ॥१०५॥ / 

(४) राघवानन्दः। किच नेति। परस्यारेः। कूर्म इवेति | अयमर्थ:- यथा कूर्मः 
करचरणादि परेभ्यो रक्षंस्तट्रिवरमपि गोपायत्येवं राजामात्यादीन्दानमानाभ्यां रक्षन्परेभ्यः 
स्वच्छिद्रं रक्षेत्‌। अमात्यादयों fe विक्रियमाणाः स्वच्छिद्र प्रकटयेयुः परच्छिद्रं च 
गोपयेयुरिति ॥१०५॥ 

(५) नन्दनः । अङ्गानि कर्मारम्भोपायः पुरुषद्रव्यसंपद्विनिपातप्रतीकारदेश- 
कालविभागकार्यसिद्धिश्चेति। रक्षेत्‌ गूहेत्‌ ॥१०५॥ 

(६) रामचन्द्रः | आत्मनः faz हानिवृद्धि परः mad विद्यात्‌। विवरं प्रहारा- 
वकाशं TAT ॥१०५॥ 

(७) मणिरामः । गूहेत्कूमं इवांगानि कूर्मो यथा मुखचरणादीन्यात्मदेहे गोपायति 
एवं राज्यांगानि अमात्यादीनि दानसन्मानादिना आत्मवशं कुर्यात ॥१०५॥। 

(८) गोविन्दराजः | नास्येति। तथा यतेत यथाऽस्य च्छिद्रं प्रक्ृतिभेदादि शलनं 
जानीते, Wat: पुनरसौ प्रक्ृतिभेदादि यत्नतो जानीयात्‌ | तथा कूर्मं इवावयवानुप्रवेशेन 
प्रकृत्यादीनि राज्याङ्गीनि संग्रामादिना रक्षेत्‌ । कथंचिच्च प्रकृतिभेदादि यदात्मनः 
छिद्रमुपजातं तत्र यत्नतः समाधानं कुर्यात्‌ ॥१०५॥ 

(९) भारुचिः । अभियोगातिशयेन स्वच्छिद्रगूहनं परदिद्रदशेनं च शक्यते कर्तुम्‌ । 

तच्च स्वविषये गूढपुरुषाणां कापटिकादीनां सञ्चारेण विजानीयात्‌ परविषये चेति ॥१०५॥ 


बकवच्िन्तयेदर्थान्सिहवच्च पराक्रमेत्‌ । 


वृकवच्चावलुम्पेत शशवच्च विनिष्पतेत्‌ ॥१०६॥ 


(१) मेधातिथिः। यथा अप्सु दुर्गाश्रयमपि मत्स्यवलं स्वभावतस्तद्ग्रह॑गार्थं बकः 
पर्यृदासनपरतया तद्ग्रह्‌णोपायं ध्यानादियोगादासादयति एवमर्थचिन्ताभियोगातिशयेन 
सुदुष्प्रापा अप्यर्था आसायन्त इति मत्वा न निर्वेदं गच्छेत्‌ । यथा च शशोऽल्पकायत्वाच्छक्नोति 
निष्पतितुमुपरि संघादपि, तथा एकोऽप्यसहायः सर्वतःस मुत्थितसामन्तप्रकोपोऽशक्तोऽवस्थातुं 
दुर्गेऽरिसंपातं कृत्वा तस्माद्विनिष्पतेद्‌ गुणवति संश्रयार्थम्‌। यत्रा च वृक: पशुग्रहणाभियोगाद्‌ 
बाळप्रमादमासाद्यावलुम्पते, एवं स्वरक्षापर इति मत्वा तदग्रहंगाभियोगो न॑ मोक्तव्यः, 
भविष्यति स कालो यत्रायं वृकवदवलुंपिष्यंते। यथा सिंहो महाकायानपि हस्त्यादी्हंन्ति 
पराक्रमोत्साहशक्तियोगात्‌, एवं महंदरिबलमिति न भेतव्यम्‌, अल्पप्राणेनापि कदाचिदुत्साहवता 
महाप्राणो निह॑न्यत इति ॥१०६॥ 

(२) सर्वेज्ञञारायणः। बकवद्गृप्तप्रचारः कर्तव्यं चिन्तयेत्‌ यथा स त्यक्तचेष्टो दुर्ग- 
स्थानामपि मत्स्यानामन्तरं पश्यति | सिंहवच्छौर्यमात्रेण न मायया, तदसंभवे वृकवत्पर- 
स्यान्तरं दृष्राश्वलुम्पेत गृह्णीयात्‌ व्याधवेष्टितो यथा शशः शेध्यादलक्षितगत्या बहिर्याति 
तथा शल्रुवेष्टितोऽप्यशक्तो निःसरेत्‌ ॥१०६॥ 

(३) कुल्लूकः । यथा बको जले मीनमतिचञ्चलस्तभावमपि मत्स्यग्रहगादेक- 
तानान्तःकरणश्चिन्तयत्येवं रहसि सुविहितरक्षस्यापि विपक्षस्य देशग्रहणा दीनर्थाश्चिन्तथेत्‌ | 
यथा च सिंह: प्रबलमतिस्थूलमपि दन्तीबल हन्तुमाक्रमत्येवमल्पबलो बलवतोपत्रान्तः संश्रया- 
युपायान्तरासंभवे सर्वशक्त्या Wa हन्तुमाक्रमेत्‌ । यथा च वृक: पालकृतरक्षणमपि पशुं दैवा- 
त्पालानवधानमासाद्य व्यापादयत्येवं दुर्गाद्यवस्थितमपि रिपृं कथंचित्प्रमादमासाद्य व्यापादयेत्‌ । 
यथा शशः वधोद्धरविविधव्याधमध्यगतोऽपि कुटिलगतिरुत्प्लूत्य पलायत एवं स्वयमबलो बल- 
वदरिपरिवृतोऽपि कयंचिदरिव्यामोहमाधायं गुणवत्पाथिवान्तरं संश्रयितुमुपसर्पेत्‌ ॥१०६॥ 

(४) राघवानन्दः । राज्ञो वृत्त्यन्तरमाह्‌ बकवच्चेति । बकवदेकान्तवासित्वं तेन 
स॒ यथा जलळान्तर्गतमतिचपलमपि मत्स्यं गृह्णाति तद्ठद्विविक्तः परराष्ट्रग्रहं चिन्तयेत्‌ | सिंहवत्‌ 
शूरत्वप्रकटनं स यथाल्पदेहोऽपि करिणमादत्ते तद्वदल्पसेन्योऽपि सामदान भेदेषूपायेषु क्षीणेषु 
विजयाय पराक्रमेत्‌ । वृ कवन्नित्यपशुग्रहणाभियोगात्परग्रहणोपायत्वं परतोऽप्रमादित्वं च । 
शशवद्‌व्याधमध्यतः कुटिलगतितयाऽरिमध्यतः पलायनं च शिक्षेदित्यनुषज्यते ॥१०६॥ 

(५) नन्दनः । एकाग्रत्वे बकेन सादृश्यम्‌ । निर्भयत्वे सिंहेन । क्रूरत्वे वृकेण | 
क्षिप्रकारित्वे शशेन ॥१०६॥ 

(६) रामचन्द्रः । अर्थात्‌ कार्याणि वृकवत्परस्यान्तरं दृष्टा अवलुम्पेत्‌ गृह्णीयात्‌ | 
च पुनः शशवद्विनिष्पतेत्‌ शशो यया अलक्षितगत्या बहिर्याति तथा शतरुवेष्टितोऽलक्षितों 
निःसरेत्‌ ॥१०६॥ 

(७) मणिराम; । बकवत्‌ एकाग्रचित्तेन वृकवत्‌ यथा वृको रक्षकाऽनवधान- 
मासाद्य पशुं मारयति एवं दुर्गाद्यवस्थितं रिपृं कथंचित्रमादमासाय मारयेत्‌ । शशवत्‌ यथा शशः 
बहुव्याधमध्यगतोऽप्युतप्लृत्य पलायते एवं स्वयमबलोऽपि कथंचिच्छलुव्यामोहमाधाय बल- 
वत्पाथिवांतरं संभ्रमितुमुपसर्पेत ॥१०६॥ 

(८) गोविन्दराजः | बकवच्चिन्तयेदर्थान्‌ शशवच्च विनिऽपतेत्‌। वृकवच्चाव- 
लुम्पेत सिंहवच्च पराक्रमेत्‌ । यथा बको दुर्गाश्रयमतिचरन्‌ स्वभावमपि मत्स्यमांस- 
ग्रहणादनिविण्णेकाग्रान्त:करणतथा चिन्तयत्येवमतिगुप्ते च रिपौ तद्राष्ट्रसम्बन्धादीनर्यान्‌ 
चिन्तयेत्‌ । यथा शबरगोचरतामुपगतोऽपि शशोऽतिचलकुटिलगतितया देशान्तरमुपसर- 
त्येवं सकलसामन्तप्रकोपातिचलरिपुमध्यवर्ती वा कथञ्चिदरिसंमोहमाधाय ततः प्रदेशा- 
द्गुणवद्राजान्तरसंश्रयार्थं उपसर्पेत्‌ | यथा च वृकः कृतरक्षानपि पशूंस्तदुग्रहगाभियोगेन' 
कथञ्चिदनवधाने पाने (प्राप्ते? )हितस्त्येवं दुर्गा्यवस्थितमपि पर कर्याञ्चदपि, तत्प्रमादमासा- 
द्यावळुम्पेत । ` यथा च गिरिवरशिखराकारमपि करिणं उत्साहशक्तियोगात्‌ सिहो 
निहन्तुमाक्रामत्येवमल्पवलोऽपि बळवत्तराभिभूतसंश्रयाद्युपायान्तराभावे सकलबलाऽवण्टम्भेन 
परिहन्तुमा क्रमेत्‌ ॥१०६॥ 

(९) भारचिः । यया अदुष्टाश्चयं मत्स्यं AS च स्वभावतस्तद्‌ग्रहगार्थं बकः 
पर्यृपासनया तड्ग्रह॑ गोपायध्यानयोगादासादयति एवमर्थेचिन्ता (दि) योगातिशयेन' दुष्प्रापा 
अप्यर्था आसाद्यन्त इति मत्वा न॑ निर्वे गच्छेत्‌ । यथा शशोऽल्पकायत्वात्‌ शक्नोति 
वित्तिष्पतितुमरिध्यानादपि तथैव को$प्यसहाय: सर्वतः समुत्थितसामन्तप्रकोपोऽशक्तोऽवस्थात्‌ 
दुर्गपरिसंग्रहं तस्मान्निष्पतेत्‌। गुणवति संश्रयार्थी यया च वृकः पशुग्रहगाभियोगाद्‌ बालः 
प्रभां समासाद्यावलुम्पेत एवं स्वरक्षापर इति कृत्वा तदुग्रहणाभियोगो न मोक्तव्यो 
भविष्यति | स कालः यत्रायं वृकवदवलुम्पिष्यते । यया च सिहो महाकायानपि हस्त्यादीन 
पराक्रम्योत्साहशक्त्या योगाद्वन्ति एवं महंदरिबलमिति कृत्वा न भेतव्यम्‌ | महदप्यल्पत्रागमल्पेन 
महाप्राणेन (प्राणो) हन्यंत इति ।।१०६॥ 


एवं विजयमानस्य येऽस्य स्युः परिपन्थिनः | 
तानानयेद्वं सर्वान्सामादिभिर्पक्रमेः ॥ १०७॥ 


(१) सेधात्तिथिः । ये परिपन्थिनः प्रतिपक्षतया वर्तन्ते ते वशमानतव्याः । न 
त्वानुकूल्येन ये वतन्ते, तेऽपि सामादिभिः पूर्वम्‌, न प्रथमत एव दण्डेन ॥१०७॥ 
(२) स्ेज्ञनारायणः | उपक्रमेरुपाये: ॥१०७॥ 


७, १०८] व्याख्यानवकोपेता ८७ 


(३) कुल्लूकः । एवमुक्तप्रकारेण विजयप्रवृत्तस्य नृपतेर्ये विजयविरोधिनो भवेयुस्ता- 
न्सर्वान्सामदानभेददण्डैरुपायेः वशमानयेत्‌ ॥१०७॥ 

(४) राघवानन्दः । राज्ञः सदेवारातिजयायेतिकतंव्यतामाह एवमिति चतुभिः । 
परिपन्थिनः शत्रवः। उपक्रम: उप समीपं क्रम्यन्ते शत्रवो यैस्ते उपक्रमाः उपायास्तेरिति ॥१०७॥ 

(५) नन्दनः | उयक्रमेरुपायेः ॥१०७॥ 

(७) मणिरामः । परिपन्थिनः विजयविरोधिनः ॥|१०७॥ 

(८) गोविन्दराजः | एवमिति । एवमुक्तरीत्या जेतुं प्रवृत्तस्य राज्ञो ये विजय- 
प्रतिकूलाः स्युः तान्सर्वान्‌ सामभेददानदण्डँरुपायेर्वशीकुर्यात्‌ 19 oll 

(९) भारुचिः । एवं विजये स्थितस्य राज्ञो ये प्रतापेन नोपरमेरन्‌ तान्‌ पश्चात्‌ 
सामा दिभिर्वंशी कुर्यात्‌ ॥१०७॥ 

यदि ते तु न तिष्ठेयुरुपायैः प्रथमेस्रिमिः । 
दण्डेनैव प्रसह्यैतांह्छनकैवेशमानयेत्‌ ॥१०८॥ 

(१) मेधातिथिः । सामादिभिरशक्या दण्डेन वंशमानेतव्या इति यदुक्तं तदिदं 
दण्डेन प्रसह्याभिभूय शनकेर्यादृशो दण्डोपक्रमस्तेन, न साहसिकतया ॥१०८॥ 

(२) सर्वज्ञनारायणः। प्रथमैस्त्रिभिः सामदानभेदे: । प्रसह्याभिभूय शनकेः क्रमेण 
यदि सामसाध्यता स्यादित्याशया ॥१०८॥ 

(३) कुल्लूकः। ते च विजयविरोधिनो यद्याद्यैस्तिभिरुपायने निवर्तन्ते तदा 
बलाह्वेशोपमर्दादिना युद्धेन शनकळंघुगुरुदण्डक्रमेण दण्डेन वशीकुर्यात्‌ 1॥१०८॥ 

(४) राघवानन्दः । तत्र चतुर्थदण्डस्य कालमाह्‌ यदीति । सामदानभेदैः प्रथमैः 
प्राथमिक: । एतान्दण्डेन'वशमानधेदित्यन्वयः । तत्न चतुर्णा दण्डादीनां साम्ना साधून्वंशयति 
दण्डेनोग्रान्‌ दानेन भिन्नान्‌ लुब्धान्वा भेदेन संहतान्‌ तैरसाध्यत्वे दण्डयेदिति तत्रापि 
शनैरन्यथा ते प्राणोद्यता न वशमयुरिति भावः ॥१०८॥ 

(५) नन्दनः | उपक्रमेषे क्रममाह यदि ते त्विति । ते परिपन्थिनस्तिष्ठेयुः | वश- 
इति विभक्तिविपरिणामः saa: सामदानप्रभेदेः अपिशब्देन दण्डस्य' मुख्यत्वं सूचितम्‌ ॥१०८॥ 

(६) रामचन्द्रः । ते परिपन्थिनः saa: त्रिभिरुपायैरवशे न तिष्ठेयुर्येदि तान्दण्डेत व 
वशं प्रस ह्यानयेत्‌ ॥१०८॥ 

(७) मणिरामः। ते विजयविरोधिनः प्रथमः सामदानभेदैः। प्रसह्य बलात्‌ देशोप- 
मर्दादिना युद्धेन | शनकेः लघुगुरुदण्डक्रमेण ॥१०८॥ 

(८) गोविन्दराजः । यदीति। ते च परिपन्थिनो यद्याद्ये: सामदानभेदै रुपाय 
वशं नायान्ति तदा दण्डेनैव देशोप॑मर्यादादिना हठादेव शनकेर्यादृशो दण्डक्रमस्तेन वशं 
नयेत्‌ ॥१०८॥ 

(९) भारुचिः । सामाद्युपायत्वयपरिक्षये दण्डस्य प्रयोगनियमः ॥१०८॥ 

सामादीनामुपायानां चतुर्णामपि पण्डिताः । 
सामदण्डौ प्रशंसन्ति नित्य राष्ट्रामिवृद्धये ॥१०९॥ 


(१) मेधातिथिः । वक्ष्यमाणानां सामादीनामुषायानां सामदण्डौ निगद्येते प्रश- 
स्यतया | सति साम्नि क्षिप्रं कंपो न भवति, दण्डे तु सर्वसिद्धिः ॥१०९॥ 

(२) सबेज्ञतारायगः। सामदण्डौ प्रशंतन्ति साम्नि घनादिक्षयाभावात्‌, दण्डे च 
दैवाज्जये कोतिमुत्यो स्वर्गं इति ॥१०९॥ 

(३) कुल्लूकः । चतुर्णामवि सामादीनामुपायानां मध्यात्सामदण्डावेब राष्ट्र- 
वृद्धयर्थ पण्डिताः प्रशंसन्ति साम्नि प्रमासधनव्ययसैन्यक्षयादिदोषाभावात्‌, दण्डे तु तत्स- 
द्‌भावेऽपि कार्यसिद्धयतिशयात्‌ ।॥१०९॥ 

(४) राववानन्दः। तत्र च स्वराष्ट्रे सामदण्डौ परराष्ट्रे दानभेदौ तावेव प्रशस्ता- 
वित्याह सामादीनामिति ॥१०९॥ 

(५) नन्दनः। शतुष्वेवायं क्रमो न राष्ट्र इत्याह | साधुषु साम प्रयोक्तव्यमसाधुषु 
दण्डं तेन राष्ट्राभिवृद्धिरित्यर्थः ॥१०९॥ 

(७) मणिराम; । साम्नि अव्यथैन्यक्षयादिदोषाभावों दंडे कार्यसिद्धयतिशयात्‌ 
सामदण्डयोः प्राशस्त्यं ASA ॥१०९॥ 

(८) गोबिन्दराजः। सामादीनामिति । सामादीना चतुर्णामप्युपायानां मध्यात्साम- 
दण्डौ राष्ट्रदिवृदधयर्यं प्रशस्तो नित्यं विद्वांसो मन्यन्ते । साम्नि क्षयव्ययायासानाम- 
भावादूदण्डे च युद्धाद्यनर्योत्पादे च सिद्वयतिशयात्‌॥१०९॥ 

(९) भारुचिः । सामप्रयोगे क्षयव्यथायासा न भवन्ति। दण्डे तु सर्वैसिद्धिरेव | 
तत्प्रभावादतस्तावव्र प्रशस्तौ ॥१०९॥ 


यथोद्धरति निर्दाता कक्ष धान्यं च रक्षति। 
तथा रक्षेन्तपो राष्ट्र हन्याच्च परिपन्थिनः ॥११०॥ 


(१) मेधातिथिः। ये राजानमभिदरुह्मन्ति तेषां ये सुह्ृद्बान्धवाः, सम्बन्धोपसपिणों 
वा, न ते विनाशयितव्याः, यदि न तत्कार्याभ्यन्तराः। य एव दुष्टास्त एव निग्राह्याः, न॑ 
तत्सस्वन्थित इव्येतधिर्दातदुष्टान्तेन प्रतिपाद्यते | यथा धान्यकक्षयोः सहोत्पत्नयोंरत्यन्त- 
सहितयोरवि agora धान्यं रक्षति कश्षमुद्वरति। एवं स्वराष्ट्रे यावन्तस्तेषां सुहृदावपि, 
तथोर्दोषवान्यः स एव निश्राह्यः, न यः सुपङ्गतोऽपि। अतः साध्त्रसाधुविवेकेन साधवो 
रक्ष्या असाधवो निग्राह्याः ॥११०॥ 

(२) सर्ज्ञवारायणः । निर्दाता तुणच्छेता कक्षं तृणादिवान्यमध्यगतमुद्धरे- 
दुत्पाटथेत्‌ । राष्ट्रं स्वराष्ट्रं । परिवन्थिनश्चौरादीन्‌ ॥११०॥ 

(३) कुल्लूकः। यथा aa धान्यतृणादिकयोः सहोत्पन्नयोरपि धान्यानि लवनकर्ता 
रक्षति तृणादिकं चोद्धरत्येवं नूषती राष्ट्रे दुष्टान्हन्याच्नत्वदुष्टांस्तदीयसहजान्श्रातृनपि 
निर्दातुदृष्टान्तादवसीयते शिष्टसहितं च राष्ट्रं रक्षेत्‌ ॥११०॥ 


७.१११] व्याए्यानवकोपेता ८९ 


(४) राघवानन्दः। किचान्यत्‌ यथेति । निर्दाता धान्यतृणाद्युत्पाटनकर्ता स यथा 
कक्ष तृणाद्युद्धरति धान्यं च रक्षत्येवं राजा दण्डादि कुर्व्षपि प्रजा रक्षेत्‌ हन्यादेव 
परिपन्थिनो दस्यून्‌ 1199011 

(५) नन्दनः। अत्र दृष्टान्तमाह ययेति। निर्दाता भूमेः खण्डयिता कुहालादिभिः, 
कृषीवल इति यावत्‌ । परिपन्थिनः असाधून्‌ ॥११०॥ 

(६) रामचन्द्रः । यथा निर्दाता क्षेत्रप्ररूढधान्यमध्यस्थिततृणोद्धर्ता तृणमुद्धरति 
धान्यं रक्षति तया नृपो राष्ट्रं रक्षेत्‌ परिपन्थिनः चोरान्‌ हन्यात्‌ ॥११०॥ 

(७) ` सणिरामः। निर्दाता धान्यत्राणकर्ता। कक्षं तृणं । यथा सहोत्पन्नयोस्तृणधान्य- 
योर्मेध्यात्‌ तृणमुद्धरति धान्यं रक्षति तथा दुष्टानेव हन्यान्नत्वदुष्टात्‌ तद्श्रात्रादीन्‌ 
इत्यर्थः ॥॥११०॥ 

(८) गोविन्दराजः | यथोद्धरतीति। यया क्षेत्रस्य कक्षस्योत्पाटयिता कक्षं नाश- 
यति धान्यञ्च रक्षति, एवं नृपोऽनुकूान्‌ राष्ट्रियान्‌ रक्षेत्‌ प्रतिकूलाँश्च हन्यात्‌ ॥११०॥ 


मोहाद्राजा स्वराष्ट्रं यः कर्शयत्यनवेक्षया | 
सोऽचिराद्‌भ्रश्यते राज्याञ्जीविताच्च सबान्धवः ॥ १ १ १॥ 


(१) मेधातिथिः । यस्तु राजा पूर्वोक्तविवेकमक्ृत्वा मोहेनानवेक्षया स्वराष्ट्र 
कर्शयति स दण्ड: सह भ्श्यत्यचिरद्राज्याज्जनपदाननुरागेण प्रकृतिकोपेन जीविताच्च । 
साहसिक रेकाकिभिरपि जीवितनिरपेक्षेहँन्यते ॥१११॥ 

(२) सबेज्ञनारायणः । कर्शयति चोराद्युपवातेः क्षीणं करोति ॥१११॥ 

(३) कुल्लूकः । यो राजाऽनवेक्षया दुष्टशिष्टाज्ञानेन स्वराष्ट्रियजनान्‌ शास्त्रीय- 
धनग्रहणमारणादिकष्टेन पीडयति स शीघ्रमेवं जनपदवेराख्यप्रकृतिकोपाधर्मे: राजा राज्या- 
ज्जीविताच्च पुत्रादिसहितो भ्रश्यते 1199911 

(४) राघवानन्दः | दण्डे क्रियमाणेऽपि राज्यं यथा न नश्यति तथा वतितव्यम्‌, 
अन्यथा सदृष्टान्तं दोषमाह मोहादिति द्वाभ्याम्‌। कर्शयति ्घोभेनाधिकदण्डादिना पीडयति 
ततोऽनवेक्षया शास्त्रमर्यादोल्लङ्कनेन न केवलं राज्याद्भ्रश्यते स्वयं भ्रष्टो पितृजीवितादायुषः 
नंक्ष्यतीत्यध्याहयंम्‌ ॥१११॥ 

(५) नन्दनः। विपर्थयेणा यश्लोकट्रयेनाह सोहाद्राजेति ॥१११॥ 

(६) रामचन्द्र, । राजा स्वराष्ट्रं स्वराज्यमनबेक्षवाऽविचारेण कर्शयति क्षीणं 
करोति स राज्याद्ञ्रश्यते सबान्धवो जीविताच्च भ्रश्यते ॥१११॥ 

(७) मणिरामः। कर्शयति अशास्त्रीयकरग्रहंगमारणादिकष्टेन पीडयति ॥१११॥। 

(८) गोविन्दराजः । मोहादिति। यो राजा हिताऽहिताविवेकेन प्रजाः 
पीडयति a fax प्रकृतिलोपादिनाऽधर्मभूयस्त्वेन राज्याज्जीविताच्च बन्धुसहिँतो 
नश्यत्यचिरात्‌ ॥१११॥ 

(९) भारुचिः । अस्य दृष्टान्त : 

राष्ट्रं fe तस्य शरीरमिति। य॑तश्चेतदेवमतस्तद्टोषपर्यृदासाय ॥१११॥ 


९० सनुस्मृतिः [७,११४ 


शरीरकरषेणात्प्राणा! क्षीयन्ते प्राणिनां यथा । 
तथा राज्ञामपि प्राणाः क्षीयन्ते राष्ट्रकर्षणात्‌ ॥११२॥ 

(१) मेधातिथिः । स्वराष्ट्रेऽत्यन्तमवहितेनानुराग उत्पादनीयस्तद्धि शरीरस्थानीयम्‌। 
शरीरे कषितेऽपथ्य भोजन छक्षभोजनादिभिर्यथा प्रागा उत्क्रामन्ति, एवं राष्ट्रकषेनादपि 1199211 

(२) सर्वेज्ञनारायणः। राष्ट्रस्य स्वराष्ट्रस्य कर्षणात्‌ ॥११२॥ 

(३) कुल्लूकः । यथा प्रागभृतामाहारनिरोधादिना शरीरशोषणात्प्राणाः क्षीयन्त 
एवं राज्ञामपि राष्ट्रपीडनात्प्रक्तिकोपादिना प्रागा विनश्यन्ति तस्मात्स्वशरीरवद्राज्ञा राष्ट्र 
रक्षणीयमित्युक्तम्‌ ॥११२॥ 

(४) राघवानन्दः | अन्नायभावेन शरीरकर्षणे सति यथा प्राणाः क्षीयन्ते तथा 
राष्ट्रकर्षणाद्राजप्रागाः प्रजासंतापकोपाधेः क्षीगतामीयुविनश्यंतीति भावः ॥११२॥ 

(७) मणिरामः। राज्ञो जीवनाशे दृष्टान्तमाह शरीरकर्षणेति ॥११२॥ 

(८) गोविन्दराजः। शरीरकर्षणादिति। यथा प्राणभृतां दीर्घाध्वगमनादिना प्राण 
क्षीयन्ते एव तथा राज्ञामपि राष्ट्रोपपीडनात्‌ प्रकृतिकोपे सति प्राणाः विनाशमुपयान्ति॥११२॥ 

ष्ट्रस्य संग्रहे नित्यं विधानमिदमाचरेत्‌ | 
सुसंगृहीतराष्ट्रो हि पार्थिवः सुखमेधते ॥११३॥ 

(१) मेत्रातिथिः। संग्रहो’ रक्षाविधानम्‌ । सुसंगृहीतं रक्षाविधानेन वशीकृतं 
परिपालितं वा येन स्वराष्ट्रं स पाथिवः सुखमेधते 199311 

(२) सर्वज्ञनारायणः। संग्रह आत्मीयताकरणे ॥११३॥ 

(३) कुल्लूकः | राष्ट्रस्य रक्षणे च वक्ष्यमाणमिममुपयमनुतिष्ठेत्‌ यस्मात्सं- 
रक्षितराष्ट्रों राजाऽन।यासेन वर्धते ॥११३॥ 

(४) राघवानन्दः। अतो राज्यरक्षणे यत्न आस्थेय इत्याह राष्ट्रस्येति। स्वराष्ट्रस्य 
प्रतियोम्यनपेक्षाश्रवणादिदमिति पषड्भिर्वक्ष्ममाणम्‌ । सुसंगृहीतः ग्रामाध्यक्षादिना 
राष्ट्रो यस्य सः ॥११३।। «७ 

(५) नन्दनः । यस्मादेवं तस्माद्राष्ट्रस्येति संग्रहे सं रक्षणे | इदं वक्ष्यमाणम्‌ ॥११३॥ 
(६) रामचन्द्रः। राष्ट्रस्य (सं) ग्रहे स्वायत्तीकरणे आत्मवशीकरणे ॥११३॥ 

(७) सणिरामः। इदं विधानं वक्ष्यमाणोपायं। गृहीतराष्टरः संरक्षितराष्ट्रः ॥११३॥ 

(८) गोविम्दराजः | एवं चैत र्दोषपरिजिहीर्षयाह राष्ट्रस्येति । राष्ट्रसंरक्षणे 
सर्वदा वक्ष्य्ाणतुपावं कुर्यात्‌ । यभ्मात्मुप्रक्षितराष्ट्रो राजा यत्नेन वर्धते ॥११३॥ 

हूयोस्त्रयाणां पञ्चानां मध्ये गुल्ममधिष्ठितम्‌ । 
तथा ग्रामशतानां च कुर्याद्राष्ट्स्य संग्रहम्‌ ॥१ १ ४॥ 
(१) मेधातिथिः । द्वयोर्ग्रामयोर्भध्ये गुल्मं कुर्यात्‌ । गुल्मो रक्षितृपुरुषसमूहस्तेने- 


बाधिष्ठितं संग्रहं कुर्यात्‌। तद्युक्तमधिष्ठातारं पुरुषं कुर्यात्‌। अधिकारी संग्रह इहोच्यते। 
एवं त्रयाणां पञ्चानां च । अथवा राजभाव्याथंग्रहगस्थानं संग्रहः॥११४॥ 


७.११५] व्याख्यानवकोपेता ९१ 


(२) सर्वज्ञनारायणः। द्वयोग्रामयोरेकं अपरं त्रयाणां अन्यत्पञ्चानां ग्रामाणां अन्य- 
द्ग्रामशतस्येति पूर्वपूर्वमुत्तरोत्तराशक्ये रक्ष्यस्य स्थानस्य रक्षकं गुल्मं स्तेनादिरक्षार्थं स्थापितं 
पदात्याद्यधिष्ठितमिति तदपि केनचिदधिष्ठितं कार्यमित्यर्थः । ग्रामशतानामित्ति | शतस्य 
पञ्चशतस्य सहस्रस्य चेति बहुवचनार्थः। एवं राष्ट्रस्य संग्रहं कुर्यादित्युपसंहारः॥११४॥ 

(३) कुल्लूकः । द्वयोर्ग्रामयोर्मध्ये त्रयाणां वा ग्रामाणां पञ्चानां वा ग्रामशतानां 
गुल्मं रक्षितृपुरुषसमूहं सत्यप्रधानपुरुषाधिष्ठितं राष्ट्रस्य संग्रहं रक्षास्थानं कुर्यात्‌ । अस्य 
लाघवगौरवापेक्षश्चोक्तविकल्पः ।।११४॥ 

(४) राघवानन्दः | किच द्वयोरिति । ग्रामयोरग्रामाणां वा मध्ये गुल्मं रक्षितृपुरुष- 
समूहमध्ये प्रधानपुरुषेरधिष्ठितं च राष्ट्रस्य संग्रहं रक्षास्थानं कुर्यादित्यन्वयः । हयोरित्यादि 
दस्युलाघवगौरवापेक्षया विकल्प: । तत्फलं दस्युनिग्रहः ।॥।११४॥ 

(५) नन्दनः । द्वयोर्ग्रामयोस्त्रयाणां पञ्चानां च ग्रामाणां ग्रामशतानां मध्ये राष्ट्र- 
गुप्तये कुर्यात्‌ । व्यूढं सैन्य गुल्मम्‌ ।।११४॥ 

(६) रामचन्द्रः | द्योः त्रयाणां पञ्चानां मध्ये गुल्मम धिष्ठितं | रक्षकं स्वस्थानानाम्‌ । 
एवं राष्ट्रस्य संग्रहं कुर्यात्‌ ॥११४॥ 

(७) मणिरामः । राष्ट्ररक्षणोपायानाह द्वयोरित्यादिना । गुल्मं - रक्षितृपुरुष- 
समूहं | अधिष्ठितं सत्यप्रधानपुरुषाधिष्ठितं । संग्रहं रक्षास्थानं । बृहद्ग्रामलघुग्रामा- 
पेक्षो (क्षयो ) द्वयोर्ग्रामयोख्रयाणां वा ग्रामाणामित्यादिविकल्पो बोध्यः ॥११४॥ 

(८) गोविन्दराजः । द्योरिति । दृयोर्ग्नामयोमंध्ये त्रयाणां पञ्चानां बहुनां वा 
ग्रामशतानां देशकालाद्यपेक्षया, आत्त (?प्त) पुरुषाधिष्ठितं रष्ट्रस्य संग्रहं रक्षाभूतं स्थानकं 
कुर्यात्‌ ग्रामदोषाद्यवब्रोधार्थ करादिग्रह्‌गार्थं च ॥११४॥ 

(९) भारुचिः। राजभाव्यसंग्रहार्थ रक्षार्थ च ॥११४॥ 


ग्रामस्याधिपतिं कुर्याइराग्रामपतिं तथा | 
विंशतीशं शतेशं च सहस्रपतिमेव च ॥११५॥ 
(१) मेधातिथिः। एकेकस्मिन्‌ ग्रामेऽधिपति कुर्यात्‌ । तदुपरि दशग्रामपतिम्‌। एव 
सर्वत्र ॥११५॥ 
(२) सर्वज्ञनारायणः | ग्रामस्याधिपति करग्रहाद्यर्थम्‌ ॥११५॥ 
(३) कुल्लूकः | एकग्रामदशग्रामाद्यधिपतीन्कुर्यात्‌ ॥११५॥ 
(४) राघवानन्दः । ग्रामादीनां गुणदोषज्ञानप्रकारमाह ग्रामस्येति त्रिभि: । विंशतीशं 
ग्रामाणां विशतेरीशमीश्वरम्‌ | एवमुत्तरत्र 199411 
(५) नन्दनः । विशतीशं विशतिमग्रामेशं एवमुत्तरत्रापि ॥११५॥ 
(६) रामचन्द्रः । ग्रामाध्यक्षानाह ग्रामस्येति। एकं करार्थं ग्रामाधिपं कुर्यात्‌ । शतेशं 
शतानां ईशः शतेशः तं शतग्रामाधिपं कुर्यात्‌ । तथा सहल्ताधिपतिम्‌ ॥११५॥ 
(८) गोबिन्दराजः। ग्रामस्येति। ग्रामदशग्रामाध्यक्षं कुर्यात्‌ ॥११५॥ 

ग्रामदोषान्समुत्पन्नान्‌ ग्रामिकः शनकैः स्वयम्‌ । 
शंसेद्ग्रामदशेशाय दशेशो विंशतीशिने॥ १ १६॥ 


(२) सर्वज्ञनारायणः। दोषान्‌ तद्ग्रामीयजनविद्रवादीन्‌ । अत्र विशतीशमित्यार्दि 
यावति रक्षिते ग्रामाणां रक्षा भवति तन्मा्रपरम्‌ । विशतिग्रामानीशितृं शीलमस्य 
विशतीशो ॥११६॥ र 

(३) कुल्लूकः । ग्रामाधिपतिश्चौरादिदोषान्ग्रामे संजातानात्मना प्रतिकर्तुम- 
क्षमोञ्नुत्कृष्टतया स्वयं दशग्रामाधिपतये कथयेत्‌, एवं दशग्रामपतयो विशतिग्रामस्वाम्यादिभ्यः 
कथयेयुः तथा च सति सम्यक्‌ चौरादिकण्टकोद्धारो भवंति ॥११६-११७॥ 

(४) राघवानन्दः। शनकरित्यनेन हठात्‌ । तेन स्वस्मिन्नपि दोषाशङ्का वारिता । 
स्वयमित्यनेनौद्धत्यं भेदकत्वं च निरस्तम्‌ | तेन स्वयं गत्वा शंसेत्कययेत्‌ ग्रामदेशेशायेत्यन्वयः 
एवमुत्तरत्र विशतीशिने विशतिग्रामाधिपतये ॥११६।। 

(५) नन्दनः । ग्रामिको ग्रामाध्यक्षः। शनकेरत्वरया | याथातथ्यं निरूप्य । स्वयं TAM 
परमुखेन | दशेशाय दशग्रामेशाय विशतिग्रामाणामीशितुं शीलमस्येति विशतीशः॥ ११६।। 

(६) रामचन्द्रः। युग्मं ग्रामदोषानिति। ग्रामिकः एकग्रामाधिपः समुत्पञ्चान्‌ ग्रामः 
दोषान्‌ ग्रामदशेशाय शंसेत्‌ | दशेशः दशग्रामाधिपः विशतीशिने शंसेत्‌ ॥११६॥ 

(७) मणिरामः। एकग्रामाऽधिक्ृत्स्वल्पाधिकारी बहूवधिकार्यधीन इत्याह ग्रामेति 
॥११६-११७॥ 

(८) गोविन्दराजः। ग्रामदोशानिति। विरातोश इति। ग्रामे चोर्यादिदोआतृत्पन्नात्‌ 
ग्रामाधिपतिराज्ञां प्रतिसन्धानाऽशक्तोऽन।कुलतया स्वयं दशग्रामाऽधिपतये कथयेत्‌ । दश।ऽ- 
धिपतिविशतिस्त्रामिने, विशतीशः शतेशाय, शतेशो सहश्नेशाय ॥११६-११७॥ 


विंशः (9 ~ 
विंशतीशस्तु तत्सवं शतेशाय निवेदयेत्‌ | 
शंसेदग्रामशतेशस्तु सहस्रपतये स्वयम्‌ ॥११७॥ 

(१) मेधातिथिः | ये ग्रामदोबा एकग्रामाधिक्तेन न शक्यन्ते समाधातुम्‌, तान्द- 
शेशाय निवेदयेत्‌ | एवमशक्तौ यावत्सहस्रपतिविज्ञाप्य: ॥११६-११७॥ 

(2) सर्वज्ञनारायणः। तत्सर्वं दोषजातम्‌॥११७॥ 

(६) रामचन्द्रः। विशतीशः शतेशाय निवेदयेत्‌। शतेशः सहन्लपतये TAT ॥११७॥ 

यानि राजप्रदेयानि प्रत्यहं ग्रामवासिभिः । 
अन्नपानेन्धनादीनि ग्रामिकस्तान्यवाप्नुयात्‌ ॥ १ १८॥ 

(१) मेधातिथिः । एकग्रामाधिक्ृतस्य वृत्तिरियम्‌ । ग्रामिको ग्रामाधिक्ृत- 
स्तान्यवाप्नुयाद्गृहणीयात्‌ । वृत्त्यर्थं राज्ञे प्रदातव्यानि ग्रामवासिभिः। अन्नादीनि तु धान्यादेः 
षष्ठाष्टमभागादि:। यथा वक्ष्यति “धान्येऽष्टमं विशाम्‌” इत्यादि (अ. १०।१२०) ॥११८॥ 

(२) स्वज्ञनारायणः। राजप्रदेयानि एतावदत्र प्रत्यहं राजाधिकृतपुरुषायं भक्तार्थं 
देयमिति प्रागेव नियमितानि। आदिपदार्तेलादीनि। ग्रामिको ग्रामाधिपतिः॥११८॥ 

(३) कुल्लूकः | एकग्रामाधिक्ृतस्य वृत्तिमाह-यान्यन्नपानेन्धनादीनि ग्रामवासिभिः 
प्रत्यहं राज्ञे देयानि न त्वब्दकरं धान्यानामष्टमो भागः (७/१३०) इत्यादिकं तानि 
ग्रामाधिपतिवत्त्यर्थं गृह्णीयात्‌ ॥११८॥ 

(४) राघवानन्दः। किच प्रजाभी राज्ञे देयद्रव्यग्रहीतुनाह्‌ यानीति द्वाभ्याम्‌। इन्धनं 
काष्ठ पानं मध्वादि अवाप्नुयात्‌। ग्रामिक एकग्रामाध्यक्षः। एकग्रामाध्यक्षस्येन्धनादीन्येव 
जीविका ॥११८॥ 

(५) नन्दनः। ग्रामाध्यक्षादीनां वृत्तिनियमं शलोकद्वयेनाह यानीति | अञ्नपानेन्धनादि- 
ग्रहणेन पशुधान्यहिरण्यादीनां निषेधः॥११८॥ 

(६) रामचन्द्रः । ग्रामिकः एकग्रामिकः । यानि राजप्रदेयानि एतावदत्र राजपुरुषेण 
भोक्तव्यमिति प्रयोजनदशितानि ॥११८॥ | 

(८) गोविन्दराजः । यानीति । यानि ग्रामवासिभिरन्नपानादीनि सर्वाणि 
स्वामिने दातव्यानि तानि ग्रामाधिपतिगृहणीयात्‌ ॥११८॥ 

(९) भारुचिः । आसन्नकार्यज्ञापनार्थ ग्रामादिष्वधिपतिक्रियास्त्रिभिः शलोके- 
राह ॥११८॥ 

दशी Ho तु भुञ्जीत विंशी पञ्चकुलानि च । 
ग्राम ग्रामशताध्यक्षः सहस्राधिपतिः पुरस्‌ ॥१ १९॥ 

(१) मेधातिथिः । दशसु ग्रामेष्वधिक्ृतो दशी । एवं विशो । छान्दसः शब्द- 

संस्कारः। कुलं ग्रामेकदेशः। क्वचिद्‌ हट्ट इति प्रसिद्धः क्वचिदुष्ट इति। एतदेव 
पञ्चगुणं विशतिग्रामेष्वधिक्ृतः | सर्वं ग्रामशताध्यक्षः। पुरं नगरं सहस्रेशः स्थानकर्मा- 
नुरूपेण वृत्ति कल्पेतेत्येतत्सत्यम्‌ ॥११९॥ 

(२) सर्वज्ञनारायणः। एवं ग्रामाध्यक्षस्य भृतिमुक्त्वाऽन्येषामाह दशीति । दशग्रामा- 
fant दशी। (हल तु द्विगुणं कुलमिति वचनाद्द्वाभ्यां हलाभ्यां या कृष्यते भूस्तां भुञ्जीतेत्यर्थः । 
हुलमानं च। 'अष्टागवं धर्महलं षड्गवं जीविताथिनाम्‌। चतुर्गेवं गृहस्थानां द्विगवं ब्रह्मघातिना - 
मिति हारीतोक्तम्‌ | धमहल ग्राह्य गृहस्थहलं वा । विशी विशतिग्रामपः ॥११९॥ 

(३) कुल्ळूकः। 'अष्टागवं धर्महलं षद्धव॑ जीविताथिनाम्‌ । चतुर्गवं गृहस्थानां त्रिगवं 
ब्रह्मलातिना मिति हणरीतस्मरणात्‌ । षड्गवं मध्यमं हल'मिति तथाविधहलद्वयेन यावती 
भूमिर्वाह्मते तत्कुलमिति वदति तदृशग्रामाधिपतिवृत्त्यर्थं भुञ्जीत । एवं विशत्यधिपतिः 
वयञ्चक्कुलानि शताधिपतिर्मध्यमं ग्रामं सहल्लाधिपतिर्मध्यमं पुरम्‌ ॥११९॥ 

(४) राघवानन्दः। दशीत्यादेस्तामाह दशीति। 'अष्टागवं ates षड्गवं जीविकाथि- 
नाम्‌ । चतुर्गवं गृहस्थानां द्विगवं तु गवाशिना'मिति लघुहारीतवचनात्पङ्गवं मध्यमहलं तथा- 
विधहळद्वयेन यावती भूः कृष्यते तत्कुलभिति परिभाषितं वृत्त्यर्थं दशग्रामाधिपस्तावतीं 
भूमि गृहणीयादित्यर्थः। ग्रामं मध्यमं। तत ग्रामो भूगुप्रोक्तः “विप्राश्च विप्रभृत्याश्च यत्न चेव 
बंसन्ति ते। स तु ग्राम इति प्रोक्तः शूद्राणां वास एव चे'ति । पुरं राजधानीयोग्यं प्रकारशिल्प- 
बणिग्जनहट्टादियुक्तम्‌ । आकरः सुवर्णा्युत्पत्तिस्थानम्‌ । ब्रजः गवां निवासः। खेटः कके- 
टिकाद्युत्पत्तिस्थलम्‌। वाटी पूगनारिकेलाद्युत्पत्तिस्थलम्‌। इति चतुष्टयं प्रासंगिक व्याख्यातं 
च खेट इत्यत्र भ्रीधरस्वामिना ॥११९॥ 

(५) नन्दनः। दशी दशग्रामाधिपतिः । कुलं गृहमेकक्षीवलभागमित्यर्थः । ग्रामं 
कुलशतयुक्तम्‌ | यथाह कौटिल्यः 'कुलशतावरं पञ्चशतकुलावर ग्रामं निवेशये'दिति ॥११९॥ 

(६) रामचन्द्रः। दशी दशग्रामाधिपतिः कुल भुंजीत हल तु दविगुणं कुलं’ दवाभ्यां 
हलाभ्याँ कृष्यते या भूस्तां । भुञ्जीतेत्यर्थः। विशी पंचकुलानि दशह॑लकृष्यक्षेत्राणि 
भुञ्जीत ॥११९॥ 

(८) गोविन्दराजः। दशीति। 'अष्टागवं धर्महलं षड्गवं जीविकार्थिनाम्‌। चतुर्गवं 
गृहस्थानां द्विगवं ब्रह्मचातिना'मिति हारीतः। षड्गवं मध्यमं हलं, तदूद्विगुणं कुलं मन्यन्ते | 
तेन॑ मध्यमेन हलद्वयेन यावती भूर्वाह्मते तत्फलं दशाधिपतिः भृत्यर्थं भुञ्जीत । एवं 
विशत्यधिपतिः पञ्चकुलानि, शताधिपतिर्मंध्यमं ग्रामं, सहस्राधिपतिर्मध्यमं पुरम्‌ ॥११९॥ 

(९) भारुचिः । अधिपतीनामित्यै वृत्तिकल्पना श्लोकद्वयेनोक्ता ॥११९॥ 


तेषां ग्राम्याणि कार्याणि पृथक्कार्याणि चेव हि । 
राज्ञोऽन्यः सचिवः स्निग्धस्तानि पइ्येदतन्द्रितः ॥ १२०॥ 


(१) मेधातिथिः । तेषां ग्रामकार्येष्वितरेतरं विप्रतिपत्तिः । अन्यः स्वकार्येऽन्यः 
सचिवो महत्तमः स्निग्धो रागद्वेषवजितो दर्शनाय नियोक्तव्यः ॥१२०॥ 

(२) सर्वज्ञनारायणः । ग्राम्याणि ग्रामसंबंधीनि कृत्यानि संस्कारादिविषयाणि । 
पृथककार्याण्यन्योन्यकलहादीनि ॥१२०॥ 

(३) कुल्लूकः । तेषां ग्रामनिवासिप्रभृतीनां परस्परविप्रतिपत्तौ यानि ग्रामभवानि 
कार्याणि कृताकृतानि च पृथक्कार्याणि तान्यन्यो राज्ञो हितकृत्तन्तियुक्तोऽनलसः कुर्वीत ॥१२०॥ 

(४) राघवानन्दः | एषामेकग्रामाधिपप्रभृतीनामन्योन्यविप्रतिपत्तो ग्राम्थाणि ग्राम- 
भवानि कार्यकार्याणि पृथक्कार्याणि च कृताकृतादीनि अन्य उक्तेभ्यः स्निग्धः पार्थिव- 
इति शेषः | यथा राज्ञः पापं न जायते तथा हितैषी अतन्ब्रितः राजभीतेः पश्ये दित्यन्वयः।।१२०॥ 

(५) नन्दनः । तेषां ग्रामाध्यक्षादीनां । ग्राम्याणि ग्रामसंबंधीनि सेतुवन्ध- 
नादीनि ॥१२०॥ 

(६) रामचखः। कार्याणि प्रक्ृतान्यत्योत्यकलहादीनि ॥१२०॥ 

(८) गोबिन्दराजः। तेषामिति। एवं ग्रामाधिपतिप्रभृतीनां यानि ग्रामनिवास- 
कार्याणि, तदशक्यप्रतिसन्धानानि यानि च तेषां सम्बन्धीनि कृताकृतानि वाऽन्यान्यपि 
राज्ञा नियुक्तोऽनलसो भूत्वाऽवेक्षेत ॥१२०॥ 

(९) भारुचिः । अधिपतीनां कर्ता क्ृतितस्तत्क्ृताकृतमनुपश्येत्‌ ॥१२०॥ 

नगरे नगरे चेक कुर्यात्सवीर्थचिन्तकस्‌ । 
उच्चैःस्थानं घोररूपं नक्षत्राणामिव ग्रहम्‌ ॥१२१॥ 

(१) मेधातिथिः। उच्चैःस्थानं प्रधानभूतमित्यर्थः। घोररूपं प्रतापवन्तम्‌। नक्षत्रा- 
णामिव ग्रहं अंगारकम्‌ । हस्त्यश्वादिबलसंपन्नम्‌ ॥१२१॥ 

(२) सर्वज्ञनारायणः । उच्चैःस्थानं तेभ्योऽधिकं गृह॑परिच्छदसंमानादिकम्‌ । घोररूपं 
दण्डप्रणयनशक्तवेषधरम्‌ । ग्रहं सोमम्‌ ॥१२१॥ 

(३)  कुल्लूकः । ` प्रतिनगरमेकैकभुच्चःस्वानं कुलादिनां महान्तं प्रधानरूपं घोररूपं 
हस्त्यश्वादिसामग्या भयजनकं नक्षत्रादिमध्ये भार्गवार्दिग्रेहॅमिंव॑ तेजस्विन कार्यद्रष्टारं 
नगराधिपर्ति कुर्यात्‌ ॥१२१॥ 

(४) राघवानन्दः | नैतावता राज्ञः कृतंकृत्यतेत्याहं नगर इतिं द्वाभ्याम्‌ । सर्वार्थः 
चिन्तकं हस्त्यश्वप्रजानुवृत्तादिचिन्तनानियुक्तम्‌ । उच्चेःस्थानं . प्रधानभूतं .ग्रहं शुक्राङ्गार- 
रूपम्‌ । दण्डादावक्पालुत्वार्थमाह घोररूपम्‌ ॥१२१॥ 

(५) नन्दनः । सर्वार्थचिन्तकं सर्वकार्यनिर्णायकं । उच्चेःस्थांनं मंहाप्रभावम्‌ं | 
घोररूपमेश्वर्यातिशयेन' दुधंषेम्‌ ॥१२१॥ 

(६) रामचन्द्रः। नगरे नगरे एक पुरुषं सर्वार्थसाधकं सवंकार्यकर्तारम्‌ । उच्चैःस्थानं 
उच्चस्थानस्थितमित्यर्थः | घोररूपं दण्डप्रणयनयोग्यवेषधरम्‌ | नक्षत्राणां ग्रहमिव प्रकाश- 
मानम्‌ ॥१२१॥ 

(८) गोविन्दराजः। नगर इति। प्रतिंनगरमेकेकं उच्चेःस्थानं मंहौकुलीनं घोर- 
रूपं छात्रालङकारहस्त्यश्वादिबलसामग्त्या भयानकाकारं मध्यें defer भास्कराकारं 
नगराधिपति कुर्यात्‌ ॥१२१॥ 

(९) भारुचिः। हस्त्यश्वादिसम्पन्नं प्रतिनगरं नागरिक स्थापयेत्‌ ॥१२१॥ 


. स ताननुपरिक्रामेत्‌ सर्वनिव सदा स्वयम] | 
-तेषां वृत्तं परिणयेत्सम्यग्राष्ट्रेषु तेरै, ॥१२२॥ 


ES 

(१) मेधातिथिः । स नगराधिङृतस्तान्‌ सर्वानपि पतीननुपरिक्रामेत्स्वबलेनं पूरयेत । 
संति प्रयोजने । तेषां सरवंषामंधिपंतीनाँ तद्वृत्तं सम्यक्‌ परिणयेत्‌ संम्यग्रूपतँया परिजानीयात्‌ 
केः ? राजचरः कापटिकादिभिः ॥१२२॥ 

(२) सर्वज्ञनारायणः। अनुपरिक्रामेदनुसंदध्यात्‌ ।- वृत्ति चेष्टांम्‌। परिणयेत्‌ प्रापयेत्‌ 
राजसमीपं तच्चररनृंपचारः ॥१२२। | 

(३) कुल्लूकः। स नगरांधिकृतस्तान्सर्वान्ग्रामांधिपत्यादीन्‌ सति प्रयोजने सर्वदा 
स्वयं सबलेनानुगच्छेत्तेषां च नगराधिक्कतपर्यंतानां सवेषामेव aes स्वचेष्टितं तत्तद्विषय- 
नियुक्तेश्चरेः सम्यक्‌ प्रजाः परिणयेदवगच्छेत्‌ ॥१२२॥ 

(४) राघवानन्दः | स तादृशः तान्‌ ग्रामेशादिसंहुत्नाध्यक्षान्तान्‌ अनुक्तामेदेहूनिंशं . 
संचरेत्‌ संचरंस्तेषां वृत्त चेष्टां परिणयत्‌ जानीयात्‌ । तच्चरंः तंत्र तत्र नगरेषु बहुकाल- 
वासिभिः । तेहि तत्रत्यानां भद्राभद्रै ज्ञायते ॥१२२॥ 

(५) नन्दनः । नगरे ` नियुक्तस्तान्ग्रामाध्यक्षादीन्‌ । अनुपरिक्रामेत्‌ अनुसंदध्यात्‌ । 
तेषां ग्रांमाध्यक्षादीनाम्‌। तच्चरः तत्रत्यचरः। परिणयेत्‌ परीक्षेत ॥१२२॥ 

(६) रामचन्द्रः । सः -तान्सर्वान्‌ ग्रामनिवासिनः अनुपरिक्रा 
सर्वोपरि तिष्ठेदित्यर्थः । तेषाँ ग्रामरनिवासिँनाँ 
नृपचरेर्वा ॥१२२॥ 

(८) गोबिन्दराजः। स इति। स नागरिक एकग्रामाधिपत्यादीन्‌ बलपुरणाय सतिं 
प्रयोजने सर्वदा स्वयं पश्चात्‌ यायात्‌ । तेषां नागरिकपर्थन्तानां राष्ट्रेषु यदाचरितं 
तड्विषियनियुक्तेः चारेयंथा तद्राजा आगमयेत्‌ ॥१२२॥ 

(९) भारुिः। अयमधिपतीन्‌ सदा परिक्रामेत्‌ परिरक्षणाय। तेषां च वृत्तं राजा 
कापटिकादिभ्य आगमयेत्‌ 19221 


रज्ञो हि रक्षाधिकृताः परस्वादायिनः शठाः । 
भृत्या भवंति प्रायेण तेभ्यो रक्षेदिमाः प्रजाः ॥१२३॥ 


(१) मेधातिथिः । परस्वमादातुं शीलं येषां ते परस्वादायिनः शठाः असम्य- 
क्कारिणः प्रायेणाधिकृताः सन्तो भवन्ति । प्राकूशुचयोऽपि रक्षन्ति वित्तानि। अतः 
प्राकूशुचित्वानुमानेन नोपेक्षणीयाः । यत्नतः प्रतिजागरितव्याः । तेभ्यो रक्षेदिमाः प्रजाः । 
न केवल राजार्थनाशः अनवेक्षया, यावत्प्रजा अपि निर्धेनीकुर्वन्ति ॥१२३॥ 

(२) सर्वज्ञनारायणः। राज्ञो भृत्या इत्यन्वयः ॥१२३॥ 

(३) कुल्लूकः। यस्माद्ये राज्ञो रक्षाधिक्ृतास्ते बाहुल्येन परस्वग्रहणशीला वञ्चकाश्च 
भवन्ति तस्मात्तेभ्यः इमाः स्त्रात्मीयाः प्रजा राजा रक्षेत्‌ ॥१२३॥ 

(४) राघवानन्दः । तत्किमर्थं तवाह राज्ञ इति । रक्षाधिकृता रक्षार्थमधिक्ृताः 
ग्रामाध्यक्षादयो भृत्या अपि परस्वादायिनः परस्य स्वत्वे विद्यमानेऽप्यादायिनः प्रायेण बाहु- 
ल्येन भवन्ति। तत्र हेतुः- शठा वञ्चकाः। अतस्तेभ्यः इमाः बुद्धिस्थीभूताः सर्वनगराध्यक्षा- 
दिद्वारा रक्षेद्राजेति भावः ॥१२३॥ 

(५) नन्दनः | अत्र हेतुमाह राज्ञो हीति । रक्षेत्‌ संगरे युक्तः । शलोकाविमौ राज- 
विषयौ वा ॥१२३॥ 

(८) गोविन्दराजः। राज्ञ इति। यस्माद्‌ राज्ञो भृत्या रक्षाधिकृतां भृत्यास्ते बाहुल्येन 
प्रस्वग्रहणशीला वञ्चकाश्च भवन्ति, तस्मात्तेभ्य आत्मीयाः प्रजाः राजा रक्षेत्‌ ॥१२३॥ 

(९) भारुचिः । शुचयोऽपि अधिकृताः भक्षयन्ति चित्तानित्यर्थत्वान्मनुष्याणाम्‌ | 
अतो (ऽनशु) च्यनुमानोपेक्षणीयास्त इति ॥१२३॥ 


कार्यिके थमे 2 
ये भ्योऽथेमेव TE: पापचेतसः । 
तेषां Cz 
तेषां सर्वस्वमादाय राजा HAT AAT 112 VU 
(१) मेघातिथिः । ये रक्षाधिकृताः कायिकेभ्यो व्यवहंतृभ्यो व्यापारवद्भ्यो 
हॅलळेशोहेशिकया' दण्डयन्ति जनपदांस्तेषां सर्वस्वहरणप्रवासने राजा कुर्यात्‌ ॥१२४॥ 
(२) सर्वज्ञतारायणः। ये काथिकेभ्योऽयमेव गृहणींयु: पापचेतसः इति कार्याथिभ्यो 
वादिप्रभूतिभ्य उत्कोचछ्पेणार्थमेव गृहणीयुने राजकार्यं कुर्युः ॥१२४॥ 
(३) कुल्लूकः। ये रक्षाधिकृताः कार्याथिभ्यः एव वाकूछलादिकमुद्भाव्य 
लोभादशास्त्रीयधनश्रहणं पापबुद्धयः कुर्वन्ति तेषां सर्वस्वं राजा गृहीत्वा देशान्निःसारणं 
कुर्यात्‌ ॥१२४॥ 


७.१२६] व्याख्यानवकोपेता ९७ 


(४) राघवानन्दः । राज्ञः स्वकीयं कृत्यमाह य इति । कार्यिस्यः कार्याथिभ्यः 
वादिप्रतिवादिभ्यो व्यवहारिस्यो वा वाक्छलादिकमुद्भाव्यार्थमुत्कोचरूपं गृहणीयुः | 
प्रवासनं देशान्निर्याणं कुर्यादित्यर्थः ॥१२४॥ 

(५) नन्दनः । परस्त्रादाने तेबां दण्डमाह ये कार्यिकेस्प इति । कायिकाः कार्य- 
वन्तः, कार्याथिन' इति यावत्‌ ॥१२४॥ 

(६) रासचद्धः । ये भृत्याः कायिभ्यः वादिप्रतिवादिभ्यः अर्थमेव प्रतिगृहणीयुः । 
कीदृशा भृत्याः? पापचेतसः लोभाक्रान्ता:। राजा तेषां प्रवासन निष्कासनं कुर्यात्‌ ॥१२४॥ 

(८) गोविन्दराजः। य इति। ये राजाऽधिक्ृताः कायिकेभ्यः परस्वादायिरूपेण 
पापबुद्धयोऽर्थं गृहणीयुः तेषां सर्वेस्वमपहत्य .देशाज्निर्वासनं राजा कुर्यात्‌ ॥१२४॥ 

(९) भारुचिः । ज्ञानव्यतिक्रमाणां राजाधिक्ृतानां सर्वस्वादान-प्रवासने कारयेत्‌ । 
जनपदरक्षार्थीत्यथंः ॥। १२४ 

राजकर्मसु युक्तानां ख्रीणां प्रेष्यजनस्य च। 


प्रत्यहं कल्पयेदवृत्ति स्थानकर्मानुरूपतः ॥ १२५॥ 

(१) मेधातिथिः। युक्तानां नियुक्तानां स्त्रीणामन्तःपुरदास्यादीनाम्‌ । प्रेष्यजनस्य 
दोलकवाहादे:। प्रत्यहं वृत्ति कल्पयेन्न सांवत्सरीयं, सङृदृद्याद्‌ ग्रामं तदेकदेशं वा । स्थानकर्मा- 
नुरूपतः। स्थान प्रधानं नियोग: शय्यारक्षादि, कर्म शरीरव्यापारस्तदनुरूपेण वृत्तिदेया । 
प्रधाने स्याने स्वल्पेऽपि कर्मणि महंती वृत्तिनिकृष्टे स्थाने महत्यपि कर्मणि स्वल्पेत्येत- 
दुभयानुरूपम्‌ ॥१२५॥ 

(२) सर्वेज्ञनारायणः । राजकमंसु राज्ञ उपचारादिषु । स्थानमन्तर्वहिरिपि कर्मो- 
त्तममध्यमाधमं तदनुरूपेण ॥१२५॥ 

(३) कुल्लूकः। राजोपयुक्तकमं नियुक्तानां स्त्रीणां दास्यादीनां कर्भकरजनस्य 
चोत्कृष्टमध्यमापक्ृष्टस्थानथोग्यानुरूपेण प्रत्यहं कर्मानुरूपेण ala कुर्यात्‌ ॥१२५॥ 

(४) राघवानन्दः । राज्ञः कृत्यान्तरमाह राजेति। राजकर्मसु युक्तानां नियुक्तानां 
स्त्रीणां दास्यादीनां प्रेष्यजनस्य सेवकस्य | स्थानं स्वनिकट-इूरादिकर्माऽल्पायास-बहूवायास- 
साध्यं तदनुरूपतस्तदनुसारेण ॥१२५॥ 

(५) नन्दनः । अधिकृतानां वृत्तिनियममाह राजकर्मस्विति। युक्तानामधिकारिणां 
प्रत्यहं कल्पयेन्न प्रतिमासं प्रतिवत्सरं वा ॥१२५॥ 

(६) रामचन्द्रः । स्थानं अन्तबेहिः अनुरूपतः उत्तमाधममध्यमम्‌ ॥१२५॥ 

(८) गोविन्दराजः। राजकर्मस्विति । राजोपयोगिकर्मसु युक्तानां दास्यादिस्त्रीणां 
दासवर्गस्य चोत्क्रष्टहीनस्थानानुरूपेणेव कर्मानुरूपेण प्रत्यहं ala दद्यात्‌ ॥१२५॥ 

(९) भारुचिः । वस्ब्रसंस्कारानुपलेपनभोजनादिलक्षणेत्यर्थः ॥१२५॥ 
पणो देयोऽवकृष्टस्य षडुत्कृष्टस्य वेतनम्‌ । 
षाण्मासिकस्तथाच्छादो धान्यद्रोणस्तु मासिकः ॥१२६॥ 


म. स्मृ. ४/७ 

(१) मेधातिथिः । अवकृष्टः संमार्जनशोधनवितियुक्तस्तस्य भक्तार्थं पणो देयः। 
उत्क्रष्टस्य षट्सु पट्सु मासेषु गतेष्वाच्छादवस्त्रम्‌ | धान्यद्रोणशच मासिकः। चतुराढको 
द्रोणः। पणपरिमाणं वक्ष्यति । वृत्तिकल्पनार्था एते ॥१२६॥ 

(२) सज्ञनारायणः | अर्थान्मध्यमस्य त्रयः । भक्तकं भृतिः । षट्सु मासेष्वा- 
च्छादनं तत्राप्येकं त्रीणि षडिति पणानसारेण व्यवस्था । एवं द्रोणेऽप्येकस्त्रयः षडिति । 
मासिको मासे मासे देयः ॥१२६॥ 

(३) कुल्लूकः। तामेव दर्शयति पण इति । अवकृष्टस्य गृहादिसंमार्जकोदकवाहादे 
कर्मकरस्य वक्ष्यमाणळक्षणः पणो भृतिरूपः प्रत्यहं दातव्यः। षाण्मासिकश्चाच्छादो वस्त्र- 
युगं दातव्यम्‌ | 'अष्टमुष्टि्भवेत्कुञ्चिः कुञ्चयोऽप्टौ तु पुष्कलम्‌ । पुष्कलानि तु चत्वारि 
आढकः परिकीतितः । चतुराढको भवेद्द्रोण इति गणनया धान्यद्रोणश्च प्रतिमासं देयः; 
उत्क्रष्टस्य तु भृतिरूपश्च षट्पणा देयाः। अनयैव कल्पनया षाण्मासिकानि षड्वस्त्रयुगानि | 
देयानि, प्रतिमासं पाण्मास्या द्रोणा देया: । अनथवातिदिशा मध्यमस्य पणत्रयं भृतिरूप दातव्यं, 
षाण्मासिकं च वस्त्रयुगत्रयं मासिकं च धान्यं द्रोणत्रयं देयम्‌ ॥१२६॥ 

(४) राघवानन्दः | स्वकर्मेनियुक्तदास्यादीनां. देयविभागमाह पण इति । अयमर्थः- 
HAHA गृहमार्जनादिकर्तृः प्रत्यहं पणः षाग्सासिक्र Bal द्वादशहस्तपरिमितं वस्त्रं प्रति- 
मासधान्यं द्रोण; । एवं षड्गुणितं पणवस्त्रधान्यद्रोणादि उत्कृष्टस्य' साक्षात्कर्मकुशलिनः। 
तया मध्यमस्यापि त्रिगुणं ततूत्रितयं पणाधिक्यमात्रमन्यत्ससानमिति वा । तत्र च 
'अष्टमुष्टिभवेत्कुञ्चिः कुञ्चयोऽष्टौ तु पुष्कलः । पुष्कलानि च चत्वारि आढकः परिकीतितः ।।' 
चतुराढको भवेद्द्रीण इति द्रोणस्य . लक्षणम्‌ ॥१२६॥ 

(५) नन्दनः । कियती वृत्तिः कल्प्येति चेदाह पणो देय इति | भक्तकं पण इत्यन्वयः 
उक्तार्थः पण. इत्यर्थः । . देय: प्रत्यहं देयः । षट्पणा इति वचनविपरिणामः । पणद्रोणयोः 
परिमाणं वक्ष्यति । आच्छादो वस्त्रम्‌। षाण्मासिकः षण्मासे देयः पाण्मासिकः॥१२६॥ 

(६) रामचन्द्रः । पणः अशीतिवराटकानां पणः, अवद्धष्टस्थ अर्थान्मध्यमस्य त्रयः 
भक्तकं भृतिः, षट्सु मासेषु आच्छादनं तत्राप्येकं त्रीणि षडिति पर्यायानुसारेण व्यवस्था। 
एवं द्रोणेऽप्येकः त्रयः षडिति मासि मासि देयम्‌ ॥१२६॥ 

(८) योविन्दराजः | तामेवं दर्शयति पणो देयो5वकृष्टस्य षड्त्कृष्टस्य भक्त- 
कमिति | पणो वक्ष्यमाणः, स जवन्यभूतकस्यं भक्तार्थं प्रत्यहं दातव्यः । षाण्मासिकश्चा- 
च्छादो वस्त्रयुगलं मासि धाग्यद्रोणो द्वादशोत्तराणि पञ्चपलशतानि देयः । उत्कृष्टस्य 
लु षट्पणा भक्तार्थं देयाः। अनथव कल्पनया षाण्मासिकं वस्त्रयुगषट्कं देयम्‌ | अनयंव 
च दिशा मध्यमस्य पणत्रयं षाण्मासिकं वस्त्रयुगत्रयं, मासिकञ्च धान्यद्रोणत्रयं 


देयमिति ॥१२६॥ 
(९) भारुचिः। भक्तः प्रक्लृप्तिः। श्लोकद्वयेन पणद्रोणयोः परिमाणं वक्ष्यति ॥१२६॥ 


क्रयविक्रयमध्वानं भक्तं च सपरिव्ययम्‌ | 
योगक्षेम च संप्रेक्ष्य वणिजो दापथेत्करान्‌ ॥१२७॥ 

(१) मेधातिथिः। करग्रहणविधिः। कियता मूल्येन क्रीतमेतत्कियच्च विक्रीयमाणं लभते, 
कियता च कालेन विक्रीयते, कियत्प्रतिभावेन नश्यत्यथ नेत्येवमादिरूपक्रविक्रयपरीक्षा । 
अध्वानं चिराचिरगमनत्राप्यताम्‌ | भक्तं सक्त्वोदनादिमुल्यम्‌ | परिव्ययस्तदुपकरणं सपिः- 
सूपशाकादि धनादि च । योगक्षेममरण्ये कान्तारे वा गच्छतो राजभयं चोरभयं निश्चौरता 
वेत्यादि। एतदपेक्ष्य वणिग्भ्यः करा आदातञ्याः। “वणिग्भिर्दापथेत्करान्‌” इति पाठो 
युक्तः । गत्यादिनियमेन कर्मसंज्ञाया अभावात्‌ | दण्डवचनो वा धातुस्तदा दण्डिवद्द्विकर्मक- 
त्वम्‌ ॥१२७॥ 

(२) सर्वेज्ञनारगयणः। क्रपरव्कियमेतावता क्रीत्वेयता विक्रेतुं शक्यमिति | अव्वान- 
मिति । एतावान्वर्त्मायास इति। भक्तमन्नमूल्यम्‌ । परिब्ग्रयं ताम्बूलव्यञजनादिपरिकरार्थ 
व्ययम्‌ | योगमलब्धलाभं वणिजामायासानुरूपं क्षेमं रक्षणमेतावति देशेऽमीषामस्माभिः 
कृतमिति विज्ञायेत्यर्थः। करान्‌ शुल्कम्‌ ॥१२७॥ 

(३) कुल्ळूकः। किप्रत। मूल्येन क्रीतमिदं वस्त्रं लवणादिद्रव्यं, वित्रीयमाणं चाल्न 
कियल्लभ्यते, कियद्‌टूरादानीतं, किमस्य वणिजो भक्तव्ययेन शाकसूपादिना परिव्यथेण लग्नं, 
किमस्यारण्यादौ चौरादिभ्यो .रक्षारूपेण क्षेसप्रतिविधानेन गतं, कोऽस्येदानीं लाभयोग 
इत्येतदवेक्ष्य वणिजः BLATT ॥१२७॥ 

(४) राघवानन्दः। वणिककरादानमाह्‌ wate | क्रयविक्रयंूल्यं दूरादागतं भक्ष्य- 
व्ययचौरादिहतं योग लेपादीनि च ज्ञात्वा. तद्विक्ेतृभ्यः करान्‌ शुल्कानि दपथेत्‌ हुट्टादि- 
कृते स्वयं गृह्णीयाद्वा ॥१२७॥ 

(५) नन्दनः। अय करादातमाहः ऋप्रतिकरमिति । क्रयं मूल्यम्‌ | विक्रयं लाभम्‌ । 
aaa वणिग्भिः कर्मकारादिभ्यो देयम्‌ । परितो व्यथः परिव्ययः शुल्कादिकः ॥१२७॥ 

(६) रामचदछः । युग्मम्‌। सपरिव्ययं ताम्बूळव्यञ्जनादिपरिव्ययसहितम्‌ ॥१२७॥ 

(८) गोविन्दराजः | ऋषविक्रपरसिति । किप्रता क्रीतं, कियता च विक्रीयते, 
कित्रद्दूरादानीतं, किमस्य वणिजो देशान्तरादागच्छतो भक्तसुपाद्यर्थ गतं, किञ्चास्याऽर- 
ण्यादौ चौरा दयोगक्षेमार्थं गतमित्येतउपेक्ष्म वणिजः करात्‌ दाप्रेत्‌ ॥१२७॥ 

(९) भारुचि:। तस्येदं सामान्येन लक्षणम्‌ ॥१२७॥ 

यथा फलेन युज्येत राजा कती च कर्मणाम्‌ | 
तथावेक्ष्य नृपो राष्ट्रे कल्ययेत्सततं करान्‌ ॥१२८॥ 

(१) मेधातिथिः। एतदेवाह ¬ कर्मणां कर्ता वाणिजकः राजा च फलेन युज्येत । 
तथा करान्कल्पयेञ्च परिमाणनियमकारणमस्ति । यत्र महान्‌ लाभस्तत्राधिकमप्युक्तपरिमा- 
णातिक्रमेण ग्रहीतव्यम्‌ ॥१२८॥ 

(२) स्वेज्ञनारायणः। फलेन फलप्राप्त्या राजा । कर्ता च कमेणाँ कृष्यादीनां फलेन 
धान्यादीनां युज्येत लाभदर्शनाद्धि पुनः प्रवतंते ॥१२८॥ | 

(३) कुल्ळूकः । यथा राजाऽवेक्षणादिकर्मणः फलेन यथा च॑ वार्षिकत्रणिगादयः 
कृषिवाणिज्यादिकर्मणां फलेन संबध्यन्ते तथा निरूप्य राजा सर्वदा राष्ट्रे करान्‌ 


गृहणीयात्‌ ॥१२८॥ 

(४) राघवानन्दः। यथा कर्मणां कृषिवाणिज्यादीनां कर्ता तत्फलेन संबध्यत एवं 
राजापि तत्फलभागीत्याहं यथेतिं। नृप इतिं नृन्‌ प्रत्यनुकूलः ॥१२८॥ 

(५) नन्दनः। सामान्यतः करपरिकल्पनस्यं लक्षणमाह यथेति ॥१२८॥ 

(८) गोविन्दराजः। यथति। यथा राज्ञो वणिवकर्षणादेश्च कर्मकर्तृ: फलसम्बन्धों 
भवति तथा पर्यालोच्य राजा सर्वदा राष्ट्रे करान्कल्पयेत्‌॥१२८॥ 

(९) भारुचिः । अस्य दृष्टान्त: | करादानविधिस्तुत्यर्थो दृष्टान्तश्लोकः ।॥।१२८॥ 


यथाल्माल्पमदन्त्यादयं वार्योकोवत्सषट्पदाः | 
तथाल्याल्पो ग्रहीतव्यो राष्टराद्राज्ञान्दिकः करः ॥१२९॥ 


(१) मेधातिथिः । क्षीणकृषेन्यूनः करों ग्रहीतव्यं इत्येवमर्थमेतत्‌ | वार्योकसो 
जलौकसः | षट्पदा भ्रमराः। यथा ते स्वल्पमाददानाः परिपुष्टा भव॑न्ति तथा राज्ञा 
मूलाच्छेदो न॑ कतेव्यः॥१२९॥ 

(२) सर्वज्ञनारायणः। वत्सः प्रस्नवे। वार्योकसः जलौकसः रक्ताकर्षे॥१२९॥ 

(३) कुल्लूकः । अत दृष्टान्तमाह यथेत्यादि। यथा जलौकोवत्सभ्रमराः स्तोक- 
स्तोकानि रप्तक्षीरमधून्यदन्ति, एवं राज्ञा मूलधनमनुच्छिन्दताऽल्पोऽल्पो राष्ट्रादन्दिकः करो 
ग्राह्य: ॥१२९॥। 

(४) राघवानन्दः। करमपि देशकालसंपत्त्यनुरूपेणादद्यादिति सदृष्टान्तमाह यथेति । 
वार्योको जलौकाः | अल्पमल्पं क्रियाविशेषणं, स यथा गात्राद्रक्तमल्पमादत्ते, Fer मत्स्यः 
गन्धवारिचरः अपां बहुनां यथेष्टतत्पाने उप॑जीव्यजलनाशे स्वनाशशङ्कयाल्पोदकं पिबति । 
बत्सोऽपि सर्वदुरधपाने गोपस्य क्षतिः स्यादित्याशङ्कयाल्पं चोषति | भ्रमरस्यापि सर्वेमधुपाने 
फलानुत्पत्तेस्तज्जपुष्पान्तरा भावात्स्वनाशशंका | एवं राजन्यप्युहनीयम्‌ । प्रजानां मूलानुच्छेदा- 
दिति भाव: | आब्दिकः अब्दसमाप्यः॥१२९॥ 

(५) नन्दनः । अत्र दृष्टान्तमाह ययाल्पाहपसिति। आद्यमदनीयम्‌ । वार्योका 
वार्योकसः । ऋषिनिपातनादकारान्तत्वम्‌ ॥१२९॥ 

(६) रामचन्द्रः । वार्योकसः यथाल्पाल्पं आद्यं भक्ष्यं अदन्ति भक्षयन्ति यथा षट्पदाः 
भ्रमराः अल्पमल्पमदन्ति तथा राजा राष्ट्रमवेक्ष्य आब्दिकान्‌ करान्सततं कल्पयेत्‌ ॥१२९॥ 

(८) गोबिन्दराजः। यथाऽल्पाऽल्पमिति। अत्र दृष्टान्तमाह-यंथा जलौको-वत्स- 
भ्रमराः शनैः गर्न; स्तोकं स्तोकमदनीयं असृवक्षीरमकरन्दमदन्त्येवं मूलमच्छिन्दता राज्ञा 
सांवत्सरिको करोऽल्पोऽल्पो ग्रहीतव्यः ॥१२९॥ 

पञ्चाशद्भाग आदेयो राज्ञा पशुहिरण्ययोः । 
धान्यानामष्टमो भागः षष्ठो द्वादश एवं वा ॥१३०॥ 

(१) मेधातिथिः । मूल्याधिकयोः पशुहिरग्ययोः पञ्चाशद्भागो ग्राह्यः । धान्यानां 
भागविशेषः सुकरदुष्करापेक्षया मन्तव्यः । पंचाशत्पूरणः पञ्चाशः । 'विशत्यादिभ्य' इति 
पक्षे तमट्‌ । 'पञ्चाशद्भाग' इति पाठे द्विभागादिवत्संख्यान्तरम्‌ ॥१३०॥ 

(२) सर्थज्ञनारायणः। पञ्चाशद्भाग इत्यादिना जनपदानां वाषिककरग्रह उक्तः | 
हिरण्यपदं रूप्यादेरप्युपलक्षणम्‌ | द्वादशेति फलेऽष्टमो मध्यम उत्तमे षष्ठः॥।१३०॥ 

(३) कुल्लूकः । तमाह पञ्चाशद्भाग इत्यादि | मूलादधिकयोः पशुहिरण्ययोः 
पञ्चाशद्भागो राज्ञा ग्रहीतव्यः, एवं धान्यानां षष्ठोऽष्टमो द्वादशो वा भागो राज्ञा ग्राह्यः | 
भूम्युत्कर्वापकर्षापेक्षयो कर्षणादिक्लेशलाघवगोरवापेक्षश्चायं बहुवल्पग्रहणविकल्पः ॥१३०॥ 

(४) राघवानन्दः । द्रव्यविशेषे विशेषतः करमल्पमाहं पञ्चाशदिति | पशुहिरण्ययो- 
स्तज्जीविभ्य आदेयः। पञ्चाशद्भाग एकोनपञ्चाशद्भागो द्रव्यस्वामिना ग्राह्यः, राज्ञा 
त्वेकोऽवशिष्टो भागः । एवं सर्वत्र भूम्युत्कर्वापकथपिक्षया क ेक्लेशलाघवगौरवापेक्षया 
वा धान्यानां भागविकल्पः॥१३०॥ 

(५) नन्दनः | द्रव्यविशेषेष्वादेयभागविशेषं *लोकत्रयेणाह पञ्चाशद्भाग इति । 
waa व्यथव्यतिरिक्तलाभविवया भागकल्पना भूमेर्मध्यमोत्तमाधमापेक्षया व्यवस्थित- 
विषयोऽसमष्टमादिको विकल्पः कल्पनीयः 193011 

(८) गोविन्दराजः। पञ्चाशद्भाग इति। मूलाधिकयोः पशुहिरण्ययोः पञ्चाशत्तमो 
भागो राज्ञा ग्राह्यः | एवं धान्यानां षष्ठोऽष्टमो द्वादशो वा कर्षकक्लेशाऽपेक्षया ग्राह्यः 
॥१३ ०॥ 

(९) भारुचिः। मुलादधिकथो: पशुहिरण्ययोः पठचाशद्भागो ग्राह्य: ॥१३०॥ 


आददीताथ षड्भागं द्रमांसमधुसर्पिषाम्‌ । 


गन्धौषधिरसानां च पुष्पमूलफलस्य च ॥१३१॥ 

(१) मेधातिथिः। दुशब्देन वृक्षा उच्यन्ते। शेषं प्रसिद्धम्‌। एतेषां षष्ठो भागो 
लाभाद्ग्रहीतव्य : ॥१३१॥ 

(२) सर्वेज्ननारायण: | दुसाणां स्वयमजितानां वनाहृतानां च। एवं रसानां लवणा- 
दीनाम्‌ ॥१३१॥ 

(३) कुल्लूकः । दुशब्दोऽत्र वृक्षवाचकः, वृक्षादीनां सप्तदशानां अश्ममयान्तानां 
षष्ठो भागो लाभाद्ग्रहीतव्यः ॥१३१॥ 

(४) राघवानन्दः | किचान्यदाददीतेति द्वाभ्याम्‌ । द्रुः काष्ठायर्थो वृक्षः, तदाद्य- 
श्ममयान्तानां सप्तदशानां तदुत्पादकेभ्यस्तद्विक्रयिभ्यश्च षड्भागमेवाददीतेत्यन्वयः । सांस 
मांसमत्स्यो ॥१३१॥ 

(६) रामचन्द्रः | द्रुमांसमधुर्सावबां राजा षड्भागमाददीत । द्रोरवृक्षस्य मांसस्य 
मधुनः afta: घुतस्य । पलाशी दुद्रमागमा' इत्यमरः। तु पुनः गन्धादीनामिति ॥१३१॥ 

(८) गोविन्दराजः । आददीतेति । तृणानाड्चेव षड्भागं चर्मणां वेणवस्य चे'ति । 
बृक्षमांसमाक्षिकघृतकर्पूरादिगन्धानां गुड्च्याद्योषधीनां लबणादिरसानां - पुष्पमूलफलपत्र- 
शाकतृणचर्मवेणुमयमृन्मयाशममयानां षड्भागं गृह्णीयात्‌ ॥१३१-१३२॥ 

(९) भारुचिः। धान्यानां भागविशेषः सुकरापेक्षायां भूपाः. . . ॥१३१।। 

पत्रशाकतृणानां च चर्मणां वैदलस्य च। | 
मृन्मयानां च भाण्डानां सर्वेस्यारममयस्य च ॥१३२॥ 


(२) सर्वज्ञनारायण: । पत्रं तालीसपत्रादि | वेदलं वंशादिविंदलकृतभाण्डादि । 
मृन्मयानां कुलालादिकृतान।म्‌ ॥१३२॥. 

(४) राघवानन्दः। द्रुमाणामिति पाठो मेधातिथेः। वेदलस्य शूर्पादेः।॥१३२॥ 

(५) नन्दनः । आददीतेत्यंत्रानुवर्तते ॥१३२॥ 

(६) रामचन्द्र: । पत्रशाकतृणादीनां च षड्भागमाददीत स्वीकुर्यात्‌ ॥१३२॥ 

(९) भारुचिः । यथोक्तानां द्रुमादीनां लाभात्‌ षड्भागादानम्‌ 1192211 


म्रियमाणोऽप्याददीत न राजा श्रोत्रियात्करम्‌ । 
न च क्षुधाऽस्य संसीदेच्छरोत्रियो विषये वसन्‌ ॥१३३॥ 


(१) मेधातिथिः। तथा कुर्याद्यथा क्षुधाऽस्य विषये श्रोत्रियो नावसीदति ॥१३३॥ 

(२) स्वज्ञनारायणः। श्रोत्रियात्तनाजितधनाद्‌भागम्‌ 1193311 

(३) कुल्लूकः। क्षीणधनोऽपि राजा श्रोत्रियब्राह्मणात्करं न गृहणीयात्‌ न च तदीय- 
देशे बसन्‌ श्रोत्रियो बुभुक्षयाउवसादं गच्छेत्‌ ॥१३३॥ 

(४) राघवानन्दः। पर्यृदासाधिकरणन्यायेन श्रोत्रियस्य करादानाभावमाह स्रिय- 
माण इति द्वाभ्याम्‌ ॥१३३॥ 

(७) मणिरामः। अवसीदेत्‌ न॑ पीडां प्राप्नुयात्‌ ।।१३३-१३४॥ 

(८) गोविन्दराजः। स्रियमाण siti न च गच्छेद्विषादं च श्रोत्रियो विषये 
बसन्‌ । अत्यन्तक्षीणकोशोऽपि राजा वेदाध्यायिनो ब्राह्मणात्‌ करं न गृहणीयात्‌। न च 
तदीये देशे वसन्‌ श्रोत्रियो विषादं गच्छेत्‌ ॥१३३॥ 


यस्य राज्ञस्तु विषये श्रोत्रियः सीदति क्षुधा । 
तस्यापि तरक्षुधा राष्ट्रमचिरेणेव सीदति ॥१३४॥ 


(१) मेधातिथिः । अनन्तरविधेरतिक्रमफलमेतत्‌ ॥१३४॥ 

(२) सर्वज्ञनारायणः | तस्मौद्देयमस्मे किचिदित्यर्थः ॥१३४॥ 

(३) कुल्लूकः। यस्य राज्ञो देशे श्रोत्रियः क्षुधा वसतो भवति तस्य राष्ट्रमपि दुभिक्षा- 
दिभिः क्षुधा शीघ्रमवसादं गच्छति ॥१३४॥ 

(४) राघवानन्दः। न केवलं कराऽनादानं किचास्य राज्ञो विषये वसन्‌ श्रोत्रियो 
नावसीदेदपि । क्षुधा बुभुक्षया क्षुधासक्तौ दृष्टदोषमाह तस्येति । विषये देशे । अतः 
श्रोत्रियातिरिक्तेभ्यः करं गृह.णीयादित्यर्थः ॥१३४॥ 

(८) गोविन्दराजः । यस्मात्‌ यस्येति। यस्य राज्ञो देशे श्रोत्रियः क्षुधावसन्नो 
भवति, तस्य राष्ट्रमपि अचिरात्‌ क्षुधावसादमेति ॥१३४॥ 

(९) भारुचिः। अस्य निंन्दार्थवादः ॥१३४॥ 

ATA विदित्वाऽस्य वत्ति TAT प्रकल्पयेत्‌ | 
संरक्षेत्सवेतरचेनं पिता पुत्रमिवौरसम्‌ ॥१३५॥ 
(१) मेधातिथिः। धर्म्यां वृत्तिम्‌ । यया कुटुम्बधर्मस्यावसादनं न भवति। वृत्ति 
प्रकल्प्य सरवतो रक्षेच्चोरादिभ्यः। स्वयमधिकव्य॑याच्च ॥१३५॥ 
(२) सवज्ञनारायणः। तदाह श्रुतवृत्ते इति। वृत्तमाचारः। धर्म्यां स्ववर्णयोग्यां 
प्रतिग्रहादिकाम्‌ ॥१३५॥ 
(३) कुल्लूकः । यंत एवमतः श्रुतेति । ` शास्त्रज्ञानानुष्ठाने ज्ञात्वाऽस्यं तदनुरूपां 
धर्मादनपेतां जीविकामुपकल्पयेत्‌ चौरादिभ्यश्चेनमोरसपुत्रमिव पिता रक्षेद्यस्मात्‌॥१३५॥ 
(४) राघवानन्दः । न केवलमादानाभावमातं प्रत्युतास्मे दानं सार्थवादमाह्‌ ` श्रुतवृत्ते 
इति द्वाभ्याम्‌ | श्रुतवृत्ते शास्त्रज्ञानानुष्ठाने इति कुल्लूकः। श्रतं वेदाध्ययनं वृत्तमयाचितत्वादिं 
ते ज्ञात्वाऽस्य श्रोत्रियस्य धर्म्यां धर्मादनपेतां तदभिमतां वृत्ति दद्यात्‌ तां लिखितदिव्यादि- 
युक्तताम्रपट्टादिना। रक्षेदेनं च श्रोत्रियं यथा तामन्यो न॑ हरेदिति भावः। चोरादिभ्यों 
रक्षणं साधारणम्‌ ॥१३५॥ । 
(७) मणिरामः । अस्य॑ श्रोत्रियस्प॑ । श्रुतबृते शास्त्रज्ञानानुष्ठाने एतं 
श्रोत्रियं ॥१३५॥ 
(८) गोविन्दराजः। यत एवमतः श्रुतवृत्ते इति । भयेभ्यश्च तथा रक्षेत्‌ पिता 
पुत्रमिवौरसम्‌ । ज्ञानाऽनुष्ठानेऽस्य ज्ञात्वा तदनुरूपां धर्मादनपेतां स जीविकां कल्पथेत्‌, 
चौरपारदारिकादिभ्यो' भयेभ्यश्च रक्षणीयस्तथा यथा पिता पुत्रं रक्षति ॥१३५॥ 


संरक्ष्यमाणो राज्ञा यं कुरुते धर्ममन्वहम्‌ । 
तेनायुर्वधते राज्ञो द्रविणं राष्ट्रमेव च ॥१३६॥ 
(१) मेधातिथिः । धामिकश्रोत्रियरक्षायाः फलमेतदायुर्विणराष्ट्रवृद्धिः ॥१३६॥ 


(२) सर्वेज्ञनारायणः। संरक्ष्यमाणो दस्युभ्यः ॥१३६॥ 

(३) कुल्लूकः। स च श्रोत्रियो राज्ञा सम्यग्रक्षमाणो यं धर्म प्रत्यहं करोति तेन राज्ञ 
आयुर्धनराष्ट्राणि वर्धन्ते ॥१३६॥ 

(४) राघवानन्दः। अत आह समिति। तेम धर्मेणायुद्रेविणं राष्ट्रं चास्य राज्ञो वर्धत 
इत्य॑न्वयः ॥१३६॥ 

(६) रामचन्द्रः । अयं ब्राह्मणः तेन धर्मेण ॥१३६॥ 

(७) मणिरामः। राज्ञा संरक्ष्यमागः श्रोत्रियः यं धर्ममन्वहं कुरुते तेन धर्मेण राज्ञः 


आयुरादिवेधेते ॥१३६॥ 
(८) गोविन्दराजः। संरक्ष्वमाण इति। स च ब्राह्मणो राज्ञा रक्ष्यमाणो 


धर्ममन्वहं कुरुते, तेन राज्ञ आयुवेधेते, राष्ट्राणि वर्धन्ते ॥१३६॥ 
यत्किञ्चिदपि वर्षस्य दापयेत्करसंज्ञितम्‌ | 
व्यवहारेण जीवन्तं राजा राष्ट्रे. पृथग्जनम्‌. ॥ १ ३७॥ 

(१) मेधातिथिः । कृषिधनप्रयोगक्रयविक्रयादिव्यवहारेण जीवन्तं पृथग्जनं ब्राह्मणा- 
च्छोत्रियादन्यं करं दापथेत्‌। करसंज्ञा सञ्जाताऽस्य करसंज्ञितम्‌ 1193011 

(२) सकेज्ञनारायणः। अन्येनापि कर्मणा वाणिज्यादिव्यवहारेण जीवन्तं पृथग्जनम- 
ब्राह्मणं किचिदण्वपि दापयेत्‌, न तु किचिदाददीत॥१३७॥ 

(३) कुल्लूकः। राजा स्वदेशे शाकपर्णादिस्वल्पमूल्य॑वस्तुक्रयविक्रयादिना जीवन्तं 
निकृष्टजनं स्वल्पमपि कराख्यं वर्षण दापयेत्‌ ॥१३७॥ . 

(४) राघवानन्दः । कि च व्यवहारेण शाकादिक्रयविक्रमादिना जीवतो frace- 
स्याल्पः शुल्को ग्राह्य इत्याह यदिति | पृथग्जनं निकृष्टम्‌ ॥१३७॥ 

(५) नन्दनः | यत्किञ्चिदिति । वर्षस्य संवत्सरस्य व्प्रबहारेण वाणिज्येन पृथग्जनं 
प्रकृतजनम्‌ ॥१३७॥ 

(६) रामचन्द्रः । पृथग्जनं सामान्यजनं कारुकादिक यत्किचिरपि करं दापथेत्‌।।१३७॥। 

(७) मणिरामः। राजा राष्ट्रे स्वदेशे व्यवहारेण जीवन्तं। शाकपर्णादिक्रयविक्रयादिना 
जीवन्तं। पृथग्जनं निकृष्टजनं । यत्किचिदपि स्वल्पकराख्यं । वर्षस्य वर्षेण दापयेत्‌ ।।१३७॥ 

(८) गोविन्दराजः । यत्किञ्चिदिति । तद्राष्ट्रे क्रयविक्रयादिजीविनमापूपिकादिकं 
निकृष्टजनं यत्किञ्चित्‌ स्वल्पमपि कराख्यं वर्षे राजा दापयेत्‌ ॥१३७॥ 

(९). भारुचि; । श्रोत्रिययोः अधिकक्षेमप्रयोजनार्थस्त्रयः श्लोकाः । ब्राह्मणा दन्यः 
पृथग्जनं । स्वल्पेनापि व्यवहारेण जीवन्‌ दापयितव्यः करः॥१३७॥। 

कारकान्‌ शिल्पिनरचेव शूद्रांशचात्मोपजीविनः । 
एकैकं कारयेत्कर्म मासि मासि महीपतिः ॥ १३८॥ 

(१) मेधातिथि:। शिल्पमात्रोपजीविनस्तान्मासं मासमेकमह्‌ःकर्मं कारयेत्‌ | आत्मोप- 
जीविनश्च शूद्रा वेशभारवाहा दयः 1193211 

(२) सर्वज्ञनारायणः | कारुकान्‌ वर्धक्यादीन्‌ | शिल्पिनो नटादीन्‌ । आत्मोपजीविनो 
भक्तार्थं नित्यं परस्य कर्म कृत्वा तल्लब्धभक्तेन जीवन्तः ॥१३८॥ 

(३) कुल्ळूकः । कारुकान्सुपकारादीन्‌ शिल्पिभ्यं ईषदुत्कृष्टान्‌ शिल्पिनश्च लोह्‌- 
कारादीन्‌ शूद्रांश्च देहक्लेशोपजीविनो भारिकादीन्‌ मासि मास्येकं दिनं कर्म कारयेत्‌ ॥१३८॥ 

(४) राघवानन्दः। दुःखजीविनो विष्टयादिना नातिपीडनीया इत्याह कारुकानिति | 
कारुकान्‌ शार्पादिकारिणः शिल्पिनः चित्रलोहकारादीन्‌ आत्मोषजीविनः देहक्लेशोप- 
वेतनजीविनः कर्मं स्वकं मासि मासि मासं मासं प्रत्येककं कारयेदित्यन्वयः ॥१३८॥ 

(५) नन्दनः। आत्मोपजीविनः शरी रोपजीविंनः, कर्मोपजीविन इति यावत्‌॥१३८॥ 

(६) रामचन्द्रः। कारुकांदीन्‌ एककं विष्टिरूपं कर्म मासि मासि कारयेत्‌ ॥१३८॥ 

(७) मणिरामः | आत्मोपजीविनः देशक्लेशोपजीतिनः भारवाहकादीन्‌ ॥१३८॥ 

(८) गोविन्दराजः। कारुकानिति । कारून्‌ सूपकारादीन्‌ शिल्पिनश्चरमंका रादीन्‌ 
शद्रांश्च कायक्लेशजीविनो भारिप्रभूतीन्‌ मासि सासि एकेकमहोरात्रं कर्म कारयेत्‌ ॥१३८॥ 

(९) arefa: । ये शिल्पमात्रोपजीविनस्तान्‌ मासानुमासिकमेकंकमहःकर्म 
कारयेत्‌ | आत्मोपजीविनश्च ॥१३८॥ 


७.१४०] व्याख्यानवकोपेता १०५ 


नोच्छिन्द्यादात्मनो मूलं परेषां चातितृष्णया । 
उच्छिन्दन्‌ ह्यात्मनो मूलमात्मानं तांश्च पीडयेत्‌ ॥१३९॥ 


(१) मेधातिथिः । करशुल्कादेरग्रह॑गमात्मनो 'मुळच्छेदः', अतिबहुग्नहंगं परेषाम्‌ । 
तच्च तृष्णया भवतीत्यनुवादः। आत्मनो मूळच्छेदेनात्मपीडा भवति, कोशक्षयात्‌ | अतस्तेऽपि 
पीड्यन्ते । उपस्थिते विग्रहे क्षीगकोशशक्तिररिभिरप रुद्धोद्धरणेऽवश्यं भवेत्‌ | सा च तेषां 
महती पीडा । यत्तु सार्वकालिक करग्रहणं तत्सम्पादयतो न खेदिता भवन्ति ॥१३९॥ 

(२) सर्वज्ञनारायणः। आत्मनो मूलं करग्रहणेन न छिन्यात्‌ | अतितृष्णया चाति- 
करग्रहंणेन न परेषां मूल धनं छिन्द्यात्‌ ॥१३९॥ 

(३) कुल्लूकः। प्रजास्नेहात्करशुल्कादेरग्रह॑गमात्मनो मूळच्छेदः, अतिलोभेन प्रचुर- 
करादिग्रहणं परेषां मूलोच्छेदः; एतदुभयं न कुर्याद्यस्मादात्मनो मूळमुच्छिद्य कोशक्षयादात्मानं 
पीडयेत्‌ पूर्वार्धात्परेषां चेत्यपि संबध्यते । परेषां मूळमुच्छिद्य तांश्च पीडयेत्‌ ॥१३९॥ 

(४) राघवानन्दः। किच प्रजास्वकरादाने नातीव स्नेहो राज्ञो न धर्म इत्याह नेति । 
आत्मनो मूलं करशुल्का देग्रहणं स्नेहेन तन्न त्यजेत्‌ | नापि च परेषां प्रजानामतितृष्णया मूलं 
सर्वेस्वादिकं गृह्णीयादिति 193811 

(५) नन्दनः। स्वस्यान्येषाञच सूलं कृषिगोरक्षवाणिज्यादिकं करोत्पत्तिस्थानम्‌ | 
अतितृष्णया शास्त्रविरुद्धः करेर्नोच्छिन्द्यात्‌ | तत्र कोऽनर्थं इत्यपेक्षाया मुक्तमुत्तरार्धे मतम्‌ 
'नोच्छिन्द्यादात्मनो मूल'मित्यत्र परेषामित्यनुपादानं कृष्यादिकस्य राजमूलत्वसारज्ञापनार्थ 
तानन्यांश्च पीडयेत्‌ दरिद्रयेत्‌ 193811 

(६) रामचन्द्रः। आत्मनः मूलं . मूलधनं प्रजारूपं करग्रहेण नोच्छिन्द्यात्‌ उच्छिन्न 
न कुर्यात्‌ । च पुनः परेषां ग्रामनिवासिनां . प्रजानां अतितृष्णया अतिकरग्रहणेन । च पुनः 
आत्मनः मूलमुच्छिन्दन्‌ हि निश्चयेन आत्मानं प्रजाश्च पोडथेत्‌ । तस्मान्मूलधनं 
नोच्छिन्द्यात्‌ ॥१३९॥। 

(७) मणिरामः।. प्रजोपरि कृपया करशुल्क्रादेरग्रहणमात्मनो मूळच्छेदः। प्रचुरकरादि- 
ग्रहणं परेषां मूलच्छेदः । एतदुभयं. न कुर्यात्‌ ॥१३९॥ 

(८) गोविन्दराजः। नोच्छिन्द्यादिति। उच्छिन्दन्नामतो मूलमिति । राजा 
अतिस्नेहेन कराद्यग्रहणे सति आत्मनः कोशक्षयांद्राज्यविनाशाख्यं मूळच्छेदं न कुर्यात्‌ । 
तथाऽतिलोभवान्‌ आसां प्रजानामपि न' च मूलच्छेदं कुर्यात्‌ । तस्मादात्ममूलच्छेदेन राजा 
कराक्रमणे सति आत्मानं प्रजाश्च पीडयेत्‌ ॥१३९॥ 

(९) भारुचिः। तदेवं प्रतिषेधादात्मनः परेषां च तन्त्रं नोच्छिन्द्यात्‌ 192811 


तीक्षणङचैव मुदुइच स्यात्कार्य वीक्ष्य महीपतिः । 
तीक्ष्णश्चैव मृदुशचैव राजा भवति संमतः ॥१४०॥ 


(१) मेधातिथिः । तीक्ष्णमुढुता नित्यमभ्यसनीया। तादृशो राजा प्रजानां संमतो 
भवत्यभिप्रेतः॥। १४०॥ 


१०६ मनुस्मृतिः [७.१४१ 


(२) सर्वज्ञनारायणः | कार्यं प्रेक्ष्ये मार्दवेनैव साध्यं यत्तत्र मुदुरन्यत 
तीक्ष्णः ॥॥१४०॥] 

(३) कुल्लूकः । कार्यविशेषमवगम्य क्वचित्कार्ये तीक्ष्णः क्वचिन्मृदुशच भवेत्‌ 
नत्वेकरूपमाळंबेत, यस्मादुक्तरूपो राजा सर्वेषामभिमतो भवंति ।॥१४०॥ 

(४) रांघवानन्दः | अपि च राजानं धर्मविशेषेण शिक्षयति तीक्ष्णश्चेति दण्डये- 
ष्वपराधयुक्तेषु तीक्ष्णो निरुपरुद्धः मृदुश्च साधुषु संमतो मन्वादीनाम्‌ ॥।१४०॥ 

(५) नन्दनः। धर्मातरमाह तीक्षणश्चेवेति। तीक्ष्णः अन्न्यर्कादिमात्रानिमितत्वात्‌ 
मृदुश्च सोमवरुणादिमात्रानिमितत्वात्‌ ॥१४०॥ 

(६) रामचन्द्रः । महीपतिः कार्य वीक्ष्य तीक्ष्णः सन्मृदुः स्यात्‌ । कदाचित्तीक्ष्णः 
कदाचिन्मृदुः राजा संमतो भवति ॥१४०॥ 

(७) मणिरामः। कार्य वीक्ष्य उग्नकार्ये तीक्ष्णो मृढुकार्यै मुदुरित्यर्थः ॥१४०॥ 

(८) गोविन्दराजः । न तीक्ष्णो न मृदुश्च स्यात्कार्यं वीक्ष्य महीपतिरिति । 
कार्यवशात्तीक्ष्णो मृदुर्वा राजा भवेत्‌ | नेकान्ततः कार्यतः तीक्ष्णमार्दवावलम्बी राजा 
प्रजानामभिमतो भवति ॥|१४०॥ 

(९) भारुतिः। समासत एवं राजवृत्तं नित्यमभ्यसनीयम्‌॥१४०॥ 


अमात्यमुख्यं धर्मज्ञ प्राज्ञं दान्तं कुलोदूगतम्‌ | 
स्थापयेदासने तस्मिन्खिन्नः कार्येक्षणे नृणाम्‌ ॥१४१॥ 


(१) मेधातिथिः। प्रजानां सम्त्रन्धिनि कार्यदर्शने खिन्नः श्रान्तः । धर्मेज्ञादिगुणयुक्तं 
सर्वसहममात्यं तस्मित्‌ कार्येक्षणे नियुञ्जीत। न पुनस्तस्मिन्नेव सिंहासने ।॥।१४१॥ 

(२) सर्वेज्ञनारायणः। आसने तस्मिन्स्वस्थांन इत्यर्थ: ॥। १४१॥ 

(३) कुल्लूकः। स्वयं कार्यदर्शने fea: श्रेष्ठामात्यं धर्मविदं प्राज्ञं जितेन्द्रियं 
कुलीनं तस्मिन्कार्यदर्शनस्थाने नियुञ्जीत ॥१४१॥ 

(४) राघवानन्दः | यत्र स्वयमसमर्थस्तत्रामात्यं नियोजयेदित्याहं अमात्येति । 
धर्मज्ञमित्यनेन प्रभौ विक्रिया रा हित्यं सूचितम्‌ । दान्तं लोभाद्यनभिभूत्वेन प्रजासु । कुलोद्गतं 
कुलीन॑म्‌ | आसने स्थित्वा यत्र कार्येक्षणे कार्यदर्शने खिन्नः खेदयुक्तोऽसमर्थस्तत्रैवंबिधम- 
मात्यं प्रयोजयेदित्यन्वयः॥।१४१॥ 

(५) नन्दनः । खिन्नः बहुकायविक्षणात्परिश्रान्तः। स्वस्मिन्नासने स्वस्मिन्क्ृत्ये।॥ १४१॥ 

(६) रामचन्द्रः । राजा नृणां कार्याणामीक्षणं स्वयं खिन्नः ज्वरादिना युक्तश्चेत्तदा 
एतादृशममात्यमासने कार्याविक्षणे स्थापयेदित्यर्थः ॥१४१॥ 

(७) सणिरामः | अमात्यमुख्यं स्वयं कार्यदर्शने खिन्नः सर्वाधिकममात्यं। आसने 
कार्यदर्शनस्थान ॥१४१॥ 

(८) गोविन्दराज; | अमात्यमुस्यमिति । भृत्यविषये कार्यदर्शने राजा खिन्नः सन्‌ 
प्रधानामात्यं धर्मज्ञ घ्राज्ञं यतेन्द्रियं कुलीनं तस्मिन्‌ कार्यदर्शनस्थाने विनियुञ्जीत ॥१४१॥ 

(९) भारुचिः। कार्यदर्शने खिन्नः सर्वोत्क्ष्टममात्यं दर्शनस्थाने स्थापयेत्‌ ॥१४१॥ 


७. १४३] व्याख्यानवकोपेता १०७ 


एवं सर्व विधायेदमितिकर्तव्यमात्मनः | 
युक्तश्चैवाप्रमत्तरच परिरक्षेदिमाः प्रजाः ॥१४२॥ 


(१) मेधातिथिः | सहायसंग्रहप्रभृत्युक्तस्यार्थेस्येवमिति परामर्शनम्‌ । विधाय कृत्वा 
इतिकतंव्यमुपकारकमितिकतेव्यमुच्यते । युक्तस्तत्परः | अत एवाप्रमत्तः । अथवा बुद्धच- 
स्खलनमप्रमत्तता सर्वेकाळे | एवं प्रजाः परिरक्षेत्‌ ॥१४२॥ 

(२) सर्वेज्ञनारायणः | युक्त उद्युक्तः | अप्रमत्तो$न्यवासक्तः ॥१४२॥ 

(३) कुल्लूकः । एवमुक्तप्रकारेण सर्वमात्मनः कार्यजातं संपाद्योयुक्तः प्रमादरहिंत 
आत्मीयाः प्रजा रक्षेत्‌ ॥१४२॥ 

(४) राघवानन्दः। प्रतिज्ञान्तरं ब्रुवन्प्रकृतमुपसंहरति एवमिति । युक्तः उद्युक्तः 
इमाः स्वदेशस्था  रक्षेदेवेत्यन्वयः ।।१४२॥ 

(५) नन्दनः। इदमुक्तम्‌ । युक्त उपायवान्‌ ॥१४२॥ 

(७) मणिरामः। एवं उक्तप्रकारेण। युक्तः उद्यमयुक्तः। अप्रम तः प्रमादरहितः १४२ 

(८) गोविन्दराजः | एवमिति । एवमुक्तरीत्या सर्वमात्मनः कार्यजातं सम्पाद्य 
यत्नवान्‌ बुद्धयाऽस्खलन्तात्मीयाः प्रजाः परिरक्षेत्‌ ॥१४२॥ 


विक्रोशन्त्यो यस्य राष्ट्राद्‌ ह्रियन्ते दस्युभिः प्रजाः । 
संपझ्यतः सभृत्यस्य मृतः स॒ न तु जीवति ॥१४३॥ 


(१) मेधातिथिः। पूर्वोक्तयोरप्रमादयोरन्यथात्वे दोषमाह - यदि सम्यग्गुल्मस्था- 
नानि प्रति न जागति तदा दिद्रान्वेषिभिर्दस्युभिः चोरे: प्रजा हियन्ते arg कि 
करिष्यति? अतस्तादूशो राजा मृत एव । जीवितं मरणमेव । अतोऽप्रमत्तेन भवितव्यम्‌ । 
बिक्रोशन्त्यः आक्रन्दन्त्यः। ड्रियन्ते । संपश्यतः सभृत्यस्य निर्दिष्ट द्रक्ष्यते। केवलं च 
भृत्यास्तदीयाः पश्यन्ति नानुधावन्ति मोक्षयन्ति । सर्वे ते मृतकल्पाः ॥१४३॥ 

(२) सर्वेज्ञनारायणः। दस्युभिः शत्रुभिः ॥१४३॥ 

(३) कुल्लूकः । यस्य राज्ञोऽमात्यादिसहितस्यं पश्यत एव राष्ट्रादाक्रोशन्त्यः 
प्रजास्तस्करादिभिरपि हियन्ते स मृत एव, न तु जीवति; जीवनकार्याभावाज्जीवनमपि तस्य 
मरणमेवेत्यर्थः ।।१४३॥ 

(४) राघबानन्दः। सार्थवादं तदेवाह विक्रोशन्त्य इति द्वाभ्याम्‌ । विक्रोशन्त्यः हा 
हतोऽस्मीति वच उद्‌गिरन्त्यः अपहियन्ते धनाद्यादानेन दस्युभिः साहसिक: । संपश्यत 
इत्यनादरे षष्ठी । मृतः शव॑ इवं घृणास्पदीभूतः ।।१४३॥ 

(५) नन्दनः। अरक्षितुनिन्दामाहं विक्रोशन्त्य इति । ह्वयन्ते धनमिति शेषः ॥१४३॥ 

(७) मणिरामः। सभृत्यस्य अमात्यादिसहिँतस्यं ॥१४३॥ 

(८) गोविन्दराजः | विक्रोशन्त्य इति । यस्य॒ राज्ञः सभृत्यस्य पश्यत एव 
राष्ट्रादाक्रन्दन्त्यः प्रजाः शत्रुप्रभूतिभिरपट्टियन्ते स्वंजीविंतकार्याभावात्‌ मृत एव, न तु 
जीवंति ॥१४३॥ 

क्षत्रियस्य परो धर्मः प्रजानामेव पालनम्‌ । 
िर्दिष्टफलभोक्ता हि राजा धर्मेण युज्यते ॥१४४॥ 

(१) मेधातिथिः । प्राप्तं फल भुङक्ते राजा । स धर्मेण युज्यते । अन्यथाऽनुग्राह्‌- 
काणामेवं पालनं कुवेन्प्रत्यवैति ॥१४४॥ 

(२) सर्वज्ञनारायण:। निदिव्टफलं शास्त्रनियमितकरादिग्रह॑गेन भोगसिद्धिः ॥ १४४।॥ 

(३) कुल्लूकः । तस्मात्‌ अप्रमत्तः प्रजा रक्षेत्‌'इति पूर्वोक्तशेषं, तदेव द्रढयति 
क्षत्रियेति। धर्मान्तरेभ्यः श्रेष्ठं क्षत्रियस्य प्रजारक्षणमेव प्रकृष्टो धर्मः यस्माद्यथोक्तलक्षण- 
फलकरादिभोक्ता राजा धर्मेण संवध्यते ॥१४४॥ ` 

(४) राघवानन्दः। किच क्षत्रियस्येति । निदिष्टफलभोक्ता शास्त्रनिदिष्टकरादि- 
फलभोक्ता ॥ १४४ 

(५) नन्दनः । नि्दिष्टकलभोक्ता प्रजापालनार्थं वेतनीक्कतस्य षड्भागादिकस्य 
फलस्य भोक्ता ॥१४४।॥ 

(६) रामचन्द्रः। तिदिष्टफलभोक्ता शास्त्रोक्तकलभो क्ता ॥१४४।॥ 

(७) मणिरामः। परो धर्मः धर्मातरेभ्यः श्रेष्ठः । निदिष्टफलभोक्ता यथोक्त- 
करादिभोक्ता ॥१४४।॥। 

(८) गोबिन्दराजः। क्षत्रियस्येति | क्षत्रियस्य धर्मान्तरेभ्यः प्रजापालनमेव प्रकृष्टो 
धर्मो यस्माद्रक्षणमिति फलभोक्ता राजा धर्मे(ण?) संबध्यते ॥१४४।॥ 

(९) भारुचिः। युक्तश्चैवाप्रमत्तत्च परिपालयन्‌ प्रजा इमाः यस्य प्रजारक्षण- 
विधोऽर्थवादार्थास्त्रयः श्लोकाः ॥१४४॥ 

उत्थाय पश्चिम यामे कृतशोचः समाहितः । 
हुताम्नित्रीद्वणांश्रार्च्य प्रविशेत्स शुभां संभाम्‌ ॥१४५॥ 

(१) मेधातिथिः। “पश्चिमो यामो' ब्राह्मो मुहुते:। अत आहं कृतशोचः समाहितः 
हुताग्निरिति। न च ब्राह्मे मुहूर्ते होमविंधान॑मस्ति। तदा fe चवुर्महर्तशेषा रात्तिर्भेवति। 
होमश्च व्युष्टायां रात्रौ समाप्य कार्यं उवःकस्पत्यांगेन। आच्यं ब्राह्मणान्पूजयित्वा | 
सभां शुभां मङ्गळवतीं प्रविरोत्‌ ॥१४५॥ 

(२) सर्वेज्ञतारायगः | आव्यं समभ्यच्यं ।।१४५॥। 

(३) gram । स॑ भूपो रात्रेः परिचमयाम उत्याय कृतमूत्रपुरी षोत्सर्गादि- 
शौचोऽनन्यमनाः कृताग्निहोत्रावसथ्यहोमो ब्राह्मणान्पूजवित्वा वास्तुलक्षणाद्युपेतां सभाम- 
मात्यादिदर्शनगुहं . प्रविशेत्‌ ॥१४५॥ 

(४) राघवानन्दः। अधुनाऽस्याहरहःकृत्यमाह उत्थायेति द्वाभ्याम्‌। पश्चिमे यामे 
Ma yet हेत्वाग्विमावसथाल्य श्रौतं पुरोहितसाध्यं | आच्ये सत्कृत्य । शुभां शुभ- 
फलदाम्‌ ॥१४५॥। 

(५) न॑न्दनः। राज्ञो नित्यकर्तेव्य कर्मे श्लोकद्वयेनाह्‌ उत्याय पश्चिम इति ॥१४५॥ 

(७) मणिरामः | समाहितः अनन्यमनाः। सं राजा। शुभां वास्तुलक्षणादिः 
युक्तां ॥१४५॥ 

(८) गोविन्दराजः । उत्थायेति । मुहुतमात्रावशिष्टायां रात्रावुत्थाय कृतावश्यक- 
शौचः संयतमनाः कृतार्निहोत्रो न्राह्मणान्पुजयित्वा वास्तुलक्षणोपेतां सभाममात्यादि- 
दर्शनवेशम प्रविशेत्‌ ॥१४५॥ 


तत्र स्थितः प्रजाः सर्वाः प्रतिनन्य विसर्जयेत्‌ । 
विसूज्य च प्रजाः सर्वो मन्त्रयेत्सह मन्त्रिभिः ॥१४६॥ 


(१) सेधातिथिः। तत्र तस्यां सभायां स्थितः प्रजा दंशेनार्थमागताः प्रतिनन्द्य 
यथाहँसंभा षणेक्षणा भ्युत्थानाभिवादनेहँर्षयित्वा विसजेयेत्‌ यथागतमनुजानीयात्‌। ततो 
विस्जितेयु तेषु मन्त्रयेत्सह मन्त्रिभिः | कि कर्तव्यमिति स्वपरराष्ट्रगतकरतंव्यतानिरूपणम्‌ । 
मन्त्रपञ्चाङ्गं दर्शयिष्यते ॥१४६॥ 

(२) सर्वज्ञनारायणः। प्रतिनन्द्य प्रियमुवत्वा ।॥१४६॥ 

(३) कुल्ळूकः। तस्यां सभायां स्थितो दशेनार्थमागताः प्रजाः सर्वाः संभाषणदर्शना- 
दिभिः प्रतिनन्दय प्रस्थापयेत्‌ ताश्च प्रस्थाप्य मन्त्रिभिः सह्‌ सन्धिविग्रहादि चिन्तयेत्‌ ॥१४६॥ 

(४) राघवानन्दः। किच, प्रतिनन्द्य वाग्वस्त्रादिना सत्कृत्य ॥१४६॥ 

(५) नन्दनः। तत्र सभायां स्थित उपविष्टः । प्रतिनन्द्य न्याय्यनिर्णयेन प्रीणयित्वा 
मन्त्रयेत्कर्तेव्यकार्यजातमिति शेषः ॥१४६॥ 

(७) मणिरामः। प्रजिनच्द्य संभाषणदर्शनादिभिः संतोष्य । मंत्रयेत्‌ संधिविग्रहादि 
चितयेत्‌ ॥१४६॥ 

(८) गोविन्दराजः। तत्रेति। तस्यां सभायां स्थितो दर्शनार्थ समायाताः सर्वाः 
प्रजाः वाक्चक्षुरादिना परितोष्य विसर्जयेत्‌ ar: विसर्ज्यं मन्त्रिभिः सह सन्धिविग्रहादीन्‌ 
चिन्तयेत्‌ ॥१४६॥ 

(९) भारुचिः। मन्त्रिभिः सह नित्य. . .त्युक्तं राज्ञः श्लोकद्वयेनोच्यते ।॥।१४६॥ 


गिरिपृष्ठं समारुह्य प्रासादं वा रहोगतः | 
अरण्ये निःशलाके वा मन्त्रयेदविभावितः ॥१४७॥ 

(१) भेधातिथिः। मन्त्रदेशविधिः। रहोगतः विविक्ते निर्जने देशे स्थितः। 
अविभावितः अनुमानेनापि यथा न जना जानन्तीदं वस्तु विद्यत इति, तथा कुर्यात्‌। 
निःशलाकम्‌ । शलाका’ इषीकाः । यत्र तृणमपि नास्ति, येन न कश्चित्तिष्ठतीति 
संभावनाऽस्ति, तन्निःशलाकम्‌ ।। १४७॥ 

(२) सर्वज्ञनारायणः । निःशलाक एकान्ते यत्न क्वाप्यविभावितः अन्येरनृपलक्षितः 
॥१४७॥ 

(३) कुल्लूकः। पर्वतपृष्ठसारुह्य निर्जनवनगृहस्थितोऽरण्यदेशे वा विविक्ते मन्त्रभेद- 
कारिभिरनुपलक्षितः कर्मणामारम्भोपायः पुरुषद्रव्यंसंपहेशकालविभागो विनिपातप्रतीकारः 
कार्यसिद्विरित्येवं पञ्चाङ्गमन्ल्रं चिन्तयेत्‌ ॥१४७॥ 

(४) राघवानन्दः। मन्त्रयेदित्युक्तं, तदुचितं स्थलमाह गिरीति। प्रासादं रहोगतं 
अन्तःपुरगतम्‌। निःशलाके मन्त्रभेदकाः शलाकाः प्रतिरोधकजन्तवो वक्ष्यमाणा जडादयः 
तद्रह्ति, विविक्त इति यावत्‌ । अविभावितः मन्त्रभेदकंरनुपलक्षितः ॥१४७॥ 

(५) नन्दनः | मन्त्रणस्य देशमाह गिरिपृष्ठमिति । निःशलाके कुशशलाकादिहीने । 
अविभावितः अविदितः, अनाप्तँरिति शेषः ।॥१४७।। . 

(६) रामचन्द्रः। अथ मंत्रविधिमाह गिरीति। गिरिपृष्ठं गिरिश्टंगं समारुह्य 
निःशलाके निर्मनुष्ये मन्त्रं कुर्यात्‌ 'निःशलाकास्तथा रह्‌’ इत्यमरः। अविभावि a: 
अज्ञातः ॥१४७॥ 

(७) मणिरास्र: | निःशलाके एकांते | अविभावितः मंत्रभेदर्करलक्षितः । मन्त्रये त 
कर्मणामारंभोपायः। १ पुरुपद्रव्यसंपत्‌, २ देशकालविभागः, ३ विनिपातप्रतीकारः 
४ कार्यसिद्धिः, ५ एवं पंचांगरमंत्रं चितयेत्‌ ॥१४७-१४८॥ 

(८) गोदिन्दराजः । गिरिपृष्ठमिति । पर्वेतपृष्ठमारुह्य धवलगृहं वा 
विविक्तदेशस्थोऽरण्ये वा तृणादिरहिते मन्त्रभेदकभयादिवजिते पञ्चाङ्गमन्त्रकर्मणामा- 
रम्भोपायः- पुरुषद्रव्यंसंपत्‌, देशकालविभागो, विनिपातप्रतीकारः, कार्यसिद्धिश्चेत्येवं 
विचिन्तयेत्‌ ॥१४७॥ 

(९) भारुचिः। . . . पञ्चाङ्गं सन्त्रयेत्‌ । तद्यया-कर्मारम्भोपाय:-पुरुषद्रव्यसम्पहेश- 
कालविभागः विनिपातप्रतीकारः कार्यसिद्धिरिति । तानेकेकशः पृच्छेत्‌ समस्तांश्च हेतुभिः 
सर्वेषां मतिप्रविवेकं विद्यादवाप्तार्थः। काळं नातिपातयेन्न च दीर्घमन्त्नः स्यान्न च तेषां प्रत्यक्ष 
मन्त्रं मन्त्रयेत्‌ । येषामपकुर्यात्‌ । गृप्तमंत्रश्च स्यात्‌ ॥ १४७॥। 

यस्य मन्त्रं न जानन्ति समागम्य पृथग्जनाः । 
स कृत्स्नां प्रथिवीं भुक्ते कोशहीनोऽपि पार्थिवः ॥१४८॥ 

(१) सेधातिथिः । मन्त्रप्रकाशनिवारणार्थः श्लोकः । पृथग्जना अमन्त्रिणो 
मन्त्रंविद्बाह्याः ॥१४८॥ | 

(२) सर्वज्ञनारायणः | पृथग्जन! मन्त्रवाह्याः समागम्य तन्मन्वज्ञेः सह ।॥।१४८॥ 

(३) कुल्लूकः। यस्य राज्ञो मन्त्रिभ्यः पृथगन्ये जना मिलित्वाऽस्य मन्त्रं न जानन्ति 
स क्षीणकोशोऽपि सर्वा पृथिवीं भुनक्ति ॥१४८॥ 

(४) राघवानन्दः | daa दृण्टार्थवादफलमाहं यस्येति । समागम्य मिलित्वा मन्त्रणं 
पृथङमन्त्रणं च । जनाः प्राणिनः। स पार्थिवः दरिद्रोऽपि कृत्स्नां समुद्रमेखलां पृथ्वीं 
भुङक्ते इत्यन्वयः ॥१४८॥ 

(६) रासचन्द्रः। यस्य मन्त्रं पृथग्जनाः मन्त्रबाह्या न जानंति, कोशहीनोऽपि स राजा 
कृत्स्नां पृथिवीं भुंक्ते ॥१४८।। 

(८) गोबिन्दराजः। यस्येति। यस्य राज्ञो मन्त्रिव्यतिरिक्ताः जनाः संमील्याभ्युल्य 
मन्त्रं न जानन्ति स क्षीणकोशोऽपि समग्रां पृथिवीं भुनक्ति ॥१४८॥ 

(९) रुचिः । एवं च सति संरक्षणार्थम्‌ ॥१४८॥ 

जडमूकान्धबधिरांस्तैर्यग्योनान्वयोतिगान्‌ । 
स्रीम्लेच्छव्या वितव्यङ्ान्मन्त्रकालेऽपसारयेत्‌ ॥१४९॥ 

(१) मेधातिथिः । यत्किल्नित्प्राणिजातं तन्मन्त्रयमाणो विशोधयेत्‌ | ततः प्रदेशाद- 
पशोधयेत्‌ मन्त्रभेदाशङ्कया । तिर्यग्योनिषु च शुकसारिकादयोऽपि मन्त्रं भिन्दन्ति । 
गवाश्वादयोऽपि योगारूढाः परिवतितनिंकायाः सदसद्वार्ताहरा भवन्ति | तथाऽन्तर्धानादयोऽपि 
नरेन्द्रविद्याः श्रूयन्ते ।” व्यंगत्वादेव ग्रहणे सिद्धे गोबलीवर्दवदितरेषां ग्रहणम्‌ । ` व्यंगस्य 
हस्तपादादिच्छेदने न मन्त्रनियमस्थाः कर्तव्या-नायं Fafaq गन्तुं शक्नोति-इहेवावरुद्ध 
आस्ते-कथं मन्त्रान्‌ भेत्स्यतीति”। अथवा एवंविधा मन्त्रिणो न कर्तव्या बुद्धिविश्रमसंभवात्‌, 
अतो नाप्त अपि, ततोऽपसर्पः ॥१४९॥ 

(२) सर्वज्ञनारायणः। जडो देह्स्पन्दनाशक्तः । तेर्यग्योनाः शवकाकादयंः | एतान्कृत- 
कमूकान्धजडादिभावाशङ्कया स्लेच्छवङ्गादींश्च सहज दुष्टाश्रयतयाऽपनयेत्‌ ॥॥१४९॥ 

(३) कुल्लूकः । बुद्धिवाक्चक्षुःश्रोतविकलान्‌ तिर्यग्योनिभवांश्च शुकसारिकादीन्‌ 
अतिवृद्वस्त्रीस्लेच्छरो ग्यङ्गहीनांश्च मन्त्रसमयेऽपसारथेद्यस्मात्‌ ।।१४९॥ 

(४) . राघवानन्दः । किच .मन्त्रणे कर्तव्ये वर्ज्यान्‌ सार्थवादमाह्‌ जडेति वाभ्याम्‌ । 
तेयंग्योनान्‌ तिर्थम्योनौ भवान्‌ शुकसारिकादीन्‌ वयोधिकान्‌ वृद्धात्‌ व्यङ्गान्‌ काणादीन्‌ 
अपसारयेत्‌ ॥१४९॥ 

(५) नन्दनः । तेयंग्योतान्‌ शुकसारिकादीन्‌ | अयसारयेन्निषेधयेत्‌ ॥१४९॥ 

(६) रामचन्द्रः । जडसूकान्धादीन्मन्तरकाले अपसारयेत्‌ प्रतिषेधयेदित्यर्थः ॥१४९॥ 

(७) मणिरामः । तैयंग्योनान्‌ तिर्थग्योनिभवान्‌ शुकसारिकादीन्‌ । वधोधिकान 
अतिवृद्धान्‌ | एतान्‌ अपसारथेत्‌ दूरी कुर्यात्‌ ॥१४९॥ 

(८) गोबिन्दराजः | जडसुकान्धबधिरानिति । बुद्धिवाक्चक्षुःश्रोत्रविकलान्‌ तथा 
गोमृगशुकान्‌ तथा वृदस्त्रीम्लेच्छाऽऽतुरान्‌ अङ्गहीनान्‌ च मन्त्रकाले अपसारथेत्‌ ॥१४९॥ 

भिन्दन्त्यवमता मन्त्रं तेयग्योनास्तथेव च । 
ख्रियश्चैव विशेषेण तस्मात्तत्राहतो भवेत्‌ ॥१५०॥ 

(१) सेधातिथिः। मानादपेता अबसताः। क्षुद्रढयोऽपमानासत्त्वे कदा चित्किचिच्छुणुयुः | 
कदाचिद्ठाऽक्षराण्युच्चारयितुं शक्नुयुस्ततो मन्त्रभेदः स्मात्‌ । शक्नुवन्ति निपुणाः 
किचिदागमेष्वनुमातुम्‌ ।। १५०॥ 

(२) सर्वज्ञनारायणः । स्त्रीतयग्योनयोविशेषमाह भिन्दन्तीति । तेयेग्योन्या एवमेव 
मन्त्रं भिन्दन्ति स्त्रियस्त्ववमानादिति विवेकः । तत्र तदपसारणे ॥१५०॥ 

(३) कुल्लूकः । एते जडादयोऽपि प्राचीनदुष्कृतवशेन प्राप्तजडादिभावा अधामिक- 
तरयेवावमानिता मन्त्रभेदं कुर्वन्ति, तथा शुकादयोऽतिवृद्धाःच स्त्रियश्च विशेषेणास्थिरबुद्धितया 
सन्त्रं भिन्दन्ति तस्मात्तदपसारणे यत्नवान्स्यात्‌ ॥।१५०॥ 

(४) 'राघवानन्दः। तत्र हेतुः भिन्दस्तीति। नृपेणावमता जडादयो मन्त्रं भिन्दन्तीति 
कृत्व तानपसारयेदित्यन्वयः। आदृतो यत्नवान्‌ तेषु ॥१५०॥ 

(५) नन्दनः | अत हेतुमाह भिन्दन्त्यवमता इति | अवमतशब्देन जडादयो गृह्यन्ते ते 
मनृष्येरवमता भवन्ति। अथवावमतग्रहणं तद्वजेनार्थ, तस्मिन्पक्षे तेर्यग्योनग्रहणं जडान्धादीना- 
मप्युपलक्षणार्थम्‌ | आदृतो भवेत्‌ वर्जने कृतयत्नो भवेत्‌ ।।१५०॥ 

(६) रामचन्द्रः। अवमताः तिरस्कृताः जडादयः मन्त्रं भिन्दन्ति | तस्सात्कारणात्तत्र 
जडादित्बादृतः प्रयत्नवान्‌ भवेत्‌ ॥।१५०॥ 

(७) मणिरामः। अपसारणे हेतुमाह एते जडादयः। अवमतः अपमानिताः ॥१५०॥ 

(८) गोविन्दराजः। भिन्दन्तीति | जडत्वादिदोषयोगेन सावमाना जडादयो मन्त्रभेद्‌ 
Fated | तथा क्षितिपरिवर्तादिश्रवणा तिर्वग्योनाअपि मन्त्रं भिन्दन्ति। विशेषतश्च स्त्रियोऽपि 
चापलातिशयत्वात्‌ तस्मात्‌ तदपासने यत्नवान्‌ स्यात्‌ ॥१५०॥ 

मध्यंदिनेऽधंरात्रे वा विश्रान्तो विगतक्कम; । 
चिन्तयेद्धर्मकामाथौन्साषं तैरेक एव वा ॥१५१॥ 

(१) मेधातिथिः। धर्मादीनां परस्परविरोध चिन्तयेत्‌ । अन्यतमवृद्धौ सर्वोत्थि- 
तिर्जेयेत्‌ ॥१५१॥ 

(२) सर्वज्ञनारायणः। विश्रान्तः सुखासीन: । विगतक्लमो देहदौःस्थ्यरहितः ॥१५१॥ 

(३) कुल्लूकः। दिनमध्ये रात्रिमध्ये वा विगतचित्तखेदः शरीरक्लेशरहितश्च मन्त्रिभिः 
सहँकाकी वा धर्मार्थकामानन्‌ष्ठात्‌ं चिन्तयेत्‌ ॥१५१॥ 

(४) राघवानन्दः। मन्त्रोचितं काळं कथयन्धर्मादिचिन्तनं ब्रूते मध्यंदिन मिति त्रिभिः। 
विश्रान्तो युद्धादिक्ृतश्रमरहितः विगतक्लमो रोगालस्यनिद्राद्युपद्रवशून्यः। तेरमात्येः। अति- 
गोप्यत्वे त्वेक एवं बा ॥१५१॥ 

(५) नन्दनः । मन्त्रस्य कालमाह्‌ मध्यन्दिन इति । मध्यन्दिने विश्रान्तो विगतक्लमः 
आधिव्याधिरहितः । तेर्मन्विभिः ॥१५१॥ 

(६) रामचन्द्रः। विश्रान्तः सुखासीनः तः अमात्यैः सार्धं एक एव वा धर्मकामार्थान्‌ 
चिन्तयेत्‌ 1194411 

(७) मणिरामः । विश्रान्तः विगतचित्तखेदः | विगतक्लमः शरीरक्लेशरहितः | तैः 
सार्ध मंत्रिभिः सह ॥१५१॥ ` 

(८) गोविन्दराजः। सध्यन्दिन इति। विगतचित्तखेदोऽपगतशरीरक्लमश्च मध्याह्‌ नेऽ- 
quia वा मन्त्रिभिः सहँको वा धर्मकामार्थान्‌ 'कथं मया धर्म: कामो वाऽर्थो वा संसेव्य’ इति 
चिन्तयेत्‌ ॥१५१॥ 

(९) भारुचिः । धर्मार्थकामानां वृद्धि चिन्तथेत्‌ । परस्परविरोधिनां राज्ञामन्य- 
तमविवृद्धौ तेषामुच्छित्तिर्जायते 194411 


परस्प्रविरुढानाँ तेषां च समुपार्जनम्‌ | 
कन्यानां संप्रदानं च कुमाराणां च रक्षणम्‌ ॥१५२॥ 
(१) सेधातिथिः। धर्मार्थकामानां वा मंत्रिणां वा agaist संग्रहणम्‌ । कन्यानां 
संप्रदानं स्वकार्यसिडिविशेन चिन्त्यम्‌ । कुमाराणां राजपुत्राणां रक्षणम्‌। तव वयमित्येवः 

मादिभिर्धेर्ममर्थं च ते ग्राहयितव्याः | नवं हि द्रव्यं येनार्थजातेनोपदिश्यते तत्तदा दूषयति । 
एवमसंस्कृतबुद्धयो यद्यदुच्यते तत्प्रथमं गृहूणन्ति। यद्यसद्भिः संसृज्यन्ते तदा तत्स्व- 
भावस्तेषां प्राप्नोति । ते च दुःसंस्कारोपदिग्धाः न शक्यन्ते व्यसनेभ्यो निवरतयितुम्‌। 
उक्त च- नीलीर क्ते वाससि कुंकुमांगरागो दुराधेयः' तस्मात्ते नित्यमनुशासनीयाः । तत्रापि ये 
गुणवन्तस्तान्वरधेयेत्‌ । इतरानीषत्संविभजेत्‌ | ज्येष्ठं महागुणममत्सरं यौवराज्येऽभिषिचेत्‌ | 
एवं राजपुत्ररक्षणे नित्यं यत्तवता भवितव्यम्‌ ॥१५२॥ 

(२) सर्वेज्ञञारायणः । परस्परविरुद्धानां तेषां धर्मादीनां त्रयाणां समुपाजेनं 
संभूतानामविरोधेनाजेनम्‌ ॥१५२॥ 

(३) कुल्लूकः। तेषां च धर्मार्थकामानां प्रायिकविरोधवतां विरोधपरिहारेणार्जनो- 
पायं चिन्तयेत्‌ । दुहितृणां च दानं स्वकार्यसिद्धयर्थं निरूपयेत्‌। कुमाराणां च पुत्राणां 
विनयाधाननीतिशिक्षार्थं रक्षणं चिन्तयेत्‌ ॥१५२॥ 

(४) राघबानन्दः | किच परेति। परस्परविरुद्धानां प्रायेण समानोपायशून्यानां 
धर्मार्थकामानां समुपाजेनं चिन्तयेदित्यनुषङ्गः । अयमर्थः अतिदण्डादिना अर्थे जन्ये धर्मो 
हीयेत, अतिक्लेशेन धर्म जन्ये कामो विषयभोगः कुतस्त्य इति विरोधपरिहारेणार्जनोपायम- 
संप्रदानं संप्रदीयते | अस्मे सत्कुलप्रसूतवरादिः। रक्षणं यौवराज्ये स्थापयितुं विनयाधानरीति- 
शिक्षाद्यम्‌ ॥१५२॥ ४ 

(५) नन्दनः। तामेव चिन्तां श्लोकत्रयेण प्रपञ्चयति परस्परेति । तेषां 
धर्मार्थकामानाम्‌ | समुपाजेनमधिगमनोपायम्‌ | संप्रदानं परं चिन्तयेदित्यनुवतेते ॥१५२॥ 

(६) रामचन्द्रः । परस्परविरुद्धानां तेषां धर्मार्थकामानां समुपार्जनं चिन्तयेदिति 
पूर्वेणान्वयः ॥। १५२॥ 

(७) सणिरामः । तेषां धर्मार्थकामानां । समुपाजनं विरोधपरिहारेणाऽजेनोपायं 
चितयेत्‌ ॥१५२॥ 

(८) गोविन्दराजः। परस्परविरुद्धानामिति। तेषाञ्च धर्मकामार्थानां परस्परविरोधा- 
विर्भावे सति अविरोधार्जनोपायं चिन्तयेत्‌ । दुहितृणां दानं स्वकार्यसंसिद्धिफलं विचारयेत्‌ । 
कुमाराणाञ्च पुत्राणामविनयनिवतंनं नीचोपसंग्रहंफलं चिन्तयेत्‌ ॥१५२॥ 

(९) भारुचिः । मन्त्रिणां धर्मकामानां वा परस्परविरोधे तेषां बलाबलव्यपेक्षा । 

कन्यकानां संप्रदानं स्वकार्यसिद्धिवशेन चिन्त्यम्‌ | कुमाराणां रक्षणं तव वयमित्येवंवादिभिः 
सत्रिभिः धर्ममर्थं च ग्राहयितव्यौ | नवं हि द्रव्यं येन येनार्थजातेनोपदिश्यते तत्तदेवाचूषति । 
एवमयं न बुद्धियद्यदुच्यते तत्तत्प्रतिपद्यते । व्यसनेभ्यश्चैनमुपायतो निवतेयेयुरिति नित्यानु- 
शासनाच्च कालेन गुणसंपन्नं यौवराज्यौ स्थापयेत्‌ । निर्गृणानन्यान्‌ प्रत्यन्तेषु निक्षिपेत्‌ । इत्ये- 
वमादिनाभियोगातिशयेन राज्ञा पुत्ररक्षणं प्रत्यहं चिन्त्यम्‌ ॥१५२॥ 


दूतसंग्रेषणं चैव कार्यशेषं तथेव च । 
अन्तःपुरप्रचारं च प्रणिधीनां च चेष्टितम्‌ ॥१५३॥ 
(१) भेधातिथिः । येन संधानं त्रिग्रहो वाऽपि कार्यस्तेन च हूतसंप्रेषणं चिन्त्यम्‌ । 
आरब्धकायंसम्बन्धं चिन्तयेत्‌, अवस्थापनायं । कक्षान्तरेण्वन्तर्वशिकसेन्याधिष्ठितोऽन्तःपुरं 


११४ सनुस्मृतिः [७.१५४ 


प्रविशेत्‌ । da स्थविरस्त्रीमतिशुद्धां देवीं परिपश्येन्नापरिशुद्धां देवीम्‌ । गृहलीनो हिं भ्राता 
भद्रसेनो मातुः शयनान्तर्गतः राजानं जघान। कुपुरुषशङ्कविषदिग्धेन नूपुरेणावन्त्यं देवी 
जघान मेखल्या | सौवीरं वेण्यां गूढेन शस्त्रेण विदूरथम्‌ | तस्मादेतानि विस्रंभस्थानानि 
यत्नतः परीक्षेत | मुण्डजटिलकुहकश्रतिसंसर्गेवात्यदासीभिरन्तःपुरदासीनां प्रतिषेधयेत्‌ । 
प्रणिधीनां च कार्पटिकादीनां वा परस्पराभिचेष्टितं चिन्तयेत्‌ ॥१५३॥ 

(२) स्वेज्ञनारायणः। कार्यशेषं कृतस्यार्थस्य समाप्तिम्‌ । प्रचारं प्रवृत्तिम्‌ । 
प्रणिधीनां चेष्टितं परसंगमादि 194311 

(३) कुल्ळूकः। दूतानां संगृप्तार्थलेखहारित्वादिना परराष्ट्रप्रस्थापनं चिन्तयेत्‌, तथा 
प्रारब्धकार्यशेषं समापयितुं चिन्तयेत्‌, स्त्रीणां चातिविषमचेष्टितत्वात्‌ । तथाहि “शस्त्रेण वेणी- 
विनिगूहितेन विदूरथं वे महिषी जघान। विषप्रदिग्धेन च नूपुरेण देवी विरक्ता किल 
काशिराजम्‌ ' इत्याद्यवगम्यात्मरक्षार्थं वान्तःपुरस्त्रीणां चेष्टितं सखीदास्यादिना निरूपयेत्‌ । 
चाराणां च प्रतिराजादिषु नियुक्तानां चारान्तरेश्चेष्टितमवंधारयेत्‌ ॥१५३॥ 

(४) राघत्रानन्दः | कार्यशेबम्‌ दण्डशुल्काशेषम्‌ | अन्तःपुरत्रचारस्त्रीणां समविषम- 
चेष्टितम्‌ । प्रणिधोनां चराणां चरान्तरचेष्टितमवधारयेत्‌ ॥१५३॥ 

(५) नन्दनः । अन्तःपुरप्रचारं पुरान्तर्व॑तितां प्रवृत्तिम्‌ । प्रणिधीनां गूढ- 
पुरुषाणाम्‌ ॥१५३॥ 

(६) रामचन्द्रः । कार्यशेषं कृतस्यार्थस्य समाप्ति अन्तःपुरप्रचारं प्रवृत्ति च 
चिन्तथेत्‌ ॥१५३॥ 

(७) मणिरामः । संप्रेषण गप्तार्थलेखहारित्वादिना परराष्ट्रे प्रस्थानं । कार्यशेषं 
आरब्धकार्यंसमाप्ति। अन्तःपुरप्रचारं आत्मरक्षणार्थं अंतःपुरस्त्रीणां चेष्टितं सखीदास्यादिना 
जानीयात्‌ । प्रणिधीनां चराणां चरांतरंश्चेष्टितं जानीयात्‌ ॥१५३॥ 

(८) गोविन्दराजः। दूतसंप्रेषणमिति। दूतानाञ्च निसृष्टा ्थपरिमितार्थलेखहा रित्वा- 
दिना परराष्ट्रसंप्रेषणं चिन्तयेत्‌ । तथारब्धकार्यावशेषसम्पादनाय चिन्तयेत्‌ । स्त्रीणां चाति- 
चपळविषमाचाराधिष्ठितत्वादात्मना आत्मसंरक्षणार्थं अव्यभिचाराय चान्तःपुरचेष्टितं 
चिन्तयेत्‌ । चराणां चरान्तरंश्चेष्टितमागमयेत्‌ ॥१५३॥ 

(९) भारुचिः । येन सह सन्धानं विग्रहो वा चिकीर्षते तत्र दूरसंप्रेषणं चिन्त्यम्‌ | 
आरूधकार्यशेषत्वं च चिन्तयेत्‌ | आस्थापनाय कक्व्यान्तरेष्वन्तर्वशिकसैन्याधिष्ठितोऽन्तःपुरं 


प्रविशेत्‌ । तत्रस्थविरस्त्रीं परिशुद्धां देवीं पश्येन्नाम परिशुद्धां देव्या गृहनि. . . नो हि भ्राता ` 


चन्द्रसेनं जवान | मातुः शयनान्तर्गतं च पुव्रकारुशंवविषदिग्धेन नूपुरेण वेरं तं जघान मेखल- 
मणिचासौ वेण्यां निगूढेन शस्त्रेण वि (दू) रथं तस्मादेतान्यापदः, स्थानानि यत्नतः परीक्षेत्‌ । 
मुण्डं जटिलकुहकप्रतिसंसरगबाह्याभिश्च दासीभिरन्तःपुरदासीनां प्रतिषेधयेत्‌ । प्रणिधीनां च 
कापटिकादीनां चोरपरम्पराभिश्चेष्टितं चिन्तयेत्‌ ॥१५३॥ 


कुत्स्नं चाष्टविधं कर्म पत्चवग च तत्त्वतः | 
अनुरागापरागो च प्रचारं मण्डलस्य च ॥१५४॥ 


७.१५४] व्याख्यानवकोपेता ११५ 


[वने वंनचराः कार्याः श्रमणाटविकादयः । 
परः्रवृत्ति्ञानार्थं शी घराचारपरंपराः ॥ 

परस्य चेते बोद्व्यास्तादृशेरेव ताद्शाः । 
चारसंचारिणः संस्थाः शठाश्चाग्ढसंज्ञिताः ॥ | 


(१) मेधातिथिः । अक्कतारम्भः, कृतानुष्ठानम्‌; अनुष्ठितविशेषणम्‌, कर्मफलसंग्रहः, 
तथा सामभेददानदण्डमेतदष्टविधं TA । अथवा वणिकूपथः उदकसेलुबन्धनं दुर्गकरणं 
कृतस्य वा तत्संस्कारनियमः हस्तिबन्धनं खनिखननं शून्यनिवेशनं दारुवनच्छेदनं चेति । 


अपरे त्वाहुः 
[ “आदाने च विसर्गे च तथा प्रैषनिषेधयोः । पञ्चमे चार्थवचने व्यवहारस्य चेक्षणे ॥ 
दण्डशुद्धयोः सदा युक्तस्तेनाष्टगतिको at: | अष्टकर्सा दिवं याति राजा शत्रुभिरचितः ॥” ] 


--इत्यौशनसौ श्लोको | 

तत्र स्वीकरणम्‌ 'आदानम्‌' बलीनाम्‌ । भृत्येभ्यो धनदानं विसर्ग: । प्रेषो’ दुष्टत्यागः । 
अर्याधिक्गतानां मतिप्रवृत्तिनिरोधो निषेध: | असत्प्रवृत्तिनिषेधश्च'अनुवचनम्‌' । वर्णाश्रमाणां 
स्वकर्मसंशये “व्यवहा रावेक्षणम्‌'। परस्पराभियोगे दण्डनिपातनं पराजितानां च। प्रमादस्खलिते 
लु प्रायश्चित्तमित्येतदष्टविधं कर्म । पञ्चवर्गः कापटिकोदास्थितगृहपतिवेदेहिकतापसव्यञ्जनाः। 
(१) परमधर्मज्ञाः प्रगल्भच्छात्राः कापटिकाः' । तानर्थमानाभ्यामुपसंगृह्य मन्त्री ब्रूयात्‌ | — 
“राजानं मां च प्रमाणं कृत्वा यत्र यदकुशलं तत्तदानीमेवाश्राव्यं त्वयेति'। (२) प्रब्रज्याया 
प्रत्यवसित 'उदास्थितः' । स च प्रज्ञाशौचयुक्त: सर्वात्नप्रदानसमर्थायां भूमौ प्रभूतहिरण्यायां 
दासकर्म कारयेत्‌ | कृषिकर्मफलं तच्च सर्वप्रब्रजितानां ग्रासाच्छादनावसथान्प्रति विदध्यात्‌ । 
तेषां ये वृत्तिकामास्तानुपजपेत्‌ | एवमेतेनंव वृत्तेन राजार्थश्चरितव्यः | भक्तवेतनकाले चोपस्था- 
तव्यमिति । सर्व॑प्रब्रजिताः स्वं स्वं कर्मोपजपेयुः। (३) कर्षको वृत्तिक्षीणः प्रज्ञाशौचयुक्तो 
'गृहपतिव्यञ्जनः' । स कृषिकर्म कुर्याद्यथोक्तायां भूमाविति। (४) वाणिजिको वृत्तिक्षीणः 
प्रज्ञाशौचयुक्तो 'वेदेहिकव्यञ्जनः'। स वणिकूकर्म कुर्यात्प्रदिष्टायां भूमाविति समानम्‌ | 
(५) मुण्डो जटिलो वा वृत्तिकामः 'तापसव्यञ्जनः' । स नगराभ्याशे प्रभूतजटिलमुण्डान्ते- 
वासी स शाकं यवमुष्टि वा मासान्तरितं प्रकाशमश्नीयाद्धमेव्याजेन गूढं यथेष्टमाहारम्‌ | 
तापसव्यञ्जनान्तेवासिनश्चेनं प्रसिद्धयोगँरर्थलाभमग्रे शिष्याश्चादिशेयुः । दाहं चौरभयं 
दुष्टवधं च विदेशप्रवृत्तमिदमद्य श्वो वा भविष्यतीदं वा राजा करिष्यतीति तस्य 
गूढमन्त्रिणस्तः्प्रयुक्ताः संपादथेयुः। ये चास्य राज्ञो वंशळक्षणविद्यां संगविद्यां जंभकविद्यां 
मायागतमाश्रमधर्म निमित्तज्ञानं चाधीयाना मन्त्रिणस्त्न राजा एतत्पञ्चसंस्थायते मन्त्रिभिः 
स्वविषयेऽवस्थापयेत्‌ | मन्त्रिपुरोहितसेनापतियुवराजदौवारिकान्तर्वेशिकादिषु सद्‌व्यपदेश- 
वेषशिल्पंभाषाविदो जनपदापदेशेन मन्त्रिणः संधारयेत्‌। तथा कुब्जवामनकिरातमूक- 
जडबधिरान्धनटनर्तकगायनादयः स्त्रियश्चाभ्यन्तरचारिण्योऽटव्यां वनेचराः कार्याः, ग्रामे 
ग्रामीणकादयः,  पुरुषव्यापारार्थाः स्वव्यापारपरंपराः । परस्परं चेते बोद्धव्यास्तादृशेरेव 
तादृशाः, वारिसंचारिणस्था गूढाश्च गूढसंज्चञिताः । एवं पञ्चवर्गं प्रकल्प्य परस्यात्मनश्चा- 


११६ मनुस्मृति: [७.१५४ 


त्मीयादेव पञ्चवर्गान्मन्तिपुरोहितादीनामनुरागापरागौ विद्यात्‌ प्रवर्तेत । तथा 
राजमण्डळप्रचारको माण्डलिक: संधिविग्रहादौ कस्मिन्प्रचारे इति ॥१५४॥ 

(२) सर्वेज्ञनारायण: | अष्टविधं कर्म चोशनसोक्तम्‌-आदाने च विसगे च तथा प्रेष- 
निषेधयोः | पञ्चमे चार्थवचने व्यवहारस्य चेक्षणे। दण्डशुद्धयोः सदा युक्तस्तेनाष्टगुणिको नृपः । 
अष्टकर्मा दिवं याति राजा शक्राभिपूजित' इति । अत्र च करादीनामादानं । भृत्यादिभ्यो दानं 
विसर्ग: | प्रैषश्चरादेः | निषेधो भृत्यादीनामविनयनिषेधः । अर्थवचनं धर्मसंदेहनिर्णय: । 
व्यवहारस्य AAT व्यवहारदर्शनम्‌ | दण्डो दुष्टदण्डनम्‌ | शुद्धिः प्रायश्चित्तनिश्चयः | 
पञ्चवर्गस्तु कर्मारम्भोपायः पुरुषद्रव्यसंपत्‌ विनिपातप्रतीकारः देशकालविभागः कार्य- 
सिद्धिरिति। कापटिकोदास्थितवेदेहंगृहपतितापसव्य्नपञ्चविधपरकीयवर्गं एवं  पंचवर्ग- 
इत्यन्ये । उदास्थितः प्रब्रजितः । वैदेहो वणिक्‌ । अनुरागापरागौ परकीयस्वकीयानाम्‌ । 
मण्डलस्य अरिमित्रारिमित्रं मित्रमित्रारिमित्रमित्रपाष्णिग्राहाक्रन्दपाष्णिग्राहासा राक्रन्दसार- 
मध्यमोदासीनविजिगीषुरूपद्ठादशनृपसमुदायस्य प्रचारं प्रवृत्तिम्‌ ॥१५४॥ 

(३) कुल्लूकः। अष्टविधं कर्म समग्रं चिन्तर्येत्तच्चोशनसोक्तम्‌-'आदाने च विसर्गे च 
तथा प्रेषनिषेधयोः। पञ्चमे चार्थवचने व्यवहारस्य चेक्षणे। दण्डशुद्धयोः सदा युक्तस्ते- 
न।ष्टगतिको नृपः | अष्टकर्मा दिवं याति राजा शक्राभिपूजितः॥' तत्रादानं करादीनां, विसर्गो 
भृत्यादिभ्यो धनदानं प्रेषोमात्यादीनां दृष्टादृष्टानुष्ठानेषु, निषेधो दृष्टादुष्टविरुद्धक्रियासु, 
अर्थवचनं कार्येसंदेहे राजाज्ञयव तत्र नियमात्‌ | व्यवहारस्येक्षणं प्रजानामृणादिविप्रतिपत्तौ, 
दण्ड: पराजितानां शास्त्रोक्तधनग्रहणं शुद्धिः पापे कर्मणि जाते । तत्र प्रायश्चित्तसंपादनम्‌ । 
मेधातिथिस्तु अक्ृतारम्भकृतानुष्ठानमनुष्ठितविशेषणं कर्मफलसंग्रहः तथा सामदानदण्डभेदा 
एतदष्टबिधं कर्म । अथवा वणिक्पथ; उदकसेतुबन्धनं, दुर्गकरणं, कृतस्य संस्कारनिर्णयः, 
हस्तिबन्धनं, खनिखननं, शून्यनिवेशनं, दारुवन'च्छेदनं चेत्याह | तथा कापटिकोदास्थितगृहंपति- 
वैदेहिकतापसव्य ञ्जनात्मकं पञ्चविधं चारवर्गं पञ्चवर्गशब्दवाच्यं तत्त्वतश्चिन्तयेत्‌ | तत्र 
परमर्मज्ञः प्रगल्भछात्रः कपटव्यवहारित्वात्कापटिकस्तं वृत्त्यथिनमर्थनाभ्यांमुपगृह्य रहसि राजा 
ब्रूयात्‌ । यस्य दुर्वृत्तं पश्यसि तत्तदानीमेव मयि वक्तव्य मिति प्रब्रज्यारूढपतित उदास्थितस्तं 
लोकेषु विदितदोषं प्रज्ञाशोचथुक्तं वृत्त्याथिनं कृत्वा रहसि राजा पूर्वववद्ब्रूयात्‌, बहुत्पत्तिकमठे 
स्थापयेत्प्रचुरसस्योत्पत्तिकं भूम्यन्तरं च तद्वृत््यर्थमृपकल्पयेत्‌ । स चान्येषामपि प्रब्रजितानां राजा 
चारकर्मकारिणां ग्रासाच्छादनादिके दद्यात्‌ | कर्षकः क्षीणवृत्तिः प्रज्ञाशौचयुक्तो गृहपतिः व्यञ्जन- 
स्तमपि पूर्वेवदुकत्वा स्वभूमौ कृषिकर्म कारयेत्‌। वाणिजकः क्षीणवृत्तिः वेदेहिकव्यञ्जनस्तं 
पुवेवदुक्त्वा धनमानाभ्यामात्मीकृत्य वाणिज्यं कारयेत्‌। मुण्डो जटिलो वा वृत्तिकामस्तापस- 
व्यञ्जनः सोऽपि क्वचिदाश्रमे वसन्बहुमुण्डजटिलान्तरे कपटशिष्यगणवृतो गुप्तराजोपकल्पित- 
बृत्तिस्तापस्यं कुर्यात्‌ मासद्विमासान्तरितं प्रकाशं बदरादिमुष्टिमश्नीयाद्रहसि च राजोपकल्पित- 
माहारं कल्पयेत्‌। शिष्याश्रास्यातीतानागतज्ञानादिकं ख्यापयेयुस्ते च बहुलोकवेष्टनमासाद्य 
स्वेषां विश्वसनीयत्वात्सर्वकार्यमकार्य च पृच्छन्ति, अन्यस्य कुक्रियादिकं कथयंत्येवंखूपं पञ्चवर्गं 
यथावच्चिन्तथेत्‌, एवं Waa प्रकल्प्य तेनेव पञ्चवर्गद्वारेण प्रतिराजस्यात्मीयानाँ 
चामात्यादीनां चानुरागविरागो ज्ञात्वा तदनुरूपं चिन्तयेत्‌ । वक्ष्यमाणस्य राजमण्डलस्य प्रचारं 
“क: संध्यर्थी को वा विग्रहार्थी' त्यादिकं चिन्तयेत्‌ । तं च ज्ञात्वा तदनुगुणं चिन्तयेत्‌ ॥१५४॥ 


७. १५४] व्याख्यानवकोपेता ११७ 


(४) राघवानन्दः। किच कृत्स्नमिति प्रत्येकान्वयि | अष्टविधम्‌ | 'आदाने च विसर्गे च 
तथा प्रेषनिषेधयोः । पञ्चमे चानुवचने व्यवहारस्य चेक्षणे । दण्डशुद्धयोः समायुक्त- 
स्तेनाष्टगतिको नृपः। अष्टकर्मा दिवं याति राजा शक्रादिपुजित' इति शुक्रोक्तेः। तत्रादानं करादेः। 
विसर्गो दानं धनादेविप्रभूत्या दिभ्यः । प्रेष: प्रेरणा दुष्टार्थानुष्ठाने । निषेधो ऽ मात्यादीनां दुष्टा दृष्ट- 
विएद्धक्रियासु | अनुवचनं प्रजानां कार्यसंदेहे राजाज्ञयेवासकृक्नियमनम्‌ | व्यवहारस्य च वक्ष्य 
माणस्य ऋणाद्यष्टादशविधस्येक्षणे । दण्डे विप्रतिपत्तौ पराजितानां दण्डेन शास्त्रोक्तधनग्रहे 
शुद्धौ प्रायश्चित्ते स्वपरेषां पापकर्मणि ज्ञाते यस्य चेच्छति पार्थिव इत्युक्ते:। समा युक्तस्तत्तत्क मं- 
निपुण: | विस्तरभयान्मतभेदाद्विरम्यते । पञ्चबर्गं यथा कापटिकदाम्भिकगृहपतिवैदेहक- 
तापसव्यञ्जनात्मकम्‌ । तत्र राजाज्ञया धर्मज्ञोऽपि कपटेन व्यवहारेण प्रजानां धर्माधर्मो राज्ञ 
ज्ञापयतीति कापटिकः | एवं संन्यासारूढं पतितस्तं धने: प्रलो भयंस्तद्द्वारा परकीयसंन्यासिव्याज- 
चाराणां वृत्ति जानीयाद्येन स दाम्भिकः | पतितः संन्यासी स एव दास'आमरणान्तिक' इति याज्ञ- 
बल्क्योक्तः। गृहपतिः पूर्वं स्वयं कृषकः दुरदृष्टवशारक्षी णवृत्तिस्तमेव स्वभूमो कृषि कारयेदिति | 
वैदेहकं वणिजं क्षी वृत्ति स्ववाणिज्ये नियोजयेदिति | तापसः मुण्डो जटिलो वा वृत्तिकामस्तमपि 
तादृशे: कपटतापसैरध्सापकत्वादिना संभाव्य तद्द्वारा परपक्षं कुबुध्दया प्रलोभयेदिति । तेन 
पञ्चवर्गद्वारेणात्मन्यमात्यानामनुरागं प्रति राज्ञोऽपरागं द्वेषं चिन्तयेदित्यनुषज्यते । प्रचारं यथा 
कः संध्यर्थी को वा विग्रहार्थीति मण्डलस्य च वक्ष्यमाणस्य ।।१५४।। 

(५) नन्दनः । अष्टविधं कर्मं कामन्दकेनोक्तम्‌ -क्ृषिर्वणिकूपथो दुर्गं सेतु: कुञ्जर- 

बन्धनम्‌। खन्याकरवना दाने सँन्यानां च निवेशनम्‌ । अष्टवर्गमिमं साधुः स्वस्थचित्तो विचिन्तयेत्‌।' 
gaat: कर्मारम्भोपायादिः पूर्वोक्तः,मण्डलं द्विसप्ततिप्रक्ृत्यकं वक्ष्यति। प्रचारः प्रवृत्ति।१५४॥ 

[ नन्दनः | मण्डलप्रचारपरिज्ञानोपायमाह्‌ | श्रवणाटविकादयो वनच'राः बने वनाधिपेषु 
चारपरंपराः कार्या: । श्रमणा वानप्रस्थाः ।।१॥।] 

[नन्दनः। तादृशाः श्रमणादिरूपिणः तादृशेः परमार्थश्रमणा दिभिः परस्येते चरा बोद्धव्याः। 
तेषां द्वैविध्यमुत्तरार्धेनोच्यते चारसञ्चारिणः गतागताभ्यां प्रवृत्तिज्ञापका इति यावत्‌। 
संस्थानामेकत्र स्थित्वा प्रवृत्तिहारयितारस्तेषामुभयेषां विशेषणम्‌, गूढाश्च गूढसंज्ञिता इति 
Vat: सन्तोप्यगूढसंज्ञिता इति गूढत्वेन परिज्ञातास्ते द्विविधा बोद्धव्या इति ॥२॥] 

(६) रामचन्द्रः । द्विसप्ततिसंख्याकानि राज्याङ्गानि पञ्चभिराह्‌ । पूर्व कृत्स्नमष्ट- 
fad कमं चिन्तयेत्‌ । तद्यथा उशनसोक्तम्‌ -“ आदाने च विसर्गे च तथा प्रेषनिषेधयोः। पञ्चमे 
चार्थवचने व्यवहारस्य चेक्षणे । दण्डशुद्धयोः सदा युक्तस्तेनाष्टगुणिको नृपः । अष्टकर्मा 
दिवं याति राजा शक्राभिपुजितः।' इति च पुनः तत्वतः विचारेण पञ्चवर्गं चिन्तयेत्‌ । 
कर्मणामारम्भोपायः पुरुषद्रव्यसंपत्‌ विनिपातप्रतीकारः देशकालविभागः कार्ये- 
सिद्धिरिति पञ्चवर्गः। कापटिकोदा स्थितगृहपतिवेदेहतापसव्यञ्जनात्मकः पञ्चवर्गं इत्यन्ये । 
अनुरागापरागो परकीयाणां तथा मण्डलस्य स्वकीयस्य प्रचारं प्रवृत्ति चिन्तयेत्‌ ॥१५४॥। 

(७) मणिरामः। अविजिगीषोर्यो भूम्यनंतरसंहताऽसंहतयोरनुग्रहसमर्थो निग्रहे चा- 
संहृतयोः स मध्यमः । प्रज्ञोत्साहगुणप्रकृतिसमर्थो विजिगीषुः । अविजिगीषुः | मध्यमानां 

११८ सनुस्मृतिः [७.१५४ 


दण्डाः एतदष्टविधं कर्मं । अथवा । १ वणिक्पथ २ उदकसेतुबंधनं ३ दुर्गकरणं ४ कृतस्य संस्का र- 
करण ५ हस्तिबंधन ६ खनिखननं ७ शून्यनिवेशनं८दारुवनच्छेदनं चेति। तथा पञ्चवर्गं च तत्त्वतः 
चितयेत्‌। १ कापटिकः २ उदासीन ३ गृहपतिव्यंजन ४ वेदिकव्यंजन ५ तापसव्यंजन ६ स्त्पंच- 
वर्ग । कर्मज्ञः प्रगलभशिष्यः | कपटव्यवहारित्वात्‌ कापटिकः । प्रब्रज्याऽऽरूढपतितवदास्थितः 
उदासीन: | कर्षकः क्षीणवृत्तिः प्रज्ञाशौचगृप्तो गृहपतिव्यंजनः। मुण्डो जटिलो वा वृत्तिकाम- 
स्तापसव्यंजकः । ताभ्यां उपगृह्य रहसि राजा ब्रूयात्‌ यस्य दुर्वृत्तं पश्यथ तं तदानीमेव मयि 
वक्तव्यमिति । तेपि गाप्तात्यत्रकुत्रचित्स्थित्वा राज्ञस्तात्पर्यं कुर्युः । एवं पंचवर्गद्वारेण 
प्रतिपक्षस्यात्मीयानां चाऽमात्यादीनां अनुरागविरागौ ज्ञात्वा वक्ष्यमाणस्य राजमण्डलस्यं 
च प्रचारं संध्यर्थी विग्रहार्थी वाक्‌ इत्यादिकं च ज्ञात्वा तदनुरूपं चितयेदित्यर्थः ॥।१५४॥ 

(८) गोविम्दराजः। कृत्स्नमिति । अष्टविधं कर्मोशनसोक्तम्‌-'आदाने च विसर्गे च 
तथा प्रैषनिषेधयोः | पञ्चमे चार्थवचने व्यवहारस्य चेक्षणे । दण्डशुद्धौ सदा युक्तस्तेनाष्टगतिको 
नृपः। अष्टकर्मा दिवं याति राजा शक्राऽभिपुजितः॥' तत्रादानं करादीनां, भृत्येभ्यो धनविसगे: । 
प्रेषो यो दुष्टत्यागोऽधिक्ृतानां कामचारनिषेधो वर्णाश्रमिणां स्वकर्मसन्देहेऽर्थवदनं, प्रजानां 
धनादिविप्रतिपत्तौ व्यवहारेक्षणं, पराजितानां दण्डनं प्रमादस्खलिते प्रायश्चित्तं शुद्धिः 
इत्येतदष्टविधं कर्मं चिन्तयेत्‌ । तथा कार्पटिकोदास्थितगुहपतिवेदेहिकतापसव्यञ्जनात्मकं 
पञ्च्रपरिमाणं चारवर्ग यथावच्चिन्तयेत्‌ | तत्र च परमर्मेविदृष्टछात्रः कार्पटिकः व्यंजनस्तं 
वृत्त्यथिनं मत्वा अर्थमानाभ्यां स्वीकृत्य अन्यत्‌ पूर्ववत्‌, रहसि राजा ब्रूयात्‌ तं च पश्यसि तत्त- 
दानीमेवमपि वक्तव्यमिति प्रब्रज्यारूढपतितउदास्थव्यञ्जनस्तं प्रजाशोचयुक्तं वृत्त्यथिनं 
ज्ञात्वा रहसि राजा तं ब्रूयात्‌ । त्वं च सर्वान्नोत्पादनयोग्यायां भुञ्ज्यन्तेवासिकर्मं कुरु ततश्च 
भूमेरात्मनोऽन्येषाञ्च तत्प्रयुक्तानां प्रब्रजितानां अस्मदर्थव्यवहारिणां यथेष्टमाहाराच्छादनादि 
देहीति ब्रूयात्‌ कर्षकक्षीणवृत्तिः प्रज्ञाशौचोपेतो गृहपतिव्यञ्जनस्तं पुवेवदुक्त्वा यथोक्तायां 
भूमो कृषि कारयेत्‌ । शिष्टं पूर्ववत्‌ । मुण्डो जटिलो वा वृत्तिकामस्तापसव्यञ्जनः पूर्ववदुक्त्वा 
उक्तपूर्ववद्भूमौ वणिक्कर्म कारयेत। मुण्डो जटिलो वा वृत्तिकामस्तापसव्यञ्जनः पूर्वेवद्राजाज्ञया 
नगरसमीपे अतिबहुमुण्डजटिला न्तरकपटशिष्यगणोपेतस्तापस्यं कुर्यात्‌ । मासद्िमासानन्तरितं 
प्रकाशमिगुदबदरादिमुष्टिमश्नीयात्‌ | रहसि तु यथेष्टमाहारं राजापितं भुञ्जीत। लोके 
चास्यातीतानागतज्ञं तदन्तेवासिनः ख्यापयेयुः | तथायं लोकानां लाभपुजाचौरोपद्रवादि 
व्यादिशेत्‌ | तद्राज्यप्रयुक्ताः छद्मचारिणः सत्याभिधायित्वजननार्थं सम्पादयेयुः। एवं सकल- 
जनोपसञ्जातांस्वा (श्वा) समया सर्वे एव कार्याकार्यं संसिद्धिविजिज्ञासपस्तमागत्य पृच्छन्ति | 
वार्तान्तराण्यारिराधयिषया वर्तयन्तीत्येवं पञ्चवर्गं तत्त्वतश्रिन्तयेत्‌ | एवं पञ्चवर्गं प्रकल्प्य 
ततस्तेनेव वर्गेद्वारेण परराजस्यात्मीयांस्तांश्च मन्तर्यादीनामनुरागापरागो ज्ञात्वा तदनुचिन्तयेत्‌। 
बक्ष्यमाणस्य राजमण्डलस्य प्रचारं कः सन्ध्यर्थीत्येवमादिकं बुद्ध्वा तदनृगृणं चिन्तयेत्‌ ॥ १५४॥ 

(९) आरुचिः। अक्ृतारम्भमारव्धस्यानुष्ठानमनुष्ठितविशेषणकर्मफलसंग्रहः | तथा 
सामभेददानदण्ड . . . नाष्टविधं कर्मं । अथा कृ(षि)र्वणिक्पथ उद (क ) सेतुबंधनं कृतस्य 
वा तत्संस्कारचयः । अस्तु हस्तिबन्धेन खनिखननं शून्यवेशनं दारुवनच्छेदनं चेति। अपरे त्वाहुः — 

'आदाने च विसगें च तथा प्रॅषनिसरगयोः । 
पञ्चमे चार्थवचने व्यवहारस्य चेक्षणे ॥ 


७.१५५] व्याख्यानवकोपेता ११९ 


दण्डशुद्धयोः सदा युक्तस्तेनाष्टगतिको नृपः | 
अष्ट (कर्मा) दिवं याति राजा शन्रुभिरजितः ॥' 

इत्यौशनसो (शलो? ) को | तद्विवरणमादानं बलिना भृत्येभ्यो धनविसर्गेः । प्रेषो दुष्टत्यागः। 
अर्थाधिकृतानामतिप्रवृत्तिनिरोधो निषेधः | असंप्रवृत्तेरर्थंवचनम्‌ । वर्णाश्रमिणां स्वकर्मसंश्रये 
व्यवहा रेक्षणं परस्पराभियोगे दण्डनिपातनं पराजितानां शुद्धिरात्मनोऽप्रमादस्खलिते तु 
यश्चित्तमित्येतदष्टवि . . . पञ्चवर्गः कापटिकोदास्थितगृहपति (वैदिक) तापसव्यञ्जनाः । 
परमर्मज्ञः प्रगल्भश्चा्र कापटिकः | तदर्थमानाभ्यामुपसंगृह्य मन्त्री ब्रूयाद्राजानं मां च 
प्रमाणीक्गत्य तव यदकुशलं पश्येत . . . नयं त्वथेति प्रब्रज्यायाः प्रत्यवसित उदास्थि(तः)। 
स च प्रज्ञाशौचयुक्त: सर्वान्नप्रदानसमर्थात्‌ राजा प्रभूतनिरयोऽन्तेवासिनः कर्मं कारयेत्‌ 
कृषिक . . . वस्थान्‌ प्रतिविदध्यात्‌ । तेषां ये वृत्तिकामास्तानुप (जपेत्‌? ) 

एवमेतेनेव वृत्तेन राजार्थं (श्च) रितव्यो भक्तवेतनकाले चोपस्थातव्यमिति सर्वंप्रब्र- 
, . .मुपजपेयुः। कर्षको वृत्तिक्षीणः प्रज्ञाशौचयुक्तो नृपगतिव्यञ्जनः स कृषिकर्म कुर्यात्‌ । 
यथोक्तायां भूमाविति । वाणिजको वृत्तिक्षीणः प्रज्ञाशौचयुक्तो वेदेहकव्यञजनस्य वणिक्कर्मे 
कुर्यात्‌। वणिक्‌ प्रदिष्टायां भूमाविति समानं पूर्वेण मुण्डो जटिलो वा वृत्तिकामस्तापसव्यञ्जनो 
नगराभ्याशे प्रभूतजटिलमुण्डान्तेवासी शाकं यवंसमुष्टि वा मासद्विमासान्तरितः प्रकाशम- 
श्नीयात्‌ । धर्मव्यञ्जनगूढं च यथेष्टमाहारं तापसव्यञ्जनश्चान्तेवासिनश्चैनं सिद्धयोग रचेयेयुः। 
शिष्याश्चास्योपदिशेयुः । लाभं निदानं चोरभयं दुष्टवधबन्धनं विदेशप्रवृत्तिमिदमद्यश्वो 
भविष्यतीदं वा राजा करिष्यति | तदस्य गूढाः सत्रिणस्तत्प्रयुक्तास्सम्पादयेयुर्ये चास्य राज्ञोऽ- 
वश्यं भर्तव्याः ते लक्षणविद्यामङ्गविद्यां जन्मकविद्यां मायागतमाश्रमधर्मं निमित्तज्ञानं चाधी- 
यमानाः सत्रिणः स्युः। तत्र चेताः पञ्चसंस्थाः एतेरमन्त्रिभिः सह स्वविषये परविषये चावस्थाप- 
येत्‌ । मन्तिपुरोहितसेनापतियुवराजदौवारिकांतर्वेशिकादिषु श्रद्धेयदेशवेषशिल्पभाषाविदो 
जनपदोपदेशेन सत्रिणः सञ्चारयेत्‌ । तथा कुब्जवामनकिरातमूकजडबधिरान्धछद्मनो नट- 
नतेकगायनादयश्च स्त्रियश्चाभ्यन्तरचारं विद्युः । 

एवं पञ्चवर्गं परिकल्प्य परस्यात्मनश्चास्मादेवं च वर्गान्‌ मन्तिपुरोहितादीनामनु- 
रागापरागौ विद्यात्‌। तथा राजा मण्डळप्रचाराः माण्डलिकः सन्धिविग्रहादौ तस्मिन्‌ प्रचारे 


वर्तत इति ।।१५४॥। 


मध्यमस्य प्रचारं च विजिगीषोश्च चेष्टितस्‌। 
उदासीनप्रचारं च शत्रोश्चैव प्रयत्नतः ॥ १५५॥ 


(१) मेधातिथिः । एतस्मिन्राजमण्डले इमाश्चतस्रो राजप्रक्ृतयो मुख्या भवन्ति | 
विजिगीषुररिर्मेध्यम उदासीन इति । तत्र च यो राजा प्रकृतिसंपन्नोः्हमेवंविधां पृथिवीं 
विजेष्येऽभ्युत्थितः स विजिगीषुः उत्साहृशक्तियोगात्‌ | शत्रुस्त्रिविधः, सहजः, प्राकृतः, कृत्रिमः । 
स्वभूम्यन्तर इति मध्यमः । अनयोररिविजिगीष्वोरसंहतयोनिग्रहसमर्थः न' संहतयोरुदासीनः, 
अरिविजिगीषुमध्यमानामसंहतानां निग्रहसमर्थः, न तु संहतानाम्‌ ॥१५५॥ 


२० मनुस्मृतिः [७.१५६ 


(२) सर्वज्ञनारायणः । तत्रापि चतुर्णां यत्नतोऽन्वेष्यः प्रचा रो$धिककारयंत्वादित्याह 
मध्यमस्येति | अरिविजिगीषुमध्यवर्ती क्षुद्रोऽपि मध्यमोऽन्यतरप्रवेशनान्यतरं बाधत इति 
प्रतिसन्धेयः। विजिगीषोर्मण्डलमध्य उत्साहवतः उदासीनः सर्वतो बाह्यः, स तु सर्वानेवोत्थापयितुं 
शक्त इत्यन्वेष्यः | एवमरिः सर्वानर्थमूलतया ।।१५५॥ 

(३) कुल्लूकः । अरिविजिगीषोर्यो भूम्यनन्तरः संहतयोरनुग्रहसमर्थो निग्रहे 
चासंहतयोः समर्थः स मध्यमः, तस्य प्रचारं चिन्तयेत्‌ । तथा प्रज्ञोत्साहगुणप्रक्ृतिसमर्थो 
विजिगीषुस्तस्य चेष्टितं चिन्तयेत्‌ । तथा विजिगीषुमध्यमानां संहतानामनुग्रहे समर्थो 
निग्रहे चासंहतानां समर्थ उदासीनः तस्य प्रचार चिन्तयेत्‌ | शत्रोश्च त्रिविधस्यापि सहजस्य 
अक्ृत्रिमस्य भूम्यनन्तरस्यं च पूर्वापेक्षया प्रयत्नतः प्रचारं चिन्तयेत्‌ ॥१५५॥ 

(४) राघवानन्दः | मण्डलमाह मध्यमस्येति। एतस्मिन्‌ राजमण्डले विजिगीषुर- 
रिमंध्य उदासीन इति चतस्रो मुख्या राजप्रकृतयः । तत्र विजिगीषुर्यो राजा प्रक्ृतिसंपन्नोऽहमेवं- 
विधां पृथ्वीं जेष्यामीत्युच्छितः। उत्साहयोगादरिरपि त्रिविधः सहज-कृत्रिम-स्वभूम्यन्तरित- 
भेदेन क्कत्रिमो भूम्यादयपरिहारनिमितः | मध्यमः अरिविजिगीषोर्मध्यभूमिगतः संस्तयोः 
संहतयोनिग्रहेऽसमर्थोऽसंहतयोनिग्रहे समर्थः । उदासीनस्त्वरिविजिगीषुमध्यमानामसंहतानां 
निग्रहे समर्थः संहतानामसमर्थः । तेषां प्रचार चिन्तयेदित्यनुषज्यते। प्रचारो नाम 
्ज्ञोत्साहगुणप्रकृतिसम्पन्नत्वम्‌ | श्लोकोऽर्थक्रमात्‌ व्याख्यातः ॥१५५॥ 

(५) नन्दनः । मण्डलं वक्तुं क्रमते मध्यमस्येति । प्रचारः मध्यमादीनां चतुर्णा 
लक्षणत्वं वक्ष्यति | बोद्धव्य इति वचनविपरिणामः ॥१५५॥ 

(७) मणिरामः । ग्रहे समर्थो निग्रहे चाऽसंहतानां समर्थः स उदासीनः । शत्रोः 
त्रिविधस्यापि सहजक्रत्रिमभूम्यनंतरस्यापि । एतेषां चेष्टितं चितयेत्‌ ॥१५५॥ 

(८) गोविन्दराजः | मध्यमस्येति | अरिविजिगीषयोर्भूम्यनन्त रं संहतयोरनुत्साहस मर्थो 
निग्रहे वा संहतयोः सममध्यमस्तस्य प्रचार चिन्तयेत्‌ । तथा प्रज्ञोत्साहप्रकृतिगुणसंपन्नो 
विजिगीषुस्तस्य चेष्टितं चिन्तयेत्‌ -किमसौ चिकीर्षेति। तथाऽरिविजिगीपुमध्यमायां यः 
संहतानामनुग्रहसमर्थो निग्रहं (हे) चासंहतानां स उदासीनस्तत्प्रचारं चिन्तयेत्‌ | शत्रोश्च 
सह कृत्रिमभूम्यनन्तरस्य त्रिविधस्यापि पूर्वेभ्यः प्रयत्नेन प्रचारं चिन्तयेत्‌ ॥१५५॥। 

(९) atefa: | एतस्मिन्‌ राजमण्डल इमाश्चतस्रो राजप्रकृतयो मुख्या भवन्ति, 
विजिगीषुररिर्मध्यम उदासीन इति । तव्रैतेषामेव यो राजा प्रक्ृतिसम्पन्नोऽहमेवेमां पृथिवीं 
जेष्य इत्यभ्युच्छिता स॒ विजिगीषुरुत्साहशक्तियोगात्‌ | wafeafaa: सहजः कृत्रिमो 
भूम्थनन्तर इति | मध्यमोऽन॑योररिविजिगी षोरसंहतयोनिग्रहसमर्थः। उदासीनोऽरिविजिगीषुः । 
मध्यमानामसंहूतानाम्‌ ॥१५५॥ 


एताः प्रकृतयो AS मण्डलस्य समासतः | 
अष्टौ चान्याः समाख्याता द्वादशैव तु ताः स्मरताः ॥१५६॥ 
(१) मेधातिथिः । एता: स्मृताः । एता मूलप्रकृतयो मण्डलस्य व्याख्याताः । अष्टौ 


चान्याः। आसां चतसृणां प्रकृतीतामेकेकस्या: प्रकृतेमित्रममित्रं चेति द्वे दवे प्रकृता एता अष्टौ 
आद्याश्चतस्र एवमुभयतो द्वादश भवन्ति ॥१५६॥ 


७. १५६ | व्याख्यानवकोपेता १२१ 


(२) सवैज्ञवारायणः | एतदाह एता इति । प्रकृतयोऽवयवाः। मण्डलस्य सूलं प्रधानम्‌। 
अष्टावन्यामित्प्रभूतयो द्वादशेव ताःप्रकृतयो मिलित्वा तदयं समुदायार्थः | मण्डलस्य मध्ये योधि- 
कलाभार्थ नित्योत्साहः प्रवर्तंते स विजिगीषुस्तस्याग्रतोऽरिस्तदनन्तरो मित्रं तदनन्तरोऽरिसि्रं 
ततो मित्रमित्रं ततोऽरिमित्रमित्रं ; पृष्ठे तु पाष्णग्राहस्तत्पृष्ठे आक्रन्दः तत्पृष्ठे पाष्णिग्राहासारस्त- 
त्पृष्ठ आक्रन्दासारः | अरिविजिगीष्वोमेध्यस्थः क्षुद्रो मध्यमः उदासीनः सर्वेभ्यः परतर इति 
TAM AAT AVS SHAT । क्षुद्रोऽप्युभयोरन्यतरप्रवेशेनान्यतरेण सह विग्रहं कुवेन्दुग्रेह इति मण्डले 
गम्यते । अत्र यः स्वापेक्षया विजिगीषुस्तमादाय स्वात्मानमन्तर्भाव्य ट्वादशराजकमण्डलं 
प्रकल्प्यते तेषां द्वादशानां प्रवृत्तिरन्वेष्टव्येत्यर्थः ॥१५६॥ 

(३) कुल्लकः | एता मध्यमाद्याश्चतस्रः प्रकृतयः । संक्षेपेण मण्डलस्य मुलं अपरासाम- 
भिधास्यमानप्रकृतीनाममात्यादीनां मूलमित्युच्यते। अन्याश्चाष्टौ समाख्याताः; तद्यथा-- अग्रतोऽ- 
रिभूमीनां मित्रम्‌, अरिमित्रं, मि्रमित्रमरिमित्रमित्रं चेति एवं चतस्रः प्रकृतयो भवन्ति। पश्चाच्च 
पार्ष्णिग्राहः, आक्रन्दः, पाष्णिग्राहासार, आक्रन्दासार इति चतस्रः, एवमष्टौ प्रकृतयो भवन्ति। 
पूर्वोक्ताभिश्च मध्यमारिविजिगीषूदासीनशल्रूपाभिर्मूलप्रक्ृतिभिः सह द्वादशैताः प्रकृतय: 
स्मृताः ॥१५६॥ 

(४) राघवानन्दः। एता मध्यमाद्याश्चतन्नः प्रकृतयः संक्षेपेण मण्डलस्य सूलम्‌। अष्टौ 
चान्याः | अग्रतः स्वभूमीनां अरिः अरिमित्रं मित्रं उदासीनश्चेति चतस्रः । तथा पाष्णिग्राहः, 
आक्रन्दः, पाष्णिग्राहासारः, आक्रन्दासारः इति चतस्रः। एवमष्टौ उक्ताभिर्मध्यमविजिगीषू- 
दासीनशतुरूपाभिः सह द्वादश ॥१५६॥ 

(५) नन्दनः। मण्डलस्य द्विसप्ततिप्रकृत्यात्मकं शलोकद्वयेनाह एताः प्रकृतयो सुलमिति। 
मध्यमो विजिगीषूदासीनः शत्रुरित्येताश्चतस्रः wear: मण्डलस्य मूलं प्रक्रतिरिति राजा । 
काः पुनरष्ट ताः प्रकृतयः? मित्रमरिमित्नं मित्रमित्रमरिमित्नं पाष्णिग्राहः आसारः आक्रन्दे 
आसारश्चेति एवन्तावद्‌ द्वादश स्मृताः ॥१५६॥ 

(६) रामचन्द्रः । एताश्चतस्रः प्रकृतयो मण्डलस्य सूलं प्रधानं समासतः संक्षेपतः 
अरिमित्रारिमित्रमित्रमित्रारिमित्रमित्रपाष्णिग्राहाक्रन्दपाष्णिग्राहासाराक्रन्दासारमध्यमोदासीन- 
विजिगीषुख्पद्वादशोत्पत्तिः। प्रथमो विजिगीषुः ततोऽरिस्ततो faa ततोऽरिमित्रं ततो मित्रमित्रं 
ततोऽरिमित्रमित्रम्‌ । पृष्ठे तु पाष्णिग्राहस्तत्पृष्ठे आक्रन्दस्तत्पृष्ठे पाष्णग्राहासारस्तत्पृष्ठे 
आक्रन्दासारः। अरिविजिगीष्वो मध्यस्थः क्षुद्रो मध्यमः | उदासीनः सर्वेभ्यः परत इति द्वादश- 
मण्डलम्‌ ॥१५६॥ 

(७) मणिरामः । एताः मध्याद्याश्चतस्न: | समासतः संक्षेपतः मण्डलस्य मूलं 
वक्ष्यमाणानां शाखासंज्ञकानामष्टप्रकृतीनां मूलमित्यर्थः । अन्याश्चाष्टो। यथा स्वस्य अग्रे 
१ अरिः, २ faa ३ अरिमित्रं मित्रमित्रं ४ चे ति चत्वारः । पृष्ठतश्च १ पाष्णिग्राह्‌ः २ आक्रंदः 
३ पाष्णिग्राहासारः ४ आक्रंदासारश्चेति चत्वारः एवमष्टावन्याः प्रकृतयः । पुर्वोक्ताभिर्म- 
ध्यमादिभिश्चतसृभिः सहं ताः प्रकृतयो द्वादश स्मृताः ॥१५६॥। 

(८) गोविन्दराजः। एता इति। एता मध्यमादयाश्चतसरः प्रकृतयः संक्षेपेण मण्डलस्य 
मूलमन्यासां प्रकृतीनां आभ्यः प्रसूतेरेता मुलमित्युच्यन्ते । अन्याश्चाष्टो समाख्याताः | तद्यथा- 


१२२ मनुस्मृतिः [७. १५७ 


अग्रतो भूतानां मित्रमित्रं मित्रमितं, अरिमित्रं चेति । एवमन्याश्चतस्रो भवन्ति। पश्चाच्च 
पाष्िग्राह आक्रन्द पा्ष्णिग्राहासार आक्रन्दासार इति चतस्र एवमष्टौ मूलप्रक्ृतिभिश्च- 
तसृभिः सह द्वादश प्रकृतयः स्मृताः ॥१५६॥ 

(९) भारुचिः। एताः प्रकृतयो मण्डलस्य व्याख्याताः | अष्टौ चान्या आसां प्रकृतीनां 
एकेकस्याः प्रकृतेमित्न मित्रमित्रं चेति दे द्वे प्रकृती उच्येते। एता अष्टौ चान्याः प्रसंख्याताः। 
एवमुभयोरपि द्वादश भवन्ति ॥१५६॥ 


अमात्यराष्टरदुर्गार्थदण्डाख्याः पञ्च चापराः । 
प्रत्येक कथिता ह्येताः संक्षेपेण द्विसप्ततिः ॥१५७॥ 

(१) मेधातिथिः। अमात्यादयः पंच प्रकृतयः द्वादशानां प्रकृतीनां एकेकस्या भवन्ति। 
अतः षट्द्वादशका द्विसप्ततिः ॥१५७॥ 

(२) सर्बज्ञनारायणः। एवं तेषां या अङ्गभूता अमात्यकोशराष्ट्रदण्डदुर्गाख्याः प्रकृत- 
यस्तासामपि प्रवृत्तिरन्‌संधेयेत्याह्‌ अमात्येति। मण्डले प्रधानभूताश्चत्वार इतरे चाष्ट तेषां 
द्रादशानोममात्यदु्ग राष्ट्रकोशदण्डाः प्रत्येकं पञ्चपञ्चेति षष्टिस्ते च द्वादशेत्येवं मिलित्वा 
मण्डलावयवा द्विसप्तति रित्यर्थः ॥१५७॥ 

(३) कुल्लूकः । आसां मूलप्रकृतीनां चतसृणामष्टानां शाखाप्रकृतीना मुक्तानामेकंकस्याः 
प्रकृतेरम।त्यदेशकोशदुर्गदण्डास्याः पञ्च द्रव्यप्रकृतयो भवन्ति। एताश्च पञ्च द्वादशानां प्रत्येकं 
भवन्त्यो द्रादशगुणजाताः षष्टिरेव द्रव्यप्रक्ृतयो भवन्ति। तथा मूलप्रक्ृतिभिश्चतसृभिः शाखा- 
प्रक्ृतिभिश्चाष्टाभिः सह संक्षेपतो द्विसप्तति प्रकृतयो मुनिभिः कथिताः ॥।१५७॥ 

(४) राघवानन्दः । तेषां प्रकृतानां प्रत्येकं पुन: पञ्च पञ्च प्रकृतयः सन्तीति सविनि- 
गमनमाह अमात्येति | अमात्यः पुरोहितादिः। राष्ट्रं देशः। दुर्गो गिर्यादिः। अर्थः कोशः। 
दण्ड्यते पापी शवुर्वाऽनेनेति दण्डः पणग्रहंणादिः सेनादिर्वा। तेन मूलप्रकृतयो मध्य- 
माद्याश्चतस्नः मित्राद्याश्चतस्रः शाखाः प्रकृतयः तथा पाष्णिग्राहाद्याःचतस्र इति द्वादश, तासां 
प्रत्येकममात्यादि पञ्चेति षष्टिरिति द्विसप्ततिः प्रकृतयः ॥१५७॥ 

(५) नन्दनः। आसु द्वादशसु प्रकृतिषु प्रत्येकममात्या राष्ट्रदुर्गार्थदण्डाख्याः पञ्च 
प्रकृतयः सन्ति। अर्थः कोशदण्डो बळं एता अनन्तरोक्ताश्चत॑स्रः अष्टौ च द्वादश दश पञ्चकानिः 
च प्रक़्तयो विस्तरेण कथिताः । संक्षेपेण द्विसप्ततिः संपयन्ते। एष मण्डलस्य विस्तारः 
संक्षेपश्चेत्यर्थः ॥१५७॥ 

(७) सणिरामः। एता अपरा अमात्याद्याः पंच द्रव्यप्रकृतयो भवंति, ताश्च पंच पूर्वोक्ता- 
नां द्वादशप्रकृतीनां प्रत्येकं भवंत्यो द्वादश गुणा जाताः षष्टिरेव द्रव्यप्रकृतयो भवंति, तथा मूल- 
प्रकृतिभिः चतसृभिः शाखाप्रक्रतिभिश्चाष्टाभिः सह संक्षेपतो द्विसप्ततिप्रकृतयो मुनिभिः कथिताः 
यथा १ अमात्यमध्यः २ अमात्यविजिगीषुः ३ अमात्योदासीनः ४ अमात्यशत्रुः ५ अमात्यारिः 
६ अमात्यसित्रं ७ अमात्याऽरिमित्रं ८ अमात्यमित्रमित्रं ९ अमात्यपाष्णिग्राहः १० अमात्याऽऽक्रंदः 
११ भमात्यपाष्णिग्राहासारः १२ अमात्याक्रंदासारः इति द्वादश | तथा । १ राष्ट्रमध्य २ राष्ट्र- 
विजिगीषुः ३ राष्ट्रोदासीनः ४ राष्ट्रशतुः ५ राष्ट्रारिः ६ राष्ट्रमित्रं ७ राष्ट्रोरिमित्रं ८ 

राष्ट्रमित्रमित् ९ राष्ट्रपाष्णिग्राहः १० राष्ट्राक्रंदः ११ राष्ट्रपाष्णिग्रहासारः १२ राष्ट्राक्रंदासारः 
इति द्वादश । एवं दुर्गे द्वादश अर्थे द्वादश दंडे च द्वादश द्रव्यप्रकृतयो ज्ञेयाः | मिलित्वा षष्टि६० 
शुद्धाः पूर्वोक्ताश्च मध्याया द्वादश योगे द्विसप्तति ७२ रित्यर्थः ॥१५७॥ 

(८) गोविन्दराजः। अमात्यराष्ट्रदुर्गार्थ दण्डाख्याः इति। आसां चतसृणां मूलप्रकृती- 
नाञ्च शाखाप्रक्तीतामुक्तानां एकेकस्याः प्रक्ृतेरमात्यदेशदुर्गकोशदण्डाख्याः पञ्च द्रव्य- 
प्रकृतयो भवन्ति | एवञ्च मूलप्रक्ृतयश्चतस्रः, शाखाप्रक्ृतयोऽष्टौ, द्रव्यप्रक्ृतयः षष्टिरित्येवं 


संक्षेपतो द्विसप्ततिः कथिताः ॥१५७॥ 


अनन्तरमरिं विद्यादरिसेविनमेव च । 
अरेरनन्तरं मित्रमुदासीनं तयोः परम्‌॥१५८॥ 

(१) मेधातिथिः। विजिगीषुभूम्यनन्तरमरि विद्यात्तयाऽरिमित्रं मित्रं त्वेवमरि 
भूम्यनन्तरं विजिगीषोमित्रं भवति । उदासीनस्तयोः परः । अरिमित्रलक्षणं च सहज- 
कृत्रिमयोरपि द्रष्टव्यम्‌ ॥१५८॥ 

(२) स्वज्ञनारायणः। अमात्यादीनां च स्वाम्यधीनतया तन्मध्यगणनेन यदि 
द्वादशैव प्राधान्येन गण्यन्ते तदा तत्रापि विवक्षितविवेके वस्तुतश्चत्वार एव स्युरित्याह 
अनन्तरमरिमिति। अरिसेविनमरिमित्रादिमरिमेव विद्यात्‌। एवं चानन्तरस्य तत्संयुक्तस्य 
चारित्वे पाष्णिग्राहंतदासारारितन्मित्राणामरित्वमेव | एवमरेरनन्तरं तद्वैरिणं सर्वमेव 
मित्रकोरटि विद्य त्‌ । तथा उदासीनउभयप्रकाररहितो विजिगीषुश्च द्वावपि पृथगिति चातुविध्यं 
तयोः परं ताभ्यामन्यं विजिगीषोश्चेति शेषः ॥१५८॥ 

(३) कुल्लूकः । विजिगीषोर्नृपस्यानन्तरितं चतुदिशमप्यरिप्रक्ृति विजानीयात्‌ 
तथा तत्सेबिनमप्यरिमेव frat । अरेरनन्तरं विजिगीषोर्नृपस्येकान्तरं मित्रप्रकृति 
विद्यात्तयोश्चारिमित्रयोः परं विजिगीषोरुदासीनप्रक्रति विद्यात्‌ । आसामेव प्रकृती- 
नामग्रपश्चाद्‌भावभेदेन व्यपदेशभेदः | तत्राग्रवतिनोऽरिव्यपदेश एव । पश्चाद्वतिनस्त्वरित्वेऽपि 
पाष्णिग्राहव्यपदेशः ॥॥१५८॥ 

(४) राघवानन्दः। उतक्तार्थादिचतुष्टयस्य लक्षणमाह अनन्तरमिति। अनन्तरं स्वभूमे 
चतुदिक्षु वर्तमानं राजचतुष्टयर्मार विद्यात्‌ तथा अरिसेविनमप्यरि विद्यादत एव तस्यापर- 
पक्षनिक्षिप्तत्वादरिमित्रोदासीनपाष्णिग्राहाश्चतस्रः | तयोररिमित्रयोः परं बहिर्भूमौ वर्तमान- 
मुदासीनं चितयेदित्यन्वयः | वस्तुतस्लु मध्यमस्थेत्यादेरयमर्थेः | मध्यमस्य मित्रमुदासीनोऽ- 
रिविजिगीषुश््चेति चतस्रः प्रकृतयः । त एव नामभेदेना रिमित्रमित्रारिमित्रपाष्णग्राहासाराक्र- 
न्दासारतां प्रतिपद्यन्ते । न चैकस्य नामादिभेदादनेकत्वमदृष्टचरमिति वाच्यम्‌ । एकचक्रश्चे- 
काशवः सवितेति श्रुतेभेंदेश सप्तसप्तिवहः पद्मि (द्‌मी)ति स्मृतिदर्शनात्‌ कृष्णाष्टम्या 
एव जयन्त्यादिभेदेन फलभेददर्शनाच्च । अत एव 'अरिमित्रमदासीनोऽनन्तरस्तत्परः 
पर इति याज्ञवल्क्यः । पाष्णग्राहाक्रन्दासारादयश्चारिसित्रादिष्वन्तर्भवन्तीति याज्ञवल्क्य- 
मिताक्षरावचनमपि संगच्छत इति स्वविषयस्याग्रवरत्यरिः पश्चाद्वर्ती पाष्णिग्राह: । विषयान्तनरो' 
राजा शत्रुमित्रमतः परम्‌ । 'उदासीनः परतरः पाष्णिग्राहस्तु पृष्ठत'इत्यभिधानात्‌ । 
एवं चतुदिक्षु' द्वादशैव राजानः ॥१५८॥ 


= 

(५) नन्दनः । मध्यमादीतां लक्षणं *लोकद्येनाह अनन्तरर्मार विद्यादिति । विजि- 
गीषोरनन्तरमार विद्यात्‌ अरिसेवितरचारिमितं पाष्णिग्राहः आसारश्चेति चत्वारोऽरिसेविनः 
स्वयमरिश्चिति पञ्चारयः सम्पद्यन्ते । अरिप्रसङ्गान्मित्रलक्षणमुक्तम्‌ | अरेरनन्तरम्‌ मित्रमिति 
अरेरनन्तरं जातावेकवचनं, अरीणां पञ्चानामनन्तरममित्रं विद्यादित्यर्थः | मित्रं मित्रमित्रमा- 
ae असारश्चेति चत्वारि मित्राणि संपद्यन्ते । तयोररिवर्ग मित्रयोः परं बहिःस्थितमुदासीनं 
विद्यादिति | उदासीनस्य लक्षणशेषमुत्तरत्र शलोकेऽपिं वक्ष्यते | 'विप्रकृष्टेऽध्वन्यधत्त उदासीनो 
बलान्वितः। विजिगीषुर्मण्डलार्थो यस्मिन्ज्ञेयः स मध्यम' इति । यो विप्रकृष्टेध्वनि स्थितो 
यत्नरहितः स उदासीनः। यो महाबलः स विजिगीषुमण्डलार्थो मण्डलस्य कृत्यमनिग्रहानुग्रहा- 
दिकं यस्मिस्तिष्ठति स मध्यमो ज्ञेयः। एतन्मण्डलप्रकरणं कामन्दकमतानुसारेण व्याख्यातं । 
तथाह कामन्दकः 'संपन्नस्तु प्रक्ृतिभिर्महोत्साहः कृतश्रमः | जेतुमेषणशीलश्च विजिगीषुरिति 
स्मृतः ॥१॥ अरिमित्रमरेमित्रं मित्रमित्रमतः परम्‌ । तथारिमित्रमित्रञच विजिगीषोः 
परः स्मृतः ॥२॥ पाष्णिग्राहस्ततः पश्चादाक्रन्दस्तदनन्तरम्‌ । आसारावनयोश्चेति 
विजिगीषोस्तु मण्डलम्‌ ॥३॥ अरेश्च विजिगीषोश्च मध्यमो भूम्यनन्तरम्‌ । अनुग्रहे 
संहत योर्व्यस्तयोनिग्रहे प्रभुः ॥४॥। मण्डलाद्वर्हिरेतेषामुदासीनो बलान्वितः। अनुग्रहे संहतानां 
व्यस्तानाञ्चैव यो प्रभुः ॥५॥ अमात्यराष्ट्रदुर्गाणि कोशो दण्डश्च पञ्चमः। एताः 
प्रकृतयस्तञ्च्ञैविजिगीषोरुदाहृताः ॥६॥ द्वादशानां नरेन्द्राणां पञ्च पञ्च पृथक्‌ पृथक्‌। 
अमात्याद्यास्तु प्रकृतीरामनन्तीह मानवाः'॥७॥ माला द्वादश चेवेता अमात्याद्यास्तथा च याः। 
सप्तविद्याधिकाश्चेषाः सर्वाः प्रकृतिमण्डलम्‌? ॥१५८॥ 

(७) मणिरामः। अनन्तरमरि विद्यात्‌ विजिगीषोनृपस्य अनंतरं चतुदिशमप्यरिप्रकृति 
जानीथात्‌ | तथा तत्सेविवामप्यरि विद्यात्‌ । तयोः अरिमित्रयोः। अत्र अग्रवर्तिनों अरिसंज्ञाः 
पश्चाद्वतिनो अरेः पाष्णिग्राहसंज्ञाः ॥१५८॥ 

(८) गोविन्दराजः। अनन्तरमरिं विद्यादरिसेबिनमेव चेति । विजिगीषोः समन्ता- 
न्मण्डली भूतानां भूम्यनन्तरानरीन्‌ जानीयात्‌। तथा तत्सेविनं चारिमेव विद्यादरेः पुनरनन्तरा- 
न्विजिगीबोः भूम्येकान्तरां मित्रप्रक्रति विद्यात्‌ । तथोश्चारिमित्रयोः परामुदासी नमप्रकृति 
विद्यात्‌। तासामेवाग्रे पश्चात्‌ भेदेनारिपाष्णिग्राहादिव्यपदेशभेदः ॥॥१५८॥ 


तान्सर्वीनभिसंदध्यात्सामादिभिरूपक्रमैः । 
व्यस्तैश्चैव समस्तैश्च पौरुषेण नयेन च ॥१५९॥ 
(१) मेधातिथिः । संदध्याद्वशीकुर्यात्‌ । पौरुषनयौ सामदण्डावेव । तत्र चोक्तं 
'सामदण्डौ प्रशंसंतीति' ॥१५९॥ 
(२) सर्वज्ञनारायणः। अभिसंदध्यात्‌ आत्मीयान्कुर्यात्‌ । उपक्रमैरुपायेः। पौरुषेण 
दण्डकारणभूतेन' | नयेन च मतिकौशलेन सामदानभेददण्डकारणभूतेन ॥१५९॥ 
(३) कुल्लूकः । तान्सर्वान्नूपतीन्सामदान'भेददण्डँरुपायेर्यथासंभवं व्यस्तैः समस्तैर्वशी- 
कुर्यात्‌ | अथवा पौरुषेण दण्डेनेव केवलेन नयेन साम्नंव वा केवलेनात्मवशान्कुर्यात्‌ | तथा 
चोक्तम्‌-(७।१०९) सामदण्डौ प्रशंसन्ति नित्यं राष्ट्राभिवृद्धये' ॥१५९॥ 

(४) रांघवानन्दः । एतेषां ज्ञाने कि स्यात्तदाह तानिति । अभिसंदध्याद्शीकुर्यात्‌ 
“ व्यस्तः साम्ना दानेन भेदेन दण्डेन च कंचित्‌ समस्तैः कंचित्सामभेददण्डैः 
नयेन साम्नेव वा । तथोक्तम्‌=सामदण्डौ प्रशंसन्ति नित्यं रांष्ट्राभिवृद्धय द्राभिवृ 
(५) नन्दनः । पौरुषेण उत्साहेंन ॥१५९॥ | 
(६) रामचन्द्र:। सामादिभिरुपक्रमैश्चतुभिरुपायैः सामंदानंदण्डभेदे wee सँ 
तान्सर्वानिरिमित्रादीन्संदध्याल्‌ संधि कुर्यात्‌ ॥१५९॥ ५ 
(७) -सणिरामः। तान्सर्वान्‌ अरिमित्रमुदासीनाच्रपतीन्‌ | समस्तैः सामादिभिव्येस्तै 
वा ते: संदध्यात्‌ वशीकुर्यात्‌ । अथवा पौरुषेण दंडेनेवं केवलेनं। नयेन साम्नेवं वा केवलेन 
वशीकुर्यात्‌ । 'सामदंडौ प्रशंसंति नित्यं राष्ट्राभिवृद्धये’ इति पुर्वोक्तत्वात्‌ desu 
(८) गोविन्दराजः | तान्सर्वानिभिसंदध्यादितिं। aerated 
दण्डाख्यैयंथासंभवं व्यस्तैः समस्तेर्वा पौरुषेण वा दण्डेनेवं केवलेन नयैन वा साम्नैव वा केवलेनः 
वशीकुर्यात्‌ ॥१५९॥ | 
afi च विग्रहं चैवं यानमासनमेव च । 
| | द्रैघीमाव संश्रयं च षड्गुणांश्रिन्तयेत्सदा ॥१६०॥ 
| (१) भेधातिथिः। तत्र हिरण्यादिदानोभ्भयानुग्रहार्थः सन्धिस्तढिपरीतो 
| एकान्ततागमनं यानम्‌, उपेक्षायामासंनम्‌ । सन्धिविप्रहोपादानं हृघीमाव 
संश्रःयं ऐते षड्गुणाः। एंतेषां यस्मिन्‌ गुंणेऽवस्थितो मन्येताहं 


sie गुणमाश्रयत्‌ ॥१६०॥ ` ' 


(४) राघवानन्दः । परस्यात्मसात्करणे. षड्पायानाह 
at हेस्त्यांयथ नाषकर्तव्यमिति नियमंबंन्धं 

(७) मणिरामः। षड्गुणानाह्‌ सन्धि चेति। आवाभ्यामन्योन्यस्योपकतं व्यमिति नियम- 
बन्धः संधिः | विग्रहः वँराचरणाधिक्येन ae प्रतिगमनं यानं । उपेक्षणं आसनं । स्वकार्यार्थं 
शत्रुसेनाद्विधाकरणं द्वैधीभावः | शत्रपीडितस्य बलवत्तरराजांतराश्रयणं संश्रयः TE oll 

(८) गोबिन्दराजः। सन्धिमिति । ट्वैधीभावं संश्रयं च षाड्गुण्यं चिन्तयेत्सदा ।' 
तत्रोभयानूग्रहक्ृत्परीबन्धः सन्धिः, अपकारो विग्रहः अभ्युदये सत्यूपरि गमनं यानं, 
उपेक्षणमासनम्‌ | एकेन सह सन्धिरन्येन सह विग्रहो द्वैधीभावः । परमात्मार्पणं संश्रय इत्येतान्‌ 
षड्गुणानुपकारणा (का )न्‌ सर्वदा चिन्तयेत्‌ | षड्गुणाश्रयणे नात्मनोऽभ्युदयः परस्यापचयो 
भवति तमेव गुणमधितिष्ठेत्‌ ॥१६०॥। | 


आसनं चैव यानं च संधिं विग्रहमेव च । 
कार्य वीक्ष्य प्रयुञ्जीत द्वैधं संश्रयमेव च ॥१६१॥ 

(१) मेधातिथिः। एवं सति एकेन संधायापरस्मिन्याने शक्तं मूषा विगृह्णीयात्‌ । 
एवमासनमपि संधाय विगृह्य च सर्वमेतत्कार्यं वीक्ष्य प्रयुञ्जीत । नात्र नियतः कालः । यदेव 
यद्युक्तं मन्येत तदेव तदाचरेत्‌ । “यदि कालनियमो लक्षयितुं न शक्यते, उपदेशः किमर्थम्‌” | 
एवमाह न शक्यते। विशेषो दुरलक्षः, सामान्यं तु सुलक्षणमेतदप्यबुधानामुपयुञ्यते ॥१६१॥ 

(२) सर्वज्ञनारायणः। कार्य वीक्ष्य यत्र स्वप्रयोजनदर्शनं तदेव न तु सर्वसंभवे 
यस्किचित्‌ प्रयोज्यम्‌ | संधाय च विगृह्य चेति पाठे संधाय यानं तथा आसनं वा विगृह्यापि 
तथेत्यर्थः ॥१६१॥ 

(३) कुल्लूकः। संध्या दिगृणानां ने रपेक्ष्येणानुष्ठानमनन्तरमुक्तं त दुचितानुष्ठानार्थोऽय- 
मारम्भः। आत्मसमृद्धिपरहान्यादिकं कार्य वीक्ष्य संधायासनं विगृह्य वा यानं द्वैधी भावसंश्रये च 
केनचित्संधि केनचिद्विग्रहमित्यादिकमनुतिष्ेत्‌ ॥१६१॥ 

(४) राघवानन्दः। एतानि स्वार्थसमृद्धिपरपीडादिकार्यगौरवमालोच्य प्रयोक्तव्या- 
नीत्याह आसनं चेति । प्रयुञ्जीत अनुतिष्ठेत्‌ ॥१६१॥ 

(६) रामचन्द्रः । एतान्‌ सन्धिविग्रहादीत्‌ कार्य वीक्ष्य प्रयुञ्जीत ॥।१६१॥ 

(७) मणिरामः। नो वृद्धिः परस्य हान्यादिकं कार्यं । तद्वीक्ष्य ॥१६१॥ 

(८) गोविन्दराज; | आसनञ्चेव यानळच सन्धाय च विगुह्य चेति। आत्माऽभ्यृदय- 
परहान्यादिक कार्य वीक्ष्य सन्धायासनं विगृह्य वा यानं द्वैधं वा संश्रयं वाऽनुतिष्ठेत, तत्र तद- 
त्यायतिकाळयोः परेण सह साम्याशङ्कायां सन्धि कृत्वाऽऽसीत । यदा तु तदात्वसा म्येऽप्यात्मा 
प्रकृतीनां न विचलित परप्रकृतीनां चोपजापसहत्वं मन्येत तदा विग्रहमाश्चित्यासीत । यदा 
पुनः परस्मादभ्युत्थितो भवति तथा कृतात्मराष्ट्रसन्धानो विगृह्य यायाहिगृह्य यानहेत्वभावे 
पाष्णिंग्राहेण सह सन्धाय यायात्‌ तथा कार्यपिक्षया एकेन सह सन्धिमपरेण सह विग्रहमित्येवं 
धं कुर्याल्‌ । यदा तु दुर्बल: सन्‌ बळवताऽक्षिप्तस्तदा तद्विशिष्टबलमन्यमाश्चयेत्‌ ॥१६१॥ 


aa तु द्विविधं विद्याद्राजा विग्रहमेव च | 
उभे यानासने चेव द्विविधः संश्रयः स्मृतः ॥१६२॥ 

(२) सर्वज्ञनारायणः। सर्वे गुणा द्विधा इत्यर्थः ॥१६२॥ 

(३) कुल्ळूकः। संध्यादीन्षडेव गुणान्द्रिप्रकारान्‌ जानीयात्‌ | इत्यविवक्षार्थम्‌ ॥१६२॥ 

(४) राघवानन्दः | एतेषां द्वैविध्यं प्रतिजानीते सन्धि त्विति । सन्ध्यादिषट्कं प्रत्येक 
द्विविधमित्यथे: ॥१६२॥ 

(६) रामचन्द्रः | राजा संधिविग्रहादीन्‌ गृणान्‌ द्विबिधान्विद्यात्‌ ॥१६२॥ 

(७) सणिरामः । संध्यादीन्षड्गृणान्‌ द्विप्रकारान्‌ जानीयात्‌ ॥१६२॥ 

(८) गोविन्दराजः। संधिमिति। सर्धिविग्रहादीन्‌ गुणान्‌ सर्वानेव द्विप्रकारान्‌ राजा 


जानीयात्‌ इत्युत्तरं विपक्षार्थेम्‌ ॥१६२॥ 


समानयानकमां च विपरीतस्तथैव च । 
तदात्वायतिसंयुक्तः संधिज्ञेयो द्विलक्षणः ॥ १६३॥ 

(१) भेधातिथिः। समानयानकर्मा । 'यानफलं सहितौ तुल्यौ गच्छावः समानफलः 
भागितया, न च त्वयाऽहमुल्लङ्जनीयः | यत्ततो लप्स्यते तत्तव मम च भविष्यति’ । अथवा 
'त्वमन्यतो याह्यहमन्यत्र यास्यामी'त्येवमसमानयानकर्मा विपरीतः ॥१६२-१६३॥ 

(२) सर्वज्ञनारायणः। संधिद्विधा समानयानकर्मा किचिद्दूरं यानं कृत्वा यः क्रियते । 
बिपरीतः स्वस्थानस्थेनेव क्रियमाणः। स च द्विविध इति कश्चित्तदात्वसंयुक्तः सदैव देयफलः 
प्राप्यफलो वा। आयतिसंयुक्तः कालान्तरे सफलोदयोऽफलो वा ॥१६३॥ 

(३) कुल्ळूकः। तात्कालिकफलला भार्थमुत्तरकालीनफललाभार्थ वा यत्र राजान्तरेण 
सहान्यं प्रति यानादिकर्मं क्रियते सा समानयानकर्मा संधिः यः पुनस्त्वमत्र याह्महमत्र 
यास्यामीति सांप्रतिकोत्तरकालीनफलाथितयेव क्रियते सोऽसमानयानकर्मेत्येवं द्विप्रकारः 
संधिज्ञातव्य: ॥१६३॥ 

(४) राघवानन्दः। तत्र सन्धेद्वेंविध्यं विशदयति समानेति। सप्रत्युदकं वा यत्फलं तदर्थ 
राजान्तरेण सहेवान्यं प्रति यानादिकर्मकरणं तत्समानयानकर्मा सन्धिः, समानस्यैकफल्स्य 
यावत्‌ कर्मणोभयोरनृसन्धेयत्वात्‌ | बिपरीतः असमानकमं ‘cana याहि अहमन्यत्न यास्यामी'ति 
सांप्रतिकोत्तरकाळीनफला थितया वा गमनम्‌ । तदेवाह तदात्वायतिसंयुक्त इति । तदात्वं 
तत्कालः आयतिर्त्तरकालः तयोः सम्यकफलसिद्धये युक्तः साधुः स च सन्धेविशेषणम्‌ ॥१६३॥ 

(५) नन्दनः। लब्धसमानयानयोः समानं भवेदिति कृतसंयोगद्ठयाद्यानयानसमर्थफलं 
कर्म युद्धादिकङ्च समानं यस्मिन्समानयानकर्मा | यदात्वायतिसंयुक्तत्वं वर्तमान: कालः 
आयतिर्भविष्यत्कालः क्रियमाणकरिष्यमाणयोः कार्ययोरित्यर्थः ॥१६३॥ 

(६) URS समानं यानकर्मं यस्य स समानयानकर्मा शत्रो : समानयानहस्त्यश्वा- 
दीनि च पुनः विपरीतः हस्त्यश्वादिभिर्यदा हीनः । तदा तु आयतिसंयुक्तः भाग्यंयुक्तः स सन्धिः 
हविलक्षणो ज्ञेयः ॥१६३॥ 

(७) मणिराम; । सन्धेद्वेविध्यमाह समाने समानयानकर्मा एकः सन्धिः । असमान- 
यानकर्मा द्वितीयः । तदात्वं तत्कालः । आयतिः उत्तरकालः तत्संयुक्तः समानयानकर्मा असमानः 
यानकर्मा च । तथापि तात्कालिकफललाभार्थं उत्तरकालीनफललाभार्थं वा यत्र राजांतरेण 

सह aa प्रतियानादिकर्म क्रियते स समानयानकर्मा संधिः। यः पुनः ‘cana याहि अहमत्र 


यास्यासी'ति संमति कृत्वा तात्कालिकोत्तरकालिकफलार्थमेव पृथग्गच्छति स असमानयानकर्मा 
संधिरित्यर्थः ॥१६३।। 


(८) गोबिन्दराजः। समानयानकर्मेति । साम्प्रतिकफल्योगेनाऽऽगामिफलावष्टम्भेन 
राजान्तरेण यात्राऽन्यं प्रति यानकर्म क्रियते स समानयानकर्मा संधिर्यः त्वनया ह्यहमनुयास्या- 


मीति साम्प्रतिकः। आगामिफलाऽपेक्षयेव क्रियते सोऽसमानयानं कर्मसन्धिरित्येवं द्विप्रकारः 
सन्धिविज्ञेयः ।॥१६३॥ 


स्वयंकृतश्च कार्यार्थमकाले काल एव वा । 
मित्रस्य चैवापकृते द्विविधो विग्रहः स्मृतः ॥१६४॥ 


(१) मेधातिथिः। स्वयं विग्रहस्य कालः यदावश्यं स्वबलेनोत्सहते परं कर्षयिलुमु- 
त्साहयुक्त :, प्रकृतयः संहता विवृद्धाश्च स्वकर्मकृष्यादिफलसंपन्नाः परस्य, तान्यपह्रिष्यन्ति 
कर्माणि, क्षीणळब्धप्रकृतिः परः, शक्यास्तत्प्रकृतय उपजापेनात्मीयाः क्त्‌, स स्वयं विग्रहस्य 
काल: | अकाल एतद्विपरीतः | 


तत्रापि विग्रहो मित्रस्यापक्कते । यदि शत्रुणा तदीयं मित्रमपक्ृत तदा तद्विचिन्त्याकालेऽपि 
ue: कतेव्यः । यद्यपि स्वयमपि शत्रोरनन्तरं मित्रं भवति, शत्रोस्तु शत्रुविषयानन्तरम्‌ । 
पाठान्तरं मित्रेण चेवापकृते'। तेन॑ यद्यसौ बाधितो भवति, तदाऽकालेऽपि विग्रहः ara: 
एतद्विग्रहस्य द्वैविध्यं स्वकार्यार्थं मित्रकार्यार्थं च । अथवाऽऽत्मनोऽभ्युच्छ्यादेकः प्रकारो 
मित्रेणापकृते व्यसनिनि तत्व द्वितीयः ॥१६४॥ 


(२) सवज्ञनारायणः। स्वार्थ कृतो मित्रार्थ चेति द्विधा, स च सर्वो विग्रहयोग्यकाले 
हेमन्तादावपि क्रियते, अयोग्यकाले वर्षास्वपि अपकृतेऽपकारेऽन्येन कृते तदपकारार्थम्‌ ॥१६४॥ 


(३) कुल्लूकः। शत्ुजयरूपयोजनार्थं शत्रोरव्यंसना दिकमाकलय्य वक्ष्यमाणमार्गशीर्षादि- 
कालादन्यदा यथोक्तकाल एव वा स्वयंकृत इत्येको विग्रहः | अपकृतमपकार: मित्रस्यापकारे 
राजान्तरेण कृते मित्ररक्षणार्थमपरो विग्रह इत्येवं द्विविधो विग्रहः। गोविन्दराजेन तु मित्रेण 
चेवापक्ृते' इति पठितं, व्याख्यातं च। यः परस्य शत्रुः स विजिगीषोमित्रं तेनापकारे क्रियमाणे 
व्यसनिनि शत्राविति। तस्माल्लिखितपाठायौँ वृद्धर्गोविन्दराजतः। मेधातिथिप्रभृतिभिलिखितौ 
स्वीकृतौ मया’ ॥१६४॥ 

(४) राघवानन्दः । विग्रहो विरोधस्तद्‌ द्वैविध्यं स्फुटयति स्वयमिति । काले 
मार्गेशीर्षादौ अकाले तद्िन्ने कार्यार्थं शत्रुजयप्रयोजनार्थं तद्व्यसनादिकमाकलय्य स्वेन 
संपादितो विग्रहः । अपरश्च मित्रस्यापकारे परेण क्रियमाणे तद्रक्षणार्थ द्विविधः । गोविन्दराजेन 
‘fqan चैवापक्ृत' इति पठितं व्याख्यातं च । परस्य शत्रुः स विजिगीषोमित्रं तेन मित्रेणापकृते 
मित्रादेव्यंसनिति wat तन्निग्रहार्थो विग्रहः ॥ १६४ 

(५) नन्दनः । स्वयं विजिगीषुणा faa कृतः मित्रेण विजिगीषो कृतश्चेति द्विविधो 
fame: ॥१६४॥ 


७.१६६] व्पाइ्पानवकोपेता | १२९ 


(६) रामचन्द्रः । द्विविधं विग्रहमाह्‌ स्वयमिति | अकाले काले वा कार्यार्थ स्वयं कृतं 
स्वार्थं मित्रार्थ वा मित्रस्यापङ्गते अनेनापकारे कृते सति तदपकारार्थ क्रियते स 
द्विधाविग्रहः ॥१६४।। 

(७) मणिरामः। विग्रहद्वैविध्यमाह स्वयमिति । काले वक्ष्यमा णमागँशीर्षमासादिकाले 
अकाले उक्तकालान्यकाले वा कार्यार्थ शत्रुजयार्थ स्वयंक्ृत: एको विग्रहः अपकृतं अपकारः। 
मित्रस्याऽपकारे राजांतरेण कृते मित्नरक्षार्थ द्वितीयो विग्रहः । एवं द्विविधो विग्रहः ॥१६४॥। 

(८) गोविन्दराजः । स्वयं कृत इति । “मित्रेण चैवापकृते द्विविधो विग्रहः स्मृतः। 
वक्ष्यमाणमार्गशीर्षादिकालादन्यत्र तस्मिन्नेव वा काले कार्यापेक्षया स्वयंकृत इत्येको विग्रहः। 
यश्च परस्य शत्रुः तद्विजिगोषोमित्रं तेनापकारे क्रियमाणे व्यसनिनि शत्रौ द्वितीय इत्येवं 
हिविधो विग्रहः स्मृतः ॥१६४॥ 


एकाकिनश्चात्ययिके कार्ये प्राते यहच्छया ॥ 


संहतस्य च मित्रेण द्विविधं यानमुच्यते ॥१६५॥ 

(१) मेधातिथिः। एकाकिनो मित्रेण वा संहतस्य यानद्वैविध्यं यानस्यासत्यां 
शक्तावेकाकिनः, अन्यथा संहतस्य । 'आत्ययिकं कार्यः परस्य व्यसनोत्पत्तिः। तदा 
ह्यभिगमतीयतमो भवति । परतः कदाचिल्लब्धोच्छयो दुरुच्छेद्यः ॥१६५॥ 

(२) सर्वेज्ञनारायणः । एकाकिन इत्येकयात्रा, मित्रसंहतस्येत्यपरा, सा द्विविधापि 
स्वस्यात्ययिकं तत्कालाप्रतीका रेऽनर्थहेतुं कार्यमाकलय्य भवति | यद्वात्मनो बळवत्तामात्रमवेक्ष्य 
यद्‌च्छयेति॥१६५॥। 

(३) कुल्लूकः। आत्ययिकं कार्य शत्रोर्व्यसनादिकं तस्मिन्नकस्माज्जाते शक्तस्यैकाकि- 
नो यानम्‌, अशक्तस्य मित्रसहितस्येत्येवं यानं द्विविधमभिधीयते ॥१६५॥ 

(४) राघवानन्दः । यानद्वैविध्यं भिनत्ति एकाकिनश्चेति। आत्ययिके शत्रोव्यसनादिके 
कार्ये सैन्यादिविक्रियातः क्षयादिके यदृच्छया अकस्मात्‌ प्राप्ते शक्तस्यैकाकिनः अशक्तस्य संहतस्य 
मित्रेण मिलितस्य शत्रू प्रति गमनमिति यानद्वैविध्यम्‌ ॥१६५॥ 

(५) नन्दनः। आत्ययिके आवश्यके कार्ये परस्य व्यसनादीनि यदृच्छया प्राप्ते ॥१६५॥ 

(६) रामचन्द्रः। आत्ययिके आवश्यके तत्का लप्रतिकायें कायं प्राप्ते अनर्थंहेतुमाकलय्य 
यदृच्छया आत्मनो बलाबलमात्रमवेक्ष्य एकाकिनो राज्ञः यानमेकं यानम्‌ । द्वितीयमाह-मित्रेण 
सह मिलित्वा कार्य द्वितीयं यानम्‌ ॥१६५॥ 

(७) मणिरामः। यानद्वैविध्यमाह एकाकिन इति। आत्ययिक शत्रोव्येसनादिक | 
तस्मिन्नकस्माज्जाते यदृच्छया स्वेच्छया समर्थस्य एकाकिनो यानं, अशक्तस्य मित्रेण 
सहेति द्विविधं यानं ॥१६५॥ 

(८) गोबिन्दराजः। एकाकिन इति । परस्य व्यसनादौ क्षिप्रप्रतीकारेऽकस्मात्कार्ये 
प्राप्त मर्थस्यैकाकिनो यानसमर्थस्य तु मित्रसहितस्थेत्येवं यानमुच्यते द्विविधं ॥१६५॥ 


क्षीणस्य चेव क्रमशो दैवात्पूर्वकृतेन वा । 
मित्रस्य चानुरोधेन द्विविधं स्मृतमासनम्‌ ॥ १६६॥ 

(१) मेधातिथिः । आत्मसंवरणमासनम्‌ । तदपि द्विविधम्‌ | क्षीणस्य बलकोशोपनयेन' 
वृद्धस्यापि शतं प्रत्यपेक्षा । आसनं च मित्रातुरोधेन | यदि मित्रस्य क्षीणस्य शत्रुणा सह 
सम्बन्धो नेदृशो भवति, तदीयेन' मिद्रेण नायमुत्तम्भनीय इत्यतस्तदनुवृत््यासीत। स॒ च 
क्षयो दैवात्पूर्वकृतेन वेत्यनुवादः। वृद्धिक्षयौ सर्वस्येतेन कारणेन भवतः । तत्र ‘aa’ 
स्वक्ृतप्रमादः अतिव्ययशीलता, अप्रतिजागरणं स्वे बले, पूर्वक्ृतमशुभं कर्मापि। विपर्ययेण 
वैतद्वयास्येयम्‌। मोहादिति पाठान्तरम्‌ । अर्थस्तु दैवशब्देन व्याख्यातः ॥१६६॥ 

(२) सवंज्ञनारायणः। क्षयो द्विधा दैवान्मारकादिनारिणि पूर्वकृतेन दण्डेन चेत्येकमेव 
क्षीणासनं द्विविधम्‌ । तथा मित्रस्यानुरोधेन स्वस्य तं प्रति सामर्थ्येऽपि तेन॑ स्वमित्रस्य प्रति- 
बन्दिभावेन पीडाकरणशङ्कया परम्‌ ॥१६६॥ 

(३) कुल्लूकः । प्राग्जन्माजितेन' दुष्कृतेनेहिकेन वा पूर्वेकृतेन क्रमशः क्षीणह्स्त्य- 
श्वकोशादिकस्य समुद्धस्यापि वा मित्रानुरोधेन तत्कार्यरक्षार्थमित्येवं द्विविधमासनं मुनिभिः 
स्मृतम्‌ ॥१६६॥ 

(४) राघवानन्दः। आसनद्वैविध्यं स्पष्टयति क्षीणस्येति | क्षीणस्य हस्त्यश्वकोशादि- 
रहितस्य दैवादृष्टवशात्‌ पूर्वंकृतेनेहिकेन बलवच्छत्रपीडादिकर्मणा वा मित्रस्यानुरोधेन मित्र 
रक्षानुरोधेन वा आसनद्वैविध्यम्‌ । आसीतेत्यासनम्‌ । न चलेत्तदा स्वदेशत्यागे पराजयस्येव 
संभाव्यमानत्वादिति भावः। स्मृतः मुनिभिः ॥१६६॥ 

(५) नन्दनः। अस्मिन्‌ जन्मनि साध्वका रिणोऽपि दैवातक्षीणस्य पूर्वेक्ृतेनास्मिन्‌ जन्मनि 
पुर्वंसंवत्सरादिषु कृतेन कर्मणा वा क्षीणस्यापन्नस्य यदासनं, तत्प्रथमं दवपूवकृताभ्यां क्षीणस्य 
मित्रस्यानुरोधेन यदासनं तद्द्वितीयमिति द्वितीयमासनम्‌ ॥१६६॥ 

(६) रामचन्द्रः। क्षयो द्विविधः-दैवात्‌ दैवक्ृतमरणादिना एकः, पूर्वकृतदण्डेन अरिणा 
वा द्वितीयः । मित्रस्यानुरोधेन वा आसनं उपेक्षाकरणं द्विविधं स्मृतम्‌ ॥१६६॥ 

(७) मणिरामः। आसनद्वैविध्यमाह क्षीण॑स्येति । क्षीणस्य कोशादिना । मित्रस्य 
चाऽनुरोधेन द्रितीयमासनमित्यर्थः ॥१६६॥ 

(८) गोविन्दराज: । क्षीणस्येति । प्राग्जन्माजितं कर्मवशेन ऐहिकेन पूर्वप्रमादेन 
शर्तें: शर्ते: क्षीणभूम्यादिकस्य सर्वसमृद्धस्यापि वा मित्रानुरोधेन॑ तत्कार्यरक्षाथं इत्येवं 
स्मृतम्‌ द्विविधमासनं ॥१६६॥ 

बलस्य स्वामिनश्चैव स्थितिः कार्योर्थसिद्धये | 
द्विविधं कीर्त्यते द्वैधं षाइ्गुण्यगुणवेदिमिः ॥१६७॥ 

(१) मेधातिथिः। बलस्य स्थितिः स्वामिनश्च भेदेन दुर्गस्वामिनः स्वल्पेन बलेन 
सेनापतेरन्यत्र महता बलेन यृक्तस्य। अथवा बलशपथानुग्रहार्थः कश्चित्कतंव्यो हिरण्या- 
दिलाभापेक्षया परस्त्वधिक्रेनाशु । ठ्रिधीभावो नामायमुपायः | तस्येतदेव रूपं--यद्‌द्विधा 
स्थितिबेलस्वामिनोरव्रैवंूपस्य तस्यापरं द्वैधं वक्तव्यम्‌ । न च तदनेन किचिदुच्यते। केवलं 
बलस्य स्वासिनश्च स्थितिरेतद्द्विविधं तत्र वक्तव्यं मायायां देधीभावस्तस्येदं वैविध्यम्‌’ 
उच्यते-सामर्थ्यलभ्यमेतत्परानुग्रहार्थमेतत्कतंव्यं, स्वकार्यार्थं चेत्येष द्विधाभावस्य 
देधीभाव: ॥१६७॥ 


७.१६८] व्याख्यानव॑कोपेता १३१ 


(२) स्वेज्ञनारायणः। बलस्य सेनापत्यधिष्ठितस्य पुरोऽवस्थानं, स्वामिनस्तु 
सँन्यैकदेशेन यानमित्येकं द्रधमपरमेतद्विपर्ययात्‌ । तथा षड्गुणस्य गुणसमुदायस्य गुणः 
प्रयोजकता ॥।१६७॥। 

(३) कुल्ळूकः | साध्यस्वप्रयोजनसिद्धयर्थं बलस्य हस्त्यश्वादेः सेनाधिपत्यधिष्ठित- 
स्येकव शत्रुनुपोपद्रववारणार्थमवस्थानमन्यत्र दुर्गदेशे राज्ञः कतिचिद्ठलाधिष्ठितस्यावस्थान- 
मेवं संध्या दिगुणषट्कोपकारज्ञैः द्विविधं द्वैधं कीर्त्यते ।।१६७॥ 

(४) राधवानन्दः । द्विधा भूत्वावस्थितिद्वँधं तत्स्फुटयति बलस्येति | बलस्य हस्त्य- 
श्वादेः सेनापत्यधिष्ठितस्य शद्रुसंमुखावस्थितिः, अपरत्र दुर्गदेशे स्वात्मनः राज्ञः धनसहितस्या- 
वस्थितिश्च ।' कार्यार्थसिध्दये शत्रुवारणार्थं मित्रस्येत्यनुवतते ॥१६७॥ 

(५) नन्दनः | 'बलिनोद्विषतोर्मध्ये वाचात्मानं समर्पयन्‌ । द्वैधीभावेन वर्तेत काका- 
क्षिवदलक्षितः' इति कामन्दकवचतानुगुण्यादयं श्लोको व्याख्येयः। बलस्य शल्रुभ्यामिति 
युक्तस्य तदीयया भावनया द्विधाभूयावस्थानम्‌ स्वासिनस्तस्यावस्थानमिति द्विविधं द्वैधीभावः 
कीत्यैते WISI 

(७) मणिरामः। | ga द्वेविध्यमाह बलस्येति। कार्यार्थसिद्धी स्वप्रयोजनसिद्धया । 
एकत्र बलस्य सेनापत्यधिष्ठितस्याश्वादेः शत्रुत्वप्रजनितोपद्रववारणार्थं अवस्थिति; | अन्यत्र 
दुर्गादिदेशे स्वामिनः कतिचिद्वळाऽधिष्ठितस्य राज्ञः अवस्थितिरिति प्रकारेण get द्वितीयेषा 
गुण्यगणवेदिभिः कीर्त्यते ॥१६७॥ 

(८) गोविन्दराजः | बलस्येति । कार्यसिद्ध्यर्थं बलस्य हस्त्यादेः सेनापत्याद्यधिष्ठित- 
स्यावस्थानमेकलर कार्यम्‌ | राज्ञश्च बलेकदेशयुक्तस्य दुर्गावस्थानमित्येवं द्विप्रका रं संध्यादिगुण- 
षट्कोपकारज्ञैः ga कीर्त्यते । एकेन सन्धिरन्येन सह विग्रहः, प्रत्येकरूपतयाऽवस्थानमित्येवं 
हेधस्यापि पुनंद्रेविध्यम्‌ ॥१६७॥ 


अर्थसंपादनाथ च पीड्यमानस्य शत्रुभिः | 
साधुषु व्यपदेशार्थ द्विविधः संश्रयः स्मृतः ॥१६८॥ 

(१) मेधातिथिः । शत्रुभिः पीडयमानस्य अर्थसंपादनार्थमन्यत्र संश्रयः । 'अर्थ'- 
पीडानिवृत्तिस्तत्संपादनार्थं शक्तमन्यमाश्रयेत्‌ । स्वदेशं हित्वा तत्र गच्छेत्‌ । व्यपदेशश्चा- 
पीडितेऽपि आगामिपीडापरिहाराय व्यपदेशार्थमन्यं संश्रयेत्‌ | एषोऽस्य सहायको, वतेते, न 
शक्योऽयमुपपीडयितुमिति व्यपदेशसिद्धिने केनचिदुपपाद्यते। व्यपदेशप्रयोजनसंश्रयो व्यपदेश- 
शब्देनोक्तः, सामानाधिकरण्येन | पाठान्तरं व्यपदेशार्थमिति' | क्व पुनः संश्रयः कतेव्यस्तदाह 
साधृष्बिति। ये साधवो राजानस्तेषामन्यतममाश्रयेत्‌ | येभ्यः सकाशात्कुसृतिर्नाशङक्यते । 
साधुशब्देन परिभवत्राणसा मर्थ्यादयो गुणाः प्रतिपाद्यन्ते ॥१६८॥ 

(२) सर्वज्ञनारायणः। पीडचयमानस्य सतो योऽर्थस्तस्य सिद्धयर्थमेकः, तथा स्वस्याल्पत- 
याऽवश्यं कस्मिश्चित्संश्रयणीये संश्रयेण साधुषु कीतिर्भवतीत्यपरः संश्रयः ॥१६८॥ 

(३) कुल्लूकः | wate: पीडयमानस्य शलरुपी डानि वृत्त्याख्यप्रयोजनसिध्दयर्थमसत्यासपि 
वा तत्काले पीडायां भाविशल्लुपीडनशङ्कया अमुकमयं महाबलं नृपतिमाश्रित इति सर्वत्र 
व्यपदेशोत्पादनार्थम्‌ ब्रलवन्तमुपाश्रयणमेवं द्विविधः संश्रयः स्मृतः ॥१६८॥ 


१३२ मनुस्मृतिः [७.१६९ 


(४) राघवानन्दः । संश्रयद्वेविध्यं विशदयति अर्थेति। अर्थसंपादनार्थं शत्रुकृतपीडायां 
सत्यां तन्निवृत्तिप्रयोजनार्थं असत्यां च शङ्कघमानायां सत्याममुकराजानमाश्रितोऽस्मीत्युद- 
कानर्थेनिवारणख्यापनार्थं यो व्यपदेशस्तदर्थं वा | सांधुष्वित्यस्यायमभिप्रायः- साधूनामवक्र- 
बुद्धित्वाद्यथाश्रृतग्राहित्वाच्च साधुराजसु वा व्यपदेशो व्यपाश्रयणम्‌ | यथान्येराश्रितराजतो 
भीतैर्नाक्रम्यते तदर्थमिति भावः ॥१६८॥ 

(५) नन्दनः । wafa: पीडचमानस्य विजिगीषोरर्थसंपादनार्थं शत्रुपीडानिवृत्त्यर्थ 
बलवदुपाश्रयणमेकः संश्रयः | शत्रुपीडाभावेऽपि साधुभिदुँढमूलंः सह व्यपदेशार्थं भविष्यदनर्थ- 
परिहारार्थमिति यावत्‌ | बलवदुपाश्रयणमपरसंश्रयः ॥१६८॥ 

(६) रामचन्द्रः | संश्रयं द्विविधमाह अर्थेति । शत्रुभिः पीडचमानस्य योऽर्थस्तस्यार्थस्य 
संपादनार्थं सिद्धचर्थं बलाश्रय मित्वाश्रय एकः । तथा साधुषु व्यपदेशार्थं स्वल्पीयतया अवश्य 
शंसनीयेन साधुषु कीर्तिर्भवतीति द्वितीयः ॥१६८॥ 

(७) सणिरामः। संश्रयद्वैविध्यमाह अर्थेति। अर्थसंपादनार्थं शत्रपीडानिवारणाथ 
बळवद्राजांतराश्रयणमित्येकः संश्रयः | असत्यामपि वा तत्काले पीडायां भाविशत्रुपीडाशंकया 
‘aa महाबलं नृपतिमाश्रित' इति व्यषदेशोत्पादनार्थं बलवदुपाश्रयणं द्वितीयः संश्रयः॥ १६८॥। 

(८) गोविन्दराजः। अर्थसम्पादनार्थेमिति । शल्नुभिरभिभूयमानस्य अभयनिवृत्त्यास्यः 
प्रयो जनसंपादनार्थमसत्यपि वा तदानीमभिभव आगाम्यभिभवाशङ्कयाऽमुकसं श्रितोऽयमित्येवं 
ब्प्रदेशार्थ साधुनृपसंश्रयणमित्येवं द्विविधः संश्रः स्मृतः ॥१६८॥ 


यदावगच्छेदायत्यामाधिक्यं ध्रुवमात्मनः । 
तदात्वे चास्मिकां पीडां तदा संधिं समाश्रयेत्‌ ॥१६९॥ 


(१) मेधातिथिः । आयतिरागामी कालः । यद्येवं मन्येत समबलो ममायमप्येष 
न्युनबलो वा, कालात्तु लब्धक्ृत्योपजापेन मित्रग्रहेण वा शक्नोम्येनमभिभवितुं तदा संधि 
कुर्यात्‌। आधिक्प्रमधिकबलता । aa निश्चितम्‌ । मोहादिति पाठान्तरम्‌ | अर्थस्तु दैवशब्देन 
व्याख्यातः ॥१६९॥ 

(२) सर्वज्ञनारायणः । पीडां क्षति धनादेः ॥१६९॥ 

(३) कुल्दूकः। यदा युद्धोत्तरकाले निश्चितमात्मनं आधिक्यं जानीयात्तदात्वे तत्कालेऽ- 
ल्पनाद्युपक्षयः तदा त्वल्पमङ्गीकृत्यापि सन्धिमाश्चयेत्‌ ॥१६९॥ 

(४) राघबानन्दः। सन्ध्यादिषण्णां कदा कि कार्यमित्यपेक्षायामादौ सन्धेस्तदाह 
यदेति। आयत्यामुदके आधिक्यं बहुलोत्पत्ति तदात्वे तत्काले अल्पधनादिपीडामङ्गीकृत्यापि 
ala सपाश्चयेत्‌, स्तप्रकृत्याद्यवशतथा पराजयस्येव संभाव्यमानत्वात्‌ ॥१६९॥ 

(५) नन्दनः। अथ षण्णां गुणानां प्रयोगकालं षड्भिः शलोकेराह आयतिर्भविष्यत्काल- 
स्तदात्वं तत्कालः । अल्पिकामत्यर्थमल्मां, अविद्यमानामिति यावत्‌ ॥१६९॥ 

(६) रामचन्द्रः | षाड्गुण्यस्य कालमाह्‌ यदेति। आयत्यां उत्तरकाले आत्मनो ध्रुव- 
साधिक्यं यंदा अवगच्छेत्‌ पश्येत्‌ तदात्वे चाल्पिकां पीडां धनादेः तदा सन्धि समाथयेत्‌ ॥१६९॥ 

(७) मणिरासः | संधिकालमाह्‌ यदेत्यादि । आयत्यां उत्तरकाले । तदात्वे च 
वर्तमानकाले च । अल्पिकां पीडां अल्पधनाद्युपक्षयः ॥१६९॥ 

(८) गोविन्दराजः। यदावगच्छेदायत्यामाधिक्यं ध्ुवसात्सन इति। यदागामिनि काल 
आत्मनो निश्‍्चितमाधिक्यं मन्येत, साम्प्रतिकश्चाल्प उपक्षयस्तदाऽपक्षयमङ्गीकृत्याधि- 


सन्धिमेवाश्रयेत्‌ ॥१६९॥ 


x 
Fal TEM मन्येत सर्वास्तु ग्रकृतीर्भशम | 
अत्युच्छ्रितं तथात्मानं तदा कुर्वीत विग्रहम्‌ ॥ १७०॥ 

(१) मेधातिथिः । प्रहृष्टा उत्साहानुरागयुक्ता दानमानाभ्यामुपसंगृहीता आत्मीयाः 
प्रक्ृतोरमात्यादिका मन्येत | अत्युच्छ्तिसात्सानं कोशहस्त्यश्वादिसंपदा | तदा केनचिदपदेशेन 
संधिदूषणं कृत्वा विग्रहमाश्रयेत्‌ ॥१७०॥ 

(२) सवेज्ञनारायणः। अत्युच्छितमत्यर्थबलम्‌ ॥१७०॥ 

(३) कुल्लूकः । यदामात्यादिकाः सर्वाः प्रक्गतीर्दानसंमानाद्यरतीव तुष्टा मन्येत 
आत्मानं च हस्त्यश्वकोशाद्यैः शक्तित्रयेणोपचितं तदा विग्रहमाश्रयेत्‌ ॥१७०॥। 

(४) राघवानन्दः। विग्रहोचितावस्थामाह यदेति। प्रहृष्टाः दानसंमाननाद्यैरतीव तुष्टा 
अत्युच्छितं बलवुद्धिहस्त्यश्वकोशाद्यैः समृद्धमात्मानं मन्येतेत्यनुषज्यते तदा विग्रहं परराष्ट्र 
क्षोभादि कुर्यात्‌ ॥१७०॥ 

(५) नन्दनः । प्रहृष्टाः स्वामिनि परितुष्टाः । प्रक्ृतीरमात्यादिकाः ॥॥१७०॥ 

(६) रामचन्द्रः । सर्वाः प्रकृतीः भृशं प्रहृष्टाः हस्त्यश्वादिना आत्मानमत्युच्छितं 
कोशसमुृद्धं यदा मन्येत तदा विग्रहं विग्रहकालं मन्येत Voll 

(७) मणिरामः। विग्रहकालमाह यदेति। हृष्टभावेन हर्षयुक्तम्‌। पुष्टधनादिना। 
तत्त्वतः विपरीतं हर्षधनादिरहितं प्रहृष्टाः दानसंमानाद्यैरतीव तुष्टा उच्छितं हस्त्यश्च- 
कोषाद्यैः समृद्धं ॥१७०॥ 

(८) गोविन्दराजः। यदेति। यदाऽमात्यादिकाः सर्वाः प्रकृती: दानमाना- 
दिनाऽत्यन्तं परितुष्टाः मन्येत, आत्मानञ्च प्रभूतमन्द्रोत्साहशक्त्यादिनोच्छितं तदा विग्नह- 


मध्यवस्येत्‌ ॥१७०॥ 


य॒दा मन्येत भावेन हृष्ट पुष्टं बलं स्वकम्‌ | 
परस्य विपरीतं च तदा यायाद्रियुं प्रति ॥१७१॥ 
(१) भेधातिथिः। भावो हर्षपोषकारणम्‌ । बहुना धनेन संविभक्ता कृष्यादिकर्माणि, 
फलितान्येषामित्यादि हर्षपोषयोः कारणम्‌ | बलं हस्त्यश्वरथपादातम्‌ | परस्य यदा विपरीतं 
तदा शतुं प्रति यायादभिषेणयेच्छत्रुमित्यर्थः । न विग्रहकारणान्येव यानकारणानि, कि तहि? 


तान्यपि अपचयश्च हर्षपोषयोः परस्य' प्रकृतीनाम्‌ ॥१७१॥ 
(२) सर्वेज्ञचारायणः । भावेन मनसा । प्रहृष्टं पुष्टं यात्रोचितसहायादिपुष्टि- 


युक्तम्‌ ॥१७१॥ 

(३) gram: । यदात्मीयममात्यादिसैत्यं हर्षयुक्तं धनादिना पुष्टं तत्त्वतो जानीयात्‌, 
शत्रोश्चामात्यादिवळं विपरीतं तदा तं लक्षीकृत्य यायात्‌ 196911 

(४) राघवानन्दः। यानस्य कालमाह यदा सन्येतेति । भावेन हर्षपोषादिहेतुना धनेन 
प्रहृष्टं हषितमत्युत्साहयुक्तमांसौदनादिना पुष्टं, स्वंकमिति विशेषणात्परस्य शत्रोः विपरीतं 
पश्येदिति शेषः। यायात्‌ यानं कुर्यात्‌ ॥१७१॥ 

(६) रामचन्द्रः | यदा स्वकं बलं हृष्टं तदा रिपुन्प्रति यायात्‌ यात्रां कुर्यात्‌। तथा च 
याज्ञवल्क्यः यदा सस्यगृणोपेतं परराष्ट्रं तदा ब्रजेत्‌ | परश्च हीन आत्मा च हृष्टवाहनपूरुष' 
इति ॥१७१॥ 

(७) सणिरामः। यानकालमाह यदेति, हृष्टं हर्ष॑युक्तं gst धनादिना । भावेन 
तत्त्वत: । विपरीत हषेधनादिरहितं ॥१७१॥ 

(८) गोविन्दराजः। यदा मन्येतेति । यदा स्वकममात्यादिसँन्यं परितुष्टं धनादिना च 
पुष्टं परमार्थेन जानीयात्‌, शत्रोश्च विपरीतं तदा तस्योपरि यायात्‌ ॥१७१॥ 


यदा तु स्यात्परिक्षीणो वाहनेन बलेन च । 

तदासीत प्रयत्नेन शनंकैः सांत्वयन्नरीन्‌ ॥१७२॥ 
: (१) मेधातिथिः। वाहनं हस्त्यश्वरथम्‌ । बलं पादातम्‌ | गोबलीवर्दवद्‌ भेदः | परिक्षीणे 
बले सति सान्त्वयञ्चरीनासीत | सामोपप्रदानाभ्यामनुकूलनं सान्त्वनम्‌' ॥१७२॥ 

(२) सर्वज्ञनारायणः । सान्त्वयन्‌ भाविफलप्रत्याशया ॥१७२॥ 

(३) कुल्लूकः । यंदा पुनर्वाहनेन हस्त्यश्वादिना बलेन॑ चामात्यादिविपत्त्यादिपरि- 
क्षीणो भवेत्तदा सामोपप्रदानादिना शलू्प्रसांत्वयन्प्रयत्नेनासनमाश्रयेत्‌ ॥१७२॥ 

(४) राघवानन्दः। आसनस्याश्रयकालमाह यदा त्विति। परिक्षीणं वाहनेन 
हस्त्यश्वादिचतुरङ्गेण बलेत कोशाद्येन शारीरेण वा । स्वयं शनेरभिमतग्रामादिदानेन असां- 
त्वनेऽरीणामावश्यकमागमनं तदा महाननर्थः स्यादिति भावः॥१७२॥ 

(६) रामचन्द्रः । यदा वाहनेन बलेन . सैन्येन परिक्षीणः स्यात्तदा रिपून्‌ शनकैः 
सान्त्वयन्नासीत स्थितो भवेदित्यर्थः ॥१७२॥ 

(७) मणिरामः। आसनकालमाह यदेति। साँत्वयन्‌. सामदानादिना ॥१७२॥ 

(८) गोबिन्दराजः। यदा त्विति। यदा पुनहस्त्यादिना भृत्येश्च परिक्षीणः स्यात्तदा 
शनैः सामोपप्रदानादिना शव्‌ून्सान्त्वयन्‌ यत्नेनाऽत्युच्छूयादासनमाश्रयेत्‌ ॥१७२॥ 


मन्येतारिं यदा राजा सर्वथा बलवत्तरम्‌ । 
तदा fear बलं कृत्वा साधयेस्कार्यमात्मनः ॥ १७३॥ 

(१) मेधातिथिः । अशक्यं संधानं बलवता रुद्धस्य, दुर्गसंश्रयणं च हितम्‌, दुर्गं च 
बलावस्थापनमेव दधीभावात्‌ । स च प्रागुक्तार्थः। बलीयानेव हि व्यसने बलं द्विधा करोति 
इति दृश्यते ॥१७३॥ 

(२) स्वज्ञनारायणः। सर्वथा बलवत्तरमुपायत्रयासाध्यं च ॥१७३॥ 

(३) कुल्लूकः। यदा राजा सर्वप्रकारेण बलीयांसमशक्यसंधानं च Ae बुध्येत्तदा 
कतिचिद्दलसहितः स्वयं दुर्गमाश्रयेत्‌, बलैकदेशेन च शत्रुविरोधमाचरेत्‌, एवं द्विधा बलं कृत्व 
मिल्रसंग्रहादिकं स्वकार्यं साधयेत्‌ ॥१७३॥ 

(४) राघवानन्दः | दवैधेनावस्थानक।लमाह सन्येतेति। उक्तद्विधावस्थितौ हठादरिणा 
नाक्रम्यते। अरिः सेनायां पतति चेत्स्वयं तीर्णस्तमाक्रमितुं शक्तः स्वामिन्यापतति चेत्सेना- 
पतिस्तमाक्रमितुं शक्त इति भाव: ॥१७३॥ 

(५) नन्दनः। अरि पुरस्थितं पाष्णि स्थितञ्च। कुत एतत्‌ ? द्विधा बलं कृत्वेति 
लिङ्गात्‌। बलिनोद्विषतोर्मध्ये वाचात्मानं समर्पयन्‌ । द्वैधीभावेन वर्तेत 'काकाक्षिवदळक्षितः' 
इति कामन्दकवचनाच्च ॥१७३॥ 

(६) रामचन्द्रः | यदा आत्मनः सकाशात्‌ wa सर्वथा बलवत्तरं मन्येत तदा 
स्वबलं सैन्यं द्विधा कृत्वा कार्य साधयेत्‌ ॥१७३॥ 

(७) सणिरामः। द्वेधीकरणकालमाह मन्येतेति ॥१७३॥ 

(८) गोविन्दराजः । मन्येतेति | सर्वप्रकारेण यदाऽतिशयेन बलिनमशक्यसाधनं We 
मन्येत तदा बलैकदेशसहितो दुर्गोऽपाश्रयोऽपरेण बलैकदेशेन तदुपघातमाचरन्‌ एवं द्विधा बलं 
कृत्वा मित्रसंग्रहादात्मनः कार्यं साधयेत्‌ ॥१७३॥ 


यदा परबलानान्तु गमनीयतमो भवेत्‌ | 
तदा तु संश्रयेत्क्षिप्रं धार्मिक बलिनं नृपम्‌ ॥१७४॥ 

(१) मेधातिथिः । गमनोयतमोऽभिभवनीयतमो दुर्गस्थोऽहमिति मन्यते । तदा क्षिप्र 
दुर्ग सुज्झित्बाऽन्यं संश्रयेद्ामिकम्‌ । यतः कुसृतिर्नाशङ्कयते, यस्य यशोमयी स्थिरप्रक्ृतिः । 
बलिनमित्येतेन तत्सुदशितम्‌ ॥१७४॥ 

(२) सर्वेज्ञनारायणः । गमनीयतमोऽभिगम्यः ।१७४॥। 

(३) कुल्लूकः | यदा तु सैन्यानाममात्यादिप्रक्ृतिदोषादिनातिशयेन ग्राह्यो भवति बलं 
द्वैधं विधाय दुर्गाश्नयणेनापि नात्मरक्षाक्षमस्तदा शीध्रमेव धामिकं बलवन्तं च राजान- 
माश्रयेत्‌ ॥१७४॥ 

(४) राघवानन्दः। संश्रयस्यापि कालमाह यदेति चतुभिः। गमनीयतमोऽवश्यमरिग- 
मनविषययोग्यः स्वयम्‌ । धामिकमित्यनेनोदर्कानर्थशङ्का वारिता ॥१७४॥ 

(५) नन्दनः । गमनीयोऽभिभवितुं शक्यो धासिकं स्वयमेव एतमाश्चितः अग्निवदग्नि- 
यंदपीत्युक्तं धामिकम्‌ ॥१७४॥ 

(६) रामचन्द्रः। गन्तुं शक्यो गमनीयः अतिशयेन गमनीयो गमनीयतसः परबलानां ग- 
मनीयतमो यदा भवेत्तदा स्वबलं हीनं दृष्ट्वा बलिनं हस्त्यश्वादिभिबेलिनं बलिष्ठं धामिकं 
शरणागतरक्षक क्षिप्रं संश्रयेत्‌ ।। १७४।। 

(७) मणिरामः। संश्रयकालमाह यदेति। गमनीयतमः स्वाऽमात्या प्रक्ृतिदोषादिना 
शल्ुसैन्याना अतिशयेन ग्राह्यो भवति तदो ॥१७४॥ 

(८) गोविन्दराजः । यदेति । यदा शलुबलानां प्रकृतिकोपादिनाऽतिशयेन ग्रातव्यो 
भवति, तदा क्षिप्रमेव धामिक  परिव्राणसमर्थ नृपमाश्रयेत्‌ ॥१७४॥ 


निग्रहं प्रकृतीनां च कुर्याध्योऽरिबलस्य च । 
उपसेवेत त॑ नित्यं सवेयत्नेगुरु यथा ॥१७५॥ 


(१) मेधातिथिः | बलिनमित्युक्तम्‌, कियता बलेन बलवान्भवतीत्येतदर्थमिदमुच्यते। 
या दुष्टास्तदीयाः प्रकृतयो यश्च शत्रुरुभयत्यापि निग्रहे समर्थः स॒ आश्रयितव्यः। 
स गुरुवत्परिसेवितव्यो मानमुञ्झित्वा। नेवं मन्तव्यं महाराज एषोऽपि समत्वेन वर्तावह' 
इति। प्रभुवदसौ सेवितव्यः। सर्वयत्नैरुपायंः प्रियवचनेरवसरे समीपे संनिधानेन ॥१७५॥ 

(२) सवेज्ञना रायणः । निग्रहणं प्रकृतीनां यदि स्वप्रक्ृतिभिरेव शत्रुरुत्थापितः।। १७५॥ 

(३) कुल्लूकः। कीदृशं तं बलवन्तमित्याह्‌ निग्रहमिति। यासां दोषेणासौ गमनीय 
तमो जातस्तासां प्रकृतीनां, यस्माच्च शत्रुबल्ादस्य भयमुत्पन्नं तयोयोरपि यः संश्रितो निंग्रह- 
क्षमस्तं नृपं सवंयत्नेर्गुरुमिव नित्यं सेवेत ॥१७५॥ 

(४) 'राघवानन्दः। बलिनमिति विशेषणस्य कृत्यमाह प्रकृतीनां स्वकीयानां दुष्टानाँ 
अरिबलस्य च भीत्या यस्याश्रयणं कृतं तस्य च । गुर्येथेति वित्तशाठयादिदोषं परिहृत्येत्यरथेः 
॥१७५॥ ' 

(५) area: संश्चितस्य कृत्यमाह निग्रहमिति। प्रकृतीनाममात्यादीनामात्मीयादीनाम्‌, 
अनेन सूचितं प्रतिक्षो भेऽपि बलीयान्समाश्रणीय इति ॥१७५॥ 

(६) रामचन्द्रः । यः अरिबलस्यं तु पुनः प्रकृतीनां शत्रूत्थापकानाममात्यानां निग्रहं 
कुर्यात्तं नृपः सर्वयत्नेरुपसेवेत भजेत यथा सर्वयत्नेर्गृरुमुपसेवेत॥ १७५॥ 

(७) मणिटामः । संश्रयणयोग्यं नृपमाह निग्रहमिति । प्रकृतीनां यासां दोषेण 
स्वयं शत्रुसन्यग्राह्यो यातस्तासां स्वप्रकृतीनां ॥१७५॥ ` 

(८) गोविन्दराजः । निग्रहमिति । यत्सम्बन्धिदोषेणास्य गमनीयत्वमायातं तासां 
प्रकृतीनां शत्रुबलस्य च येनासौ बलिभूतस्तयोरुभयोरपि स विजितः सन्‌ यो निग्रहं कुर्यात्‌, तं 
सर्वबलैर्गुरुवन्नित्यं सेवेत ।।१७५॥ 


यदि तत्रापि संपश्येद्दोषं संश्रयकारितम्‌ । 
सुयुद्धमेव तत्रापि निर्विशङ्कः समाचरेत्‌ ॥१७७६॥ 


(१) मेधातिथिः। यदि तस्मिन्नपि संश्रये संपश्येज्जानीयात्कथञ्चिददोषं संश्रयकारितम्‌ 
दोषदशेनलिङ्गानि च । “दत्वाऽनुतापः कृतपूर्वहोमं विमानना दुश्चरितानुकीर्तनम्‌। दुष्टेरदानं 
प्रतिकूलभाषणमेताश्च दुष्टस्य भवन्ति वृत्तयः ॥ 

ततस्तत्रापि संश्रये दोषकारिणि विज्ञातेऽपिशब्दादाश्रये निर्दोषिऽसति सुयुद्धमेव तस्मिन्नपि 
काले निविकार: कुर्यात्‌ । न हि संश्रये विनाशो दृश्यते ह्यल्पबलेनापि महाबलो जीयमानः। 
अपि चान्त्यावस्थाथामुभयथा गुण: विजये राज्यं पराजये ध्रुवः स्वर्ग इति। युद्धस्य तु 
शोभनत्वं दर्शेयिष्यामः। एकंकगृणाश्रयेण मण्डलविजयायं यायाच्छक्तः ॥१७६॥ 


७.१७७] व्याख्यानवकोपेता १३७ 


(२) सर्वज्ञनारायण: | संश्रयकारितमाश्रीयमाणेन कर्तव्यतया संभावितम्‌ ॥१७६॥ 

(३) कुल्लूकः। अगतिका हि गतिः संश्रयो नाम । तत्रापि यदि संश्रयक्ृतं दोषं पश्येत्तदा 
निःसंशयो भूत्वा शोभनमेव युद्धं तस्मिन्‌ काले समाचरेत्‌ । दुर्बलेनापि बलवतो जयदर्शनाक्निह्‌- 
तस्य च स्वर्गंप्राप्तेः VOM र 

(४) राघवानन्दः। किचान्यदित्याह यदीति। दोषं संश्रयकारितं संश्रये नृपतौ स्वब€- 
द्विधाकरणरूपभाषणपूर्ववैरानुरूपकी्तनादिलिङ्गैः कारितं प्रकाशितं दुष्टप्रकृत्यादिभिरि- 
वानेनापि कार्योऽयमस्मदर्थादिक्षयो भविष्यतीत्येवं कारितं संश्रये राजनि समपितं दोषजातं 
यदि वा संपश्येत्‌ तत्रापि तस्मिन्सतीत्यर्थः | निवितर्कः जेष्यामीति कृतनिश्चयः ॥१७६॥ 

(५) नन्दनः । धामिकबलिसमाश्रयणे दोषान्तरं भविष्यतीति निश्चिन्वानस्य कि 
कतेव्यमित्यपेक्षायामाह यदीति। तत्रापि धामिकबलिसमाश्रयणे दोषः नी चसमाश्रयप्रभवलोके 
कोशादिकं तत्रापि तेषु परबलळेष्वात्मवधोद्योगिष्वपि सुयुद्धमाचरेत्‌, जये भूमिलाभात्‌ मरणे 
स्वर्गेलाभादित्य भिप्रायः ।॥।१७६॥ | 

(६) रामचन्द्रः । यदि तत्रापि तस्मिन्‌ राज्ञि संश्रयकारितं आश्रयभूतेन राज्ञा कारितं 
दोषं पश्येत्स राजा युद्धमेव निवितर्कः निःशङ्कः सन्समाचरेत्‌ ॥१७६॥ 

(७) मणिरामः । तत्रापि यत्र भयात्‌ संश्रितस्तत्रापि ॥१७६॥ 

(८) गोविन्दराजः | यदीति । सुयुद्धमेव तत्रापि निविकल्पः समाचरेत्‌ । अगतिका हि 
गतिः संश्रयो नाम, तल्नापि च संश्रयकृतं दोषं यदि पश्येत्तदा निविकल्पो भूत्वा शोभनं युद्धमेव 
त्तस्मिन्‌ काले समाचरेत्‌; दुर्बेलेनाऽपि बलवतः पराजयदर्शनात्‌ निहतस्य च स्वर्गप्राप्तेः॥१७६॥ 


सर्वोपायैस्तथा कुर्यान्नीतिज्ञः एथिवीपतिः । 
यथाऽस्याभ्यधिका न स्युित्रो दासीनशत्रवः ॥ १७७॥ 


(१) मेधातिथिः। उपायवचनात्सामादिभिर्व्यस्तेः समस्तेर्वा। सर्वग्रहणात्तु येन 
शक्यन्ते संघादिनाऽपि। तथा कुर्यात्‌ तेन प्रकारेण यतेत। नीतिज्ञः अर्थशास्त्रज्ञः, स्वाभा- 
विकप्रज्ञः नयाद्यभिज्ञो वा राजा यथा स्यात्‌ । शक्तित्रयेणाभ्यधिका मित्रादयो न भवेयुस्तथा 
प्रकृत्यादिसमादिष्टे कमंप्रवतेने च तेभ्योऽधिकमात्मानं कुर्यात्‌ । शलोकानुरोधान्मध्यमग्रहणं न 
कृतम्‌ । सोऽपि तु द्रष्टव्यो, न मिल्नमित्युपेक्ष्यम्‌। व्यतिरेकेण मित्रं स्वप्रयोजननामाव्यव- 
स्थितं हि मित्रत्वाधिक्यमुपगतं स्वार्थगतिवशाच्च मित्रमप्यरिभ॑वति। तथा च व्यास आह्‌ 
“न कश्बरित्कस्यचिस्मित्रं न कश्चित्कस्यचिद्रिपुः। सामर्थ्ययोगाह्विज्ञेया मित्राणि रिपवस्तथा’ 
इति। एतैरुपार्येमण्डलैविचारयेत्‌ ॥१७७॥ 

(२) सरबेज्ञनारायणः। मित्रमपि स्वस्याधिक्ये मत्या प्रयोजना भावान्मेत्रीं त्यजेदिति 
तस्याप्याधिक्यं खण्डनीयम्‌ ॥१७७॥ 

(३) कुल्लूकः। सर्वे: सामादिभिरपार्थेः नीतिज्ञो राजा तथा यतेत, यथाऽस्य सित्रो- 
दासीनशत्रवोऽभ्यधिका न भवन्ति । आधिक्ये fe तेषामसौ ग्राह्यो भवति । धनलोभेन 


मित्रस्यापि शात्रवापत्तेः ॥ १७७॥।। 


१३८ मनुस्मृतिः [७.१७८ 


(४) राघवानन्दः। किच सर्वेति। सर्वोपायेः क्वचिद्वानं क्वचिद्भेदः क्वचिद्युद्ध 
क्वचित्सामेति। अस्य क्षीणस्य राज्ञः 'दिद्रेष्वनर्था बहुलीभवन्ती'ति न्यायान्मित्रमपि 
बलादिभिः पूर्णं धनलोभेन क्वचिदेनं प्रत्यमित्रः स्यात्‌, एवमुदासीनेष्वपि ज्ञेयम्‌। तथा 
च॑ व्यासः 'न कश्चरित्कस्यचिन्मित्रं न कश्चरित्कस्यचिद्रिपुः । सामर्थ्ययोगाहिज्ञेया मित्राणि 
रिपवस्तथेति' ॥१७७॥ 

(५) नन्दनः | अस्मात्‌ स्वस्मादिति यावत्‌ ।॥१७७॥ 

(६) रामचन्द्रः | नीतिज्ञः यथा अस्य राज्ञः मित्रोदासौनशत्रवः अधिका न स्युः सर्वो- 
पायेस्मथा कुर्यात्‌ १७७॥ 

(७) गोविन्दराजः। सर्वोपायेरिति। नीतिकुशलो राजा सर्वे: सामादिभिरुपायंः तथा 
यतेत यथाऽस्य मित्रोदासीनशत्रुमध्यमा अधिका न भवन्ति | आधिक्ये हि तेषां सुतरां क्षोभ्यो 
भवति, धनगर्वेण मित्रस्य शात्रवापत्तेः। १७७॥ 

आयतिं सर्वकार्याणां तदात्वं च विचारयेत्‌ । 
अतीतानां च सर्वेषां गुणदोषो च तत्त्वतः ॥१७८॥ 

(१) मेधातिथिः । कार्याणि कर्मणि प्रयोजनानि । तेषां सर्वेषामारिप्समानानासायतिः 
परिणाम्यागामिकालः। तदात्वं प्रारंभावस्थावतमानकालस्तं च विचारयेत्‌ । तत्वतस्तत्त्वेन । 
अनेकमुखानि हि कार्याणि क्षणाच्चान्यथा भवन्तीति। तत्र येपामुभौ कालौ न शुध्यतस्तानि 
कार्याणि कथमारभेतेति तद्विचारार्थोपदेशः। अतीतानामतिक्रान्तानां च सवेषां गुणदोषौ 
ततो विचारयेत्‌ | अत्राप्यतीतानां गुणदोषौ विचार्यं यानि कर्माणि गुणवन्त्यतीतानि तान्येव 
कथं नाम पुनरारभेतेत्यतीतकार्यगुणदोषतत्त्वविचारणोपदेश एवमर्थः ।।१७८॥ 

(२) सर्वज्ञनारायणः। आयतिरागामिफलं | तदात्वं वतमानं । अतीतानां च कार्याणां 
गुणदोषौ चकारात्स्वरूपं च तच्चिन्तनेन च तत्साम्यादागामिन्यपि प्रवृत्तिनिवृत्तिर्वा 
प्रयोजनम्‌ ॥१७८॥ 

(३) कुल्लूकः । सर्वेषां कार्याणामल्पानां बहूनामपि आयतिमुत्तरकाल गुणं दोषं 
विचारयेत्‌ । वर्तमानकालं च शी घ्रसंपादनार्थं विचारयेत्‌ | अतीतानां च सर्वकार्याणां गुणदोषौ 
किमेषां कृतं विघटितं कि वाऽवशिष्टमित्येवं यथावद्विचारयेत्‌ ।॥१७८॥ 

(४) राघवानन्दः । राज्ञः कार्यान्तरं विधत्ते आयतिसिति। आयतिः उदकं यत्फलं 
तदात्वं शी घ्रं कार्यसिद्धये वर्तमानकालिकं च फळं । अतीतानामिति । दृष्टान्तार्थं एवं पूर्वकृतं 
तेन जयादिजातमन्यथा' पराजयादिजातमिति गुणदोषौ विचारयेत्‌ ।।१७८॥ 

(५) नन्दनः । आयति आगामिफलला भं तदात्बं तत्कालफलम्‌ । सर्वेषामर्थानामिति 
शेषः ।। १७८ 

(६) रामचन्द्रः । सर्वकार्याणां आयति आगामिफलं तदात्वं वर्तमानं अतीतानां 
सबेषां गुणदोषौ तत्त्वतो विचारयेत्‌ ॥१७८॥ 

(७) मणिरामः । आयतिः उत्तरकाले गुणदोषं तदात्वं वतेमानकालं च शी घकार्य- 
संपादनार्थम्‌ | अतीतानां सवेकार्याणां गुणदोषौ किमेषां कृतं विघटितं वा कि वाऽवशिष्टमिति 
विचारयेत्‌ ।। १७८॥ 


७, १८०] 


(८) गोविन्दरांजः । आयतिमितिं । सवेषां स्वल्पांनामपि कार्याणां आगामिनि 
काले गुणदोषा इत्येवं विचारयेत्‌ वतेमांनकाले चे सिप्र॑सम्पादनार्थ 


अतीते कार्यशेषज्ञः शंत्रुमिनीभिभूयते ॥१७९॥ 
(१) मेधातिथिः । एवं हि यो ह्यायत्यांमागांमिनि काले कार्याणां गुणदोषौ विजानाति 
नियमेनासौ विमुशयकारीति स्वयं चारभते नं संदोषं एवमर्थं हिं ज्ञानम्‌ । 'तंदात्वे वर्तमाने यं 
क्षिप्रमवधांरयंतिं, कार्य न विलम्बते, तदात्वे क्षिप्रनिश्चयः क्षिप्रकारी safe, गृणंवत्करीतिंः 
न दोषवत्‌ ।' अंतीते कृते सति कार्ये शेषतो a: कारयमेव बुध्यते नं तत्परिसमा 
इति गुणवत्सरवंकार्यफलंसंबन्धादभ्यंधिकंः। श्नुंभिर्नाभिंभूयं 
देशः शक्यते कंतु दुष्ट इतिं दिङंमात्रमुक्तम्‌ ॥१७९॥। 
(२) सर्वज्ञनारायणः। गुणदोषज्ञो भांविगुणदोषंविचारक: ॥ क्षिप्रनिश्चयः site 
कार्याकार्यत्वयोनिश्चेता । अतीते दैवाद्विपंन्ने ard कार्येशेषस्यं तंदेकँदेशोद्धारोपायस्यापिं 
ज्ञातां ॥१७९॥ 
(३) कुल्लूकः । यस्मात्‌ आयेति। यः कॉर्याणामागामिकंगुणंदोषज्ञः 


भिरभिभूयते किं agar ॥१७९॥ ` 
(४) राछवानन्दः। विचारे कि स्यात्तत्राह आयत्यामिति॥ आयत्यां गुणदोषज्ञो 
दक्षिणादिदाँन i दाँनवँदवपि sk 


चत्यामिति ॥ १७९॥ 
कॉर्याणामागामिकाल्दोषज्ञौं गणवत्काय' 


पादनॉर्थं संवेषा' कॉर्याणां गुणदौषौ 
- किमेषां ad विचारिंतं कि वाऽवशिष्टंमित्येवं यांवंद्विचारयेत्‌ ॥१७८॥॥ 

कृत्यानामपजापरक्षणाद्व्यसनेषु प्रतिकारात्स्वमण्डलसंग्रहाद्गुणोपायानां सम्यवप्रयोगात्कर्मस्व- 
भ्युत्थानमित्येवं द्रष्टव्यम्‌ ॥१८०॥ 

(२) सकंज्ञनारायणः। अभिसंदध्युर्वञ्चयेयुः। सामासिकः संक्षिप्तः ।।१८०॥ 

(३) कुल्लूकः। यथेनं राजानं मित्रादय उक्ता न बाधेरन्‌ तथा सर्वसंविधानं कुर्यादित्येष 
सांक्षेपिको नयो नीतिः ॥१८०॥ 

(४) राघवानन्दः। राजा तु सर्वथाऽप्रमत्तः स्यादित्याह यथेति। एनं राजानं नाभि- 
संदध्युः नाभिभवेय्‌ः। एष सामासिकः समासः संक्षेपस्तत्र भवः ।।१८०॥ 

(५) नन्दनः। अत्रायमनृष्ठेयार्थं इत्याह यरथेनमिति॥१८०॥ 

(६) रामचन्द्रः। यथा एनं शरणागतं मित्रो दासीनशत्रवः नाभिसंदध्युः न संधेयुः तथा 
सर्वे संविदध्यात्‌ कुर्यात्‌ एषः साम्रासिकः संक्षिप्तः नयः सामादिरूपाणां न्यायः ॥१८०॥ 

(७) मणिरामः। एनं राजानं | नाभिसंदध्युः न बाधेरन्‌ | संबिदध्यात्‌ सन्निधानं कुर्यात्‌। 
सामासिको नयः सांक्षेपिको नयः नीति: ॥|१८०-१८१॥ 

(८) गोविन्दराजः। यथेति । यरथेनं राजानं मित्रादय उक्ता न वञ्चयेयुः तथा सर्वे 
संविधानं कुर्यात्‌ | इत्येवं सांक्षेपिको नयो नीतिः ॥१८०॥ 


यदा तु यानमातिष्ठेदरिराष्ट्रं प्रति प्रभुः । 


तदानेन विधानेन यायादरिपुरं शनेः ॥१८१॥ 
(१) सेधातिथिः। इदानीमभियास्यतः vate) यदोपचिकीर्षत्यरिराष्ट्रं प्रत्यभिमुखेन 
एनेन बिधानेन गच्छेदत्वरमाणः। वक्ष्यमाणोपन्यासः सुखाववोधनार्थः ॥१८१॥ 

(२) सर्वेज्ञनारायंणः। यानमातिष्ठेत्‌ विग्रहार्थ यात्रामात्रार्थ वा ॥१८१॥ 

(३) कुल्ळूकः। य॑दा पुनः शक्तः सन्‌ शत्ुराष्ट्रं प्रति यात्रामारभेत्तदाऽनेन वक्ष्यमाण- 
प्रकारेण शब्नुदेशमत्वरमाणों गच्छेत्‌ WIS AW 

(४) राघवानन्दः। कदाऽरिपुरं गन्तव्यं, कथं वा योद्धव्यं, कुत्र वा कि कर्तव्यमित्यपेक्षायां 
तत्रादौ यानमनुवदन्नुचितकालमाह यदा त्बिति त्रिभिः । मात्सर्यक्रोधाज्ञानेन गन्तव्यमित्याह 
* यदा त्विति। प्रभुः सकळशक्तिसंपन्नः यानं यायादित्यत्र प्रकृतिः प्रत्ययोच्चारणार्था तेन' यात्रां 
कुर्यादित्यर्थः | केन? अनेन वक्ष्यमाणेन, शनेर्यायान्न तु हठात्‌ ॥१८१॥ 

(५) नन्दन; । अथ यात्रां प्रस्तौति थदेति। अनेन वक्ष्यमाणेन ॥१८१॥ 

(६) रामचन्द्रः। प्रभुः अरिराष्ट्र प्रति यदा यानं गमनं आतिष्ठेत्‌ गच्छेत्तदा अनेन 
विधानेन वक्ष्यमाणलक्षणेन अरिषुरं शनेः यायाद्‌ गच्छेदित्यर्थ: ॥१८१॥ 

(८) गोविन्दराज; । यदेति । यदा त्वरिराष्ट्रं प्रति यात्रामारभेत शक्तः संस्तदाऽनेन 
वक्ष्यमाणेन प्रकारेण MAST त्वरमाणो गच्छेत्‌ ॥१८१॥ 


मार्गशीर्ष शुभे मासि यायादात्रां महीपतिः । 


फाल्गुनं वाथ चैत्रं वा मासौ प्रति यथाबलम्‌ ॥१८२॥ 
(१) मेधातिथिः । यातव्यापेक्षमा बलापेक्षया दीर्घं योद्धुमिच्छन्बलप्रायः शारद- 
वासन्तिकसस्यभ्रायं परराष्ट्रं मार्गशीर्षे यायात्‌ | अत्र हि गच्छन्‌ शारदं फलं गृहादिगतं सुखं 

संम्यक्कृंतं भवत्यांत्मनश्चं बलोपचयं इति । उंपघातमावचिकी 
aia, बलप्रायः फाल्गुन चेतयोर्यायात्‌ं वासन्तिकसंस्यप्रायदेशमू 
भवति, परोपंघातक्षेतगतसंस्योपघाँतातं । 


_ गयायादित्यर्थः ॥१८२॥ 


(२), सर्वेज्ञनारायणः। मागँशीष इतिः मुख्यः पक्षः, तत्कालेऽन्नेबाहुंल्यात्‌ शुभ ग्रेहें- 


(३) कुल्लूकः। यश्चतुरङ्गबलोपेतो राजां किरा करिरथांदिगमनंविलम्बैन' 
तथा हुमन्तिकसंस्येबहुलं च परराष्ट्रं जिगमिषुः संमुपगमनायं शोभन मागंशीब 


(४) राघवानन्दः । अते सांगेशीर्षादिव्यवस्थितविकल्पपर रंथप्रधाने 
मागशीर्षे गच्छेत्‌ । चक्रवाताद्यभावे । झशवप्रधांन: फाल्गुंने । पदातिप्रधानश्र ते 
(%) नन्दन; याँयात्कुर्यात्‌ मासौ प्रतिमासंयोरिति यावत्‌ ॥१८२॥ i 

(६) रासचन्द्रः। फाल्गुनं वा. Aa वा एतो दो भासो. याता प्रति शुंभो। क्यांबल ` 


॥१८२॥ 


यानिमासानाह cf सांनाह मार्गशीष इति ॥१८२॥ 
(८) गोविन्दराजः । सागंशीषे इति । यश्चतुरङ्गबलप्रायौ महीपति 
शुभे प्रचुरतरयवसं धान्यरथमागोपिते तच्छेभे दीर्धकॉलमंग्रती वा55सन्नसंस्यप्रत्यास 
कुर्यात्‌ | यः पुनेरश्वबलेप्रायो वासन्तसंस्यप्रायं देश याति, अदीर्घकाले एव यस्यं याता से फाल्गने 


(१) मेधातिथि Abe 1 एँतदव्यतिरेकेणान्येष्वधि प्रावृडादिकालेषु। वढा मन्येतात्मितोऽ = 

चश्येभावि fasta तदा यायात । यंदा हस्त्यश्व्षलप्रायं वर्षास्वं 

दिकान्तिको जयेः । व्यसनं परस्य स्वब्रलकोशांदिगतम्‌॥ तस्मिच्नुत्यन्षे स्वंबलकाल 

निरपेक्षो यायात्‌ । व्यलंनापीडितौं हिं शतुः साध्यो भवतिं । काष्ठमिंवं गुणोषयुक्तसचियोगमाताः 

देव विनश्यति । विगृद्येति यातव्यं मेवावष्टभ्याहुयं यायात्‌ । महानस्मिन्ञेवावगम्यते ॥॥ १८ ३॥ 
(२). सर्वज्ञनारायण:॥ अन्येव्वपीति। त्वधः ॥ कार्यविशेषोदयश्रात निमित्तं fare 

विग्रहं, भाविनमुदूवृष्ये कथंचिट्विग्रहज्ञानमातरेणे परस्थं प्रणांतिसंभवांत ॥ रिपोर्व्यसने चौत्थिते 

नें कालिनियम इति लदो सव एव मुख्य: काल इत्यर्थः ॥१८३॥ 

(३) कुल्लूकः। उक्तकालव्यतिरिक्तेषु यदात्मनो निश्चितं जयमवगच्छेत्तदा स्वबल- 
योग्यकाले ग्रीष्मादावपि हुस्त्यश्वादिबलप्रायो विगृह्यैव यात्रां कुर्यात्‌ | शत्रोश्रामात्यादिप्रक्ृति- 
गोचरदण्डपारुष्यादिव्यसने जातेऽरिपक्षभूतायां तत्प्रकृतावप्युक्तकालादन्यत्रापि यायात्‌ ॥१८।। 

(४) राघवानन्दः । नौगजप्रधानो वर्षास्वित्याह अभ्येष्वपीति। कर्देमनदीप्लवनादेरन्ये- 
रसाध्यत्वात्‌ | विगृह्य विग्रहं करिष्यामीति । उक्तव्यवस्थिति निराह व्यसन चोत्थित इति। 
देवात्सँन्यामात्यादीनां दण्डपारुष्यादिना कोपे सतीत्यर्थः ॥।१८३॥ 

(५) नन्दनः। कालेषु मासेष्वित्यर्थः | व्यसने मित्रबलादीनां व्यापत्तौ ॥१८३॥ 

(६) रामचन्द्रः। अन्येषु कालेषु ध्रुवं जयं यदा पश्येत्तदा fanaa विग्रहं भाविनमुद्घृष्य 
कथंचिद्विग्रहज्ञानमात्रेण परस्य प्रणतिसंभवात्‌ यात्रां यायात्‌ | रिपोः स्वशत्रोव्येसने उत्थिते 
सति न संग्रामार्हकालनियम:।॥।१८३॥ 

(७) मणिरामः | farsa हस्त्यश्वादिबलं गृहीत्वेव ॥१८३॥ 

(८) गोविन्दराजः | अन्येष्विति । उक्तकालव्यतिरिक्तेष्वपि कालेषु यदात्मनो 
निश्चितं जयमाशङकेत तदा हस्तिबलप्रायोऽश्वबळप्रायो, वर्षास्वश्वबलप्रायो हस्तिबलप्रायो 
ग्रीष्मे तदा विगृह्यैव यात्रां कुर्यात्‌ | Tata प्रकृतिकोपादो व्यसने उपपन्ने उक्तकालव्यतिरिक्तेऽपि 
काले यायात्‌ ॥१८३।। 


कृत्वा विधानं मूळे तु यात्रिकं च यथाविधि । 
EN 
उपगृह्यास्पदं AT चारान्सम्यग्विधाय च ॥१८४॥ 

(१) सेधातिथिः। मुले स्वदुगराष्ट्रे कुर्यादथ पाण्णिग्राहश्च। तत्र विधान प्रतिविधानं 
कृत्वा दुर्ग तावत्प्रभूतधान्यादिकं सुसञ्जयन्व्रप्राकारपरिखादि कार्यम्‌ । राष्ट्रस्यापि--स्वबलं 
श्रेणीबलेभ्यो रक्षां विधाय कूर्याद्दानमानेभ्य उपसंयम्य प्रत्यन्तेषु प्रक्षेप्तव्यं पाष्णिग्राहं प्रति 
प्राह | तत्समर्थश्च बलेकदेश: स्वराष्ट्रे स्थापयितव्यः | यांत्राप्रयोजनं यात्रिकं हस्त्यश्वादि- 
बॅल्योग्यं च प्रहरणधारणादिसञ्जम्‌ । यथाविधि परोपदेशं कृत्वा । आस्पदं प्रतिष्ठानम्‌ । 
कि तह्य॑ंतोऽपरकीयाः क्रुद्धादयो द्रष्टव्यास्तानुपगृह्य स्वी कृत्याकारस्य परविषये निवृत्तेस्त- 
ज्ज्ञानाय स्यग्यथावद्विधाय प्रयुज्य । किमयं दृष्टोपसंग्रहं कर्तृमारब्धमुत शत्रुपरिमण्डलं 
कोपयितुमथ मध्यममुदासीनं वा संश्रयितुम्‌, तथा मूलयात्रां वा हं्तुकामो विधिवच्छेदं 
वा कर्तुकाम, इत्यादि यथा चैतदेवं तथा ॥१८४॥ 

(२) सर्वेज्ञनारायणः | मूले स्थिरशिबिरे । यात्रिकं यात्रायोग्यं संनाहादि विधाय । 
आस्पदं शिबिरस्थानं गम्यदेशे परिगृह्य ॥१८४॥ 

(३) कुल्लूकः। मूले स्वीयदुर्गराष्ट्ररूपे पाष्णिग्राहसंविधानं प्रधानपुरुषाधिष्ठितरक्षार्थं 
सँन्येकदेशस्थापनरूपं प्रतिविधानं कृत्वा यात्रोपयोगि च वाहनायुधवर्मं यात्राविधानं यथाशास्त्र 
कृत्वा परमण्डलगतस्य च येनास्यावस्थानं भवति तदुपगृह्य तदीयान्भृत्यपक्षानात्मसात्कृत्वा 
चारांश्च कौपटिकादीञ्छत्रुदेशवार्ताज्ञापनार्थं प्रस्थाप्य सम्यकृतया जाङ्गलानूपाटविकविषय- 
भेदेन त्रिविधं पन्थानं मार्ग शोधिततरुगुल्मादिच्छेदनिम्नोन्नतादिसमीकरणादिना संशोध्य तथा 
हस्त्यश्वरथपदातिसेनाकर्मकरात्मकं षड्विधं बलं यथोपयोगमाहारौषधसत्कारादिना संशोध्य 
सांपरायिकं संपरायः संग्रामः तदुपचितविधिना शल्रुदेशमत्वरया गच्छेत्‌ ॥१८४-१८५॥ 


अरिपुरं शनैर्यायात्‌ | कि कृत्वा? यात्रिक संग्रॉमयोग्यें सन्नाहादिकें 


_जाङ्गलानपाटविकभेदेन विविध card 


ae 

(४) राघवांनन्दः। कथं प्रंवेष्टव्यमित्यस्थोत्तरमाह 
प्रधानपुरुषांधिष्ठित स्वराष्ट्ररक्षणेक्षमं स्व॑सेन्यं स्थापयित्वा 
परकीयात्मंसात्करणे तेषां परंकीयभृत्यानां स्वकीयभूत्यवद्वस्तेगृहान्नादि 
दुतान्कापंटिकादीन्पूर्वोक्तान, शत्रुदेशज्ञापंनाथ विः 
... (५) नन्दनः । मूले पुरराष्ट्रलक्षणे 
मुदादिंकंम्‌ आस्पदं निर्मितगुंहा दिकम्‌ यायादित्येव ॥१८४॥ | 

(६) रामचन्द्रः। युग्मं । मूले स्थिरशिबिरें अंग्रामे' वसंतिस्था' bs स्थाः a विघा 


शिबिरस्थानं उपगुह्य ॥१८४॥ 

(७) मणिंरामः। मूळे स्वीयदुर्गादौ विधानं कृत्वा रक्षार्थ प्रधांनपुरुषांधिष्ठितसेन्येकदेशंः 
स्थापनंरूपं | यात्रिकं वाहनथुद्धवर्मादिकं उपगुह्य । आस्पदं च'उपगृत्यं परम इलगणस्यः येनाव 
स्थाने भवतिं तंदुपगृह्यं, तदीयभृत्यानात्मसाल्कृत्येत्यर्थः ॥ चारान्‌ विधाय. wae 
वार्ताज्ञानार्थ प्रस्थाप्य ॥१८४॥ : 

(८) गोबिन्दराजः । कृत्वेति । संशोब्येति । पाण्णिग्राइँसन्धान 
क्रुद्धादिवर्गोपंदेशमनादिक मूलमात्मंदुगराष्ट्ररपे संविधानं कृत्वा उंपयोगिवाहनायु 
न्त्रोदिविधोतं यथाशास्त्रं कृत्वा परमंण्डलगतस्य येनास्यदमंवस्थांनं भवति 
भृत्यपक्षानात्मसात्कृत्य परान्‌ स्वंकापटिकादीन्‌ वार्ता ‘er 

श्रोत द्वाविति षड्विधम्‌ । केचित्तु हस्त्यारोहकादय एकविधा वश्याः परेति षड्विधतामाहुः। 
सांपरायिककल्पेन संग्रामयोग्येन विधानेन | शनेयेदि भध्ये परः सन्दध्यादित्याशया ॥१८५॥ 

(४) राघवानन्दः | त्रिविधं जाङ्गलाटविकान्‌पभेदेन तत्संशोध्य मार्गविरोधिततरु- 
गुल्मनिम्नोन्नतादिच्छेदसमीकरणादिना तत्र जाङ्गलस्य लक्षणमुक्तम्‌ | आटविकं अटवी वनं, 
तत्प्रायमाटविकं तस्य छेदेन । अनूपं जळप्रायं जलप्रायमनूपं स्या'दित्यभिधानात्‌ | तस्य पुरणेन 
षड्विधं हस्त्यश्वरथपदातिसेनापतिकर्मकारात्मकं संशोध्य च बलस्य च संशोधनमारोग्य- 
भावादिचिकित्सा | सांपरायिककल्पन संपरायः संग्रामः, तदुकितविधिना पूर्वापरानुसन्धानं 
विना न गन्तव्यमित्याह शनेरिति॥१८५॥ 

(५) नन्दनः । त्रिविधं जाङ्गलमनूपमोटविकञ्च बलस्य षड्विधत्वकामन्दकेनोक्तम्‌ 
“मोलं भूतं श्रेणिसुहृद्विषदाटविकं बलम्‌ | षड्विधन्तु बल व्यूह्य द्विषतोऽभिमुखं ब्रजेदि'ति 
सांपरायिककल्पेन युद्धार्हसन्नाहेन आयुधोषधादिसंपादनेनेति यावत्‌ ॥१८५॥ 

(६) रामचन्द्रः | मार्ग त्रिविधं जाङ्गलं आटविकं ग्रामारण्यपर्वंतरूपम्‌ । षड्विधं 
स्वकं बलं संगृह्य षड्विधं हस्त्यश्वरथपदातयः हस्त्यश्वाद्यारोह्‌काः शस्त्रोपनायकाश्चेति । 
सांपरायिककल्पेन संग्रामयोग्येन विधानेन ।॥।१८५॥ 

(७) मणिरामः । त्रिविधो मर्गः जांगलमन्‌पाऽऽटविकदेशभेदेन त्रिविधं पंथानं 
संशोध्य, तरुग्‌ल्मादिछेदनिम्नोन्ततादिसमीकरणादिना । षड्विधं बलं. हस्त्यश्वरथपदाति- 
सेनाकर्मकरात्मकं संशोध्य आहारोषधसंपादनादिना सांपरायिककल्पेन संपरायः संग्रामः 
तदुचितविधिना अरिपुरं शन: अत्वरया यायात्‌ ॥१८५॥ 

शत्रुसेविनि मित्रे च गूढे युक्ततरो भवेत्‌ । 
गतप्रत्यागते चैव स हि कष्टतरो रिपुः ॥१८६॥ 

(१) सेधातिथिः। शत्रसेविनि । गूढे प्रच्छन्ने मित्रे गतप्रत्यागते च युक्ततरः स्यात्‌ । 
अभियुक्ततर आदृततरो भवेन्न विश्वसेदित्यर्थः | यस्मात्स कष्टतरो रिपुरन्येभ्यः क्रुद्धादिभ्यः | 
एवं च युक्ततरवचनात्कष्टतरवचनाच्च गतप्रत्यागतमग्राह्यमन्यस्येति गम्यते । स चतुविधः । 
कारणाद्गतस्ततो विपरीतकारणादागतो यथा दोषेण गतः पुनरागतो गुणमुभयो: परित्यज्य । 
कारणेनागत इति यः स॑ त्याज्यो ळघुबुद्धित्वाद्यत्किचित्कारीति । पुनरस्य प्रत्ययस्तु न 
कार्यः । कारणाद्गतः कारणागतः, यथा स्वामिदोषेण गतः परस्मात्स्वदोषेण गत इति 
सत्कर्तव्यो यदि सङिगत्वादागतस्ततो ग्राह्यः | अथ परप्रयुक्तस्तेन वा दोषेणापकर्तृकाम इति 
ततो नेति परराष्ट्र प्रत्य भिप्रस्थितः ।॥१८६॥। 

(२) सर्वेज्ञनारायणः | स्वस्य मित्रतामापन्ने fare शत्रुसेविनि शङ्कितः स्यात्‌। तथा 
गतप्रत्यागते रिपुसमीषं गत्वा पुनरागत्य प्रविष्टेऽत्र॥१८६॥ 

(३) कुल्लूकः | यन्मित्रं गूढं कृत्वा aa सेवते, यश्च भृत्यादिः पूर्वं विरागाद्गतः 
पश्चादागतः तयोः सावधानो भवेत्‌ यस्मात्तावतिशयेन दुनिग्रहो रिपुः ॥१८६॥ 

(४) राघवानन्दः | किच शब्विति । शत्रुसेविनि शत्रोरेवानुकूले युक्ततरोऽतिशय- 
प्रय॑त्तवान्‌ । तत्र हेतुर्गते गमनोन्मुखे मित्रवदाचरति प्रकटितद्ठारादिनानुकूलः प्रत्यागते 
प्रत्याममनोचते तद््वारावरोधेन प्रतिकूल एव पुनरागमस्य तेनेवासंभवात्‌ । गूढे शत्रुसेविनि faa 
भित्रवदाचरत्यपि शतुपक्षपातिनि अतः स हि रिपोरपि कष्टतरः॥१८६॥ 

(4) नन्दनः। शत्र॒सेविनीति। दयं मित्रविशेषणं गतप्रत्यागते आत्मसकाशाच्छत्ुं गत्वा 
तत्सकाशात्‌ प्रत्यागते सति इति द्वयोः प्रत्येकं परामशः ॥१८६ : 

(६) रामचन्द्रः। शत्रुसेविनि मित्रे राजा युक्ततरः अतिशयेन युक्तो युक्ततरः, सावधान: 
भवेत्‌। च पुनः गतप्रत्यागते गमनागमने शत्लो: | स रिपुः कष्टतरः॥। १८ ६॥ 

(७) सणिरामः। मित्रे गूढे शत्रसेविनि मित्रं गूढं कृत्वा शत्रुं सेवते त॑स्मिन्मित्रे 
गतप्रत्यागते च भृत्ये प्रथमतो गतः पश्चात्पुनरागतः तादृशे भृत्ये वा युक्ततरः सावधानो 
भवेत्‌ । हिं यस्मात्‌ तावतिशयेन रिपु ॥१८६॥। 

(८) गोविन्दराजः। शत्रुसेविनीति। गतप्रत्यागते चेव तौ हि कष्टतरौ रिपू | यस्मि- 
न्मित्रं गृढ कृत्वा शत्रुं सेवते, यश्च भृत्यादिः पूर्वं विरागाद्गतः पश्चादागतस्तंयोः सावधानो 
भवेत्‌ यस्मात्तावतिशयेन रिपु कष्टतरो ॥१८६ 


दण्डव्यूहेन तन्मार्गं यायात्तु शकटेन वा | 
वराहमकराभ्यां वा सूच्या वा गरुडेन वा ॥१८७॥ 


(३) कुल्लूकः | दण्डाकृतिव्यूहरचनादि दण्डव्यूहः एवं शकटादिव्यूहा अपि । तत्राग्रे 
बलाध्यक्षो, मध्ये राजा, पश्चात्सेनापतिः, पार्श्वयोहस्तिनस्तत्समीपे घोटकास्ततः पदातय इत्येवं 
कृतरचनो दीर्घः सर्वतः समविन्यासो दण्डव्यूहस्तेन तद्यातव्यं मार्ग सर्वतो भये सति ययात्‌ | 
सूच्याकाराग्रः पश्चात्पृथुलः शकटव्यूहस्तेन पृष्ठतो भये सति गच्छेत्‌ । सूक्ष्ममृखः पश्चाद्‌- 
भागः पृथुमध्यो वराहव्यूहः, एष एव पृथुतरमध्यो गरुडव्युहस्ता भ्यां पाश्वेयोभये सति व्रजत्‌ | 
बराहविपर्ययेण मकरव्युहस्तेनाग्रे पश्चाच्चोभयत्र भये सति गच्छेत्‌ । पिपीलिकापङक्तिरिवाग्र- 
पश्चाद्‌भावेन संहतरूपतया यत्र यत्र सेनिकावस्थानं स शी घ्रप्रवीरपुरुषमुखः सूचीव्युहस्तेना ग्रतो 
भये सति यायात्‌ ॥१८७॥ 

(४) राघबानन्दः। व्यूहे दण्डादिपदप्रक्षेपस्तदा क्ृतिसूचनार्थः। व्यूहस्तु सेनायाः संस्थानं 
तेऽत्र सप्त तत्र | दण्डव्यूहो यस्याग्रे बलाध्यक्षो, मध्ये नृपतिः, पश्चात्सेनापतिः, पाश्वे कारिणस्त(स- 
मीपेऽश्चादयः, ततः पदातय इत्येवं रचनाविशेषो दण्डाकार इति सवेतो भये मार्गे तेन व्यूहेन रिपो 
राष्ट्रं यायादित्यन्वयः । पृष्ठतो भये च शकटव्यूहः स च सूच्यग्रः पश्चात्पृथुः। वराहस्तु सूक्ष्मम्‌खः 
पश्चादपि तथा पृथुमध्यः स एव मकरोऽतीवदीर्घः, एतो तु पार्श्वतो भयेऽपि। पिपीलिका पङिवतरू- 
Tiss दीर्घा वीरपुरुषप्रमुखाः पश्चाद्‌ भागे संहता यत्र सेनिकाः | सूचीव्यूहः स एवाग्रतो भये । 
गारुडस्त्वग्रे पश्चाच्च सूक्ष्मः प्रसारितपक्षवद्दीर्घः पृथूदर इति तत्र समायां भुवि 
दण्डगरुडसूची भिर्यायाद्विषमायां संकटायां शकटमकरवराहेरिति ।।१८७॥ 

(५) नन्दनः । दण्डगरुडादयो व्यूहा नामसदृशाः कार्याः ॥१८७॥। 

(६) रामचन्द्र: । दण्डव्यूहेन दण्डशकटाद्याक्रतिसाम्येन व्यूहभेदस्य गौणी संज्ञा । 
तेन मार्गे यायात्‌ ॥१८७॥ 

(७) मणिरामः। व्यूहानाह दंडेति। दंडव्यूह: दंडाकारव्यूहः । शकटेन शकटाकारेण। 
एवमग्रेऽपि । तत्र अग्रे बलाध्यक्षः, मध्ये राजा, पशचात्सेनापतिः,पारश्वयोहस्तिनः, तत्समीपे अश्वाः, 
तदनंतरं पत्तयः, एवं दीः सर्वतः संमविन्यासो दंडव्यूहः, तेन व्यूहेन सर्वतो भये सति यायात्‌। 


ययः कान 

सूच्याकाराग्रः पश्चात्पृथृलः शकटः तेन पृष्ठतो भये सति गच्छेत्‌ । सूक्ष्ममुखपृष्ठः पृथुमध्यो 
वराहः | एष एव पृथुतरमध्यो गरुड: । ताभ्यां पाश्वेभये सति गच्छेत्‌ । स्थूलमुखः 
पश्चाद्भागः सूक्ष्मव्योमकरः तेनाऽग्रे पृष्ठे च भये सति गच्छेत्‌ । पिपीलिकापंक्तिरिव 
अग्रपशचाद्‌भागेनासंहतरूपया यत्न सँनिकास्थानं स शी घ्रप्रवीरपुरुषमुखः सूचीव्यूहः तेनाऽग्रतो 
भये सति यायात्‌ ॥१८७॥ 

(८) गोविन्दराजः। दण्डव्य्‌हेनेति। दण्डाकृतिव्युहरचना व्यूहः, एवं शकटा दिव्यूहोऽपि । 
तत्राग्रे च बलाध्यक्षो, मध्ये राजा, पश्चात्सेनापतिः, पाश्वंयोहस्तिनः, तत्समीपे अश्वाः, ततः 
पदातयः, एवं कृतरचनो दीर्घ: सर्वतः समविन्यासो दण्डव्यूहस्तेन तं यातव्यं मार्गं सर्वतो भये सति 
यायात्‌ | सूच्याकाराग्रः पश्चात्पृथुः शकटव्यूहस्तेन पाश्वंतो भये सति ब्रजेत्‌ | वराहविपर्ययेण 
मकरव्यूहस्तेनाग्रे पश्चाद्भागे भये सति गच्छेत्‌ | पिपीलिकापंङ्वित्‌ अग्रपश्चाद्भागेना- 
संहतरूपतया यत्र सँनिकाऽवस्थानं स दीर्घप्रचारः पुरुषमुखः सूचीव्युहस्तेनाग्रतो भये सति 
यायात्‌ ॥१८७॥ 


यतश्च भयमाशङ्के्ततो विस्तारयेहलम्‌ । 
पद्मेन चेव व्यूहेन निविशेत सदा स्वयम्‌ ॥१८८॥ 


(१) मेधातिथिः । तस्मिन्पथि यस्मात्प्रदेशात्परहितकारिभ्यो भयाशङका स्यात्तेन 
प्रदेशेन पुवंगहाद्विस्तारयेद्बलम्‌, गव्यूतिमात्रमधिकं वा | यवसंपन्नदृढप्रहा रविस्तीर्णंशत्रपुष्ट- 
परस्परमवरुद्धरथिकाश्वारोहकरिबलान्यवहितानि भवन्ति । समन्ताद्विभृतपरिमण्डलो 
मध्यनिविष्टविजिगीषुः पद्मव्यूह: | एवं नित्यं निविशेत्पुरा निर्गेच्छेद्ग्रामाद्ठा ॥१८८॥ 

(२) सर्थेज्ञनारायणः। एषां च विकल्पेन करणे निमित्तमाह यतश्चेति । निविशेत 
शिबिरं कुर्यात्‌ ॥१८८॥ 

(३) कुल्लूकः। यस्या दिशः शत्रुभयसाशङकेत्‌ तस्यामेव बलं विस्ता रयेत्‌ समविस्तृत- 
परिमण्डलो मध्योपविष्टजिगीषुः प्मव्यूहस्तेन पुरान्निरगत्य सवेदा कपटनिवेशनं कुर्यात्‌॥१८८॥ 

(४) राघवानन्दः। कथं स्थातव्यमित्यस्योत्तरमाह्‌ यत इति | विस्तारयेत्‌ गव्यूति- 
मात्रमधिकं वा युद्धे संपन्नगूढप्रहारिभिरिति | पद्मव्यूहस्तु समंततो विस्तृतसेनो मध्यस्थितनृपतिः। 
अनेन रिपुपुरं प्रविश्य निवेशं कुर्यात्‌ । मेधातिथिस्तु समन्ताद्विस्तृतपरिमण्डलो मध्यनिविष्ट- 
विजिगीषुः पञ्चव्यूह इति | आशंकेत भयं यस्मादिति च पारं करोति ॥१८८॥ 

(६) रामचन्द्रः। यतो दिग्भ्यः भयमाशङ्केत्‌ ततः बलं सेन्यं विस्तारयेत्‌ ॥१८८॥ 

(७) मणिरामः। यतः यस्यां दिशि । समविस्तृतपरिमण्डलो रथोपविष्टो विजिगीषुः 
पद्मव्यूहः तेन पुरान्निर्गत्य सदा सर्वदा स्वथं निबिशेत्‌. व्यूहनिवेशनं कुर्यात्‌ ॥१८८॥ 


सेनापतिबलाध्यक्षो सवैदिक्षु निवेशयेत्‌ | 


यतश्च भयमाइङ्केझ़ाचीं तां कल्पयेदिशम्‌॥१८९॥ 


(१) मेधातिथिः। सेनापतिः, समग्रस्य धनस्याधिपतिबेलाध्यक्षः, तयोर्बेहुत्वाभावाद्‌- 
द्विवचननिर्देशाच्च सवेदिक्षु तदसंभव इति, तत्पुरुषास्तच्छन्देनोच्यन्ते। तदीयपुरुषसन्निवेशाच्च 
सर्वदिक्ष तावेव सत्निवेशितौ भवतः | तेत भिन्नैस्तुरगगजा दिभिस्तत्प्रतिबद्धनिवेशानां संयोधनाय 


७,१९०] | , व्याख्यांतवकोवेता . ' वृश्‍७ 


समन्ततो निवेश्यं, गिरि वनं गते वा पृष्ठंतोऽध्यक्षं कृत्वा । यंतो भयमाशङ्केत्‌ 'ययाँ सा प्राची 


॥ (२) सर्वज्ञनारायणः । सेनापतिः, gt प्रधानभूतः स्वयं 
बलावेक्षकः। प्राचीं तामितिं। तत्संमुखो निविशतेत्यंथे 


(३) कुल्लूकः 1 हस्त्यशवरथपदात्यात्मकस्याङ्गदशकस्येकंः द देशकस्येकः पंतिः कायः, संच पत्ति 
उच्यते 1 पत्तिकदशकस्यैकंः पंतिः सेनापतिरच्यते । तंहंशकस्येकः सेनानायक: । स 


बलाध्यक्षः सेनापतिबलाध्यक्षौ समस्तासु दिक्षु संघर्षयुद्धांथ नियोजयेत्‌ । यस्याञ्च दिशो अदां ` 


भयंमाशडूत्त तदा तामग्रे दिशं कुर्यात्‌ ॥१ 

(४) रांघवानंन्दः । अते कृत्यविशेषमाहं सेना पतीति अतेः च एंकेभेकरंथाल्यश्वापत्तिः 
पञ्चपदातिकेतिं (? ) । हंस्त्यश्वरथपंदात्यल्मकस्याङ्गदशकस्यैकः पत्तिः स पत्तिः पत्तिदेशाह 
सेनांपतिंस्तहृशाध्यक्षो बलाध्यक्ष इति तौ चतुर्दिक्षु निवेशयेत्‌ । प्राची तां शङ्घास्पदा दिशं 
अग्ने कृत्वा तिष्ठेदिति are: १८९॥ 
(५) नन्दनः । बलाध्यक्षो बलानुसंन्धायक: । तां विश प्राचां कल्पयेत्‌ । तां दिशमभि 
मुखो निविशेत्‌ इत्यर्थः १८९॥ 

(६) रामचन्द्रः राजा सेनापतिब्बलाध्यक्षों सवेदिक्षु निव! 
शङ्केता दिशं प्रांची कल्पयेत्‌ । प्रोचीमिंति । तत्संमुंखो निवेशयेदित्यथं 

(७) sirens: । सेतापतिदशकस्य नायक: बलाध्यक् 
कुर्यात, प्रथमतस्तस्याँ दिशि युद्ध कुयादित्यर्थं 


(८) गोवि्वराज 


पत्तिकदशकस्यकः कद bs a i je वतिः 
स नायकः । स एंवे च बलाध्यक्षः, तौ सर्वासु दिकवनेकंप्रंधानत्वे सति संघंषंयुंद्धार्थ 
यस्याश्च दिशो भयमाशङ्केत्‌ तामंग्रे दिशं कुर्यात्‌ 


:_॥१८९॥ 
भयेयुक्तां दिशम्‌ । प्राचीं 


॥ _ हत्त्यश्वरथपदात्यात्मकर 


स्यान फुशलोः अन्य: शूरः शक्यिमागन्त्‌ 
युद्ध अनुसरणादौं कृशला भवन्ते 


निवेशयेत्‌ । यस्यां संयमा- 


१४८ मनुस्मृतिः [७.१९१ 


विश्वस्तो भवति, दानमानकार्यदशेनादिभिरपत्‌ तते युद्धेऽमात्यादिभिः सह सर्वेषां स्वार्थः संग्रामो 
मम नाममात्रं राजेति सर्वे वयं समानविभवोपभोगाय जये राज्यं पराजये स्वर्गं इति 
हेतुनाऽऽगताः ।। १९०॥। 

(२) सज्ञनारायणः। गुल्मान्‌ गुल्मदेशस्थान्‌ । कृतसंज्ञानेतत्संकेतज्ञस्येव प्रवेशादय इति 
संकेतं कृत्वा | स्थाने गृल्मस्थानावस्थाने । युद्धे युद्धादिभूमिस्थाने | कुशलान्‌ कृतानुभवान्‌ | 
अभी हन्‌ संग्राममरगादभीतान्‌ । अविकारिणः आप्तत्वे सत्यपि कदाचिदागन्तुकविचार- 
रहितान्‌ ॥१९०॥ , 

(३) कुल्ळूकः। गुल्मान्सँन्येकदेशाना्तपुरुषाधिष्ठितान्‌ स्थानापसरणयुद्धार्थं कृतभेरी- 
पटहशङ्कादिसंकेतानवस्थानयुद्धयोः प्रवी णान्निर्भेयानव्यभिचारिणः सेनापतिबलाध्यक्षान्दूरतः 
सर्वदिक्षु पारक्यप्रवेशवा रणाय शत्रचेष्टापरिज्ञानाय च नियोजयेत्‌ ॥१९०॥ 

(४) राघवानन्दः | किच गुल्मानाप्तपुरुषाधिष्ठितसँन्येकदेशान्‌ कृतसंज्ञान्‌ युद्धोयम- 
सुचकभेरीपटहशङ्कादिसङ्केतान्‌ सेनापतिबलाध्यक्षयोर्दूरतः स्थापयेदित्यन्वयः | कुशलान्‌, अव- 
स्थानयुद्वयोः | अविकारिणो धनलोभादिना विकर्तुमशीलान्‌ ॥१९०॥ 

(५) नन्दनः | सेनानिवेशविशेषो गुल्मः स्थानेऽपलायने | अविकारिणः अकृतापराधान्‌ 
॥१९०॥ 

(६) रामचन्द्रः। सेनायाः समन्ततः कृतसंज्ञान्‌ शिरस्युपरि । पत्रं पुष्पं धारयेदित्यर्थः । 
एतादृशान्‌ गुल्मान्‌ रक्षकान्‌ आत्तान्‌ स्थापयेत्‌ स्थाने युद्धस्थाने युद्धे च कुशलान्‌ ॥१९०॥ 

(७) मणिरामः। गृल्मान्‌ सेन्येकदेशान्‌ | कृतसंज्ञान्‌ स्थानापसरणवधज्ञानार्थक्कत- 
भेर्यादिशब्दसंकेतान्‌ | स्थाने युद्धे च युद्धावस्थानयुद्धयो: कुशलान्‌। अविकारिणः अव्यभिचारिणः 
एतादृशान्‌ सेनापतिबलाध्यक्षान्‌ दूरतः सर्वदिक्षु शत्रुप्रवेशवारणाय शत्रुचेष्टाज्ञानाय च 
नियोजयेत्‌ ॥१९०॥ 

(८) गोविन्दराजः | गुल्मानिति। गुल्मान्‌ स्थानकव्याप्तपुरुषाऽधिष्ठितान्‌ं स्थाना- 
पञ्चरणयुद्धायर्थक्ृतशङ्कभे रीपटहृदिसङ्केतान्‌ वनावस्थातप्रणीतान्निर्भेयान्‌ अव्यभिचारान 
समन्तात्स्थापयेत्‌ 1193 011 


संहतान्योधयेदल्पान्कामं विस्तारयेद्वहून्‌ । 

सूच्या वज्रेण चैवैतान्व्यूहेन व्यूह्य योधयेत्‌ ॥१९१॥ 
(१) मेधातिथिः | असंहता हि बलवद्विस्तीर्ण बलमासाद्यावयवशो विध्वंसनायं वाहनाघातः 
क्षयं यान्ति तद्विनाशे चोत्पन्ना इमेऽतोऽत्पानात्मीथान्संहतान्योधयेदन्योन्यापेक्षया युध्यमानान- 
भिघ्नत | इतरेतरानुग्रहात्परस्परानुरागात्स्पर्धायां च परान्संहतान्सोढुं समर्था भवन्ति । कामं 
यथेष्ट कार्यार्थं बहुन्बिस्तारेद्वप्रकी णान्योधयेदित्यादि मन्येत। भिन्नांस्तांश्चैतान्भयमेष्यति, 
परान्ह््रान्त्रा बहुन्दृष्ट्वा त्रासः स्यादिति । सूची पूर्वोक्तोऽक्षव्यूहभेदोऽग्रतः पृष्ठतश्च त्रिधा 
व्यवस्थितः पाश्वंयो भेदनम्‌ । तेन चात्मानं सूचिव्यूहं विभज्य योधयेत्‌ । सतां च सवेव्यूहानां 
प्रतिष्ठाव्यूहनसमर्थाविति प्रतिगृहीतावेवं कारणात्‌ । यदा तु परबले ह्येतावेव भवतस्तदा स्वे 
बले विपर्ययः कार्यः । तुल्यत्वे तु पुष्टिमत्त्वातुरक्तकुशलमाननप्रभूतेकार्थकारित्वादित्यतो बिशेषे 


७.१९२] व्याख्यानवंकोपेता १४९ 


यथासंभववाक्येः। योधयेदिति वचनाद्राजा स्वयं तत्प्रतिसंधानार्थ व्यूहदुर्गा्यमञ्वे प्रतिग्रह- 
भूतस्तिष्ठेत्‌ | समानतन्त्रेणोक्तम्‌ हे. शते धनृषां गत्वा राजा तिष्ठेत्प्रतिग्रहः । 
भिन्नसंघातनार्थं तु न युध्येताप्रतिग्रहः' ॥१९१॥ 

(२) सर्वज्ञनारायणः। सूच्याल्पान्‌। व॑ त्रण व्यूहेन 198411 

(३) कुल्लूकः। अल्पान्योधान्संहतान्कृत्वा बहुन्पुनर्थथेष्टं विस्तारयेत्‌। सूच्या पूर्वोक्तया 
वज्त्राख्येन' व्यूहेन त्रिधा व्यवस्थितबलेन रचयित्वा योधान्‌ योधयेत्‌ ॥१९१॥ 

(४) राघवानन्दः। कथं योद्धव्यमित्यस्योत्तरमाह्‌ संहूतानिति | संहतान्परकीयान्प्रति 
अल्पान्यो धान्योधयेत्‌ युद्वाय नियोजयेत्‌। अल्पान्प्रति वा बहुंश्रेह्विस्त(रयेत्‌ प्रदर्शयेत्‌ | ब््रेणेति 
त्रिधा व्यवस्थितबलो वज्न इत्यभिधीयते 1193411 

(५) नन्दनः। अल्पबलश्चेदल्पान्स्वकोयान्योधान्‌ संहतान्कृत्वा योधयेत्‌ | सूच्या व्यूहे- 
नाल्पबलः वजव्यूहेन बहुबल इति विवेक: ॥१९१॥ 

(६) रामचन्द्रः | संहतान्‌ एकत्रस्थान्‌ अल्पान्‌ बहुन्वा स्थापयेत्‌ विस्तारयेत्‌ 
योजयेत्‌ ॥१९१॥ 

(७) मणिरामः। अल्पान्‌ संहतान्‌ एकीभूतान्योथयेत्‌ बहन्‌ यथेच्छं विस्तारयेत्‌ सुच्या 
पूर्वोक्तया asin वज्त्राख्येन व्यूहेन त्रिधा व्यवस्थितबलेन, व्यूह्य व्यूहं रचयित्वा.एतान्‌ 
योधान, योधयेत्‌ ॥१९१॥ 

(८) गोविन्दराजः। संहतानिति। अल्पान्‌ योधान्‌ संहतान्‌ कृत्वा योधयेदरहुन्‌ पुनर्यंथेच्छं 
विस्तारयेत्‌ | सुच्या पूर्वोक्तया वज्त्ाख्येन वा व्यूहेन त्रिधाऽवस्थितबलेनं रचयित्वा योधनं 
घोधयेत्‌ ॥१९१॥ 


स्यन्दनाश्वैः समे युध्येदनूपे नौद्विपैस्तथा । 
वृक्षगुल्मावृते चापेरसिचमायुधेः स्थले ॥१९२॥ 

(१) मेधातिथिः। सेनानां देशस्य प्रकळूप्त्यर्थमाह--समप्रदेशे रथे रश्वेश्च युध्येत । तत्र 
हि तेषामप्रतिघातः। अनूपः पानीयप्रायः । तत्राप्यल्पोदके हस्तिभिरगाधोदके तु नौभिः। 
तेषां हि तत्र सुखप्रचारता । वृक्षेगुल्मेश्च संछन्ने धनुभिः, तद्‌ग्रहणाच्च बलीवदंगर्ताद्याकुलो 
गृह्यते, समानकार्यत्वात्‌ | स्थलमिति पाषाणवृक्षलतागर्तादिरहितो देशस्तस्मिन्सिद्धिः । धाये: 
शरा दिभिरायुधेश्च शक्त्यादिभिर्युध्येत आसन्नयुद्धत्वादेवं सा मर्थ्यप्रदशनार्थत्वादस्य ॥१९२॥ 

(२) सर्वेज्ञनारायणः । स्यन्दनाश्वेः स्यन्दने रश्वेश्च | चापेरसिचर्मायुधेरिति पदाती- 
नामायुधकथनम्‌ | अश्वादयो देशविशेषे, पदातयस्तु सवंत्रेत्याशयः ॥।१९२॥ 

(३) कुल्लूकः। समभूभागे रथाश्वेन युध्येत, तल तेन युद्धसामर्थ्यात्तदानुगतोदके 
नौकाहस्तिभिः तरुगुल्मावृते धन्विभिर्गतैकण्टकपाषाणादिरहितस्थले खङ्भफलककुन्ताद्यैरा युधै- 
ASAT ॥१९२॥ 

(४) राघवानन्दः । यथाक्रमं युद्धोचितं देशमाह स्यन्दनेति। समे समस्थले, शुष्क इति 
यावत्‌ । अनूपे अल्पोदकस्थले नावश्च द्विपाः करिणस्तैः । वृक्षाश्च गुल्मा वंशादयस्तेराबृते 


स्थले निम्नोन्नते ॥१९२।। 

(५) नन्दनः। अनूपः प्रभूतजलो देश: ॥१९२॥ 

(६) रामचन्द्रः। समे देशे स्यन्दनाशवेयृध्येत । अनूपे सजले देशे नौकाभिः युध्येत । 
तथा वृक्षगृल्मावृते देशे चापेधेनुभिः तथा असिचर्मायुधेः युध्येत ॥१९२॥ 

(७) मणिरामः। समे समभूमौ । अनूपे अमुगतोदके । स्थले गर्तकंटकपाषाणादि- 
रहिते | आयुधैः FATA: ॥१९२॥ 

(८) गोविन्दराजः । स्यम्दनाश्वेरिति । समभूभागे रथाश्वेरयोद्धव्यम्‌ । तत्र 
रथसामर्थ्यात्‌, तथानुगतोदके नोहस्तिभिर्वृक्षगृल्मव्याप्ते धनुभिः पाषाणकंटकगर्तादिरहिते 
खड्गफलकासख्यै रायुधेः ॥१९२॥ 


कुरुक्षेत्रांशच मत्स्यांश्च पञ्चालान्‌ श्रसेनजान्‌ | 
दीधाँ छघूंस्चैव नरानग्रानीकेषु योजयेत्‌ ॥१९३॥ 


(१) मेधातिथिः। किच, कुरुक्षेत्र प्रसिद्धम्‌ । मत्स्यसंज्ञो विराटदेशो नागपुरे पञ्चालाः। 
उभये कान्यकुब्जा आहिछत्राश्च। शूरसेनजा माथुराः। क्रचिचचात्र भावार्थे प्रत्ययो 
लूप्तनिदिष्ट:; एतद्देशजा हि प्रायेण महावर्ष्माणो बलवन्तः पृथुवक्षसः शूरा अभिमानिनो 
दुविषहा इत्यत्र येऽनीकस्थिताः परेषां भयहेतवो भव्ति । दीर्घेकायाध्यस्तानल्पदेशा 
अपि दीर्घश्वासकरा महाकायत्वात्‌ लघवस्तु मरणासमर्था निर्भयेन जनेन प्रच्छन्ना विद्धाः 
प्रहरन्तोऽपकारासमर्था आदशंभूताएचैत इतरेषां भवन्ति ॥१९३॥ 

(२) सवज्ञनारायणः। लघून्‌ शीघ्रम्‌ । अग्रानीकेषु तेषामापततामधुष्यत्वात्‌ ॥१९३॥ 

(३) कुल्लूकः। कुरक्षेत्रभवान्मत्स्यान्विराटदेशनिवासिनः पश्चालान्कान्यकुन्जा हिच्छ- 
वोद्भवान्‌ शूरसेनजान्‌ माथुरान्प्रायेण पृथृशरीरशोर्याहङ्कारयोगात्सेनाग्रे योजयेत्‌ | 
तथान्यदेशोद्भवानपि दीर्घलघुदेहा न्मनृष्यान्युद्धाभिमानिनः सेनाग्र एव योजयेत्‌ ॥१९३॥ 

(४) राघवानन्दः । मनुष्यसं तिवेशप्रकारमाह कोरक्षेत्रांश्चेति । कुरुक्षेत्रादयो 
देशविशेषास्तदुःट्भवान्‌ | लघून्‌ शरीरतो विक्रमतश्च । अग्रानीकेषु अनीकान्‌। 
सेनानामग्रेषु ॥१९३।। 

(५) नन्दनः । कुरक्षेत्रादिदेशजाः कृतज्ञाः शूरजाश्च तेष्वपि दीर्घाः प्रतिपक्षभीषणाश्च 
तेष्वपि लघवः प्रवृत्तिक्षमाशच अतस्तानग्रानीकेषु योजयेदित्य भिप्रायः ॥९९३॥ 

(६) रामचन्द्रः । दीर्वान्‌ नालसंघान्‌ पश्चिमदेशनिवासिनः | लघून्‌ पर्वत- 
वासिनः 19921 

(७) मणिरामः। मत्स्यान्‌ विराटदेशनिवासिनः | पांचालान्‌ कान्यकुब्जदेशोद्धवान्‌ । 
शूरसेनजान्‌ माथुरान्‌। इतरान्‌ अन्यदेशोःद्भवानपि दीर्घान्‌ लघून्‌ दीर्घेलघुदेहान्‌ ॥१९३॥ 

(८) गोबिन्दराजः। कोरक्षेत्रानिति। कुरुक्षेत्रभवान्‌ मत्स्यान्‌ विराटदेशवासिनः 
पाञ्चालान्‌ कान्यकुन्जान्‌ भृत्यान्‌ शूरसेनजान्‌ पृथुशरीरान्प्रायेण पृथृशरीरबलशौर्याऽभिमान- 
योगात्‌ सेनाग्रेषु योजयेत्‌, तथाऽन्यानपि दीर्घान्‌ लघुमनुष्याँश्च ॥१९३॥ 


प्रहषयेहलं व्यूह्य तांश्च सम्यक्‌ परीक्षयेत्‌ । 
चेष्टाइचेव विजानीयादरीन्योधयतामपि ॥ १९४ ॥ 


(भ गी. रो३२) ॥ तथा ग्राम दास्य 


७.१९५] 

(१) मेधातिथिः। व्यूहं रचयित्वावस्तबंले भृशं देशेयन्किमेषाँ 
युष्मत्प्रतापेनेत्येवं प्रहंषयेत. । 'जंयै महानथलाभ:, ओखितोपारि 
भतृपिण्डनियंतिंनं च॑; पराजये तितया भाव? इत्यादिनेमित्तिकोङपि 
निंयंमान्मानय सहस्वोव्यविश्यंभावी यदि प्र 


दानादिना च"वंशीकूर्यात्‌ । चेष्टां चेवारीणां योधंयतां विजानीयात्‌ यात्‌: 
बलं वां । केचिद्‌ द्विंधाहूंदया: केचित्तु पक्षान्त इत्यांदिचिन्तार 
स्वार्थवशादुपकुर्वंतीत्यत्त दुष्टानाप्तबलमध्ये विन्यसेद्थाः रि 
(२) सर्वेज्ञनारायणः। परीक्षयेत्‌ स्वयमनुसंदध्यात्‌ 11१९४ 
(३) कुल्लूकः। बल रंचयित्वा जये धर्मलाभः अभिमुखहतस्य स्वर्गप्राप्ति:,, 
प्रभुदुरितग्रहणं न॑रकंगमनं. चं इत्यांदयर्थवादेयुद्धार्थ . प्रोत्सायेत्‌ ।...तांश्र 'योधान्केनाभिप्रायेण 
हृष्यन्ति कुप्यन्ति वेति परीक्षयेत्‌ | तथा योधांनामरिभिः सहँ युद्धयमानानामंपि सो 
चेष्टा बुध्येत ॥ १९४॥ 
(४) राघवानन्दः॥ किंचान्यत्‌ प्रहर्षयेदिति । ‘ 
पार्थं लभन्ते युद्धमीदृशम्‌ ॥ gat at प्राप्स्यसि स 


हषमुत्वादयेत्‌ । योधयतां चेष्टाः स्वपरपक्षषातिकमाणि te 
(५) नन्दनः । तानंग्रांनीकेषु योजितान्‌ ७4 
(६) .रामचन्द्र:॥ अरीन्योधयता 

(३) कुल्लकः । दुर्गाश्रयमदुर्गाश्रयं वा रिपुमयुध्यमानमप्यावेष्टयासीत | अस्य च देश- 
मुत्सादयत्‌ | तथा घासाचोदकेन्धनानि सर्वदा$स्यापद्रव्यसंमिश्रणादिना दूषयेत्‌ ॥१९५॥ 

(४) राघवानन्दः । aka कृत्यान्तरमाह उपेति fafa: | उपरुध्यावपींडयेल्लुण्ठ- 
नाग्न्यादिदानेन | दूषयेत्‌ भेदयेत्‌ विषादिना वा ॥१९५॥ 

(६) रामचन्द्रः। नगरवेष्टनमाह उपरुध्येति त्रिभि: । अरि शत्रुं उपरुध्य वेष्टयित्वा 
आसीत स्थितो भवेत्‌ | अस्य राज्ञः राष्ट्रं देशं उपपीडयेत्‌ | च पुनः यवसान्नोदकेन्धनानि दूषयेत्‌ | 
यवसेन्धनमग्निना दाहयेत्‌ | एतानि अन्नं क्षेत्रस्थं लुम्पेत्‌ मार्गावरोधेन महार्घं कुर्यात्‌ ॥१९५॥ 

(८) गोविन्दराजः। उपरुध्येति । दुर्गापाश्रितमपि युध्यमानमरि दुर्गवेष्टनद्वारेणा- 
वेष्टयासीत | अस्य च रात्रौ दुर्गाद्वहि्देशं लुण्ठनादिनोपपीडयेत्‌ | घासान्नोदकेन्धनानि वास्य 
स वंदापद्द्रव्यसं मिश्रणादिना दूषयेत्‌ ॥१९५॥ 


भिन्याच्चेव तडागानि प्राकारपरिखास्तथा । 
समवस्कंदयेच्चैनं रात्रो वित्रासयेत्तथा ॥१९६॥ 


(१) मेधातिथिः। तडागग्रहणं सर्वजलाशयंद्शनार्थम्‌ | तत्र तडागस्य सेतुबन्धेन 
प्रयोजनभेदनम्‌ । प्राकारस्य यंत्रैविदारणं सुरङ्गया वा भङ्ग: । परिखायाः पुरणेन पार्ण्वभङ्गेन 
वा | दविद्रेषु प्रवी रपुरुषेरवस्कंदयेत्‌ । दुगे रात्रौ च वित्रासयेत्‌ | असिकुंभशिरस्कंः शिवावद्रुतानि 
कु्वङभि्मनुष्येः। ये नराः स्वयमुत्पतदर्जनाद्रात्रौ जाग्रति, जागरणावजीर्णो लोकः सुसाध्यो 
भवति॥।१९६॥ 

(२) सवज्ञनारायणः । तस्मिश्च काले भूयो भूयः समवस्कन्दयेत्‌ सौप्तिकेन 
हन्यात्‌ ॥१९६॥। 

(३) कुल्लक:। शत्रोरुपजीव्यानि तडागादीनि नाशयेत्‌, तथा दुर्गप्राकारादी- 
न्भिन्दयात्तत्परिखाश्च भेदेन पूरणादिता निरुदकाः कुर्यात्‌ । एवं च शत्रूनशङ्कितमेव सम्यगव- 
स्कन्दयेत्तथा शक्ति गृण्हीयात्‌ | रात्रौ च ढक्काकाहलिकादिशब्देन वित्रासयेत्‌ ॥१९६॥ 

(४) राघवानन्दः। तडागानि जलाशयान्‌ तथा परिखाः समन्ततो व्यापका अगाधा 
जळशालिनी: खातस्वरूपाः भिन्द्यात्‌ | समवस्कन्दयेत्‌ शक्तितो गुण्हीयात्‌ असिप्रक्षेपादिना चेन- 
मरि शोषयित्वा व्रासयेत्‌ रात्रौ च ढक्कादिशब्देन ॥१९६॥ 

(५) नन्दनः। समवस्कन्दयेत्‌ सौप्तिकं कारयेत्‌ । 'अवस्कन्दस्तु सौप्तिक'मिति 
नेखण्डवाः। एनं शत्रुम्‌ | रात्रौ वित्रासयेच्च ॥१९६॥ 

(६) रामबन्द्रः। च पुनः एनं राजानं ग्रामवासं अवस्कन्दयेत्‌ सौप्तिकं हन्यात्‌ ॥ १९६॥ 

(८) योविन्दराजः । भिन्द्यादिति । दुर्गोपस्थजीव्याति तडागादीनि प्रभेदेन नाशयेत्‌ । 
तथा दुर्गप्राकारान्‌ भिन्द्यात्‌ तत्परिखा*च पूरयेत्‌ | छिद्रकरणेन वा निरुदकाः कुर्यात्‌ । एवञ्च 
शव्रमशङ्गितमेब सम्यगवस्कन्दयेत्‌, तस्योपरि निपतेद्रात्वौ वा दिवा वा शिवासितादिभिः 
त्रासयेत्‌ | इदानीं च मुहुर्मुहु: ॥१९६॥ 


उपजप्यानुपजपेद्खुद्धयेतेव च तत्कृतम्‌ | 
युक्ते च देवे युध्येत जयंप्रेप्सुरपेतमी; ॥ १ ९७॥ 


७.१९८] व्याख्यानवकोपेता १५३ 


(१) मेधातिथिः । तस्मिश्च काले भूयोभूयः उपजप्याः BAILA: कुलीनाः स्वराज्या- 
भिलाषिणस्तानुपजपेदिति हेतुः 1 कर्तरि कतेव्यव्यपदेशमुपजपेदित्यर्थः । उपजपेद्‌ ग्राहये- 
दित्यर्थः। उपजाप आश्रयाद्विश्लेषात्महितानृष्ठानप्रतिपादनम्‌ । तेन चारिणा सुकृतमप्यभि- 
मतदुर्गस्थेन वा किञ्चि्प्रारब्धं बलाटविकपाष्णिंग्राहादिकोपनार्थं मध्यमोदासीनानामन्यतरेण 
सह संधानमित्यादि बुध्येत | युक्ते च दैवे विजिगीषारनुकूलदेव इत्यर्थ: । नक्षतग्रहदेवसुमुहर्तषु 
साधकेषु दुंष्टस्वप्नदर्शननिमित्तेषु चानुगृणेष्वनुलोमवातादिषु जयमिच्छन्निगेतभयो दुगे- 
स्थानानि यथाप्रथमं ATS, गच्छेत्‌ ॥१९७॥ 

(२) सर्वज्ञनारायणः। उपजप्यान्‌ भेद्यान्‌। यृक्तेऽनुक्‌ले देवे ग्रहादौ ॥१९७॥ 

(३) कुल्लूकः। तदानीं चोपजापार्हान्‌ रिपुवंश्यान्‌ राज्याथिनः क्षुब्धानमात्यादीश्च 
भेदयेत्‌ उपजपेनात्मीयकृतां च तेषां चेष्टां जानीयात्‌, शुभग्रहदशादिना शुभफल्युक्ते 
दैवेऽवगते निर्भयो जयेप्सुर्युध्येत ॥१९७॥ 

(४) राघवानन्दः। किचान्यदुपेति। उपजप्यानरिवंश्यान्‌ राज्याथिनः क्रुद्धान- 
मात्यादींश्र उपजपेत्‌ भेदयेत्‌ । उपजपेनात्मसात्कृतानां तेषां चेष्टाः स्वपरपक्षपातान्‌ 
जानीयादिति । यृक्तशुभफल्दानाऽनुकूले देवे ग्रहनक्षतादौ | जयप्रेप्सुः जेष्यामीति कृतनिश्चयः 
अपेतभीः मरिष्यामीति वा गतभीः ॥१९७॥ 

(५) नन्दनः। तत्कृतं शत्रुकृतं । उपजापमिति शेषः। दैवे युक्ते सुनिमित्तादिभि- 
देवानुकूल्ये सति ॥१९७॥ 

(६) रामचन्द्रः। उपजप्यान्‌ भेद्यान्‌ उपजपेत्‌ भेदयेत्‌ । च पुनः तत्कृतं बुध्येत 
जानीयात्‌ भेदकृत्कृतं कार्य युद्धे जानीयादित्यर्थः। च पुनः युक्त दैवे अनुकूले देवे ग्रहादौ 
चैवंविधो राजा भेदकृत्क्ृतं कार्य युद्धे जानीयादित्यर्थः । च पुनः युक्ते देवे ग्रहादौ चेवंविधो 
राजा जयं प्रेप्सुः युध्येत ॥१९७॥ 

(७) मणिरामः। उपजप्यान्‌.रिपुवंश्यान्‌ । राज्याथिनः.्षुद्रामात्यादींश्र उपजपेत्‌ 
भेदयेत्‌ आत्मीयान्कुर्यात्‌ । तत्कृतं आत्मीयक्ृतानां चेष्टितं am च देवे शुभग्रहृदशादिना 
शुभफलयुक्ते देवेऽवगते ॥१९७॥ 

(८) गोविन्दराजः। उपजप्यानिति । तदन्वयितो राज्याथिनः क्रुद्धान्भृत्यां- 
शचोपजापार्हानुपजपेत्‌ | तत्क्रतञ्च यत्तत्क्ृत्यं यत्तज्जानीयात्‌ ग्रहसौम्यादिनाऽनुकूले देवे 
सति विजयेप्सुरपगत भयो युध्येत ॥१९७॥ 


साम्ना दानेन भेदेन समस्तेरथवा पृथक्‌ | 
विजेतुं प्रयतेतारीन्न युद्धेन कदाचन ॥१९८॥ 


(१) मेधातिथिः। न सहसा युध्येत । एतावत्प्रथमं विशिष्टस्थापनापदेशनं सुमुखं च 
मिथो सहासनकथासहदारदर्शनादि । दानं विधानं द्रव्याणां हिरण्यादीनां प्रीत्युत्पादनार्थ 
प्रतिपादनम्‌ | भेदस्तत्कुलीनादेरुपसंग्रहः । ततो विशेषणाच्च तत्रावित्रासनमित्याद्य- 
कारणम्‌ ॥१९८॥ 

(२) सर्बेज्ञनारायणः। कदाचन सामादिसंभवे 1198211 


१५४ सनुस्मृतिः [७. २०० 


(३) कुल्लूकः। प्रीत्यादरदशेनहितकथनायात्मकेन साम्ना हस्त्य^वरथहिरण्यादीनां च 
दानेन तत्प्रकृतीनां तदनुयायिनां च राज्याथिनां भेदेन एतेः समस्तव्यस्तर्वा यथासामर्थ्य- 
मरीञ्जेतुं यत्नं कुर्यान्न पुनः कदाचिद्युद्धेन॥१९८॥ 

(४) राघवानन्दः । प्रकारान्तरेणारिवश्यत्वे ag न कुर्यादित्याह साम्नेति । पृथक्‌ 
प्रत्येकं तत्र सामादि संबध्यते | समस्ते स्त्रिभिर्वा ॥१९८॥ 

(५) नन्दनः । एवमभियुज्य शत्रं सामदानभेदेः साव्येन्न युद्धेनेत्याह साम्ना 
दानेनेति ॥१९८॥ 

(७) मणिरामः। युद्धे निषेधमाह सास्नेति॥ ।॥१९८॥ 

: (८) गोविन्दराजः। areata | ‘विजेत प्रयतेतारीन्न युध्येत कदाचन ।' साम्ना प्रीत्या 
वरदर्शनेन हितकथनाद्यात्मकेन दानेन च हिरण्यादीनां भेदनेन च तप्प्रकृतीनां तदन्वयिनाञ्च 
विश्लेषणेनेवं तैव्यस्तैः समस्तेर्वा यथोपयोगं विजेलुमरीन्प्रयतेत | न पुनः कदाचिद्युध्येत ॥१९८।॥ 


अनित्यो विजयो यस्माद्इश्यते युध्यमानयोः | 


पराजयच संग्रामे तस्माद्युद्धं विवर्जयेत्‌ ॥१९९॥ 


(१) मेधातिथिः। यस्मान्नायं नियमो दृश्यते यो जयति सोऽत्यन्तबलवानवश्यं, तेन 
यश्च पराजीयते सोऽत्यन्तं दुर्बलश्चावश्यमित्यनित्यो विजयः ॥१९९॥ 

(२) सज्ञनारायणः। पराजयश्र संग्रामे प्राप्तिकः दानाद्यैज॑यपराजयशङ्कापि ॥१९९॥ 

(३) Ream: । यस्मायुध्यमानयोर्वहुलबलत्वाद्यल्पबलत्वाद्यनपेक्षमेवानियमेन 
जयपराजयौ दृश्येते, तस्मात्सत्युपायान्तरे युद्धं परिह्रेत्‌॥१९९॥ 

(४) राघवानन्दः। न युद्धेनेति । तत्र हेतुरनित्य इति । पराजयोऽपीति ॥१९९॥ 

(५) नन्दनः । अत्र हेतुमाह अनित्यो विजय इति॥१९९॥ 

(६) 'रामचन्द्रः। विजयः अनित्यः पराजयोऽपि संग्रामेऽनित्यः॥१९९॥ 

(७) मणिरामः। निषेधे हेतुमाह अनित्येति॥१९९॥ 

(८) गोविन्दराजः। अनित्य इति । युध्यमानयोर्यंतो बलवदवलस्थानापेक्षायामेवा- 
नियमेन जयपराजयौ दृश्येते | तस्मादुपायान्तरसंभवे सति युद्धं विवर्जयेत्‌ ॥१९९॥ 


त्रयाणामप्युपायानां पूर्वोक्तानामसंभवे । 
तथा युध्येत संपन्नो विजयेत रिपून्यथा ॥२००॥ 


(१) मेधातिथिः। सामादीनामसाधकत्वे संदिग्धेऽपि जये समानेऽपि, कि पुना रूपेण 
सह तेन प्रकारेण युध्येत येन प्रका रेणात्मनो जयः स्यात्‌ । जये राज्यं, वधेऽपि स्वर्गं इत्युभयथापि 
जपः। परप्रत्यूहकल्पना कूटयुद्धादिप्रकारः अत्यन्तोच्छेदानुसरणपीडनाभ्यां सहसा निष्काये:। 
तथा च व्यास आह “पुनरावर्तमानानां निराशानां च जीविनाम्‌। न शक्येदग्रतः स्थातुं 
शक्रेणापि धनञ्जय”॥ यदा संदिग्ध पराजयं तदाऽपक्रमणं युक्तम्‌। निर्गतो हि जीवो न 
कार्यमासादयति, येन भद्राणि पश्यति, स्वर्गमर्जयति मृत इति Zo oll 

(२) सर्वज्ञनारायणः | यथा येत प्रकारेण वञ्चनादिनापि विजयते। इति षाड्गुण्यः 
प्रकरणम्‌ ॥२००॥ 


७.२०१] व्याख्यानवकोपेता १५५ 


(३) कुल्लूकः। पूर्वोक्तानां त्रयाणामपि सामादीनामुपायानामसाधकत्वे सति जय- 
पराजयसंदेहेऽपि तथा प्रयत्नवान्सम्यग्युध्येत, यथा MASHAT | यतो जयेऽरथेलाभोऽभिमुखमरणे 
च स्वर्गप्राप्तिः, निःसंदिग्धे तु पराजये युद्धादपसरणं साधीयो यथा वक्ष्यति (७।२१३) 
“आत्मानं सततं रक्षेत्‌’ इति मेधातिथिगोविन्दराजौ।।२००॥ 

(४) राघवानन्दः। अन्यथानुपपत्तौ तत्कार्यंमित्याह त्रयाणामिति। त्रयाणां भेदान्तानां 
परिक्षये सामादीनां अरिवश्यानुपायत्वे ॥२००॥ 

(५) नन्दनः। उपसंहरति त्रयाणामपीति।२००॥ 

(६) रामचन्द्रः। त्रयाणां उपायानां सामदानभेदानां परिक्षये। संयत्तः सावधानः। 

(७) मणिरामः। जयपराजयसंदेहे युद्धमाह त्रयाणामिति। तथाच निःसंदिग्धे पराजये 
अपसरणमेव साधीय इत्यर्थः ।। २००॥ 

(८) गोविन्दराजः। त्रयाणामप्युपायानां पूर्वोक्तानां परिक्षये । ततो युध्येत संयत्त इति । 
सामादिनां पूर्वोक्तानामुपायानामसाधकत्वे सति जयपराजथसन्देहे तथा सावधानो युध्येत 
यथा शत्रून्विजयेत्‌। यदि नो जथेत्तदा स्वर्गनिःसंदिग्धे पुनः पराजये निःसरणं साधयेद्यथा 
वक्ष्यति आत्मानं स्वतो रक्षेदि'ति॥२००॥ 


जित्वा संपूजयेददवान्त्राह्मणांस्चैव धार्मिकान्‌ । 
प्रदद्यात्परिहारांश्च ख्यापयेदभयानि च ॥२०१॥ 


(१) भेधातिथिः। येनकेनचित्प्रकारेण जित्वार्शर लब्धप्रशमनमिदमतोऽस्मिन्पुरे 
जनपदे देवब्राह्मणांश्च धामिकान्विहितानृष्ठायिनो यथा सामर्थ्यात्प्रतिषिद्धवर्ज कामात्स्वा- 
तन्त्र्येणारीन्‌ जित्वा साध्यप्रवृत्तादिकं गन्धधूपपुष्पद्रव्यं सविभागास्फोटनादिसंस्कारद्वारेण 
यथाहमभ्यचेयेत्‌ । 

कुटुंबिनां परिहारार्थं स्थितिर्यथाप्रवृत्तिविशिष्टकरभारशुल्कप्रदेशानां प्रदानेन तथा 
तया वा संवत्सरमेको द्वौ वा दद्यादुच्चानां च पौरजानपदबलानामातपादिडिण्डिमकगदापातेन 
ख्यापयेत्तये: स्वाम्यनुरागादस्थानमपचितं तेषामप्यारक्षान्तं यथा स्वं स्वं व्यापारमनुतिष्ठं- 
त्विति ॥२०१॥ 

(२) स्वज्ञनारायणः। लब्धप्रशमनममाह जित्वेति। परिहारान्‌ अग्रहारान्‌ । अभयः 
ख्यापनं यैरस्माभिः सह प्राम्युद्धं कृतं तेषामधुनाऽभयमित्यादि ॥२०१॥ 

(३) कुल्लूकः। परराष्ट्रं जित्वा तत्र ये देवास्तान्‌ धर्मप्रधानाश्च ब्राह्मणान्‌ भूमिः 
सुवर्णादिदानसंमानादिभिः पूजयेत्‌ | जितद्रव्यैकदेशदानादिनेव चेदं पूजनं | तदाह्‌ याज्ञवल्क्यः 
(आ. अ. १३.३२३) 'नातः परतरो धर्मो नृपाणां यद्रणाजितम्‌ । विप्रेभ्यो दीयते द्रव्यं 
प्रजाभ्यश्चाभयं सदा’ | तथा देवब्राह्माणार्थं मयैतद्वत्तमिति तद्देशवासिनां परिहारान्दद्यात्‌। 
तथा स्वामिभक्त्या यैरस्माकमपकृत तेषां मया क्षान्तमिदानी निर्भया: सन्तः सुखं स्वव्यापार- 
मनुतिष्ठन्त्वित्यभयानि ख्यापयेत्‌ ॥२०१॥ 

(४) राघवानन्दः। जयोत्तरं यत्कतंव्यं तदाह जित्बेति। देवाद्यचेनं प्रतिपत्तिकर्मोत्त र- 
जयसूचनार्थं वा। परिहारान्वस्त्रालंकारादीन्‌ | तद्वेशवासिभ्यः अभयानि स्वस्वव्यापारान- 
नुलिष्ठन्लु मा भयं कुरुतेति ॥२०१॥ 


१५६ मनुस्मृतिः [७.२०२ 


(५) नन्दनः। सति विजये कतेव्यमाह जित्वा संपुजयेदिति। परिहारान्करपरित्यागान्‌। 
तत्रत्यानामभयानि डिण्डिमघोषादिना ख्यापयेत्‌ ॥२०१॥ 

(६) रामचन्द्रः । ब्राह्मणान्‌ परिहारान्‌ अग्रहारान्‌ प्रदद्यात्‌ । च पुनः अभयानि 
स्थापयेत्‌ येरस्माभिः प्राग्युद्धं कृतं तेषामभयमिति भावः।२०१॥ 

(७) मणिरामः । परिहारान्‌ देवब्राह्मणार्थं मरयेतहत्तमिति  तद्देशवासिनां 
ग्रामादीन्‌ ॥२०१॥ 

(८) गोविन्दराजः। जित्वेति। परराष्ट्रं जित्वा तत्रत्यान्देवान्‌ धर्मंप्रधानान्ब्राह्मणांशच 
दानमानादिभिः पूजयेत्‌ । तथा श्रोत्रियादिगताऽवश्यदानेषु मयतदनुज्ञातमित्येवं परिहारान्‌ ` 
दद्यात्‌ तथा स्वामिभक्त्याऽस्माकं येरपकृतं तेषां मया क्षान्तमिदानीमाश्चस्ताः सन्तः स्वव्या- 
पारमनुतिष्ठन्त्वेवं अभयानि ख्यापयेत्‌ ॥२०१॥ 


सवेषां तु विदित्वैषां समासेन चिकीर्षितम्‌ । 
स्थापयेत्तत्र तद्वंश्यं कुर्याच समयक्रियाम्‌ ॥२०२॥ 


(१) मेधातिथिः । एवमनुग्रहे क्रियमाणेऽपि यदा पौरजानपदानामन्येषां वा 
स्वाम्यनुरागादहं वक्तृतेजसभावो बहुमतः स्यादिति मन्येत मदीयस्य दण्डोऽवस्थात्‌ं न 
शक्नुयात्तदा एष पौरादीनामभिप्राय इति संक्षेपेण ज्ञात्वा--नेतदेवमिच्छति तत्कुलीनं 
कर्तुमिच्छत्ययमेव तस्मिन्देशे तद्वंश्यं मृदुमलं प्रियसुखकलत्रं तेन’ संहततत्प्रकृतिभिश्च 
प्रधानादिभिः समयं कुर्यात्‌ समकोशदानादि परिमाणं च भवता मम देवाकारेण पापेन 
भवितव्यम्‌, कार्याकार्ये कालेन स्वयमृपस्थातव्यम्‌भयतो दण्डेन कोशेन चेत्यादि No 

(२) सज्ञनारायणः। एषां परराष्ट्रे प्रकृतिभूतानां । समासेन समुदायेन । तद्वंश्यं 
शत्रोरेव वंश्यं | समयक्रिया समयस्य क्रिया--न त्वयास्मान्नियमाञ्चलितव्यमिति ॥२०२॥ 

(३) कुल्लूकः। एषां शत्रुनृपामात्यानां सर्वेषामेव संक्षेपतोऽभिप्रायं ज्ञात्वा तस्मिनराष्ट्रे 
बलनिहृतराजवंश्यमेव राज्येऽभिषेचयेत्‌ | इदं कार्यं त्वयेदं नेति तस्य तदमात्यानां च नियमं 
कुर्यात्‌ ॥२०२॥ 

(४) राघवानन्दः । परराज्ये स्ववंश्यान्नाभिषिचेदपि तु तद्व॑श्यानित्याह सर्वेषामिति । 
सर्वेषाममात्यादीनां चिकीषितं स्ववंश्यपक्षपातित्वं तद्राज्यवंश्यपक्षपातित्वं वेत्ति। समयक्रिया 
'त्वयातः परमिदं कार्यमिदं नेति नियमनम्‌। उपजप्य राज्यार्थितद्व॑श्यस्थापनेन राज्यान्तरलाभ- 
संभावना दृष्टकलमिति भावः ॥२०२॥ 

(५) नन्दनः। एषां शत्रोरमात्यादीनाम्‌ । तत्र शत्रुदेशे तद्वंश्यं स्थापनेन सह 
युद्धं वयञ्चेवं करिष्यामह इति । समयक्रियां कुर्यात्‌ ॥२०२॥ 

(६) रामचन्द्रः। सर्वेषामेषां परराष्ट्रप्रकृतिभूतानां समासेन समुदायेन चिकीषितं 
विदित्वा तत्र तस्मिन्राज्ये तद्वंश्यं स्थापयेत्‌ अविद्यमाने राजनि सति। च पुनः समयक्रिया 
कुर्यात्‌ त्वयाऽस्माद्धर्मान्न चरितव्यमिति॥२०२॥ 

(७) मणिराम; । समयक्रियां इदं कार्य त्वया कर्तव्यमिदं नेति तदमात्यानां च 
नियमं कुर्यात्‌ ॥२०२॥ 

(८) गोविन्दराजः। तर्बेषामिति । तेषां परकीयानां सवेषां संक्षेपतोऽभिलषितं ज्ञात्वा 

तस्मिन्‌ जितराष्ट्रे जितराजाऽन्वयिनं अभिषेचयेत्‌ | राज्ये इदं त्वया कार्यमिदं नेत्येवं तस्य 
तदमात्यादीनां परिभाषणं च कुर्यात्‌ ॥२०२॥ 


प्रमाणानि च कुर्वीत तेषां धर्म्यान्यथोदितान्‌ । 
रत्नैश्च पूजयेदेनं प्रधानपुरुषैः सह ॥२०३॥ 


(१) मेधातिथिः | यत्प्रकारावस्थास्तेषामुपचिताः पूर्वंप्रवृत्ताः ब्रह्मदेयामरवृत्तिदेव- 
स्वव्यापारादयस्तान॑नुजानीयात्प्रमाणानि कुर्यादेवं ह्यस्मिस्तेषामनुरागो भवति | ये च तत्र 
प्रधानाः पुरुषास्तत्र प्रतिज्ञास्वजनबहुत्वादिगुणेस्तैः सह राजानमेन शस्त्रधनधान्यालङकार- 
वाहनच्छत्रपीठिकादारपद्वबन्धादिभिः पूजयेत्‌ ॥२०३॥ 

(२) सरवेज्ञनारायणः । तेषां धर्मान्‌ देशधर्मान्‌ । प्रमाणानि कुर्वीत न भिद्यात्‌ । 
रत्न: CAT: एनं नूतनं TT तस्य प्रधानपुरुषः सर्ही तानपि पूजयेदित्यर्थः ॥२०३॥। 

(३) कुल्ळूकः । तेषां च परकीथानां धर्मादनपेतानाचारान्‌ देशधमतया शास्त्रेणाभ्यु- 
पेतान्‌ प्रमाणीकुर्यात्‌। एनं चाभिषिक्तममात्यादिभिः सह रत्नादिदानेन पूजयेत्‌ ॥२०३॥ 

' (४) राघवानन्दः । ` शास्त्राविरुद्धान्त्रह्मदेयामरयवृत्तिदेवश्च स्वानपहारादीन्धर्मान्‌ 
मातुलकन्यापरिणयमत्स्यभक्षणादींव परराष्ट्राचारान्‌. प्रमाणीकुर्यादित्याह प्रमाणानीति । 
यथोदितान्‌ तत्रत्ये्यथावदुक्तान्‌ । एनं तद्ठश्यं प्रधानपुरुषेरमात्येः सह तेऽपि पूज्या 
इत्यर्थः ।॥२०३॥ 

(५) नन्दनः । ते रुक्तान्देशधर्मान्परिमाणान्कुर्वीत तथैव प्रव्तंयेदित्यर्थः ॥२०३॥ 

(६) रामचन्द्रः। तेषां यथोक्तधर्मान्‌ प्रमाणानि कुर्वीत न भिद्यात्‌ । च पुनः स्थापितं 
रत्नः पूजयेत्‌ ॥२०३॥ 

(७) मणिरामः। तेषां परकीयानां। धर्म्यान्‌ देशधर्मतया शास्त्रेणाभ्युपेतान्‌ ॥२०३॥ 

(८) गोविन्दराजः । प्रमाणानीति । तेषां परकीयानां ये धर्मादनपेता देशधर्मतया 
शास्त्रेणाऽभ्युपगता आचारास्तान्प्रमाणी कुर्यात्‌ | एव (न) ञ्चाभिषिक्तं मन्त्यादिभिः सह 
रत्नादिदानेन पूजयेद्यत्नात्‌॥२०३॥ 


आदानमम्रियकरं दानं च प्रियकारकम्‌ । 
अभ्नीप्सितानामर्थांनां काले युक्तं प्रशस्यते ॥२०४॥ 


(१) मेधातिथिः। कस्मात्‌ पुनः प्रकृतिभ्यो रत्नादिदानमुच्यते। आदेयस्याप्रतिपादनं 
नवस्य राज्ञोऽन्यस्य वाऽप्रियकरमप्रीतेः कारणं हेतुः । दानं च प्रतिदानं प्रियकारकमेतदुभयं 
बहुश एवं प्रसिद्धमपि क्रियमाणमभिमतानामर्थानां सुखावहं भवेदन्यथा च दुःखयतीत्यर्थंः | 
कालयुक्तं कालोपपन्नं प्रशस्यते | यस्मादपि क्वचित्काले किचन प्रीति जनयति तदाऽपि 
नाल्पमशोभनं वा प्रीतिमुत्पादयति | तस्मात्काळमपेक्ष्य दानादाने कार्ये इति ॥२०४॥ 

(२) स्वज्ञनारायणः। आदानं बलाद्ग्रहणम्‌ । काळ युक्तं दानकाले दानं कार्य न 
संदा कोशक्षयापत्तेः । बलात्‌ ग्रहणं तु न कदाचित्कार्यमित्यर्थः ॥२०४॥ 

(३) कुल्लूकः । यस्मात्‌ आदानमिति | यद्यप्यभिलषितानां द्रव्याणां ग्रहणमप्रिय- 
करं दानं च प्रियकारकामित्युत्सर्गस्तथापि समयविशेषे दानमादानं च प्रशस्यते, 
तस्मात्तस्मिन्काळ एवं पूजयेत्‌ ॥ ९ ०४॥ 


| द सनुस्मृतिः ` [७.२०५ 
| येस्माद्ग्राह्मं सं कथं सवः पुज्यस्तत्राह आदानमिति । ननु 
| 'राज्यधनादिलोभेन परराज्यं गृहीत Tare अभीष्सितानां गजाश्वादीनां काले विलम्बितं युक्तं 
| योग्य प्रशंस्यते, हारंमितिं चेत्यन्वयः शेषः ।।२९४॥ 
क (५) aa तेभ्यो दानंमादानंञ्च कालयुक्तं . कतंव्यमित्यभिप्रोयेणाह 
स्वल्वमीप्सितोनामर्थानांमादानं प्रियकरं दांनंञ्च प्रियकरं तथापि ` 
तँदुंभयें कालयुक्तञ्चेत्‌ PHOAT THAT ।॥२०४॥। 
(६) रामचन्द्र:॥ अंभीप्सितानीमर्थानों आदान बलांदूग्रहणं अंप्रियकरम्‌ । तु पुन 
अर्थानां दाने प्रियंकोरक तस्मात्कालयुक्त समयंदातृत्व प्रशस्यते ॥२०४॥ । 
(७) मणिराम: । काले संमंयविशेषे युक्त प्रयुक्त प्रशस्यते ॥२०४॥ 
[द गोविन्देराजः । ऑदानर्मित । ये अंभिलषितानामर्थानामेव हरणमप्रियकरं 
दानअच तेषां भ्रियेजनंक इत्युत्सग तथा कालवशेन' दानमपि वा प्रशस्यते तस्मात्तस्मिन्‌ काले 
एनं पूजयेत्‌ ॥२०४॥ | - 
' 


देवमानुषे दैवधर्मादौ 
चात्मनः कोर्यक्मेफलं यदि फलं कमंक्रिया दृष्टार्था नयानययो: | 
निर्यतिस्वभाव: कालो ब्रह्मश्वंर: कमं देवं. भाग्यानि पुण्यानि 


CY 

` प्रयतितव्यम्‌ । तथा चोदाहरन्ति “जानामि धम न च॑ तत्करोमि 
निवृत्तिः । धात्रा निसृष्टोऽस्मि यथा तथाऽहं नातः परं शासंयिताऽस्तिं ; 
पुरुषकारणि ह्याहुः | “पुरुषकार एवात्र कारणम्‌ । कृषित्वमनलसः Hay स्वव्यापारकलं 
कततृकरणकार्य कृष्यादिषु. TA । तथा चोक्तमू “कमेवेहार म्यानुपसेटि 
कमं कृत्वा हि पुरुषो भुङक्ते चेव न' 'चात्ति ने 1 सत्यपि' चान्नेसभते न ह्यभवं 
तदा तत्र चाभ्यवहारेयंत्समनंन्तरं च फलं तन्निमित्तफलोत्पाद इति न्याय 
दृष्टव्यापारः | एवं च कृत्वा$्थवंन्त: क्रियारम्भोपदेशा भवंति । तथा चाहु 
“प्रतिहन्ति मुनिर्थेन देवमापतितं क्वचित्‌ । शीतोष्णे च तथाः वषंमुत्यापंयंति 
एवमांस्थितेभ्य उभयं कारणम्‌--अन्यतराभावे HST भाँवात्‌--। क्वचित्तु 
न्येन वतेन्त इति तंत्परिगृह्यते। कृतोऽपि पुरुषकारो बलवतां दँवेनाभिंभूतो 
आद्रेमिव दावेल्पांग्नौ प्रक्षिप्तं नं ज्वलति । एवं यदि दुर्बलं देवं महता यत्नेन ' 
पुरस्कृतं फलति यथाद्रेमपि दारु महत्यग्निस्कन्धे प्रक्षिप्तम्‌ । नाग्निस्तदाषधाति 
“देवं पुरुषकारेण Fae हुचुपह्न्यते। 
इत्येव परिकल्प्या । . तयोर्देवपुरुषकारयोदैवमेवांचिन्त्यम्‌ । तुशब्द 
अपरिज्ञातसंवरूपम्‌, कस्मिन्काले तन्निमित्तेन फलं दास्यंतीत्येतेमंचिन्त्यम्‌ | 
` परिज्ञानादेवाविचार्यत्वात्प्रयोक्तुमंशर्वयंत्वोदेशक्यॅमिति 


करोजि पापं चं जानामि ने में 


हुन्तिं चं ॥” 


| 


च तस्य. चेदृशं फलमिति । तदेवं प्रारब्धं यदारंभमध्यावसानेषु विवत्सते 
विपन्नानांमप्येवं कंतंव्यमिति ॥ यावत्फलवेदनमित्यतो दैवस्याचिन्त्यत्वा 
मनुष्यकर्म चिन्तयित्वा यद्यत्कार्य तेंदनुष्ठेयम्‌॥ यत्किञ्चनकारी हि विनश्यतीति 

“केचिद्युद्धसप क्षेत्रं युक्त पुरुषकर्मणा। 
दैवहीनाय तु फलं कस्यचित्संप्रयच्छति ॥” 
“केचित्क्षेत्रस्य भतमित्युक्त पुरुषकर्मणा ॥” 

पुनःपुनदृष्टेषु शोधितं यथावच्चाक्तमित्याद्यपकारकलक्षणेन देवेन हीनाय फलं न 

ददातीति। 
संयुक्तस्यापि देवेन पुरुषकारेण वजितम्‌ । 
विना पुरुषकारेण फलं क्षेत्रं प्रयच्छति॥ 

संयुक्तस्यापि दैवेनेति | दैवयोगस्तु तस्मात्फलादानादनुमीयते | एवं च पूर्वस्य तदाभावः 
दैवभावः | अन्ये त्वाहुः -दैवं यथाकालं पर्याप्तं दृष्टाद्युपलम्भादेव कृतत्वान्न कृतमिति यथा 
तत्पुरुषकाराभावं दर्शयति बीजरवाजितमित्यबीजम्‌ | 

चन्द्रार्काद्या ग्रहा वायुरग्निरापस्तथेव च। 
इह देवेन साध्यन्ते पौरुषेण प्रयत्नतः॥ 
चन्द्रार्कास्तावद्ग्रहाः ॥२०५।॥। 

(२) सर्वज्ञनारायणः। अचिन्त्यं पुरुषकारेण न तस्य प्रतीकारश्चिन्त्य: । क्रिया प्रति- 
क्रिया ॥२०५॥ 

(3) कुल्लूकः। यत्किचित्संपाद्यं तत्माग्जन्माजितसुकृतदुष्कृतरूपे कर्मणि देवशब्दा- 
भिधेये तथेहलोका जितमानुषशब्दवाच्ये व्यापारे आयत्तं तयोमंध्ये देवं चिन्तयितुमशक्यं मानुषे 
तु पर्यालोचनमस्त्यतो मानुषद्वारेणैव कार्यसिद्धये यतितव्यम्‌ ॥२०५॥ | 

(४) राघंबानन्दः । जयादेरदृष्टसाध्यत्वादलं प्रयत्नेनेति। तत्राह सर्वमिति । विधाने 
व्यापारे देवमानुषे दृष्टादुष्टे तयोर्मध्ये ऐहिक भोगहेतुप्रबलादृष्टस्येदानीमसाध्यत्वेऽपि, दुष्टं तु 
शक्यसंपादमित्याह मानुषेति | क्रिया पुरुषकारः ।॥।२०५॥ 

(५) नन्दनः। एवं प्रतिपादितं नीतिमारगेमनुसृत्य राज्ञा पौरुषेण भवितव्यं न देवमनुसूत्य 
तूष्णींभूतेनेत्यभिप्रायेणाह सर्वमिति । दैवमानुषे दैवपुरुषसंबन्धिनि । विधाने कर्मणि । 
संवेमिदं कर्म कम्फलमिति यावत्‌ । आयत्तमासनम्‌ | तथोदेवमा तुषयोर्देवमचिन्त्यमनुकूल- 
मननुकूलं वेति निश्चेतुमशक्यं किन्तु मानुषे पुरुषकारे सति तस्य दैवस्य क्रिया विद्यते ज्ञायते 
यत एवं तस्मात्पुरुषकारो विधातव्यं इत्यभिप्रायः।। २०५।। 

(६) रामचन्द्रः। इदं सर्व कर्म दैवे मानुषे आयत्तं अधीनं। 'अधीनो निघ्न आयत्त’ 
इत्यमरः। तु पुनः तथोर्दैवमानुषयोर्मध्ये दैवमचिन्त्यं । पौरुषे पुरुषार्थे क्रिया प्रतिक्रिया 
विद्यते ॥२०५॥ 

(७) सणिरामः । सर्व इदं कर्मयकंतिचित्संपाद्यं । तत्‌ दैवमानुषे विधाने आयत्तं । देव 
बिधाने.पूर्वजन्माजितसुक्रतरूपे कर्मणि । मानुषे विधाने इहजन्माजितमानुषशब्दवाच्ये व्यापारे 
आयत्तंअधीनं | त्रियापर्यालोचनरूपा | अतो मानुषद्वारेणेव कार्यसिद्धये यतितव्यं ॥२०५॥ 

(८) गोविन्दराज; | सर्वमिति । यत्किञ्चित्संपाद्यं तत्प्राग्जन्मशुभाशुभं उभे कर्मणि 
तदिहलोककृते च मनुष्यव्यापार आयत्तं तत्र तयोर्मध्ये देवं चिन्तयितुमशक्यम्‌ । मानुषे पुनः 
पर्यालोचनं भवत्येतद्द्वारेण कार्यसिद्ध्यर्थं यतितव्यं निरीहेन भाव्यम्‌ ॥२०५॥ 

सह वापि ब्रजेधुक्तः संघिं कृत्वा प्रयत्नतः । 
मित्रं हिरण्यं भूमिं वा संपश्यंखिविध फलम्‌ ॥२०६॥ 

(२) सर्वज्ञनारायणः। यदि युद्धं विनापि हिरण्यादि लभ्येत तदा युक्तउद्युक्तेऽपि, सह 
शत्रुणा सिधि कृत्वा स्वदेशं ब्रजेत्‌ URI 

(३) कुल्लूकः। एवमुपक्रमणीये न शत्रुणा युद्धं कार्यम्‌। यदि वा स wa fad तेन च दत्तं 
हिरण्यं भूम्येकदेशो वापितमेतत्त्रयं यात्राफलम्‌ । तेन सह सन्धि कृत्वा यत्तवान्त्रजेत्‌ ॥२०६॥ 

(४) राघवानन्दः। प्रसिद्धोपक्रमे यदि प्रमत्तोरिस्तदा सन्धिरेव श्रेयानित्याह सहेति। 
सन्धि कृत्वा मित्रतामुत्पादयेदिति शेषः। भूमि भूम्येकदेशम्‌ । फलं यात्राया इति शेषः।२०६॥ 

(५) नन्दनः। मित्रहिरिण्यभूमिलाभे सन्धिः कतेव्यो न शत्रुवधे निर्बन्ध इत्याह-सह्‌ 
वापि व्रजेदिति सन्धौ कृते ममायं शल्लुरन्यो वा मित्रं भवेत्‌ हिरण्यं भूमि वास्मात्सोऽत्र इति 
त्रिविधं फलं संपश्यन्निश्रिन्वानस्तदात्वानुगृण्येन युक्त: प्रयत्नतः शत्रूणां सन्धि कृत्वा ब्रजेत्‌ 
स्वराष्ट्रं प्रत्याब्रजेत्‌॥२०६॥ 

(६) रामचन्द्रः। रिपुणा सह वापि यदि युद्धं विना हिरण्यादिकं लभ्येत तदा युक्तो 
मिलित्वा तेन सह सन्धि कृत्वा स्वदेशं ब्रजेत्‌ कार्यस्यान्तं गच्छेत्‌ । कि कुर्वन्‌? त्रिविधं फलं 
संपश्यन्‌ | कीदृशं फलम्‌? मित्रभूमिहिरण्यादि॥२०६॥ 

(७) मणिरामः। एवमपक्रमणीयेन शत्रुरणयुद्धं कार्यम्‌ । यदि वा स एव मित्रं तव दत्तं 
हिरण्यं भूम्येकदेशो वापितः एतत्त्यं यत्र फळं तेन सह सन्धि कृत्वा यत्नवान्‌ व्रजेत्‌ ॥२०६॥ 

(८) गोविन्दराजः। सह वाऽपि ब्रजेद्यस्त्विति। एवं यातव्येन सह युद्धं कार्यं यदि वा 
स एव मित्रं हिरण्यं वा तेन दत्ते भूम्येकदेशो वा त्यक्त इत्येवं यात्राफलं मत्वा तेन सह सन्धिं 
कृत्वा यत्नवान्‌ ब्रजेत्‌ ॥२०६॥ 


पार्ष्णिग्राहं च संप्रेक्ष्व तथाऽऽक्न्दं च मण्डले । 
मित्रादथाप्यमित्राद्वा यात्राफलमवाम्गुयात्‌ ॥२०७॥ 


(२) स्ज्ञनारायणः। यदि पाष्णि गृह्णीयात्‌ पृष्ठगः तदान्येनापि निवतितव्यं तदापि 
यदि स्वस्याक्रन्दस्तस्यापि पाष्णि गृह्हीयात्‌ तदा पूर्वमरेः पश्चान्मित्रतामापन्नाद्धनं प्राप्य यद्वा 
अमित्राच्च स्वास्थितादेव प्राप्य निवतेतेत्यर्थः ।। २०७॥ 

(३) कुल्लूकः। विजिगीषोररि प्रति निर्यातस्य यः पृष्ठवर्ती नृपतिरदेशाक्रमणाद्याचरति 
स पाष्णिग्राहः। तस्य तथा कुर्वतो यो नियामकस्तस्यानन्तरो नृपतिः स आक्रन्दः तावपेक्ष्य 
यातव्यम्‌ | मित्रीभूतादमित्राद्वा यात्राफलं गृह्णीयात्तावनपेक्ष्य गृह्णन्कदाचित्तत्कृतेन दोषेण 
गृह्यते ॥२०७॥ 

(४) राघवबानन्दः। तस्मान्मित्रादमित्राट्ठा सन्धिरेवेष्टव्य इत्याह पाष्णिग्राहं चेति। 
अरि प्रति निर्यातस्य स्वदेशाक्रमणशीलः पृष्ठवर्ती राजा पाष्णिग्राहस्तस्यानन्तरस्तन्नियामक 
आक्रन्दस्तौ संप्रेक्ष्य तावनपेक्ष्य यात्राफलं गृह्वंस्तत्कृतदोषेण युज्यते | अयमर्थः -पाष्णिग्राहोरिरेव 
तत्पृष्ठगयोस्तु मित्रोदासीनत्वेन ग्रहणात्‌ । यदि स॒ चारिश्राक्रन्देन मित्रेण तत्पृष्ठगामिनाऽ 

भिभूतस्तदारि जित्वैवागन्तव्यमनभिभूतश्चेत्सत्वस्य विजिगीषो राज्यं नाशयतीति कृत्वा 
यातव्यारिमपि मित्रात्‌ मित्रत्वेन संभाव्यमानादुपगम्य। पाष्णिग्राहासाराक्रन्दासारौ तु पाशवे- 
देशवतिनो राजानाविति॥२०७॥ 

(५) नन्दनः। मित्रादिफल प्राप्तव्यं तदाह पाष्णिग्राहं चेति। मण्डले द्वादशराजात्मके 
पाष्णिग्राहमाक्रन्दमित्राण्यमित्वांश्रच aa मण्डलस्थानां want क्षयं मित्राणाञ्च वृद्धि 
समीक्ष्येत्यर्थः | यात्राफलं मित्रभूमिहिरण्यमवाश्नुयात्‌ ॥२०७॥ 

(६) रामचन्द्रः। पाष्णिग्राहं पृष्ठे तत्पृष्ठे आक्रन्दं च मण्डले संप्रेक्ष्य मित्राद्वाऽमित्राद्वा 
यात्राफलमवाघ्रुयात्‌ ॥२०७॥ 

(७) मणिरामः। नृपतिः देशक्रमागत्यां चरति स पाष्णिंग्राहः। तस्य नियामकः तदनन्तरों 
नृपो नृपतिः स आक्रंदः । तावपेक्ष्य यातव्यान्मित्रीभूतादमित्राद्वा यात्राफलं गृल्वीयात्‌, 
तावनपेक्ष्य गृह्वन्‌ कदाचित्तत्क्ृतेन दोषी भवेत्‌ ॥२०७॥ 

(८) गोविन्दराजः। पाष्णग्राहमिति। विजिगीषोररि प्रति निर्यातस्य यो देशाक्रमणा- 
द्याचरति स पाष्णिग्राहस्तथा कुर्वतः पाष्णिंग्राहस्य योंऽकुशस्थानीयः स आक्रन्दस्तमपेक्ष्य 
यातव्यान्मेत्रीभूतादमित्राद्वा फल गृ्वीयात्‌ तावदनवेक्ष्य गृह्णन्‌ कदाचित्‌ तद्गतेन दोषेण 
युज्यते WRI 


हिरण्यभूमिसंग्राप्त्या पार्थिवो न तथेथते । 
यथा मित्रं श्रुवं लब्ध्वा कृश्मप्यायतिक्षमम्‌ ॥२०८॥ 


(२) सर्वज्ञनारायणः। तत्र तु मित्रलाभे संभवति नात्यन्तं धने यतितव्यमित्याह 
हिरण्यमिति । आयतिक्षमं भविष्यच्छक्ति ॥२०८॥ 

(३) कुल्लूकः। सुवर्णभूमिलाभेन तथा राजा न वृद्धिमेति यथेदानीं कृशमप्यागामिकाले 
वद्धियुतं स्थिरं मित्रं लब्ध्वा वर्धते ॥२०८॥ | 

(४) राघवानन्दः। अरेरेव मित्रत्वेन लाभे महान्गुण इति स्तौति हिरण्येति द्वाभ्याम्‌ । 
नेधते न हर्षमाप्रुयात्‌ | कृशं तात्कालिकोपकारासमर्थम्‌ । आयतिक्षममुदर्कोपकारकम्‌ | 
तदुक्तम्‌ । अधनं स्वर्णादिधनं धनमधनं च वाणिज्यम्‌, अतिधनमेतत्त्रितयं विद्या भूमिः 
सुमित्रमिति॥२०८॥ 

(५) नन्दनः। हिरण्यभूमिभ्यां मित्रफलं विशिष्टतरमित्याह्‌ हिरिण्यभूमी इति । 
ध्रुवं स्थिरम्‌ ॥२०८॥ 

(६) रामचन्द्रः। यात्राफलमाह। हिरण्यभूमि संप्राप्य पार्थिवस्तथा न एधते न वर्धेते 
यथा ध्रुवं लब्ध्वा एधते। कृशमपि आयतौ उत्तरकाले क्षमं योग्यमिति। तथा योगेश्वरः 
मित्रलब्धिवेरा यतः ॥२०८॥ 

(७) सणिरामः। कृशं इदानीं कृशमपि आयतिक्षमं आगामिकाले वृद्धियुतम्‌ ॥२०८॥ 

(८) गोविन्दराजः। हिरण्यभूमिसंप्राप्त्येति। हिरण्यभूमिलाभेन राजा तथा न वर्धते 
यथा सम्प्रति कृशमप्यागामिकाललब्धवृद्धयाद्युपेतं स्थिरं मित्रं प्राप्य वर्धेते ॥२०८॥ 


` कुर्यादित्यभिप्रायंः ॥२१०॥ 


७,२१०] . 


(२) सर्वज्ञनारायणः॥ Herat 
लघुलघ्वपि क्षुद्रेमपीत्यर्थः॥२०९॥ Al व 
(३) कुल्लूकः ॥ धर्मज्ञ॑ कृतोपकारस्य स्मतुँ सानुरागमनुरक्तं स्थिरकोरयार्म्भिं | 
प्रीतिमंत्पकृतिक यत्तत्मितेमतिंशयेन शस्यंते ॥२०९॥ . a hak ae | 

(४) रांघवानन्दः। तत fad लक्षयति धरमज्ञमिति। कृतज्ञ कृतोपकारं त्मतारमू । ह, 
तुष्टप्रेकृतिं: तुष्ठांधिकारिण: प्रंकृतेयोऽमात्यादयो ver: लंच्वित्यनायाससाध्यतां ॥ Ser 
न्न्यूंनं वा अंधामिकादेमित्तता दुःसंपाद्येति भावः ॥२०९॥ 1010 00 40 

(५) नन्दनः । प्रकृतिरमात्यादिः । लघु: शीघ्रकारी स्वस्मान्यूनमिति वा | एबं . ee 
विधपुरुषो मित्रं प्रशस्यते ॥२०९॥ | | 

(६) रामचन्द्र:। मित्रेलक्षणमाह धमज्ञमिति । धैमैज्ञादिक मित sere 

(७) मणिरामः। लघु प्रीतिमत्मकृतिम्‌ ॥२०९॥ 

(८) गोविन्दराजः। धर्मज्ञभितिं। धमज्ञमुपकारस्य दक्षमंनुरक्तामांत्यं सांनुरागं स्थिर 
कार्य दक्षं यत्‌ तस्मिंन्मित्रमंतिशयेनेष्यंते ॥२०९॥ 


ते॥२०९॥ ` .' ` 


(३) कुल्लूकः । विद्वांसं महाकुलं वित्रान्तं चतुर दातारमुपका 
दुःखयोरेकरूपं शत्रु दुरुच्छेदं पण्डिता वदन्ति । तेनवविधशलुणा संह संधातव्यम्‌ ॥२१०॥  ' 
(४) राघवानन्दः । तत््रतियोगितयाऽरेरक्षणमांह प्राज्ञमितिं प्रज्ञं कृतमुपकारं 
स्मतृँशीलम्‌ । कुलीनं दुरभिमानिंनम्‌ । दक्षं सततोद्यमम्‌ । दातारमित्यनेन दृष्टादृष्टंजयहेतुता 

सूंचिता। धृतिमन्तं सिद्धयसिद्ध्योरेकर्यम्‌ । कष्टं कष्टदम्‌ । तेने तादृशारिणा सन्धिरेव हो, 
दुरच्छे्वत्वादेवंविधस्येति भाव: ॥२१०॥ MME ea et 
एवंविधं गुणेवन्तर्मारि कष्टमाहुः, यमाह 


(६) रामचन्नः। अरिस्वल्पमाह 

(७) मंणिरामः । 
कार्येत्यभिप्रायः ॥२१०॥ 

(८) योचिन्वराजः । प्राज्सित्ति । प्राज्ञं महाकुल विकरान्तमुत्सांहयुकतः RO 
कारस्य रक्षितारमर्थानर्थयोरेकरूपं wa दुरुच्छेद॑ विद्वांस आहुँः। , अतस्तथाविधं यत्नतः . | 
संदध्यात्‌ ॥३१०॥ ` 5 ae 

आर्यता पुरुषज्ञानं शोय करुणवेदिता । 
स्थौललक्ष्यं च सततमुदासीनगुणोदयः ॥२११॥ 


(१) मेधातिथिः । पुरुषाणां प्रकृतधर्माधर्मसंज्ञकेन देवेन सुखदुःखेपभोगनिमित्तं 
साध्यते । अनिष्टस्थानप्राप्ताश्चापौरुषेण शा्त्यादिकारणप्रकारेण . समतामापद्चन्ते। इह 
स्थातस्थिता अव्यभिचारानुगुणाः क्रियन्ते । पुरुषज्ञानलोकन्ञानपुरुषविशेषज्ञोऽमुरूपमुपकारी 
भवति। अनुवतंते शूरः कार्यक्षमो भवति। कारुण्यगुणस्मयेन करुणावेदी दयालुमना लोभेन 
परिरक्षति। स्थूललक्षः प्रभूतस्याप्यर्थेमेषां सवेकालं क्षमते ॥२११॥ 

(२) सर्वज्ञनारायणः। आर्यताऽशठता । . पुरुषज्ञानमयं योग्योऽयं नेति ज्ञानम्‌ । 
करुणवेदिता करुणास्थानज्ञानम्‌ । स्थौललक्ष्यं दातृत्वम्‌। एतेषु सत्स्वेवोदासीनता संभव- 
त्यन्यथा कस्याप्यरिः कस्यापि मित्रमित्यवश्यं स्यादित्यर्थः ॥२११॥ 

(३) कुल्लूकः। साधुत्वं पुरुषविशेषज्ञता वित्रान्तत्वं कृपालुत्वं सर्वदा च स्थौललक्ष्यं 
बहुप्रदत्वं अत एव । स्युवंदान्य: स्थूललक्ष्यदानशौण्डा बहुप्रदे इत्याभिधानिकाः । 
स्थौललक्ष्यमर्थऽसूक्ष्मदशित्वमिति तु मेधातिथिगोविन्दराजयोः | पदार्थकथनमनागमम्‌। एत- 
दुदासीनगृणसाम्यं तस्मादेवंविधमुदासीनमाश्रित्योक्तलक्षणेनाप्यरिणा सह्‌ योद्धव्यम्‌॥२११॥ 

(४) राघवानन्दः | उदासीनलक्षणमाह आर्यतेति । आर्यता अवक्रता । पुरुषज्ञानं 
पुरुषविशेषज्ञता | करुणवेदिता कृपालुत्वम्‌ | स्थूललक्षं बहुप्रदः ॥ स्युर्वेदान्यस्थूललक्ष्यदान- 
शोण्डा बहुप्रदे इत्यभिधानात्‌ ॥ मेधातिथिगोविन्दराजयोः सूक्ष्मदशित्वाव्याख्या | स्थूलवत्सूक्षमं 
लक्षयतीति | एतान्येवोदासीनगुणस्योदयः प्रकटता तद्धेतवः | एवंविधमुदासीनमाश्रित्यारिणा 
योद्धव्यमिति भाव: ॥२११॥ 

(५) नन्दनः । उदासीनस्य च गुणान्मित्रीकरणार्थ मित्रप्रसज्ञादाह आर्यता पुरुष- 
ज्ञानमिति | स्थौललक्ष्यं बहुप्रदत्वम्‌, गुणोदयो गुणोत्कर्षः । गुणवन्तमुदासीनमपि मित्रीकुर्यादि- 
त्यभिप्रायः॥ २११॥ 

(६) रामचन्द्रः। उदासीनस्वरूपमाह । आर्यताऽशठता । पुरुषज्ञानमयं योग्योऽयं 
नेति ज्ञानम्‌। करुणवेदिता करुणस्थानज्ञानम्‌ | स्थौललक्ष्यं दातृत्वम्‌ | गुणोदयः एतेषु सत्स्वेव 
उदासीनता संभवत्यन्यथा कस्यापि मित्रमित्यवश्यं स्यादित्यर्थः २११॥ 

(७) मणिरामः। उदासीनलक्षणमाह आरयंतेत्यादि।॥ आर्यता साधुता। पुरुषज्ञानं 
पुरुषपरीक्षकम्‌। स्थौललक्ष्यं बहुदत्वम्‌ । “स्थूललक्ष्यदानशौंडबहप्रदेत्याभिधानिकाः,' तस्मादेवं- 
विधमुदासीनमाश्चित्य बलवतापि रिपुणा सह योद्धव्यम्‌ ॥२११॥ 

(८) गोविन्दराजः। आर्यतेति । साधुत्वं पुरुषविशेषज्ञता' शौर्य दयालुत्वं सवेदा च 
स्थूललक्षमर्थेषु सूक्ष्मदशित्वमिष्यते । स्थूललक्षं सततमुदासीनगुणसामग्यमत एवंविधं 
उदासीनमाश्रित्य उक्तलक्षणेनाप्यरिणा सह योद्धव्यम्‌ ॥२११॥ 


क्षेम्यां सस्यप्रदां नित्यं पशुवृद्धिकरीमपि | 
परित्यजेन्नृपो भूमिमात्मार्थमविचारयन्‌ ॥२१२॥ 


७.२१३ | व्यास्यानवकोपेता १६५ 


(१) मेधातिथिः । तादृशीमपि भूमिमविलम्बमानः परित्यजेत्‌ । क्षेम्या 
आटविकादिभिरनभिभवनीया । नित्यमस्य प्रधानमुभयम्‌ । बहुसस्याऽदेवमातृका 
च पशुवृद्धिकरी च जाजङ्गळरूपत्वादबहुफलपत्रतृणत्वाच्च । एवंगुणा हि भूमिर्वेणि- 
क्कृषीवलबहुला भवति, दुभिक्षव्याधिरहिता कान्तारमनुष्यात्मभरणा चेति । चतुर्थ्या 
प्रक्ृतिपरित्यागे चोभयं न ततो ज्ञापयति न सहसायुधानां प्रकृति परित्यजेत्तस्यामवस्थायाम्‌, 
किन्तु तां परित्यजेद्यां मन्येत साक्ष्ये शेषां प्रक्रतिभिः प्रत्यादातुमिति । यथा तु न मित्रकोशदण्ड- 
परित्यागे नाविशेषं प्रतिक्षणं यां मन्येत तदा गुणवतीमपि भूमि त्यजेत्‌ ॥२१२॥ 

(२) स्ज्ञनारायणः। क्षेम्यां शक्यक्षेम्याम्‌। आत्मार्थं यदि तत्त्यागेनेवात्मनिस्तारः 
॥२१२॥ 

(३) कुल्लूकः। अनामयादिकल्याणक्षमामपि नदीमातृकतया सर्वदा सर्वसस्यप्रदामपि 
प्रचुरतृणादियोगात्पशुवृद्धिकरीमपि भूमिमात्मरक्षार्थमविलम्बमातो राजा निजरक्षा- 
प्रकारान्तराभावात्परित्यजेत्‌॥२१२॥ र 

(४) राघवानन्दः । भूमिमित्युक्तम्‌ कथं विजिगीषुलिप्सिता भूर्देयेति चेत्तत्राह 
क्षेम्यामिति। क्षेम्यां योगक्षेमकरीमपि। सस्यप्रदां नदीमातृकाम्‌ । ` पशुवधिनीं चतुदिक्षु 
तृणोदकसंपन्नाम्‌। चात्मार्थं देहरक्षार्थम्‌ ॥२१२॥ 

(५) नन्दनः। अभियुक्तं प्रत्या ह क्षेम्यां सस्यप्रदामिति। क्षेम्यां रक्षितुं सुकराम्‌॥२१२॥ 

(६) रामचन्द्रः। एतादृशीं भूमिमात्मार्थमविचारयन्नृपः परित्यजेत्‌ ॥२१२॥ 

(७) मणिरामः । क्षेम्यामनामयादिकल्याणक्षमाम्‌। आत्मरक्षार्थं प्रकारान्तरेण 
रक्षाऽसंभवे ॥२१२॥ 

(८) गोविन्दराजः । क्षेम्यामिति। परित्यजेन्नुपो भूमिमात्मार्थमवधारयन्‌। रक्षा- 
क्षमामपि नदीमातृकतया सर्वदा सस्यप्रदामपि बहुतृणपत्रादियोगात्‌ पशुवृद्धिकरीमपि भूमि- 
मात्मरक्षार्थमवलम्बमानो राजाऽनन्यगतिकः परित्यजेत्‌ ॥२१२॥ 


आपदर्थे धनं रक्षेद्वारान्‌ रक्षेद्धनैरपि । 
आत्मानं सततं ERAT धनेरपि ॥२१३॥ 


(१) मेधातिथिः । कृच्छप्रकारसाध्योऽयं नियमो भवति | आपदर्थे | यथा मशकार्थे धूमो 
मशकानपनेतुमिति ज्ञायते | तन्निमित्त धनं रक्षेन्नान्यत्र धनरक्षायाः कार्यमस्ति | दत्तभुक्तफलं हि 
धनमिति। तथा हि तेन प्रतीक्ष्य यानमासन दण्डं बिभति । उपजप्यातुपगृह््ातीति। धनेनापि 
दारा रक्ष्याः। दारग्रहणं प्रणिधिसंबंधिप्रत्युपलक्षणार्थम्‌ । आत्मा तु रक्ष्यः। अन्येन 
प्रकारेणात्मानं रक्षितुमसमर्थः सर्वस्वं : दत्त्वा दारातपि काले परित्यज्य वाग्यतः स्थितो 
दारधनादि वर्जयित्वा धर्म करिष्यति । ये तु धनदारानुरोधेन विनश्यन्ति न तेषां धनदारादि 
दुष्टं नाप्यदुष्टं धर्माधर्मानाचरणात्‌ | न च कौमारदारत्यागित्वम्‌ । न त्यागप्रतिषेधस्यायं 
च वा जयति। राजधर्मप्रकरणेऽपि नायमुक्तो दृष्टार्थेत्वादन्यस्यापि द्रष्टव्यः | “नन्‌ च राजा 
राज्यं प्राप्य महाधनोऽश्वमेधादि करिष्यत्यतुलं च सुखमनुकरिष्यत्यतस्तु लोक: संक्रुष्ट कि 
करिष्यति ।” She Ff 

नेष दोषः। अल्पस्यापि पावनानि कर्माणि सन्त्यधनस्यापि जपादयः। विशेषनिमित्तानि 
धनान्येव | न चेदमस्यामवस्थायां लोकसंक्रुष्टमिति। न च सहसँतत्कायंम्‌ ॥२१३॥ 

(२) स्वंज्ञनारायणः। आपदः प्रक्ृतिकोपबलक्षयरोगादयः। धनेर्भूम्या दिभिः ॥२१३॥ 

(३) कुल्लूकः | यस्मात्सर्वेविषयोऽयं धर्म: स्मर्यते आपदर्थमित्यादि । आपत्निवारणार्थं 
धनं रक्षणीयं धनपरित्यागेनापि दारान्रक्षेत्‌। आत्मानं पुनः सर्वदा दारधनपरित्यागेनापि 
रक्षेत्‌ सर्वत एवात्मानं गोपायीत, इति श्रुत्या शास्त्रीयमरणव्यतिरेकेणात्म- 
रक्षेत्युपदेशात्‌ ॥२१३॥ 

(४) राघवानन्दः। आत्मना चेज्जीवति प्रधिनागादिति श्रुतिसंमतमर्थवादमाह आप- 
दर्थमिति । आपदर्थमापत्तिवारणार्थं मशकार्थो धूम इतिवत्‌ । दारान्‌, स्त्रियं धने: धनदानेनेति 
शेषः । एवमुत्तरत्र | आत्मना देहेन चेज्जीवति गतप्रधिना धनेनेति श्रुतेरर्थः ॥२१३॥ 

(५) नन्दनः । गृणवद्भूमिपरित्त्यागेनाप्यात्मा रक्षितुं दुःशक्यश्चेह्दारपरित्यागे- 
नात्मा रक्षितव्य इत्याह आपदर्थमिति | आपदर्थमापन्निवृत्त्यर्थम्‌॥२१३॥ 

(७) मणिरामः। धन: धनत्यागेनापि। आत्मानमुभयत्यागेनापि रक्षेत्‌ ॥२१३॥ 

(८) गोविन्दराजः । यतः सकलपुरुषविषयोऽयं धर्मः स्मर्यते आपदर्थइति। 
आपन्निवृतत्र्थं घनं रक्षणीयम्‌ | धनपरित्यागेनापि दाराः सं रक्षणीयाः । आत्मा पुनर्धनदारादिना 
सर्वेपरित्यागेनापि संरक्ष्यः । यत्तु राजव्यतिरेकेणान्यस्य दारार्थमात्मत्यागो न्याय्य 
इत्याहुस्तदसत्‌। सर्वत आत्मानं गोपायेदिति अशास्त्रितमरणस्य निषिद्धत्वान्न च सहसैव 
धनदारपरित्यागः कार्यः ॥२१३॥ 


सह सवीः समुत्पन्नाः प्रसमीक्ष्यापदो भृशम्‌ | 
संयुक्तांश्च वियुक्तांश्च सवॉपायान्सृजेद्‌ बुधाः ॥२१४॥ 


(१) मेधातिथिः। आपदो देवमानुषाणि व्यसनानि, तानि प्रक्ृतिविषयाणि युगपदु 
पजातानीत्यर्थमपि यथा स्युस्तथा संयुक्ताश्च सामपुरस्सरं दानं सामपूर्वकं भेदं सामदान भेदसहितं 
दण्डमेव वा दानमेवेत्यादिकान्सर्वोपायान्विसुजेद्‌ बुध इति । यत्र यत्प्राप्तं तत्समीक्ष्य विचार्य 
प्रयु ञ्जीतेत्यर्थंः। न तु विषण्ण आसीत ॥२१४॥ 

(२) सर्षेज्ञनारायणः। संयुक्तान्‌ मिलितान्‌ । सर्वोपायान्‌ सामादीन्‌ ॥२१४॥ 

(३) कुल्लकः । कोशक्षयप्रक्रतिकोपमित्रव्यसनादिकाः सर्वा आपदो युगपदतिश- 
येनोत्पन्ना ज्ञात्वा न मोहमुपेयादपि तु व्यस्तान्समस्तान्वा सामादीनुपायाञ्छास्तरज्ञः 
संप्रयुञजीत ॥२१४॥ 

(४) राघबानन्दः। किच सहेति। सह सर्वाः कोशक्षयप्रक्ृतिकोपाविक्ृतव्यसनादिकाः 
समीक्ष्योपलभ्य सर्वोपायान्‌ सामादीन्‌ व्यस्तान्‌ सृजेत्‌ प्रयुंज्याच्च न तु मोहमुपेयादत आह। 
बुधः पण्डितः ॥२१४॥ 

(५) नन्दनः । सह सर्वाः समुत्पन्नाः युगंपत्सम्भूता: । सृजेत्प्रयृज्यात्‌॥२१४॥ 

(६) रामचन्द्रः। सर्वोपायान्सामादीन्‌ संयुक्तान्‌ मिलितान्‌ वियुक्तान्‌ एकेकमेव वा 
बुध: सृजेत्‌ कुर्यात्‌ ॥२१४॥ 

(७) मणिरासः। सर्वाः आपदः कोषक्षयादिकाः। संह. TATA: युगंपदुं्पत्ताः ॥ 
प्रसमीक्ष्य ज्ञात्वा । न मोहं प्राप्नुयात्‌ कितु संयुक्तान्‌ समस्तान्‌ । ` वियुक्तीन्‌' 
सर्वान्‌ सामादीन्‌ । उपायान्सुजेत्‌ ॥२१४॥ | 


(८) गोविन्दराजः। यस्मात्सहेतिः। प्रकृंतिकोप्रकोषक्षयमितव्यंसतादिका : it | 
आपदोष्त्यथमुत्पन्ना ज्ञात्वा न मोहमुपेयादपि तु व्यस्तान्समस्तान्वा सामादीनुफायान्त्सवीन्कों ' '. 
प्राज्ञः प्रयुज्जीत. सर्वथा ॥२१४॥ । ae / 

उपेतारमुपेयं च सर्वोपायांश्च कृत्खशः | Ri 
एतत्त्रयं समाश्रित्य प्रयतेतार्थसिद्धये | 
(१) मेधातिथिः । कथमित्यपेक्षांयामाह “साधयेत्कॉर्यमांत्मंनं 


तत्रोपेतारमात्मानं प्राप्य कार्यं मित्रवत्सांधयेत्‌ । सर्वोपाँयाः 
उपेयसामान्यनिर्देशमाहं। समाथित्याङ्गीकृत्य संमर्थचिन्तनेनेतत्समावृतं 
समर्थे नानुमताः समर्थस्तथा कि युक्तमिति विचारयेयता केनोपायेनेषामिदं 
कृत्स्नश इति त्रयविशेषणं कृत्स्नमित्यथ:। एवं च यो यदुपायसाध्यो, यंदा य 
तथां प्रयुञ्जीत, स्वकायंसिंद्ध्यर्थम्‌ उपायं एतांनामवंस्थांनां चानन्त्यात्सव 
वक्तुमिति समासेनोक्तंमतः परीक्षांमुपाचरेत्‌ । ster विशेषभावतोऽ 
स तुं युक्तो हि संधत्ते युक्त आत्मपराक्रम 
तावुभौ नंयंसंपंन्नौ स्तेनोऽप्ययसंमन्वित 

(२) स्वज्ञनारायंणः। उपेता 
समाश्रित्य मनसा बलाबलादिद्वारा निश्चित्य 
(३) कुल्लूकः। उपेतारमांत्मानंमुपेयं 
एतत्त्रयमवलम्ब्य यंथांसांमर्थ्य प्रयोजनसिद्धंये सिद्ध म 

(४) राधवानन्दः । किचोपेति 


भविष्यतीति भाव: ॥२१५॥ 
' (५) नन्दनः । एवं प्रतिपादितां 
उंपेतॉरंममात्यादिकं वगम्‌ ।. उपेयं भूत्य भूत्यादिकम्‌ fe र 


(६) रागच: |] उपेता रमुदयमंफलंय्‌ कमात 


संवोपोयाँश्चं सामादीन्‌ मनसा बलाबलादिद्वारा 

एवं सर्वमिदं राजा सह संमन्त्र्य मन्त्रिभिः । 
व्यायम्याप्लुत्य मध्याह्ने भोक्तुमन्तःपुरं विशेत्‌ ॥२१६॥ 

(१) मेधात्तिथिः। एवं यथोक्तं राजा वृत्तमिदं सर्वमापद्यनापदि वाऽऽत्मशक्त्यपेक्षया 
वा कस्यामवस्थायां कि कर्तव्यमिति मन्त्रिभिः सह विचार्यं मध्यंदिनमुक्तकालं मध्यंदिनं 
व्यायामं कृत्वोपचार्य स्नानं च। स्नानमक्रमोक्तमपि पुना राज्यार्थमुच्यते मङ्गलाचारे 
यृक्तानाम्‌ । राजा स्नानपरिग्रहार्थं भोजनादियुतं तद्गृहे पूर्वं स्नानापेक्षयाऽन्तःषुरं यायादिति 
विशेषार्थमुपसंहारः। विविक्तं देशे ॥२१६॥ 

(२) स्वेज्ञनारायणः। एवं सर्वमिदमिति यदुक्तप्रकारमिदं सर्वमित्यर्थः। व्यायम्या- 
स्त्याभ्यासेन शमं लब्ध्वा ॥२१६॥ 

(३) कुल्लूकः। एवमुक्तप्रकारेण सर्वराजवृत्तं मन्त्रिभिः सह विचार्यानन्तरमायुधा- 
भ्यासादिना व्यायामं कृत्वा मध्याह्ने स्नानादिकं माध्याल्विक कृत्यं निर्वाह्य भोक्तृमन्तः- 
पुरं विशेत्‌ ॥२१६॥ 

(४) राघवानन्दः। राज्यमुपसंहरति एवमिति। व्यायम्य युद्धाद्युपयोगिव्यायामं कृत्वा 
आप्लुत्य स्नात्वा भोक्तुं विशेदित्युक्तम्‌ ॥२१६॥ 

(५) नन्दनः । इदमुक्तं व्यायम्य हयारोहणादिव्यापारं कृत्वा आप्लुत्य 
स्नात्वा ॥२१६॥ 

(६) रामचन्द्रः। एवं व्यायम्य विचार्य | आप्लुत्य स्नात्वा ॥२१६॥ 

(८) गोबिन्दराजः। एवमिति। एवमुक्तनीत्या सर्वं राजा मन्त्रिभिः सह विचायं 
तदनु धनुरादिना व्यायामं कृत्वा स्नात्वा च मध्याह्ने काले अन्तःपुरं भोक्त प्रविशेत्‌ ॥२१६॥ 


तत्रात्मभूतैः कालज्ञैरहार्येः परिचारकैः । 
सुपरीक्षितमन्नादयमद्यान्मन्त्रेविषापहैः ॥२१७॥ 

(१) मेधातिथिः। तत्रान्तर्गतगृह आत्मरक्षाभूता आत्मसमाः 'कालज्ञा वयोविशेषा- 
बस्थादिप्रतिनियतकाले भक्ष्यभोज्यदानादिविशेषज्ञाः | अहार्या अभेद्या विशवसनीयाः । परि- 
चारकाः स्वरवेद्यादयः। एतंगृहीतं सर्वं परीक्षितमदनीयमन्नाद्यमद्यात्‌ । 

परीक्षा कुशळेवेद्यैरग्निचकोरादिभिः कर्तव्या | विषादिसंसृष्टस्य शुष्कस्या शुद्धता 
भवति वेवण्ये: सुगन्धोपघा तश्च अतिम्लानता5ग्नौ प्रक्षिप्तस्य वेति वेति शब्द: वेवण्येज्वालासु 
ईक्षिते च तस्मिन्वयसां विपत्तिः । दर्शनेन म्रियते यत्र कोकिलः, ग्लायति जीवंजीवकः, चकोर- 
स्याक्षिणी विनण्यतो विषं प्रद्श्यापि, भवति मुष्क्रस्यावग्रहः स्वेद इत्यादि। मन्त्रश्च विषापह: 
परिजपेब्द्यापादिकासु ॥२१७॥ 

(२) सवज्ञनारायणः। काल्ज्ञेयेदा यव्द्यञ्जनादि देयं तद्ज्ञरभेद्यरनुपजप्य:। अहायें- 
रिति पाठेप्ययमर्थः | विषापहश्चको रादिभिमंन्त्रेश्व सुपरीक्षितं यत्परिवा रकंस्तदृद्यात्‌॥२१७॥ 

(३) कुल्लूकः। तत्रान्तःपुरे आत्मतुल्येर्भोजनकालवेदिभिरभेद्यैः सूपकारादिभिः कृतं 
सुष्ठु च परीक्षितं चकोरादिदशेनेन। सविषमन्नं दृष्ट्वा चको राक्षिणी रक्ते भवतः विषापहे- 
मॅन्तैजेपितमन्नमद्यात्‌ ॥२१७॥ 

(४) रांघवांनन्दः।- तंतं प्रकारमांहँ cafe ` 
अहारयर्धनादिलोभेनाभेद्यैः सूपका रादिभिः 1 विषापँहेमै न्विंतमंन्निम्‌ 
(4) नन्दनः। अहार्ये: अभेचे: ॥२१७॥ 
(६) रामचन्द्रः। तत्र अन्तःपुरे आत्मभूतंः पुव: 
'तज्जैज्योतिविद्धि: अहायेः अनुपजप्यैः तथा पंरिंचारके 
सवैमद्यात्‌ भक्षयेदित्यर्थः ॥२१७॥ | | 
(८) गोविन्दरांजः। तत्रेति । तंत्रान्तःपुर तारी औत्मतुल्यैभीजिनंकालवैदिि 
कारादिभि्यैत्कृतमन्नाद्यं सुष्द्‌ च परीक्षितमग्निप्रक्षेपचकोरादिदशैँनैन 
wat सति चटचटायते चकोरस्याक्षिणी रक्ते भवतं इत्येवमादिना परीक्षित विषापहः 
मन्त्रजप्तमद्यात्‌ ॥२१७॥ 2 oo VL 


पिषघ्नानि च रत्नानि नियतो 
(१) मेधातिथिः। faaotectrater ` सबैव्रव्याणि र राजौपयिकानि आ i 

विशोधयेत्‌। विषध्नानि रत्तांनि गरुडौंदी णनागदमणिप्रभूतीनि । निय नियतः प्रत्यये नित्यं 

कालादन्यदाऽपि धारयेत्‌ ॥२१८॥ Re | । 


(२) कुल्लूक; ॥ै विषता re नाः farts क्षरोष॑ध [15 सर्वाणि र्जी 
च रत्नानि यंत्नवान्संवदा धारयेत. ॥२१८ 


| 
। 
| 
| 
! 
| 
र 


® 

(२) स्वज्ञनारायणः। व्यजनोदकधूपनेः स्पृशेयुरस्य समीपमागच्छेयुः॥२१९॥ 

(३) कुल्लूकः। स्त्रियश्च गूढचारद्रारेण कृतपरीक्षा गृप्तायृधग्रहणविषलिप्ताभरण- 
धारणशङ्कया निरूपितवेषाभरणा अनन्यमनसः चामरस्नानपानाद्युदकधूपनेः एनं राजानं 
परिचरेयुः ॥२१९॥ 

(४) राघवानन्दः। तस्येव स्त्रीविषयनियममाह परीक्षिता इति। स्त्रियश्च दुष्टहृदयाः 
कदाचिदस्त्रविषादियुक्ताः स्युरिति भयात्‌ भतृंष्वेताविकुर्वंत इति न्यायात्‌ परीक्षिता महिला- 
दिभिः धम्मिल्लादौ क्षुरं दध्युर्नृपुरादौ तथा विषमिति तत्राह | वेशाभरणसंशुद्धाः विशत्यासु 
चित्तं यूनामेभिरिति वेशाधम्मिल्लकुचनितम्वालकवस्त्राण आभरणानि कटककङ्कणहा रनू- 
पुरादीनि तेष्ववलोकनेन सम्यक्‌ TST: ॥२१९॥ 

(५) नन्दनः। व्यजनोदकधूपनेः संस्पृशेयुः।॥२१९॥ 

(६) रामचन्द्रः। एनं राजानं एतादृशः स्त्रियः स्पृशेयुः आलिङ्गनं कुर्युः ॥२१९॥ 

(८) गोविन्दराजः। परीक्षिता इति। स्त्रियश्च दास्यो धर्मार्थकामोभयविषये 
चारप्रयोगादिद्वारेण कृतपरीक्षाः गूढायुधग्रहणविषलिप्ताभरणधारणाशङ्कया संशुद्धवेषाऽ 
BEM: अनन्यमनस्काश्चा म रस्नानाद्युदकधूपेरेनं राजानं परिचरेयुः।॥२१९॥ 


एवं प्रयत्नं कुवीत यानशय्यासनाइाने ॥ 
स्नाने प्रसाधने चैव सर्वालङ्कारकेषु च ॥२२०॥ 


(१) मेधातिथिः। एवं विषोदकाञ्चनादिनादो प्रयत्नं कुर्यात्‌ स्नानं शिरःस्नानम्‌। 
गन्धो रोचनादि आसनमत्र प्रदर्शनार्थम्‌ | तत्न ह्यूपविष्टो यथा तत्र महान्यत्नः क्रियते एवं 
यानादावपि कर्तव्य: ॥२२०॥ 

(२) सज्ञनारायणः। एवमिति यानादिप्वलंकरणान्तेषु विषशस्त्रादिशङ्कया प्रयत्न- 
विधानम्‌ ॥२२०॥ 

(३) कुल्लूकः। एवंविधपरीक्षादिप्रयत्नं वाहूनशय्यासनाशनस्नानानुलेपनेषु सर्वेषु 
चालङ्करणार्थेषु कुर्यात्‌ २२०॥ व 

(४) राघवानन्दः। पुत्रादपि धनभाजां भीतिरिति न्यायमाश्रित्य ada भयना- 
शनार्थ प्रयत्नं विधत्ते। एवमिति । प्रसाधने केशादिसंस्कारे सर्वालंकारिकेषु कुत्सितमपि 
देहमलक्रियते भूष्यते एभिरिति कटकमुकुटकङ्गणवस्त्रादयस्तेषु ॥२२०॥ 

(५) नन्दनः। एवं विषादिप्रयोगरक्षणे यत्नं कुर्वीत । स्नाने स्नानीये प्रसाधने गन्ध- 
पुष्पादौ ॥२२०॥ 

(८) गोविन्दराजः। एवमिति । एवंविधपरीक्षादिप्रयत्नं वाहनशयनासनभोजन- 
स्नानानुलेपनेषु सर्वालङ्कारार्थेषु कुर्वीत ॥२२०॥ 


मुक्तवान्विहरेच्चैव ख्रीभिरन्तःपुरे सह | 
बिहृत्य तु यथाकालं पुनः कार्याणि चिन्तयेत्‌ ॥२२१॥ 
(१) मेधातिथिः । तस्मिन्नेवान्तर्गृह आत्मविनोदाय स्त्रीभिर्नेवोढभार्यादिभिर्यथासुखं 
क्रीडेत्‌ । यथाकालमिति यावद्विहरणकालमिति चोत्तरेण सम्बन्धनीयम्‌ | निहृत्य विश्रान्तः । 


ULES 


` स्त्रीभिः सहेत्यन्वयः। fagrda चित्तप्रंसाधनं मंथुनवर्ज 

(३) कुल्लूकः। कृतंभोजंनेश्च तंवैवान्तंःपुरे भायाभिः सह क्र | ड्‌ 
सप्तमे दिवसस्य भागे तत्र विहत्याष्टमे भागे पुनः कार्याणि चिन्तयेत्‌ ॥२२ 
(४) 'राघवानन्दः । दिवाभोजनमनुवंदन्‌ कार्यान्तराणि विधते 


(८) गोविन्दराजः। भुक्त॑वानिति 1 केतभोज॑न: सन्‌ 
क्रीडेत्‌ । कालातिकमेणं चे सप्तमे दिवसस्य भागे तंत्र विहेत्याष्टमे भागे. पुनः कार्याणि 
चिन्तयत्‌॥२२१॥। `` | mee | 


दर्शनमप्युपचयविज्ञानाचेम्‌, नियुक्तानां च तत विशेषाधानायम्‌ 
दण्डप्रधानं जीविभूत्यावेक्षणंमभीक्ष्णमुभयतस्ततः ॥२२२॥ 


Ds oe 


पुनः पश्येत्‌ ॥२२२॥ ` ` 


(४): रांघवानन्दः । आयुधीयमायुधजीः 
(६) रामचन्द्रः! आयुधीयं जनं पाष्णिग्राहक पुनं 
(८) गोविन्दराजः। अलङकृत इंति॥ अलङकृ 
चाश्वादीनि सर्वाणि खङ्कादीनि च शस्त्राप्येलङ्करंणांनिं 


| 
| 
| 
| 

(३) कुल्लूकः। गत्वेति ततः संध्योपासनं कृत्वा तस्मात्प्रदेशात्कक्षान्तरं विविक्तः 
प्रकोष्ठावकाशमन्यद्गत्वा गृहाभ्यन्तरे धृतशस्त्रो 'रहस्याभिधायिनां चराणां स्वव्यापारं 
श्यृणुयात्‌। ततस्तं चरं संप्रेष्य परिचारिकास्त्रीवृतः पुनर्भोक्तुमन्तःपुरं विशेत्‌॥२२३।।।।२२४॥ 

(४) राघवानन्दः । राज्ञोपि सन्ध्याकरणे न प्रतिनिधिरित्याह्‌। सन्ध्यामिति। स्वयं- 
शस्त्रभृत्‌ प्रच्छन्नभूतः । प्रणिधीनां चराणाम्‌। रहस्याख्यायिनां एकान्तेऽनुभूतार्थादिचेष्टाभि- 
धायिनाम्‌॥२२३॥ 

(५) नन्दनः | रहस्याख्यायिकानां वाक्यानीति शेषः॥२२३॥ 

इति श्रीनन्दनार्येण विरचिते मानवव्याख्याने सप्तमोऽध्यायः॥ ॥४॥ ॥४॥। 

(६) रामचन्द्रः । रहस्याख्यायिनां चाराणां प्रणिधीनां अमात्यादीनां चेष्टितं 
श्रुणुयात्‌ ॥२२३॥ 

(८) गोबिन्दराजः। संध्यामिति । ततः संध्योपासनं कृत्वा गृहाभ्यन्तरे भृतशस्त्रो 
रहस्यामिधायिनां स्वव्यापार शुणुयात्‌ ॥२२३॥ 


गत्वा कक्षान्तरं त्वन्यत्समजुज्ञाप्य तं जनम्‌ । 
विरे © ७ 
प्रविशेद्धोजनाथ च स्त्रीवृतो5न्तःपुरं पुनः ॥२२४॥ 
(१) मेधातिथिः । तस्माद्गृहान्ते कक्षान्तरं गत्वा तं च रहस्याख्यायिनं विसृज्य स्त्रीभिः 
परिचारिकाभिः परिवृतोऽन्तःपुरं पुनः प्रविशेत्‌ ॥२२४॥ 
(२) स्वेज्ञनारायणः। कक्षान्तरं कक्षाविशेषमन्तःपुरस्य ॥२२४॥ 
(४) राघवानन्दः | किच गत्वेति। कक्षान्तरं विविक्तकोष्ठावकाशम्‌ । तं जनं 
चारभूतम्‌ | स्त्रियः परिचारिकाः ताभिवृत्त: तत्र तासामेव प्रवेशात्‌ ॥२२४॥ 
(८) गोबिन्दराजः। गत्बेति। तस्मात्प्रदेशादन्यद्विमुक्तं प्रदेशान्तरं गत्वा चारजनं 
संप्रेक्ष्य परिचारिकादिभिः स्त्रीवृतः सन्‌ पुनर्भोक्तुमन्तःपुरं प्रविशेत्‌ ॥२२४॥ 


तत्र भुक्त्वा पुनः किंचित्तूर्यवोषैः प्रहर्षितः । 
संविशेत्तु यथाकाळमुत्तिष्ठेच गतक्लमः ॥ २२५॥ 


(१) मेधातिथिः । किचिदित्यव्ययम्‌ । तूर्याणि वेणुवीणापणवमुदङ्गभेरीशंखादीनि । 
तेषां atest: श्रुतिसुखेः प्रहषितो यथाकालं संविशेत्‌, य॒ उचितकालस्तं तन्नयेदिति। 
गतक्लमो विगताशेषदुःखः कार्यदर्शनायोत्तिष्ठेत्‌ ॥२२५॥ 

(२) सवज्ञनारायणः । किचित्‌ अल्पभुक्‌ ॥२२५॥ 

(३) कुल्लूकः। तत्रान्तःपुरे वादित्रशब्दैः श्रुतिसुखैः प्रहितः पुनः किचिद्‌ भुक्त्वा 
नातितृप्तः कालानंतिक्रमेण्‌ गतार्धप्रहरायां रात्रौ स्वप्यात्‌ । ततो रात्रेः पश्चिमयामे च 
विश्रान्तः सन्नुत्तिष्ठेत्‌ ॥२२५॥ 

(४) राघवानन्दः । संविशेत्‌ -शयीत। सालसो नोत्तिष्ठेदित्याह गतक्लमो गताजी- 
णादिश्रमः ॥२२५॥ 

(८) गोविन्दराजः। तत्र भुक्त्वा पुनः किञ्चिततर्यघोषैः प्रहषिभिः। संविशेच्च यथा- 

कालमुत्तिष्ठेद्विगतज्वर: | ततात्तःपुरे किञ्चिन्नातितृप्तं वादितशदवः श्रृतिसुखयुकते भुक्त्वा 
कालानतिक्रमेण गतार्धरात्रप्रहरायां रात्रौ सुप्यात्‌। सुप्त्वा च पश्चिमे याम उत्तिष्ठेत्‌ ॥२२५॥ 


एतद्विघानमातिष्ठेदरोगः प्रथिवीपतिः | 
अस्वस्थः सर्वमेतत्तु भृत्येषु विनियोजयेत्‌ ॥२२६॥ 


इति मानवे धमंशास्त्रे भुगुप्रोक्तायां संहितायां राजधर्मो नाम सप्तमोऽध्यायः ॥७॥ 

(१) मेधातिथिः । एतदिति यदनुक्रान्तं “मध्यंदिनेऽ्धरात्रे वेति’ तस्याप्येवं 
वृत्तं व्यापारस्तेन स्वयमुपतिष्ठेत्‌ । अस्वस्थो भृत्येषु विनियोजयेद्वियुञ्जीतेत्यरथेः | 
यावच्छक्नुयात्तावदेव | एवं प्रतिविहितस्वतन्त्रकृतात्मरक्षाव्यापारः प्रजानामात्मनश्च कार्य 
करोति ॥२२६॥ 

इति श्रीभट्रमेधातिथिविरचिते मन्‌भाष्ये सप्तमोऽध्यायः ॥ 

(२) सवेज्ञनारायणः | एतद्वृत्तं चेष्टितम्‌ ॥२२६॥ 

इति श्रीसर्वज्ञनारायणकृतौ मन्वर्थेविवृतौ सप्तमोऽध्यायः ॥७॥ राजधमंसंकीतेनं नामायं 
समाप्तश्च ॥ 

(३) कुल्लूकः । एतद्यथोक्तप्रकारप्रजारक्षणादिकं नीरोगो राजा स्वयमनुतिष्ठेत्‌ | 
अस्वस्थः पुनः सर्वमेतयोग्यश्रेष्ठामात्येषु समपेयेत्‌ ॥२२६॥ 

इति श्रीकुल्लूकभट्टविरचितायां मन्वर्थ॑मुक्तावल्यां सप्तमोऽध्यायः ॥७॥ 

(४) राघवानन्दः | परमप्रकृतम्‌पसंहर्प्रतिनिधि विधत्ते एतदिति । विधानमनुष्ठेयं 
दुष्टादृष्टार्थं षाड्गुण्यारिनहोत्रादिकम्‌ ॥२२६॥ 

इति श्रीराघवानन्दविरचितायां मन्वर्थचन्द्रिकायां सप्तमोऽध्यायः ॥७॥ 

(६) रामचन्द्रः । अस्वस्थः दुःखितः राजा एतत्सर्वं राजमन्त्रादिकं भृत्येषु मन्त्रिषु 
नियोजयेत्‌ स्थापयेत्‌ ॥२२६॥ 

इति मानवे धर्मशास्त्रे सप्तमोऽध्यायः ।।७॥। 

(८) गोविन्दराजः । एतदिति । अरोगो राजैतदलुत्क्रान्तं प्रजारक्षणादि स्वयमनु- 
तिष्ठेत्‌ | अस्वस्थः पुनः सर्वमेतदमात्येष्‌ समर्पयेत्‌ UREN 


इति श्री भट्टमाधवात्मजगोविम्दराजविरचितायां मनुटीकायां मन्वानसारिण्यां राजधर्मो 
नाम सप्तमोऽध्यायः ॥७॥ \ 

